

# اُسُوہِ عَلِیِّ <sup>رض</sup>

(211)

یعنی

## علیٰ اور اقدارِ انسانی <sup>رض</sup>

اس کتاب میں امیر المؤمنین علی ابن ابی طالب کرم اللہ وجہہ کی حیات گرامی کا وہ اُسُوہ پیش کیا گیا ہے جو امت اسلامیہ کیلئے دلیلِ راہ کی حیثیت رکھتا ہے

سید رئیس احمد جعفری (نروئی)



### آفتاب اکبری

۱۴- اردو بازار کراچی۔ ٹیلیفون (۷۱۷۱۵)

سلسلہ مطبوعات ۲

(جملہ حقوق محفوظ)

طبع اول: ..... جون ۱۹۶۳ء

باہتمام: ..... نصیر احمد کیرمانی

مطبوعہ: ..... باہتمام عبدالصمد عارف منطبع سعیدی قرآن محل کراچی

ناشران

آفتاب اکیڈمی - اردو بازار کراچی - ٹیلیفون (۷۱۷۱۵)

قیمت: ..... سات روپے

۱۹۶۷  
۱۱/۱۱/۵۹



محترم تسلیم و رضا پیکرِ اخلاص و محبت خورشیدِ بالو بیگم مرحومہ  
اہلیہ جناب سید محمد حسین کے نام!

آسماں تیری لحد پر شبنم افشانی کرے!



## فہرست

- ۱۲ افتتاحیہ
- ۱۳ ایک اشارہ
- ۱۷ قوموں کے مواخذہ کا قانون
- ۱۹ امت مرحومہ میں ناکۃ اللہ کی مثال
- ۲۰ حضرت عمر، عثمان اور علی رضی اللہ عنہم کی مثالیں
- ۲۵ فارخ نجیب
- ۲۵ نام و نسب خاندان
- ۲۶ شرف اسلام
- ۲۶ بھائی بھائی
- ۲۷ جہاں نشاری کا جذبہ
- ۲۸ اسلام کی پہلی مسجد اور اس کا شمار
- ۲۸ علیؑ اور غزوہ بدر
- ۲۹ حضرت فاطمہؑ سے نکاح
- ۳۰ جہیز
- ۳۰ غزوہ احد میں علیؑ کا حصہ
- ۳۱ غزوہ خندق اور علیؑ
- ۳۱ عشق رسول ﷺ
- ۳۲ فارخ نجیب
- ۳۳ غزوہ تبوک اور حضرت علیؑ

۳۴	سورۃ برأت
۳۵	حضرت علیؑ کی خلافت
۳۶	جنگ جمل
۳۷	اتمام حجّت
۴۰	معرکہ صفین
۴۰	باغیوں سے سلوک
۴۱	عہد رضوی پر ایک نظر
۴۳	عمال کا احتساب
۴۴	رعایا کے ساتھ برتاؤ
۴۵	فوجی انتظامات
۴۵	حضرت علیؑ کا فضل و کمال
۴۷	بہارت تفسیر اور علوم قرآن
۴۷	علم حدیث
۴۸	فقہ اجتہاد
۴۹	قضا اور فیصلے
۵۰	تصوّف
۵۰	صفات و کردار علی رضی
۵۱	امانت و دیانت
۵۲	زہد
۵۲	عبادت
	انفاق فی سبیل اللہ

- ۵۶ سادگی اور تواضع
- ۵۷ دشمنوں کے ساتھ مہربانی
- ۶۱ غذا اور لباس
- ۶۲ شمالی اور حلیہ
- ۶۳ ازدواج و اولاد
- ۶۴ خوارج کی سازش
- ۶۵ آنے والے حادثہ کا احساس
- ۶۶ حادثہ سے پہلے
- ۶۷ صبح شہادت
- ۶۸ شہادت
- ۶۹ قاتل کے لیے ہدایت
- ۷۰ وصیت
- ۷۱ حضرت عائشہؓ کا سوگ
- ۷۲ عید شکور
- ۷۵ خدائے بیکناو بے ہمتا
- ۷۶ استدراک
- ۷۸ حمد خدائے پاک
- ۸۰ خدائے قادر و توانا
- ۸۵ خدائے دانا و بینا
- ۸۷ خدائے لم یزل
- ۸۹ چند — پنڈر سو و مند
- ۹۱ جان دو تو کسی بڑے مقصد پر

- ۹۲ حاکم کے صفات
- ۹۳ فوج کے سالاروں کو ہدایات
- ۹۵ مرگ و زلیست
- ۹۷ دنیا کی خوشی دنیا کا غم
- ۹۹ خدا سے ڈرو
- ۱۰۵ ہوائے نفس
- ۱۰۶ شاہراہ و رختاں
- ۱۰۷ طریق دنیا
- ۱۰۹ منصب اور حکومت
- ۱۱۱ منصب کو خواہ نعمت نہ سمجھو
- ۱۱۱ محاسبہ
- ۱۱۵ امانت و دیانت
- ۱۱۷ قاضی سے قاضی القضاة کا خطاب
- ۱۲۳ شوریٰ اور انتخاب
- ۱۲۵ شرہ کے بعد انتخاب
- ۱۳۳ نظم مملکت اور دستور حکومت
- ۱۳۵ اسلامی حکومت کا نظام
- ۱۳۷ ایک اور مکتوب
- ۱۴۰ افسران خراج کے نام
- ۱۵۵ غریبوں اور ناداروں کا حق
- ۱۵۷ ناداروں کا حق



## ایک خطبہ بلیغ

✓ ۱۴۰

۱۴۱

بیت المال اور اس کا مصرف

۱۴۲

رواداری اور وسعتِ قلب

۱۴۵

ابن عباس کے نامِ خطاب نامہ

۱۴۶

خوارج کے ساتھ حسنِ سلوک

۱۴۷

تنویرِ کارِ ختم اور بارت کا گھاڑ

۱۴۸

ارشادِ حکیمانہ

۱۴۸

جو کہ وہ کرو بھی

۱۴۹

آدابِ جنگ و پیکار

۱۵۱

دعوتِ جنگ کا جواب

۱۵۲

آداب و اصولِ جنگ

۱۵۳

اپنی سپاہ کو نصیحت

۱۵۴

امیرِ مساویہ کے نام ایک اور مکتوب

۱۵۵

رسومِ جنگ

۱۵۷

محمد بن حنفیہ سے خطاب

۱۵۷

ہدایاتِ نافعہ

۱۵۷

وحدتِ ملی

۱۸۱

ابوسفیان کی پیش کش کا جواب

۱۸۶

جب وحدتِ ملی پارہ پارہ ہونے لگی

۱۸۸

خوردانی اور خودسری

۱۸۹

اسلام میں عوامی حکومت کے حدود

- ۱۸۹ حق کے معاملہ میں سب برابر ہیں
- ۱۹۱ اختلاف باہمی
- ۱۹۳ اعمال صالحہ ثمرۃ ایمان ہیں
- ۱۹۴ فتویٰ دینے والے
- ۱۹۹ حدود اختلاف
- ۲۰۱ امیر معاویہ کو جواب
- ۲۰۵ دشنام اہل شام کی ممانعت
- ۲۰۶ تلقین
- ۲۰۹ اصولی اختلاف پر مفاہمت ناممکن
- ۲۱۱ جنگ کب جائز ہے؟
- ۲۱۲ ایک گورنر سے مخاطب
- ۲۱۳ ایک خط کا جواب
- ۲۱۴ خدا کا شیوہ بندوں پر ظلم کرنا نہیں
- ۲۱۵ عثمان رضی کا قاتل کون تھا؟
- ۲۱۷ ابوسفیان رضی اور علی رضی
- ۲۱۲ جہاد باب جنت ہے
- ۲۲۴ اسنادناک
- ۲۲۷ ہم عمروں اور عمیم پشیموں کا ذکر
- ۲۲۹ تقدیم
- ۲۳۰ عمر کا سوال اور علی رضی کا جواب
- ۲۳۲ عمر کا ایک اور سوال اور علی رضی کا جواب

۲۳۳	وفات عمر اور زنا اثرات علیؓ
۲۳۹	حضرت ابوذر غفاریؓ
۲۴۵	لطیفہ
۲۵۴	عثمان اور علیؓ
۲۵۵	استدراک
۲۶۸	طلحہ، زبیر اور علیؓ
۲۶۸	استدراک
۲۷۷	ابوبکرؓ، عمرؓ اور علیؓ
۲۸۶	رسولؐ اور آل و عترت رسولؐ
۲۹۱	آل محمدؐ
۲۹۲	توپہ تعمیر نہیں میرا وزیر ہے
۲۹۵	فراق رسولؐ
۲۹۶	حضرت فاطمہؓ رضی اللہ عنہا کی جدائی
۲۹۸	نسب رسولؐ کا تحفظ
۲۹۹	بزرگان اصحاب محمدؐ
۳۰۱	واعی اور نگہبان
۳۰۳	اہل بیت رسولؐ
۳۰۵	ذات رسالت مآبؐ
۳۰۶	آل نبیؐ
۳۰۷	میں کیا ہوں؟
۳۰۹	خاتم وحی و رسالت

- ۳۱۱ شہابِ اسلام
- ۳۱۳ حورِ خدا
- ۳۱۴ پھر پھر
- ۳۱۹ افتتاجیہ
- ۳۲۱ خدا سے ڈرتے رہو
- ۳۲۳ علی مرتضیٰ کا وصیت نامہ
- ۳۳۷ محمد بن حنفیہ
- ۳۴۰ محمد بن ابی بکر کے قتل کا صدمہ
- ۳۴۱ اپنا دشمن، اپنا قاتل
- ۳۴۳ شذلات
- ۳۴۵ ایک پیش گوئی
- ۳۵۲ خراکی سپر
- ۳۵۷ قاتل کے لیے وصیت
- ۳۵۹ موت سے ذرا پہلے

## افتتاحیہ

اور کچھ عرصہ سے پاکستان کے بعض اصحاب قلم نے کچھ ایسی کتابیں پیش کی ہیں جو اپنے مغز و معنی کے لحاظ سے اگرچہ بے پایہ ہیں، لیکن اخباری اصطلاح میں اتنی پسندنی چیز ہیں کہ لوگوں نے اس جدید گو لڈیز سمجھ کر پڑھا، اور اپنی متاع فکر و نظر پر مادہ لوحی کے ساتھ یہ شب خون برداشت کر لیا۔

جملہ صحابہ کرام کے ساتھ اگر عقیدت ایمان کی علامت ہے تو ان اجل صحابہ کے ساتھ جنہوں نے شعور کی آنکھ کھولنے کے بعد سے، جام شہادت نوش کرتے وقت تک اسلام اور داعی اسلام کے پیام و عرمت کے لئے سینہ سپر ہو کر ہر طاقت سے جنگ کی ایمان صادق کی علامت ہے، اور کوئی شبہ نہیں حضرت علیؑ اس گروہ میں سرفہرست ہیں، ان کی شہادت پر خلافت اسلامیہ کا ہمیشہ ہمیشہ کے لئے قائم ہو گیا، جیسا کہ مشہور مفسر مولانا حمید الدین فراہی مغفور سورہ دلشس کی تفسیر میں رقم طراز ہیں :-

”ایک اشارہ امت مرحومہ کے باب میں

اگرچہ ہماری اس کتاب کا مقصد اشارات و لطائف کی جستجو نہیں ہے لیکن ایسی بات کا ذکر ان شاء اللہ ناموزون نہ رہے گا جو نفس کی سرکشی اور مطلق العنانی کے انجام کو ہمارے سامنے پیش کر رہی ہے کیونکہ یہ چیز اس درجہ اہم ہے کہ اسی چیز کی بدولت امت مرحومہ بارگاہِ ہلاکت کے قریب پہنچ چکی ہے۔ اگرچہ اللہ تعالیٰ نے اپنے فضل خاص سے ہر مرتبہ اس تباہی سے اس کو بچا لیا۔ علاوہ ازیں اللہ تعالیٰ نے اپنی کتاب میں کھپلی قوموں کے جو واقعات اور جو مثالیں بیان کی ہیں ان سے سبق حاصل کرنا ایک

بہت بڑا علم ہے۔

انبیاء کے صحیفوں اور قرآن میں یہود کی سب سے بڑی شرارت یہ بیان کی گئی ہے کہ انہوں نے انبیاء اور صالحین کو قتل کیا۔ سورہ بقرہ میں ہے۔

وَضَرَبْتَ عَلَيْهِمُ الذِّلَّةَ وَ  
 الْمَسْكَنَةَ وَبَاءُوا بِغَضِبِ اللَّهِ  
 ذَلِكَ بِأَنَّهُمْ كَانُوا يَكْفُرُونَ  
 بِآيَاتِ اللَّهِ وَيَقْتُلُونَ النَّبِيِّينَ  
 بَغْيًا إِنَّ عَذَابَ الَّذِينَ كَانُوا  
 يَكْفُرُونَ

اور مار دی گئی ان پر ذلت اور مسکنت  
 اور وہ لوٹے اللہ کا غضب لے کر۔ یہ  
 اس وجہ سے کہ وہ اللہ کی آیات کا انکار  
 کرتے تھے اور نبیوں کو ناحق قتل کرتے  
 تھے۔ یہ اس وجہ سے کہ انہوں نے نافرمانی کی  
 اور حد سے بڑھ جاتے تھے۔

یعنی انہوں نے سرکشی اور تعدی کی وجہ سے انبیاء کو قتل کیا۔ سورہ بقرہ میں دوسری جگہ ہے۔

أَفَكُلَّمَا جَاءَكُمْ رَسُولٌ بِمَا لَا  
 تَهْتَفُونَ أَنْفُسَكُمْ اسْتَكْبَرْتُمْ فَرِحْنَا  
 كَذِبَتُمْ وَفَرِحْنَا نَقْتُلُونَ وَقَالُوا  
 قُلُوبُنَا غُلْفٌ بَلْ لَعَنَهُمُ اللَّهُ  
 بِكُفْرِهِمْ فَقَلِيلًا مَّا يُؤْمِنُونَ

کیا جب تمہارے پاس کوئی رسول تمہاری  
 خواہشوں کے خلاف کوئی حکم لے کر آیا تم  
 اکر بیٹھے، پھر بعض کو تم نے جھٹلایا اور بعض  
 کو قتل کرتے رہے اور کہتے ہیں ہمارے دل  
 محفوظ ہیں بلکہ اللہ نے ان کے کفر کے سبب سے

ان پر لعنت کر دی ہے پس وہ بہت کم المیاء لاتے ہیں۔

یعنی ان کے اس کفر اور استکبار کے سبب سے جس نے ان کو انبیاء کی تکذیب اور  
 ان کے قتل پر آمادہ کیا۔ اللہ تعالیٰ نے ان پر گمراہی کی لعنت کر دی۔

یہی مضمون سورہ آل عمران میں بھی وارد ہے۔

رَأَى الَّذِينَ يَكْفُرُونَ بِآيَاتِ  
 اللَّهِ شُرَكَاءَ الَّذِينَ كَانُوا  
 يَكْفُرُونَ

بے شک جو لوگ اللہ کی آیات کا انکار

اللَّهُ وَيَقْتُلُونَ الَّذِينَ كَفَرُوا بِغَيْرِ حَقٍّ  
 وَيَقْتُلُونَ الَّذِينَ يَأْتِيهِمْ مَوَدَّةٌ  
 بِالْقِسْطِ مِنَ النَّاسِ فَمَيِّتْهُمْ بَعْدَ  
 الْيَمِّ أُولَئِكَ الَّذِينَ كَتَبَتْ أَعْمَالَهُمْ  
 فِي الدُّنْيَا وَالْآخِرَةِ وَمَا لَهُمْ  
 مِنْ نَاصِرِينَ .

کرتے ہیں اور انبیاء کو ناحق قتل کرتے ہیں  
 جو لوگوں میں سے عدل کا حکم دیتے ہیں تو  
 ان کو دردناک عذاب کی خوشخبری پہنچا دو۔  
 وہی ہیں جن کے اعمال دنیا و آخرت میں ڈھ  
 گئے اور ان کا کوئی مددگار نہیں۔

اس آیت میں نہایت وضاحت کے ساتھ قرار دیا ہے کہ صالحین اور عدل و انصاف  
 کی دعوت دینے والوں کا قتل کوئی معمولی واقعہ نہیں ہے۔ اللہ تعالیٰ کے نزدیک یہ بہت بڑی  
 بات ہے۔ چنانچہ اس کا ذکر انبیاء کے قتل کے ذکر کے ساتھ فرمایا ہے۔ اس کی وجہ ظاہر ہے  
 کہ اس معصیت کی محرک و حقیقت وہی نافرمانی اور تعدی ہے جو انبیاء کے قتل کا باعث ہوتی  
 ہے اور جس کا ذکر اس باب کی اوپر والی آیت میں ہوا ہے۔

اس تمہید کے بعد اب ایک اور حقیقت پر غور کرو، وہ یہ کہ اللہ تعالیٰ کا قانون ہے  
 کہ چند افراد و شخصوں کے کسی جرم کی پاداش میں اللہ تعالیٰ پوری قوم پر اپنا غضب نہیں  
 نازل کیا کرتا۔ مگر جب ان کے ہاتھوں سے عدل و قسط کا کوئی بنیادی قانون ٹھنڈا ہو  
 اور وہ سر سے خاموشی سے ان کے مجرمانہ اعمال کا تماشہ دیکھتے رہیں اور مجرموں کے ہاتھ  
 نہ پکڑیں تو اس وقت پوری قوم خدا کے غضب میں مبتلا ہو جاتی ہے۔ اس کی وجہ یہ ہے  
 کہ عدل و قسط کا قیام اس پورے نظام کائنات کے بقا و قیام کے لئے ناگزیر ہے اس  
 وجہ سے ضروری ہے کہ جب اس پورے نظام کو کوئی صدمہ پہنچے تو سب اس کے لئے  
 درد مند اور بے چین ہوں اور اللہ تعالیٰ کے قانون کی مخالفت کے لیے ان کے اندر حسرت  
 پیدا ہو، جو ایسا نہ کریں وہ حقیقت مجرموں کے شریک حال اور ان کے معاون ہیں۔  
 اسی بنیاد پر قرآن نے ان لوگوں کو نہایت سخت الفاظ میں ملامت کی ہے جو جنگ و

جہاد کے مواقع پر گھروں میں بیٹھے رہے اور نہایت حق و عدل کے جوش سے وہ بے چین نہیں ہوئے۔ قرآن نے جہاں امت کو اللہ و رسول کی کامل اطاعت کا حکم دیا ہے وہاں مذکورہ بالا حقیقت کی بھی نہایت واضح الفاظ میں تصریح کر دی ہے۔ سورہ انفال میں ہے۔

يَا أَيُّهَا الَّذِينَ آمَنُوا اسْتَجِيبُوا  
لِلَّهِ وَ لِلرَّسُولِ إِذَا دَعَاكُمْ لِمَا  
يُحْيِيكُمْ وَاعْلَمُوا أَنَّ اللَّهَ يَحُولُ  
بَيْنَ الْمَشْرُقِ وَقَلْبِهِمْ وَأَنَّ إِلَيْهِ  
تُحْشَرُونَ . وَأَتَوْا قِتْلَةَ لَاصِبِينَ  
الَّذِينَ ظَلَمُوا مِنْكُمْ خَاصَّةً وَاعْلَمُوا  
أَنَّ اللَّهَ شَدِيدُ الْعِقَابِ وَأَذْكُرُوا  
إِذَا كُنتُمْ قَبِيلٌ مُسْتَضْعَفُونَ فِي  
الْأَرْضِ تَخَافُونَ أَنْ يَخَطَّفَكُمْ  
النَّاسُ فَأَلَدُّكُمْ وَأَيْدِيكُمْ بِنَصِيحَةٍ  
يُرْزَقُكُمْ مِنَ الطَّيِّبَاتِ لَعَلَّكُمْ  
تَشْكُرُونَ . يَا أَيُّهَا الَّذِينَ آمَنُوا  
لَا تَقْرَبُوا اللَّهَ وَالرَّسُولَ وَتَوَلَّوْا  
أَمْثَلَكُمْ وَأَنْتُمْ تَعْلَمُونَ -

اسے ایمان والہ اللہ کا حکم مانو اور رسول  
کا وہ تم کو بلا تا ہے ایسی چیز کے لیے جو  
تم کو زندگی بخشنے اور یاد رکھو کہ اللہ کا دی  
اور اس کے دل کے بیچ میں حائل ہو جاتا  
ہے اور اسی کے پاس تم جمع کیے جاؤ گے  
اور اس فتنے سے بچو جو خاص کر انہیں  
لوگوں کو نہیں پہنچے گا جنہوں نے تم میں سے  
ظلم کیا ہے۔ اور یاد رکھو کہ اللہ سخت پاداش  
والا ہے اور یاد کرو جب تم زمین میں تھوڑے  
اور کمزور تھے کہ لوگ تم کو اچک لے جائیں  
پس اللہ نے تم کو پناہ دی اور اپنی مدد سے  
تمہاری تائید کی اور تم کو پاک روزی دی۔  
تاکہ تم شکر ادا کرو۔ اسے ایمان والو!  
اللہ اور رسول سے خیانت نہ کرو اور نہ

اپنی امانتوں میں خیانت کرو اور تم جانتے ہو۔

ان آیات میں صاف بیان فرما دیا ہے کہ قوم کے چند افراد کسی جماعتی معصیت کا ارتکاب کریں اور باقی سب خاموش رہیں ان کے ہاتھ نہ پکڑیں تو ان کے جرم کی پاداش میں



پوری قوم ماخوذ ہوگی کیونکہ انہوں نے حق و عدل کو، جو سب کی متاع مشترک تھا، تنہا چھوڑ دیا۔ ثمود کے واقعہ کی بالکل یہی نوعیت تھی اور یہی سبب ہے کہ ان کے اندر سے ایک بد بخت نے جو کچھ کیا اس کے وبال میں پوری قوم بکلی گئی۔ چنانچہ (دیکھو قرآن نے ایک شخص کے فعل کے لیے "تَقْتَرُوْهُنَّ" کا لفظ استعمال کیا ہے یعنی جمع کا صیغہ۔ اور اونٹنی کے کاٹ ڈالنے کے جرم کو پوری قوم کی طرف منسوب کیا کیونکہ قوم نے اس جرم پر خاموشی اختیار کر کے درحقیقت اس پر اپنی پسندیدگی کا اظہار کر دیا تھا۔

ہمارے نزدیک یہ بات عقلاً بھی بالکل صحیح ہے کیونکہ گناہ و حقیقت قلب کی ایک صفت ہے ظاہری اعمال و افعال تو محض اس کے آثار ہیں۔ مگر کوئی شخص کسی گناہ پر فحش ہے اور اس کو اچھا سمجھ رہا ہے تو یقیناً وہ اس شخص کے برابر ہے جس نے اس گناہ کا ارتکاب کیا ہے۔ چنانچہ یہی وجہ ہے کہ قرآن نے جابجا بہت سے اعمال و افعال یہود کی طرف ایسے منسوب کیے ہیں جن کی اصل ذمہ داری ان کے آبا و اجداد پر عائد ہوتی تھی لیکن چونکہ اخلاف نے بھی ان افعال کو پسند کیا اس وجہ سے جائز ہوا کہ وہ ان کی طرف منسوب کیے جائیں۔ باپوں کے جرم میں بیٹے جو پکڑے جاتے ہیں تو اس میں بھی یہی لازم ہے اور اس میں ایک اور دقیق نکتہ بھی ہے جس کو ہم نے سورہ نوح کی تفسیر میں بیان کیا ہے اور وہ اس کے نہایت اہم مطالب میں سے ہے۔

### قوموں کے مواخذہ کا فتاویٰ!

کوئی قوم جب نافرمانی کرتی ہے تو اللہ تعالیٰ اس کو فوراً تباہ نہیں کر دیتا بلکہ اس کے بہت سے گناہوں سے گذرتا ہے، اور ان کو مہلت دیتا ہے تاکہ جو توبہ کرنا چاہیں وہ توبہ کر لیں اور جو ہلاک ہوتا چاہیں وہ پورے طور پر عذاب کے مستحق ہو جائیں۔

وَلَوْ يُّوَاخِذُ اللّٰهُ النَّاسَ  
اور اللہ لوگوں سے ان کے ظلم پر  
يُظَلِّمَهُمْ مَا تَرَاكَ عَلٰى ظَهْرِهِمْ

فورا مواخذہ کرتا تو روئے زمین پر کسی

دَابَّةٌ وَلَكِنْ يُؤَخِّرُهُمْ إِلَىٰ  
 أَجَلٍ مُّسَمًّى - جاندار کو زندہ نہ چھوڑتا لیکن وہ ان کو ہلکت  
 دیتا ہے ایک مدت معینہ تک۔

چنانچہ یہود کو اللہ تعالیٰ نے ان کی تافریانیوں پر بار بار سزا دی۔ لیکن جب تک  
 حضرت زکریا اور حضرت یحییٰ کے بعد حضرت عیسیٰ علیہ السلام کو اپنے زعم کے مطابق انہوں  
 نے قتل کر کے اپنا پیام لبریز نہیں کر لیا، اس وقت تک اللہ تعالیٰ نے نہ تو اپنی شریعت  
 ان سے چھینی اور نہ ان سے اپنا رشتہ کاٹا۔ البتہ جب انہوں نے اپنے خیال کے مطابق  
 اس تیسرے خون کی ذمہ داری بھی اپنے سر لے لی تو وقت آگیا کہ خدا کا عذاب ان کو تباہ  
 کر دے۔ اس قہید کے بعد وہاں ہم باتوں کا خاص طور پر خیال رکھو۔

(۱) قرآن مجید سے یہ واضح ہے کہ اللہ تعالیٰ قوموں کے لیے اعمال کے نتیجے فوراً  
 ظاہر نہیں فرماتا بلکہ اس کی حکمت مقتضی ہوتی ہے کہ لوگوں کو بہت دیر یہاں تک کہ وہ اللہ  
 کے پوری مستحق ہو جائیں۔

(۲) نویں فصل میں ہم نے بتایا ہے کہ انبیاء و صلحاء اور صل و قسط کی دعوت دینے والوں  
 کا قتل شدید ترین معصیت ہے اللہ تعالیٰ کے نزدیک اس سے بڑھ کر کوئی جرم نہیں۔

اب ہم گزشتہ امتوں میں سے ایک امت اور اس امت مرحومہ کی تاریخ کے چند  
 واقعات کی روشنی میں بعض ایسے نتائج و احوال کی طرف اشارہ کریں گے جو ماضی میں واقع ہو چکے  
 ہیں اور ضروری ہے کہ آئندہ بھی وہ واقع ہوں۔ اور یہ چیز منجملہ اس سنت الہیہ کے ہے جس  
 کی نسبت قرآن مجید میں وارد ہے کہ

وَلَوْ كُنْتُمْ تُحِبُّونَ اللَّهَ  
 تَبَدَّلْتُمْ دِينَكُمْ - تم اللہ کی سنت میں کوئی تبدیلی  
 نہ پاؤ گے۔

اور اس سے مراد سرکشوں اور مفسدوں کی گرفت کا وہ قانون ہے جو اٹل ہے اور  
 جو ہمیشہ بے لاگ لہوڑیں آتا ہے کبھی اس کے خلاف نہیں ہوتا۔

## امتِ مرحومہ میں ناقۃُ التدرک کی مثال!

ثمود نے اللہ کی اونٹنی کو قتل کر کے سرکشی کی جو منحوس مثال قائم کی تھی یہود نے حضرت عیسیٰ علیہ السلام کے قتل کا ارادہ کر کے بعینۃً اسی مثال کی تقلید کی۔ گویا یہود کے اندر حضرت عیسیٰ علیہ السلام کا وجود گرامی ناقۃُ التدرک کی مثال تھا۔ یہ مثال محض ہماری طبع زاد نہیں ہے بلکہ قرآنی اشارات سے بھی اس کی تائید ہوتی ہے ناقۃ کے متعلق معلوم ہے کہ وہ ایک نینا لشدغی بعینہ یہی بات قرآن مجید میں حضرت عیسیٰ علیہ السلام کے متعلق بھی ملتی ہے۔ سورۃ انبیاء میں ان کی نسبت وارد ہے :-

وَجَعَلْنَاهَا قَاٰبِنَهَاۗ اَیۡةً  
لِّلۡحٰلِیۡنَ - اور ہم نے اس کو درمیم، اور اس کے بیٹے  
(حضرت عیسیٰ) کو دنیا والوں کے لیے نشانی بنایا۔

یعنی ان کا وجود خود ایک آیت تھا۔ چنانچہ اس جرم کی پاداش میں یہود بھی ثمود کی طرح پامال کر دیئے گئے اور ان سے نبوت کی نعمت ہمیشہ کے لئے چھین لی گئی۔

بعینہ اسی کے مشابہ واقعہ امتِ مرحومہ میں بھی پیش آیا۔ اس امت کے اندر ناقۃ کی مثال حضرت علی رضی اللہ عنہ تھے چنانچہ ان کے قتل کے بعد اس امت سے خلافت چھین لی گئی اور خلفاء کا سلسلہ منقطع ہو گیا۔ ان کے بعد جو لوگ منصبِ خلافت پر قابض ہوئے وہ خلفاء نہ تھے بلکہ لوگ و سلاطین تھے (الا ما اشار الیہ) جو مال و عبادت کی شرح پادشاہت کو وراثت میں پاتے تھے اور پادشاہوں ہی کی طرح فرماں روائی کرتے تھے۔ آلِ حضرت صلعم نے اس انقلاب کی پیشین گوئی پہلے سے فرمادی تھی اور اس دور کو "ملک عضون" کے لفظ سے تعبیر فرمایا تھا۔ بعض روایات میں ان تمام امور کی طرف اشارات ملتے ہیں۔ ایک مرتبہ آپ نے حضرت علی رضی اللہ عنہ سے فرمایا۔

"اے ابوتراب (علی رضی اللہ عنہ) میں تمہیں بد بخت ترین خلایق احمد ثمود کی خبر نہ دوں جس نے ناقۃ کو قتل کیا اور جو تم کو اس پر (سر پر) مارے گا اور اس سے یہ (ڈاڑھی) تم

ہو جائے گی۔“

حضرت عمر، عثمان اور علی رضی اللہ عنہم کی مٹالیں!

تم کہو گے کہ حضرت علیؓ سے پہلے حضرت عثمان غنیؓ نہایت منطوقیت اور بے کسی کی حالت میں قتل ہوئے۔ جن کے بعد فتنوں کا دروازہ کھل گیا۔ حضرت فاروقؓ نے شہید ہوئے جن کی شہادت تاریخ اسلام کا سب سے بڑا حادثہ ہے۔ سب سے آخر میں حضرت امام حسینؓ قتل ہوئے جن کی منطوقیت تاریخ میں ہمیشہ باہر رہے گی۔ پھر ہم نے ان میں سے کسی کے واقعہ کو حضرت علیؓ کے واقعہ سے کیوں نہیں شبیہ دی؟ اس کے لیے حضرت علیؓ ہی کے واقعہ کو کیوں انتخاب کیا؟

اس کا جواب یہ ہے کہ حضرت عمرؓ کی شہادت کا واقعہ ایک مخصوص نوعیت رکھتا ہے۔ آپ کے قتل کی ذمہ داری اس امت پر نہیں ہے۔ آپ کو ایک عیسائی نے شہید کیا۔ چنانچہ یہی وجہ ہے کہ حضرت عمرؓ نے جب یہ سنا کہ آپ کا قاتل ایک نصرانی ہے تو نہایت خوش ہوئے کہ امت آپ کے قتل کے وبال سے بچ گئی صرف ٹھوڑے سے شریروں کو اس جرم پر ارضی تھے اور چونکہ یہ پہلا خون تھا اس وجہ سے قاتل الہی نے ڈھیل سے کام لیا۔ ہمارے نزدیک حضرت عمرؓ حضرت زکریاؑ سے زیادہ مشابہ نظر آتے ہیں۔ جس طرح وہ قربان گاہ اور مسجد کے درمیان قتل ہوئے اسی طرح حضرت عمرؓ بھی ناتہ کے اندر شہید ہوئے۔ اسی بنا پر حضرت کعبؓ نے فرمایا کہ یہ حضرت عمرؓ کا جلیلہ تواریخ میں موجود ہے، اور اس میں شبہ نہیں کہ حضرت عمرؓ کی بہت سی معنی تورات میں بیان ہوئی ہیں۔ آیت ”ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْاِنْجِيلِ“ کی تفسیر کے ذیل میں معنی ضروری باتیں ملیں گی۔

حضرت عثمانؓ کی حالت حضرت سحی علیہ السلام کی حالت سے زیادہ مشابہ ہے جس طرح حضرت سحیؓ قید کی حالت میں قتل کیے گئے اسی طرح حضرت عثمانؓ مکان کے اندر بند

کر کے شہید کیے گئے۔

ان وجوہ سے حضرت عیسیٰ علیہ السلام کے معاملہ سے جو مشابہت حضرت علی رضی اللہ عنہ کے واقعہ کو ہے، وہ کسی دوسرے واقعہ کو نہیں ہے۔ تنازع کے اعتبار سے بھی دونوں بالکل یکساں درجہ کی اہمیت رکھتے ہیں۔ یہود حضرت عیسیٰ علیہ السلام کے قتل کا ارادہ کر کے خدا کی امانت سے محروم ہو گئے اور مسلمان حضرت علی رضی اللہ عنہ کے قتل کی ذمہ داری لے کر خلافتِ مقدسہ سے محروم ہو گئے۔

باقی رہا حضرت امام حسینؑ کی شہادت کا معاملہ، تو یہ تو ملتِ مروجہ کے سینہ کا وہ زخم ہے جو ہمیشہ تازہ رہے گا اور تاریخ کبھی اس کو فراموش نہ کر سکے گی۔ اور حقیقت یہ اسی بدبختی کا ایک منظر ہے جو حضرت علی رضی اللہ عنہ کے قتل کی صورت میں نمودار ہوئی تھی۔ نہ میر نے جنگ کے تنازع کو احمر عادی سے تشبیہ دی ہے اور کیا خوب بات کہی ہے:

فتنۃ لکم علمان اشاء کلہم      کا حمر عادی ثور وضع قفقطم  
ایک برائی دس برائیوں کا دروازہ کھولتی ہے۔ چنانچہ حضرت علی رضی اللہ عنہ کے قتل کی صورت میں جو بدبختی ظاہر ہوئی اسی کے نتیجہ کے طور پر وہ حادثہ بھی ظہور میں آیا، جو حضرت امام حسینؑ کی مطلوبانہ شہادت کا باعث ہوا اور پھر اسی واقعہ کی جڑ سے اس طرح کے ہزاروں فتنوں کی شاخیں پھوٹیں اور پھیلیں اور ان کے مسموم اور ہلک ثمرات نہ جانے کتنے کن صورتوں میں نمودار ہوئے۔ یہ مسلمانوں کے جان و مال کی بربادی کے ہولناک اور شرمناک واقعات بار بار پیش آئے، یہ سب اسی شجرہٴ فساد کے برگ و بار تھے اور یہی فتنے تھے جن سے نبی کریم صلی اللہ علیہ وسلم نے خطبۃ الوداع میں آگاہ فرمایا تھا۔

یا ایہا الناس انما المؤمنون      لوگ! تم مسلمان آپس میں بھائی بھائی  
اخوة ولا یحل لامرؤء مال اخیه      ہیں، کسی شخص کے لیے یہ بات جائز نہ ہوگی  
الا عن طیب نفس منہ الا ہل      کہ اپنے بھائی کا مال لے لے کر اس کا جائز

اور خوشی سے۔ آگاہ رہو میں نے خدا کا  
پیغام پہنچا دیا۔ اسے اللہ تو گواہ رہے۔ پس  
اے لوگو، ایسا نہ ہو کہ تم میرے بعد حالتِ کفر میں  
دوسرے کی گردن مارنے لگے۔



قرآن مجید کے بھی باہمی جنگ و جدل کو عذاب الہی سے تعبیر فرمایا ہے۔ سورہ

۱۱۲۱۵

انعام میں ہے:-

کہہ دو کہ وہ قادر ہے اس بات پر کہ  
تم پر عذاب بھیجے تمہارے اوپر سے یا  
تمہارے قدموں کے نیچے سے، یا تم کو گروہ  
درگروہ کر کے تم کو باہم ٹکرا دے اور ایک کو  
دوسرے کا عذاب چکھائے۔ دیکھو ہم  
اپنی آیتیں کس طرح پھیر پھیر کر بیان  
کرتے ہیں تاکہ وہ سمجھیں۔

قُلْ هُوَ الْقَادِرُ عَلَىٰ أَنْ يَبْعَثَ  
عَلَيْكُمْ عَذَابًا مِنْ فَوْقِكُمْ أَوْ مِنْ  
تَحْتِ أَرْضِكُمْ أَوْ يُبَدِّلَكُمْ سَرِيرًا  
وَيُنزِلُ بَعْضَكُمْ فِي بَعْضٍ  
أَنْظُرْ كَيْفَ تُصَدِّقُ آيَاتِنَا لَعَلَّكُمْ  
يَتَّقُونَ۔

چنانچہ حضرت علی رضی اللہ عنہ کی شہادت کے بعد یہ عذاب نمودار ہو گیا۔ امت مختلف گروہوں  
میں بٹ گئی۔ اور حضرت عثمان رضی اللہ عنہ اور حضرت علی رضی اللہ عنہ کی جماعتوں میں ایسی خونریز جنگیں ہوئیں کہ  
مسلمان بالکل بے دم ہو کر رہ گئے۔ اور جیسا کہ قرآن مجید میں وارد ہے اللہ تعالیٰ نے ایک  
جماعت کا عذاب دوسری جماعت کو چکھا دیا اور یہ آگ بڑا مشتعل رہی۔ بلکہ یہ کہنا بالکل  
صحیح ہو گا کہ اس کے بعد مسلمانوں پر جتنی آفتیں نازل ہوئیں وہ تمام تر اسی قسم کی جماعتوں  
کے مٹنےوں نازل ہوئیں۔ حالانکہ اللہ تعالیٰ کے نزدیک یہ گروہ بندی اور تفریق اس  
درجہ بیوقوفی تھی کہ اس نے اپنے پیغمبر کو اس سے بالکل بری قرار دیا تھا۔ چنانچہ  
فرمایا:-

رَانَ الدِّينَ فَتَرَقُّوا دِيْنَهُمْ  
 جنہوں نے اپنے دین میں تفرقہ  
 پیدا کر دیا اور گروہ گروہ بن گئے تم کو ان  
 شئی سے کوئی علاقہ نہیں ہے۔

اسی طرح ایک اور موقع پر بھی یاہمی جنگ و جدل کو عذاب سے تعبیر فرمایا ہے :-  
 وَمِنَ الَّذِينَ قَالُوا إِنَّا نَصَارَ  
 اور ان لوگوں میں سے جنہوں نے کہا کہ  
 إِنَّا نَحْنُ نَحْنُ قَوْمٌ مِّنْكُمْ  
 ہم نصاریٰ ہیں ہم نے ان سے بھی میثاق لیا  
 فَآمَنُوا بِهِ فَاَحْبَبُوهُ  
 پس وہ بھول گئے ایک حصہ اس چیز جس  
 وَاللَّيْطَةَ  
 کے ذریعہ ان لوگوں کو تذکیر کی گئی تھی یعنی  
 کتاب الہی پس ہم تم پر ملامت کرنے  
 درمیان عداوت اور بغض کی آگ قیامت تک کے لیے۔

(مجموعہ تفسیر قرآنی ص ۲۱۶ تا ۲۲۲ مترجم مولانا امجد علی صاحب  
 شائع کردہ مرکزی مکتبہ جماعت اسلامی پاکستان - ایچ۔۔۔ لاہور)

### لعین

لیکن یہ ایک عجیب فریبہ کے نئے پرستار جو میدان میں اترے ہیں ان کی کوشش  
 ہے کہ یہ حقائق مسلمان فراموش کر دیں۔ اور بعض حلقوں میں یہ بھی ناموجود کسی حد تک  
 لایاب بھی ہے کچھ اس لیے کہ لوگ حقائق سے ناواقف ہیں اور زیادہ تر اس لیے  
 کہ ان کے سامنے ایسا مواد نہیں ہے کہ وہ اسوۂ علی رضی اللہ عنہ سے متعلق صحیح طور پر معلومات  
 حاصل کر سکیں۔

مزید نظر کتاب اسی مقصد جلیل کو انجام دینے کی ایک بہتر کوشش ہے۔ اس کتاب  
 سے یہ اندازہ ہو سکے گا کہ حضرت علی رضی اللہ عنہ کے افکار اور امیال و عواطف کیا تھے؟ انہوں نے  
 کس طرح نازک سے نازک موقع پر ان انسانی اقدار کو جو صحبت رسول اور فہم قرآن کا نتیجہ

تھا اپنی جان سے بھی زیادہ عزیز رکھا، اور اس راستے میں اپنی ہر عزیز چیز قربان کر دینے سے دریغ اور تامل نہیں کیا۔

ضرورت ہے کہ اس موضوع پر اور اس کے متعلقات پر زیادہ سے زیادہ مستند لٹریچر ملت کے سامنے پیش کیا جائے، تاکہ دین و ایمان پر تجارت گرمی کی جو کوششیں ایک حلقہ کی طرف سے ہو رہی ہیں وہ کامیاب نہ ہو سکیں، اور مجھے امید ہے کہ اصحابِ دل اور اصحابِ علم وقت کی اس اہم ترین ضرورت کی طرف توجہ فرمائیں گے!

رئیس احمد جعفری

۸۹ - ٹیگور پارک

لاہور

منیہ



# فاتح خمیر

خلیفہ راشد حضرت علیؑ کے احوال و سوانح، صفات فضائل! قبل اس کے کہ ہم اس کتاب کو شروع کریں مناسب معلوم ہوتا ہے کہ حضرت علیؑ کی حیات گرامی کا ایک مختصر سا مرقع بھی نظر سے گزر جائے تاکہ ان کی شخصیت اور کردار کی معرفت آسان ہو جائے، اور اس روشنی میں کتاب کا اصل موضوع واضح اور روشن ہو جائے گا۔

نام و نسب، خاندان،

علی نام، ابو الحسن اور ابو تراب کینت حیدر، شیر، لقب والد کا نام ابو طالب، اور والدہ کا نام فاطمہ تھا، پورا سلسلہ نسب یہ ہے، علی ابن ابی طالب بن عبد المطلب ابن ہاشم بن عبد مناف بن قصی بن کلاب بن مرہ بن کعب، بن لوی، چونکہ ابو طالب کی شادی اپنے چچا کی لڑکی سے ہوئی تھی، اس لئے حضرت علیؑ نجیب الطرفین ہاشمی اور آنحضرت صلی اللہ علیہ وسلم کے حقیقی چچا زاد بھائی تھے۔ حضرت علیؑ رضی اللہ عنہ کے والد ابو طالب مکہ کے نہایت ذی اثر بزرگ تھے۔ آنحضرت صلی اللہ علیہ وسلم نے انہی کی آغوش شفقت میں پرورش پائی تھی، اور بعثت کے بعد انہی کے زیر حمایت مکہ کے کفرستان میں دعوت حق کا اعلان کیا تھا، ابو طالب ہر موقع پر آپ کے لئے سینہ سپر رہے، اور سرور کائنات صلی اللہ علیہ وسلم کو کفار کے پنجہ ظلم سے محفوظ رکھا۔

حضرت علیؑ کی والدہ ماجدہ حضرت فاطمہ بنت اسد نے بھی حضرت آمنہ کے اس یتیم معصوم کی ماں کی طرح شفقت و محبت سے پرورش کی، مستند روایات کے

مطابق وہ مسلمان ہوئیں اور ہجرت کر کے مدینہ گئیں، ان کا انتقال ہوا تو رسول اللہ صلی اللہ علیہ وسلم نے کفن میں اپنی قمیص مبارک پہنائی، اور قبر میں لیٹ کر اس کو تبرک کیا، لوگوں نے اس عنایت کی وجہ دریافت کی تو فرمایا کہ ابو طالب کے بعد میں سب سے زیادہ اسی نیک سیرت خاتون کا ممنون احسان ہوں،

### شرف اسلام -

حضرت علیؑ کا سن ابھی دس سال کا تھا کہ ایک روز آنحضرت صلی اللہ علیہ وسلم اور ام المومنین حضرت خدیجہ الکبریٰ کو مصروف عبادت دیکھا۔ اس موثر نظارہ نے اثر کیا، طفلانہ استعجاب کے ساتھ پوچھا، آپ دونوں کیا کر رہے تھے؟ حضرت سرور کائنات صلی اللہ علیہ وسلم نے نبوت کے منصب گرانی کی خبر دی، اور کفر و شرک کی مذمت کر کے توحید کی دعوت دی، فطرت مسنور چلی تھی، توفیق الہی شامل ہوئی، اس لئے غور و فکر کی ضرورت پیش نہ آئی، اور مشرف باسلام ہو گئے،

اس بارہ میں اختلاف ہے کہ حضرت خدیجہ الکبریٰ کے بعد سب سے پہلے کون ایمان لایا، بعض روایات سے حضرت ابو بکرؓ کی، بعض سے حضرت علیؑ کی اولیت ظاہر ہوتی ہے۔ اور بعضوں کے خیال میں حضرت زیدؓ کا ایمان سب پر مقدم ہے، لیکن محققین نے ان مختلف احادیث میں اس طرح تطبیق دی ہے کہ ام المومنین حضرت خدیجہ رضہ عورتوں میں، حضرت ابو بکرؓ صدیق مردوں میں حضرت زیدؓ عارثہ غلاموں میں اور حضرت علیؑ بچوں میں سب سے پہلے ایمان لائے،

### بھائی بھائی -

حضرت علیؑ کی عمر اندازاً پندرہ سال کی تھی، کہ آنحضرت صلی اللہ علیہ وسلم نے کوہ صفا پر چڑھ کر اپنے خاندان کے سامنے دعوت اسلام کی صدا بلند کی، تقریباً ہم افراد موجود تھے، حضرت حمزہؓ، عباسؓ، ابولعب اور ابو طالب بھی شرکاء میں تھے، آنحضرت صلی اللہ علیہ وسلم

نے اٹھ کر فرمایا "یا نبی عبد المطلب! خدا کی قسم میں تمہارے سامنے دنیا و آخرت کی بہترین نعمت پیش کرتا ہوں، یوں تو تم میں سے کون اس شرط پر میرا ساتھ دیتا ہے کہ وہ میرا معاون و مددگار ہوگا؟ اس کے جواب میں سب چپ رہے، صرف شیر خدا علی رضی اللہ عنہ کی آواز بلند ہوئی کہ گو میں عمر میں سب سے چھوٹا ہوں، اور مجھے آشوب حشم کا عارضہ ہے، اور میری ٹانگیں تیلی ہیں، تاہم میں آپ کا یار و دست و بازو بنوں گا" آنحضرت صلی اللہ علیہ وسلم نے فرمایا، اچھا تم بیٹھ جاؤ اور پھر لوگوں سے خطاب فرمایا۔ لیکن کسی نے جواب نہیں دیا، حضرت علیؑ پھر اٹھے، آنحضرت صلی اللہ علیہ وسلم نے اس دفعہ بھی ان کو بٹھا دیا، یہاں تک کہ جب تیسری دفعہ بھی اس بارگراں کا اٹھانا کسی نے قبول نہیں کیا۔ تو اس مرتبہ بھی حضرت علیؑ نے جان بازی کے لہجہ میں ان ہی الفاظ کا اعادہ کیا تو ارشاد ہوا کہ بیٹھ جا۔ تو میرا بھائی اور وارث ہے۔"

### جان نثاری کا جذبہ -

دعوت اسلام کی کامیابی دیکھ کر کفار مکہ بہت تمللاتے، ایک روز سب ایک کرا کے کا شانہ نبویؐ کی طرف چلے، کہ مکہ چھوڑنے سے پہلے ذات اقدس صلی اللہ علیہ وسلم کو دنیا سے رخصت کر دیں، وحی الہی نے آنحضرت صلی اللہ علیہ وسلم کو مشرکین کے ارادوں سے اطلاع دیدی، اور ہجرت مدینہ کا حکم ہوا، سرور کائنات صلی اللہ علیہ وسلم نے اس خیال سے کہ مشرکین کو شبہ نہ ہو حضرت علی رضی اللہ عنہ کو اپنے فرش الہر پر استراحت کا حکم دیا، اور خود حضرت ابو بکر صدیقؓ کو ساتھ لے کر مدینہ منورہ روانہ ہو گئے۔

حضرت علیؑ کم اللہ وجہہ کی عمر اس وقت زیادہ سے زیادہ بائیس تیس برس کی تھی، اس عقوان شباب میں اپنی زندگی کو قربانی کے لئے پیش کرنا فدویت و جان نثاری کا عظیم المثال کا رنامہ ہے، رات بھر مشرکین کا محاصرہ قائم رہا، اور اس خطرہ کی حالت

۱۵ اسد الغابہ تذکرہ حضرت علیؑ ص ۱۲۷ طبری ص ۱۲۷ یہ روایت منہاج میں بھی باہر اقتصار مذکور ہے جلد ۱ ص ۱۵

میں یہ نوجوان نہایت سکون و اطمینان کے ساتھ محرواب رہا، غرض تمام رات مشرکین قریش اس دعوے میں رہے کہ خود حضرت سرور کائنات صلی اللہ علیہ وسلم استراحت فرما، میں اور صبح ہوتے اپنے ناپاک ارادہ کی تکمیل کے لئے اندر آئے، لیکن یہاں یہ دیکھ کر متحیر رہ گئے، کہ شہنشاہ دو عالم صلی اللہ علیہ وسلم کے بجائے آپ کا جاں نثار بھائی قربان ہونے کے لئے سرکشت سو رہا ہے، مشرکین اپنی اس غفلت پر سخت برہم ہوئے اور حضرت علیؑ کو چھوڑ کر اصل مقصود کی تلاش و جستجو میں روانہ ہو گئے۔

حضرت علیؑ کرم اللہ وجہہ آنحضرت صلی اللہ علیہ وسلم کے تشریف لے جانے کے بعد دو یا تین دن مکہ میں مقیم رہے، اور آنحضرت صلی اللہ علیہ وسلم کی ہدایت کے مطابق جن لوگوں سے آپ کا کاروبار ابد لین دین تھا، ان کے معاملات سے فراغت حاصل کی اور تیسرے یا چوتھے دن وطن کو خیر باد کہہ کر عازم مدینہ ہوئے، رسول اللہ صلی اللہ علیہ وسلم نے جب ہجرت میں باہم بھائی چارہ کرایا تو حضرت علیؑ کو اپنا بھائی بنایا۔

اسلام کی پہلی مسجد اور اس کا محراب۔

ہجرت کے چھٹے یا ساتویں مہینے سرور کائنات صلی اللہ علیہ وسلم کو ایک مسجد تعمیر کرنے کا خیال پیدا ہوا۔ آپ نے اس کی بنیاد رکھی، اور اپنے رفقا کے ساتھ خود اس کی تعمیر میں حصہ لیا۔ تمام صحابہ جو شہ کے ساتھ شریک کار تھے، حضرت علیؑ کرم اللہ وجہہ اینٹ اور گارا لالا کر دیتے تھے، اور یہ رختہ پڑھتے تھے:

لا یستوی من یحسد المساجد یداب جو مسجد تعمیر کرتا ہے کھڑے ہو کر اور بیٹھ کر اس شفقت  
فیدہ قائمًا وقاعدًا ومن یری عن الجنا کو برداشت کرتا ہے، اور جو گرد و غبار کے باعث  
حایدًا۔ اس کام سے جی چراتا ہے، وہ دونوں برابر نہیں ہو سکتے۔

علیؑ اور غزوہ بدر۔

سلسلہ غزوات میں سب سے پہلے معرکہ غزوہ بدر ہے، اس غزوہ میں آنحضرت صلی

اللہ علیہ وسلم اپنے تین سو تیرا جاں نثاروں کے ساتھ مدینہ منورہ سے روانہ ہوئے، آگے آگے  
 دو سیاہ رنگ کے علم تھے، ان میں سے ایک چند کرار کے ہاتھ میں تھا، جب رزمگاہ بدر کے  
 قریب پہنچے تو سرور کائنات صلی اللہ علیہ وسلم نے حضرت علیؑ کو چند منتخب جاں بازوں کے  
 ساتھ غنیم کی نقل و حرکت کا پتہ چلانے کے لئے بھیجا۔ انہوں نے نہایت خوبی کے ساتھ یہ خدمت  
 انجام دی اور مجاہدین نے مشرکین سے پہلے ہتھیار اہم مقاموں پر قبضہ کر لیا، ترحوں و غنم  
 جمعہ کے دن جنگ کی ابتدا ہوئی، قاعدہ کے موافق پہلے تنہا تنہا مقابلہ ہوا، سب سے  
 پہلے قریش کی صف سے تین نامی بہادر نکل کر مسلمانوں سے مبارز طلب ہوئے، تین انصار کو  
 نے ان کی دعوت کو بیک کہا، اور آگے بڑھے، قریش کے بہادروں نے ان کا نام و نسب  
 پوچھا، جب یہ معلوم ہوا کہ دو شریک کے جوان ہیں تو ان کے ساتھ لڑنے سے انکار کر دیا،  
 اور آنحضرت صلی اللہ علیہ وسلم کو پکار کر کہا کہ اے محمد! (صلی اللہ علیہ وسلم) ہمارے مقابلہ  
 میں ہمارے ہمسرے آدمی بھیج، اس وقت آنحضرت صلی اللہ علیہ وسلم نے اپنے خاندان کے  
 تین عزیزوں کے نام لئے، حمزہؑ، علیؑ، اور عبیدہؑ، تینوں اپنے اپنے حریفوں کے لئے میدان  
 میں آئے، حضرت علیؑ نے اپنے حریف ولید کو ایک ہی وار میں تہ تیغ کر دیا، اس کے بعد  
 چھٹ کر عبیدہ کی مدد کی، اور ان کے حریف شیبہ کو بھی قتل کیا، مشرکین نے طیش میں آ  
 کر حملہ کر دیا، یہ دیکھ کر مجاہدین بھی نعرہ تکبیر کے ساتھ کفار کے زخموں میں گھس گئے، اور عام  
 جنگ شروع ہو گئی، شیر خدانے صفین کی صفیں الٹ دیں اور ذوالفقار حیدری نے چمک  
 چمک کر اعدائے اسلام کے ترمن ہستی کو جلا دیا، مشرکین کے پاؤں اکھڑ گئے۔ اور مسلمان منظر  
 و منصور بے شمار مال غنیمت اور تقریباً ستر قیدیوں کے ساتھ مدینہ واپس ہوئے، مال غنیمت  
 میں سے آپ کو ایک زرہ، ایک اونٹ اور ایک تلوار ملی۔

حضرت فاطمہ سے نکاح۔

اسی سال یعنی ۲ھ میں حضرت سرور کائنات صلی اللہ علیہ وسلم نے ان کو دامادگی کا شر

بخشا، یعنی اپنی محبوب ترین صاحبزادی سیدۃ النسا حضرت فاطمہ زہرا سے نکاح کر دیا۔  
 حضرت فاطمہ سے عقد کی درخواست سب سے پہلے حضرت ابوبکرؓ اور ان کے بعد  
 حضرت عمرؓ نے کی تھی، لیکن آنحضرت صلی اللہ علیہ وسلم نے کچھ جواب نہیں دیا۔ اس کے  
 بعد حضرت علیؓ نے خواہش کی، آپ نے اُن سے پوچھا تمہارے پاس ہیرا داکنے کے لئے  
 کچھ ہے؟ کہا ایک گھوڑے اور ایک زرہ کے سوا کچھ نہیں ہے، آپ نے فرمایا کہ گھوڑا  
 توڑائی کے لئے ہے، البتہ زرہ کو فروخت کر دو، حضرت علیؓ نے اس کو حضرت عثمان  
 کے ہاتھ چار سو اسی درہم میں بیچا۔ اور قیمت لاکر آنحضرت صلی اللہ علیہ وسلم کے سامنے  
 پیش کی، آپ نے حضرت بلالؓ کو حکم دیا کہ بازار سے عطر اور خوشبو خرید لائیں، اور خود  
 نکاح پڑھایا، اور دونوں میاں بیوی پر وضو کا پانی چھڑک کر خیر و برکت کی دعا دی،

جہیز۔

حضرت سیدہ زہرا کو اپنے گھر سے جو جہیز ملا، اس کی کل کائنات یہ تھی۔ ایک بلنگ  
 ایک بستر، ایک چادر، دو چکیاں، اور ایک مشکیزہ، عجیب اتفاق ہے کہ یہی چیزیں  
 حضرت فاطمہؓ کی زندگی تک ان کی رفیق رہیں، اور حضرت علیؓ کو کم اللہ وجہ، اس میں کوئی  
 اضافہ نہ کر سکے!

غزوہ احد میں علیؓ کا حصہ۔

۳۰ میں احد کا معرکہ پیش آیا، سوال بنتہ کے دن لڑائی شروع ہوئی، اور  
 پہلے مسلمانوں نے قلت تعداد کے باوجود غنیم کو بھگا دیا، لیکن عقب کے محافظ تیر اندازوں  
 کا اپنی جگہ سے ہٹنا تھا کہ مشرکین پیچھے سے یکایک ٹوٹ پڑے، اس ناگہانی حملے سے مسلمانوں  
 کے اوسان جاتے رہے، اسی حالت میں سرور کائنات صلی اللہ علیہ وسلم کو چشم زخم پہنچا،  
 دندان مبارک شہید ہوئے، اور آپؐ ایک خندق میں گر پڑے، مشرکین ادھر

بڑھے، لیکن حضرت مصعبؓ نے ان کو آپ کے پاس جانے سے روکا، اور اسی میں لڑتے لڑتے شہید ہوئے، اس کے بعد حیدر کو مارنے بڑھ کر علم سنبھالا۔ اور بے جگری کے ساتھ واد شجاعت وی، مشرکین کے علمبردار ابوسعید بن طلحہ نے مقابلہ کے لئے لٹکارا شیر خدا نے بڑھ کر ایسا ہاتھ مارا کہ فرش خاک پر تڑپنے لگا۔ اور بدحواسی کے عالم میں برہنہ ہو گیا، حضرت علیؓ کو اس کی بے بسی اور بدحواسی پر رحم آگیا، اور زندہ چھوڑ کر واپس آئے۔

### غزوہ خندق اور علیؓ

۵ میں غزوہ خندق پیش آیا، اس میں کفار کبھی کبھی خندق میں گھس گھس کر حملہ کرتے تھے، ایک دفعہ سواروں نے حملہ کیا۔ حضرت علیؓ نے چند جانباڑوں کے ساتھ بڑھ کر روکا، سواروں کے سردار عمرو بن عبدود نے کسی کو تنہا مقابلہ کی دعوت دی۔ حضرت علیؓ نے اپنے کو پیش کیا۔ اس نے کہا میں تم کو قتل کرنا نہیں چاہتا، شیر خدا نے کہا لیکن میں تم کو قتل کرنا چاہتا ہوں۔ وہ برہنہ ہو کر گھوڑے سے کود پڑا۔ اور مقابلہ میں آیا، تھوڑی دیر تک شجاعانہ مقابلہ کے بعد ذوالفقار حیدری نے اس کو واصل جہنم کیا، اس کا مقتول ہونا تھا کہ دوسرے سوار بھاگ کھڑے ہوئے۔

عشیر رسول -

اسی سال ۶ میں رسول اللہ صلی اللہ علیہ وسلم نے تقریباً چودہ ہزار صحابہ کرام کے ساتھ زیارت کعبہ کا ارادہ فرمایا، مقام حدیبیہ میں معلوم ہوا کہ مشرکین مکہ مزاحمت کریں گے، حضرت عثمانؓ گفتگو کے لئے سفیر بنا کر بھیجے گئے، مشرکین نے ان کو ذوک لیا، یہاں یہ خبر مشہور ہو گئی کہ وہ شہید کر دئے گئے، اس لئے آنحضرت صلی اللہ علیہ وسلم نے حضرت عثمانؓ کے انتقام کے لئے مسلمانوں سے بیعت لی۔ حضرت علیؓ بھی اس بیعت

میں شریک تھے، بعد کو جب معلوم ہوا کہ شہادت کی خبر غلط تھی، تو مسلمانوں کا جوش کسی قدر کم ہوا، اور طرفین سے مصالحت پر رضا مندی ظاہر کی گئی، حضرت علیؑ کو صلح نامہ لکھنے کا حکم ہوا، انہوں نے حسب دستور ندایا قاضی علیہ محمد رسول اللہ صلی اللہ علیہ وسلم کی عبارت سے عہد نامہ کی ابتدا کی، مشرکین نے رسول اللہ کے لفظ پر اعتراض کیا کہ اگر ہم کو رسول اللہ ہونا تسلیم ہوتا تو پھر جھگڑا ہی کیا تھا۔ سرور کائنات صلی اللہ علیہ وسلم نے اس لفظ کو مٹا دینے کا حکم دیا۔ لیکن حضرت علیؑ کی غیرت نے گوارا نہ کیا۔ اور عرض کی خد کی قسم میں اس کو نہیں مٹا سکتا، اس لئے آنحضرت صلی اللہ علیہ وسلم نے خود اپنے دست مبارک سے اس کو مٹا دیا، اس کے بعد صلح نامہ لکھا گیا۔ اور آنحضرت صلی اللہ علیہ وسلم زیارت کا ارادہ ملتوی کر کے مدینہ واپس تشریف لائے۔

### فاتح خیبر

۳۳ میں خیبر پر فوج کشی ہوئی یہاں یہودیوں کے بڑے بڑے مضبوط قلعے تھے، جن کا مفتوح ہونا آسان نہ تھا، پہلے حضرت ابوبکرؓ، اور ان کے بعد حضرت عمرؓ اس کی تسخیر پر مامور ہوئے، لیکن کامیابی نہ ہوئی، حضرت سرور کائنات صلی اللہ علیہ وسلم نے فرمایا، کل ایک ایسے بہادر کو علم دوں گا جو خدا کا اور رسول کا محبوب ہے۔ اور خیبر کی فتح اسی کے ہاتھ سے مقدر ہے۔ صبح ہوئی تو ہر شخص متنبی تھا کہ اس فخر کے شرف کا تاج اس کے سر پر ہوتا۔ لیکن یہ دولت گرا آتما یہ جیدر گرا کے لئے مقدر ہو چکی تھی، صبح کو بڑے بڑے جاں نثار اپنے نام سننے کے منتظر تھے، کہ دفعۃً آپ نے حضرت علیؑ کا نام لیا، یہ آواز غیر متوقع تھی، کیونکہ حضرت علیؑ آشوب حشم میں مبتلا تھے۔ آنحضرت صلی اللہ علیہ وسلم نے ان کو بلا کر ان کی آنکھوں میں اپنا لعاب دھن لگایا۔ جس سے یہ شکایت فوراً جاتی رہی۔

۱۰ بجای کتاب الصلح زر قانی باب غزوہ مدینہ لکھ کتاب التمازی غزوہ خیبر۔



اس کے بعد علم مرحمت فرمایا، حضرت علیؑ نے پوچھا یا رسول اللہ صلی اللہ علیہ وسلم کیا میں لڑکر ان کو مسلمان بنا لوں؟ فرمایا نہیں! بلکہ پہلے اسلام پیش کرو اور ان کو اسلام کے فرائض سے آگاہ کرو، کیونکہ اگر تمہاری کوشش سے ایک شخص بھی مسلمان ہو گیا تو وہ تمہارے لئے بڑی سے بڑی نعمت سے بہتر ہے۔

لیکن یہودیوں کی قسمت میں اسلام کی عزت کے بجائے شکست و ذلت اور رسوائی لکھی تھی۔ اس لئے انہوں نے آنحضرت صلی اللہ علیہ وسلم کے اس حکم سے کوئی فائدہ نہ اٹھایا۔ اور ان کا معزز سردار مرحب بڑے جوش و خروش سے یہ رجز پڑھتا ہوا نکلا۔

قد علمت خیبرانی مرحب      شاکي السلاح بطل مجرب  
خیبر مجھ کو جانتا ہے کہ میں مرحب ہوں      سلج پوش ہوں بہاد ہوں تجر بہ کار ہوں

اذا الحروب اقبلت تلہب

جب کہ لڑائی کی آگ بھڑکتی ہے

فاتح خیبر اس شکیباز رجز کا جواب دیتے ہوئے بڑھا۔

انا الذی سہنتی احمی حیدرہ      کلیت غابات کریمہ المنظر  
میں وہ ہوں جس کا نام میری ماں نے حیدر رکھا ہے      جھاڑی کے شیر کی طرح ہمیب اور ڈراؤنا

اوفیہم بالصاع کیل السندر

میں دشمنوں کو نہایت سرعت سے قتل کرتا ہوں

اور چھٹ کر ایک ہی وار میں اس کا کام تمام کر دیا۔

غزوہ حنین اور حضرت علیؑ۔

فتح مکہ کے بعد اسی سال غزوہ حنین کا عظیم الشان معرکہ پیش آیا۔ اور اس میں

۱۰ کتاب النہای غزوہ خیبر ۱۰ ص ۱۰۳ ملبورہ مصر باب غزوہ ذی قرد وغیرہ۔

پہلے مسلمانوں کی فتح ہوئی۔ لیکن جب وہ مالِ غنیمت لوٹنے میں مصروف ہوئے تو شکست خوردہ غنیم نے غافل پاکر پھر اچانک حملہ کر دیا، مجاہدین اس ناگہانی مصیبت سے ایسے پریشان ہوئے کہ بارہ ہزار نفوس میں سے صرف چند ثابت قدم رہ سکے۔ ان میں ایک حضرت علیؑ بھی تھے۔ آپ نہ صرف پامردی اور استقلال کے ساتھ قائم رہے، بلکہ اپنی غیر معمولی شجاعت سے لڑائی کو سنبھال لیا اور غنیم کے امیر عسکر پر حملہ کر کے اس کا کام تمام کر دیا۔ اور دوسری طرف جو مجاہدین ثابت قدم رہ گئے تھے وہ اس بے جگری کے ساتھ لڑے کہ مسلمانوں کی ابتری اور پریشانی کے باوجود دشمن کو شکست ہوئی۔

بہت بڑا شرف۔

۹۔ میں جب آنحضرت صلی اللہ علیہ وسلم نے تبوک کا قصد فرمایا۔ تو حضرت علیؑ کو اہل بیت کی حفاظت کے لئے مدینہ میں رہنے کا حکم دیا۔ شیر خد کو شرکتِ جہاد سے محرومی کا غم تو تھا ہی۔ منافقین کی طعنہ زنی نے اور بھی رنجیدہ کر دیا۔ سرور کائنات صلی اللہ علیہ وسلم کو اس کا حال معلوم ہوا۔ تو فرمایا علیؑ! کیا تم اسے پسند کرو گے کہ میرے نزدیک تمہارا وہ رتیہ ہو جو ہارون کا میری کے نزدیک تھا۔

سورۃ برات۔

غزوہ تبوک سے واپسی کے بعد اسی سال آنحضرت صلی اللہ علیہ وسلم نے حضرت ابوبکر صدیقؓ کو امیر حج بنا کر روانہ فرمایا۔ اسی اثناء میں سورۃ برات نازل ہوئی لوگوں نے کہا اگر یہ سورۃ ابوبکرؓ کے ساتھ حج کے موقع پر لوگوں کو سنانے کے لئے بھیج دی جاتی تو اچھا ہوتا، سرور کائنات صلی اللہ علیہ وسلم نے فرمایا کہ میری طرف سے صرف میرے خاندان کا آدمی اس کی تبلیغ کر سکتا ہے، چنانچہ حضرت علیؑ کو مامور کیا۔

۱۔ سیرۃ ابن ہشام جلد ۳ ص ۲۶۷، مستندک عام جلد ۳ ص ۱۰۹۔ ۲۔ بخاری کتاب المناقب علیؑ۔

کو بلا کر حکم دیا کہ وہ مگہ جا کر اس سورت کو سنائیں اور عام اعلان کر دیں کہ کوئی کافر جنت میں داخل نہ ہوگا۔ اور اس سال کے بعد کوئی مشرک حج نہ کرے۔ اور نہ کوئی شخص برہنہ خاتمہ کعبہ کا طواف کرے۔ اور جس کا رسول اللہ صلی اللہ علیہ وسلم سے کوئی عہد ہے، وہ مدت معینہ تک باقی رہے گا۔

حضرت علیؑ کی خلافت۔

آنحضرت کی وفات کے بعد علی الترتیب حضرت ابوبکرؓ، حضرت عمرؓ، حضرت عثمانؓ خلیفہ ہوئے۔ حضرت عثمانؓ کی شہادت کے بعد تین دن تک مستہ خلافت خالی رہی۔ اس عرصہ میں لوگوں نے حضرت علیؑ کو مگر اللہ وجہ سے اس منصب کے قبول کرنے کے لئے سخت اصرار کیا۔ انہوں نے پہلے اس بارگراں کے اٹھانے سے انکار کیا۔ لیکن آخر میں ہاجرین و انصار کے اصرار سے مجبور ہو کر اٹھا ہوا اور واقعہ کے تیسرے دن ۲۱ رذی الحجہ دو شنبہ کے دن مسجد نبوی میں جناب مرتضیٰؑ کے دست اقدس پر بیعت ہوئی۔

مسند نشین خلافت ہونے کے بعد سب سے پہلا کام حضرت عثمانؓ کا قاتلوں کا پتہ چلانا اور ان کو سزا دینا تھا۔ لیکن وقت یہ تھی کہ شہادت کے وقت صرف ان کی بیوی تائلہ موجود تھیں۔ جو اس کے سوا کچھ نہ بتا سکیں کہ محمد بن ابی بکر دو آدمیوں کے ساتھ جن کو وہ پہلے سے پہچانتی نہیں تھیں اندر آئے۔ حضرت علیؑ نے محمد بن ابی بکر کو پکڑا تو انہوں نے قسم کھا کر اپنی برأت ظاہر کی کہ وہ قتل کے ارادہ سے ضرور داخل ہوئے تھے۔ لیکن حضرت عثمانؓ کے ایک جملہ سے مجرب ہو کر پیچھے ہٹ آئے۔ البتہ ان دونوں نابکاروں نے بڑھ کر کہا کیا جن کو وہ بھی نہیں جانتے کہ کون تھے حضرت تائلہ نے بھی اس بیان کی تصدیق کی کہ محمد بن ابی بکر شرک قتل

لکھنؤ، میرت ابن شام جلد ۲ ص ۲۲۲ و ۲۲۳ لکھنؤ، ترقیاتی جلد ۲ ص ۱۲۲ لکھنؤ، نفع الباری جلد ۸ ص ۱۵۲

تھے، غرض تحقیق و تفتیش کے باوجود قاتلوں کا پتہ نہ چلا، تاریخ کی کتابوں میں قاتلوں کے مختلف نام مذکور ہیں، لیکن شہادت کی قانونی حیثیت سے وہ مجرم ثابت نہیں ہوتے۔ اس لئے مجرمین کا کوئی پتہ نہ چلا۔ اور حضرت علیؑ اس وقت کوئی کارروائی نہ کر سکے۔

جیسا کہ اوپر تذکور ہوا۔ حضرت علیؑ کے نزدیک اس انقلاب کا اصلی سبب عمال کی بے اعتدالیوں تھیں اور بڑی حد تک صحیح بھی ہے۔ اس لئے آپ نے تمام عثمانی عمال کو معزول کر کے عثمان ابن حنیف کو بصرہ کا عامل کیا۔ عمارہ بن عثمان کو کوفہ کی حکومت سپرد کی، حضرت عبداللہؑ ابن عباس کو یمن کی ولایت پر مامور کیا۔ اور سہل کو حکومت شام کا فرمان دے کر روانہ کیا۔ سہل تبوک کے قریب پہنچے تو امیر معاویہؓ کے سوار مزاحم ہوئے۔ اور ان کو مدینہ واپس جانے پر مجبور کیا۔ اس وقت حضرت علیؑ کرم اللہ وجہہ کو معلوم ہوا کہ ان کی خلافت جھگڑوں سے پاک نہیں ہے۔

### جنگ جمل !

جنگ جمل اور حقیقت غلط فہمی کا نتیجہ تھی۔ ٹانے کی بہت کوشش کی لیکن نہ ٹلی۔ جنگ جمل کے بعد حضرت علیؑ نے مدینہ منورہ چھوڑ کر کوفہ میں مستقل اقامت اختیار کی۔ اور دار الحکومت حجاز سے عراق کو منتقل ہو گیا، لوگوں نے اس تبدیلی کے مختلف وجوہ بیان کئے ہیں، مگر میرے نزدیک صحیح یہ ہے کہ حضرت عثمانؑ کی شہادت سے جرم نبوی کی جو توہین ہوئی، اس نے علیؑ رضی کو مجبور کیا، کہ وہ آئندہ سلطنت کے سیاسی مرکز کو علی اور مذہبی مرکز سے علیحدہ کر دیں۔

ایک وجہ یہ بھی تھی کہ کوفہ میں حضرت علیؑ کے طرف داروں اور حامیوں کی اس وقت سب سے بڑی تعداد تھی۔ گو حضرت علیؑ نے مدینہ کو سیاسی شر و فتن سے بچانے

کے لئے عراق کو دار الحکومت بنایا تھا، لیکن اس کا کوئی مفید نتیجہ مندرجہ نہیں ہوا۔ اس سے مدینہ کی سیاسی اہمیت ختم ہو گئی، اور خود حضرت علیؑ مرکز اسلام سے دور ہو گئے جو سیاسی حیثیت سے آئندہ ان کے لئے مضر ثابت ہوا۔ بہر حال حضرت علیؑ نے کوفہ میں قیام فرما کر ملک کا از سر نو نظم و نسق قائم کیا، حضرت عبد اللہ بن عباسؓ کو بصرہ کی ولایت سپرد کی، مدائن پر یزید بن قیس، اصعبان پر محمد بن سلیم، کسکہ پر قدامہ بن عجلان ازوی، سجستان پر ربیع بن کاش اور تمام خراسان پر خلید بن کاس کو مامور کر کے بھیجا۔ خلید خراسان پہنچے تو ان کو خبر ملی کہ خاندان کسری کی ایک لڑکی نے نیشاپور پہنچ کر بغاوت کرا دی ہے۔ چنانچہ انہوں نے نیشاپور پر فوج کشی کر کے بغاوت فرو کی اور اس کو بارگاہ خلافت میں بھیج دیا۔ جناب امیرؑ نے اس کے ساتھ نہایت لطف و کرم کا برتاؤ کیا اور اس سے فرمایا کہ اگر وہ پسند کرے تو اپنے فرزند اکبر امام حسن (رضی اللہ عنہ) سے نکاح کر دیں۔ اس نے کہا کہ وہ ایک ایسے شخص سے شادی کرنا نہیں چاہتی جو ابھی خود مختار نہ ہو۔ اگر خود جناب امیرؑ اپنے عقد نکاح سے مشرف فرمائیں تو بطیب خاطر حاضر ہوں، حضرت علیؑ نے انکار کیا۔ اور اسے آزاد کر دیا کہ جہاں چاہے رہے۔ اور جس سے چاہے بیاہ کرے۔

انام حجت۔

اگرچہ حضرت علیؑ کو یہ معلوم تھا کہ امیر معاویہؓ آپ کی خلافت تسلیم نہیں کریں گے تاہم آپ نے انام حجت کے لئے ایک دفعہ پھر صلح کی دعوت دی، اور جریر بن عبد اللہ کو قاصد بنا کر بھیجا۔ جریر ایسے وقت امیر معاویہؓ کے پاس پہنچے کہ ان کے دربار میں روسائے شام کا مجمع تھا، امیر معاویہؓ نے خط لے کر پہلے خود پڑھا پھر بانگ بلند حاضرین کو سنایا۔ بعد حمد و نعت کے خط کا مضمون یہ تھا:-

تم اور تمہارے زیر اثر جس قدر مسلمان ہیں۔ سب پر میری بیعت لازم ہے  
 کیونکہ ہاجرین و انصار نے اتفاق عام سے مجھے منصب خلافت کے لئے منتخب کیا  
 ہے، ابو بکرؓ، عمرؓ اور عثمانؓ کو بھی ان ہی لوگوں نے منتخب کیا تھا۔ اس لئے جو شخص  
 اس بیعت کے بعد سرکشی اور اعراض کرے گا، وہ جبراً اطاعت پر مجبور کیا جائے گا۔  
 پس تم ہاجرین و انصار کا اتباع کرو، یہی سب سے بہتر طریقہ ہے، ورنہ جنگ کے  
 لئے تیار ہو جاؤ۔ تم نے عثمانؓ کی شہادت کو اپنی مقصد برآری کا وسیلہ بنایا ہے،  
 اگر تم کو عثمانؓ کے قاتلوں سے انتقام لینے کا حقیقی جوش ہے تو پہلے میری اطاعت  
 قبول کرو۔ اس کے بعد یا ضابطہ اس مقدمہ کو پیش کرو، میں کتاب اللہ اور سنت  
 رسول اللہ صلی اللہ علیہ وسلم کے مطابق اس کا فیصلہ کروں گا۔ ورنہ تم نے جو طریقہ  
 اختیار کیا ہے وہ محض دھوکا اور فریب ہے۔“

امیر معاویہؓ بیس بائیس برس سے شام کے والی تھے۔ اس طویل حکومت نے ان  
 کے دل میں استقلال و خود مختاری کی تمنا پیدا کر دی تھی۔ جس کے حصول کے لئے اس سے  
 زیادہ بہتر موقع بیسر نہیں آسکتا تھا۔ نیز حضرت عثمانؓ کی شہادت حضرت علیؓ کی  
 خلافت اور اموی عمال کی برطرفی سے بنو امیہ اور بنو ہاشم کی دیرینہ چشمک پھرتا زہ ہو گئی  
 تھی۔ حضرت علیؓ کے معزول کر دہ تمام اموی عمال امیر معاویہ کے گرد و پیش جمع ہو گئے  
 تھے بہت سے قبائل عرب جو اگرچہ اموی نہ تھے، لیکن امیر معاویہؓ کی شاہانہ داد و دہش  
 نے ان کو بھی ان کا طرفدار بنا دیا تھا۔ بعض صحابہ بھی اپنے مقاصد کے لئے ان کے دست  
 و بازو بن گئے تھے، حضرت عمرو بن العاص نے مصر کی حکومت کا عہد لے کر اعانت و  
 مساعدت کا وعدہ کر لیا تھا، حضرت مغیرہ بن شعبہ جو عرب کے نامور مدبروں میں تھے  
 اور پہلے حضرت علیؓ کی طرف مائل تھے۔ آپ سے دل برداشتہ ہو کر امیر معاویہ کے ساتھ  
 ہو گئے تھے۔ بعید اللہ بن عمر جنہوں نے اپنے والد کے خون کے جوش انتقام میں ایک

نو مسلم ہرمزان کو بے وجہ قتل کر دیا تھا۔ اور حضرت عثمانؓ نے ان سے قصاص نہیں لیا تھا  
 حضرت علیؓ کی مسند نشینی کے بعد مقدمہ قائم ہونے کے خوف سے بھاگ کر امیر معاویہؓ کے  
 دامن میں پناہ گزین ہو گئے تھے۔ امیر معاویہؓ نے ایک اور نامور مدبر زیاد بن ابیہ کو جو  
 حضرت علیؓ کے حامیوں میں تھا، اپنے ساتھ ملا لیا تھا۔ اکابر شام کی پہلے ہی سے ان  
 کو تائبہ و حمایت حاصل تھی، ان کی مدد سے انہوں نے حضرت عثمانؓ کی شہادت کے  
 واقعہ کو جس سے تمام مسلمان سخت متاثر تھے۔ سارے شام میں پھیلایا۔ ہر  
 ہر گاؤں، قصبہ اور شہر میں اس کی اشاعت کے لئے خطیب مقرر کئے، دمشق  
 کی جامع مسجد میں حضرت عثمانؓ کے خون آلود پیراہن اور حضرت نائلہ کی کٹی ہوئی  
 انگلیوں کی نمائش کی جاتی تھی۔ ان تدبیروں سے لوگوں میں حضرت عثمانؓ کے خون  
 کے انتقام کا جوش پیدا کرنے کے بعد اپنے حاشیہ نشینوں کے مشورہ سے حضرت  
 علیؓ کے خط کا جواب لکھا۔ اور حسب معمول قاتلین عثمانؓ کو حوالہ کر دینے پر اصرار کیا  
 ابو مسلم نے جو خط کا جواب لے کر گئے تھے، دربار خلافت میں خط پیش کرنے کے  
 بعد سچ کے طور پر گزارش کی کہ اگر عثمانؓ کے قاتلوں کو ہمارے حوالہ کر دیا جائے تو  
 ہم اور تمام اہل شام خوشی کے ساتھ آپ کے ہاتھ پر بیعت کرنے کو تیار ہیں۔ یہ  
 فضل و کمال کے لحاظ سے آپ ہی خلافت کے حقیقی مستحق ہیں، جناب امیرؓ نے دوسرے  
 روز صبح کے وقت جواب دینے کا وعدہ فرمایا۔ ابو مسلم جب دوسرے روز حاضر  
 ہوئے تو وہاں تقریباً دس ہزار مسلح آدمیوں کا مجمع تھا، ابو مسلم کو دیکھ کر سب نے  
 ایک ساتھ بیابانگ بلند کہا: ہم سب عثمانؓ کے قاتل ہیں۔ ابو مسلم نے متعجب ہو کر  
 بارگاہ خلافت میں عرض کی کہ معلوم ہوتا ہے کہ سب نے باہم سازش کر لی ہے۔  
 حضرت علیؓ نے فرمایا تم اس سے سمجھ سکتے ہو کہ عثمانؓ کے قاتلوں پر میرا کہاں تک

اختیار ہے۔  
معزکہ صفین۔

حضرت علیؓ کرم اللہ وجہہ نے پھر امیر معاویہؓ کو لکھا کہ وہ ناحق ضد سے باز آئیں  
حضرت عثمانؓ کے قتل میں ان کی کوئی شرکت نہ تھی، عمرو بن العاص کو علیؓ کو لکھا کہ دنیا  
طلبی چھوڑ کر حق کی حمایت کرو۔ لیکن زمین مسلمانوں کے خون کی پیاسی تھی، گو جنگ جبل  
میں دس ہزار مسلمانوں کا خون پی چکی تھی، لیکن ابھی اس کی پیاس نہ بجھی تھی۔ اس لئے  
مصالحت اور خانہ جنگی کے سدباب کی تمام کوششیں ناکام رہیں۔ اور حضرت علیؓ  
کو مجبور ہو کر قبضہ شمشیر پر ہاتھ رکھنا پڑا، تمام عمال و حکام کو دود دراز حصص ملک  
سے جنگ میں شریک ہونے کے لئے بلایا۔ اور تقریباً اسی ہزار کی جمعیت کے ساتھ حدود  
شام کا رخ کیا، اس جنگ میں جو صفین کے نام سے مشہور ہے حضرت علیؓ کی عین  
کامیابی کے وقت امیر معاویہؓ نے قرآن سارے رکھ کر حکیم کی صدا بلند کی، جس کے نتائج  
معلوم ہیں۔

باغیوں سے سلوک۔

چنانچہ نعمان بن بشر نے دو ہزار کی جمعیت سے عین التمر پر، سفیان بن عوف نے  
چھ ہزار کی فوج سے اہبار اور مدائن وغیرہ پر عبد اللہ بن مسعود فزازی نے ایک ہزار سات  
سو آدمیوں سے تیمار پر، ضحاک بن قیس نے واقصہ کے نشیبی حصہ پر اور خود امیر معاویہؓ  
نے دجلہ کے ساحلی علاقہ پر حملہ کر کے بیت المال لوٹ لیا اور شعیبان علیؓ کو تہ تیغ کر کے  
لوگوں کو اپنی حکومت کے سامنے گردن اطاعت خم کرنے پر مجبور کر دیا۔ اسی طرح  
کرمان، فارس، اور تمام ایران میں بغاوت کی آگ فرو کر کے امن و سکون  
پیدا کر دیا۔

بغاوت فرو ہونے کے بعد حضرت علیؓ نے ایرانی باغیوں کے ساتھ اس لطف



و مدارات کا سلوک کیا، کہ ایران کا بچہ بچہ مننت پذیر ہی کے جذبات سے لبریز ہو گیا۔ ایرانیوں کا خیال تھا کہ امیر المومنین علیؑ بن ابی طالب کے طریق جہان بینی نے توشیروانی طرز حکومت کی یاد بھلا دی۔

✓ عہد مرتضوی پر ایک نظر۔

حضرت علیؑ کرم اللہ وجہہ کی خلافت کا پورا زمانہ خانہ جنگی اور شورش کی تذر ہوا اور بیچ سال مدت میں آپ کو ایک لمحہ بھی سکون و اطمینان کا نصیب نہ ہوا۔ اس لئے آپ کے زمانہ میں فتوحات کا سلسلہ تقریباً بند ہو گیا، ملکی انتظامات کی طرف بھی توجہ کرنے کی فرصت ان کو نہ مل سکی۔ لیکن ان گونا گوں مشکلات کے باوجود جناب مرتضیٰ کی زندگی عظیم الشان کا زمانوں سے مملو ہے۔ لیکن ان کا زمانہ پر نظر کرنے سے پہلے یہ امر قابل غور ہے کہ خلافت مرتضوی میں اس قدر افتراق و اختلاف اور شر و فساد کے اسباب کیا تھے؟ اور حضرت علیؑ نے کس تحمل استقلال اور سلامت روی کے ساتھ ان کا مقابلہ کیا۔

شام میں موامبہ امیر معاویہ کے زیر سیادت خلافت راشدہ کو اپنی سلطنت میں تبدیل کرنے کا خواب دیکھ رہے تھے۔ چنانچہ امیر معاویہ حسب ذیل وجوہ کو آڑ بنا کر میدان میں اترے۔

۱۔ حضرت علیؑ نے مفسدین کے مقابلہ میں حضرت عثمانؓ کو مدد نہیں دی۔

۲۔ اپنی خلافت میں قاتلین عثمانؓ سے قصاص نہیں لیا۔

۳۔ محاصرہ کرنے والوں کو قوت بازو بنایا۔ اور ان کو بڑے بڑے عہدے

دئے۔

یہ وجوہ تمام خانہ جنگیوں کی بنا قرار پائے۔ اس لئے غور کرنا چاہئے کہ اس میں کہاں تک صداقت ہے۔ اور جناب مرتضیٰ کس حد تک اس میں معذور تھے۔

پہلا سبب یعنی مفسدین کے مفاید میں مدد نہ دینے کا الزام صرف حضرت علیؑ ہی پر نہیں، بلکہ حضرت طلحہؓ، زبیرؓ، سعد بن وقاص اور تمام اہل مدینہ پر عائد ہوتا ہے۔ حقیقت یہ ہے کہ حضرت عثمانؓ کو یہ منظور ہی نہ تھا کہ ان کے عہد میں خانہ جنگی کی ابتداء ہو، چنانچہ انصار کرام بنو امیہ اور دوسرے وابستگان خلافت نے جب اپنے کوچاں بشاری کے لئے پیش کیا تو حضرت عثمانؓ نے نہایت سختی کے ساتھ کشت و خون سے منع کر دیا۔

جناب مرتضیٰ نے اس باب میں جو کچھ کیا ان کے لئے اس سے کہیں زیادہ ممکن نہ تھا۔ چنانچہ پہلی مرتبہ آپ ہی نے مفسدین کو راضی کر کے واپس کیا تھا، لیکن جب دوسری مرتبہ وہ پھر لوٹے تو مروان کی غداری نے ان کی آتش غیظ و غضب کو اس قدر بھڑکا دیا کہ کسی قسم کی سفارش کارگر نہیں ہو سکتی تھی۔ ام المومنین ام حبیبہؓ نے محاصرہ کی حالت میں حضرت عثمانؓ کے پاس کھانے پینے کا کچھ سامان پہنچانا چاہا تو مفسدین نے ان کا بھی پاس و لحاظ نہ کیا، اور گستاخانہ مزاحمت کی۔ اسی طرح حضرت علیؑ نے سفارش کی کہ آب و دانہ کی بندش نہ کی جائے، تو ان شوریدہ سردوں نے نہایت سختی سے انکار کر دیا، جناب امیرؓ کو اس کا اس قدر صدمہ ہوا کہ عمامہ پھینک کر اسی وقت واپس چلے آئے۔ اور تمام معاملات سے قطع تعلق کر کے عزالت نشین ہو گئے، پھر یہ بھی ملحوظ رکھنا چاہئے کہ اگر حضرت عثمانؓ محصور تھے۔ تو دوسرے بڑے صحابہ بھی آزاد نہ تھے۔ اور مفسدین ان لوگوں کی نقل و حرکت پر نہایت سخت نگرانی قائم کر دی تھی۔ چنانچہ ایک دفعہ حضرت امام حسنؓ نے اپنے پدر گرامی سے عرض کی کہ اگر آپ میری گزارش پر عمل کر کے محاصرہ کے وقت مدینہ چھوڑ دیتے۔ تو آج مطالبہ قصاص کا بھگڑا آپ کے سر نہ پڑتا۔ اس وقت جناب امیرؓ نے یہی جواب

جواب دیا تھا کہ تمہیں کیا معلوم کہ میں اس وقت آزاد تھا کہ مقید تھا۔  
 البتہ قاتلوں کو سزا دینے کا الزام ایک حد تک لائق بحث ہے۔ اصل  
 یہ ہے کہ اگر قاتل سے مراد وہ مخصوص اشخاص ہیں جنہوں نے براہ راست قتل  
 میں حصہ لیا تو بے شک انہیں کیفر کر دیا تک پہنچانا حضرت علیؑ کا فرض تھا۔  
 لیکن جیسا کہ پہلے گزر چکا ہے پوری تفتیش و تحقیقات کے باوجود ان کا سراغ نہ ملا۔  
 اور اگر قاتل کا لفظ تمام محاصرہ کرنے والوں پر مشتمل ہے جیسا کہ امیر معاویہ وغیرہ کے مطالبہ  
 سے ظاہر ہے کہ ایک شخص کے قتل میں ہزاروں آدمیوں کا خون نہیں بہایا جاسکتا تھا  
 اور نہ شریعت اس کی اجازت دیتی تھی۔ اس بڑی جماعت میں بعض صحابہ کرام اور  
 بہت سے صلحائے روزگار بھی شامل تھے جن کا مطمح نظر صرف طلب اصلاح تھا۔  
 ان لوگوں کو قتل کر دینا یا امیر معاویہؓ کے خنجر انتقام کے نیچے دے دینا صریحاً  
 ظلم تھا۔

### عمال کا احتساب -

بلکہ نظم و نسق کے سلسلے میں سب سے اہم کام عمال کی نگرانی ہے۔ حضرت  
 علیؑ نے اس کا خاص اہتمام ڈنظر رکھا، وہ جب کسی عامل کو مقرر کرتے تھے تو اس  
 کو نہایت مفید اور گراں بہا نصائح کرتے تھے۔ وقتاً فوقتاً عمال و حکام کے طرز  
 عمل کی تحقیقات کرتے تھے، چنانچہ ایک مرتبہ جب حضرت کعب بن مالکؓ کو اس  
 خدمت پر مامور کیا، تو یہ ہدایت فرمائی :-

اخبر فی طائفة من اصحابك حتى  
 تم اپنے ساتھیوں کا ایک گروہ لے کر روانہ ہو جاؤ  
 ندر بارض السواد كربة فتسالهم  
 اور عراق کے ہر ضلع میں پھر کر عمال کی تحقیقات  
 عن عمالهم وتنظرفي سيرتهم  
 کرو۔ اور ان کی روش پر ناز نظر ڈالو۔

غمال کے اسراف اور مالیات میں ان کی بے عنوانیوں کی سختی سے باز پرس فرماتے تھے، ایک دفعہ اُدوشیر کے عامل مصلقہ نے بیت المال سے قرض لے کر پانچ سو لونڈی اور غلام خرید کر آزاد کئے کچھ دنوں کے بعد حضرت علیؑ نے سختی کے ساتھ اس رقم کا مطالبہ کیا۔ مصلقہ نے کہا خدا کی قسم عثمانؓ کے نزدیک اتنی رقم کا چھوڑ دینا کوئی بات نہ تھی۔ لیکن یہ تو ایک ایک جذبہ کا تقاضا کرتے ہیں۔ اور ناداری کے باعث مجبور ہو کر امیر معاویہؓ کی پٹاہ میں چلے گئے۔ جناب امیر کو معلوم ہوا تو فرمایا :-

یرحہ اللہ فعل فعل السید وفر	خدا اس کا بڑا کرے اس نے کام تو سیدہ کا کیا
فرار العید و خان خیانتہ القاجرا	لیکن غلام کی طرح بھاگا۔ اور ناجر کی طرح خیانت
ماوالہ لو انہ اقام فحجراً ذذنا	کی۔ خدا کی قسم اگر وہ مقیم رہتا تو قید سے زیادہ
علی حبس فان وجدنا لہ شینا	اس کو سزا دیتا۔ اور اگر اس کے پاس کچھ
اخذناک وان لم نقدر علی مال	ہوتا تو لیتا۔ ورنہ معاف کر دیتا۔
رکناہ	

اس باز پرس سے آپ کے مخصوص اعزہ واقارب بھی مستثنیٰ نہ تھے، ایک مرتبہ آپ کے چچیت بھائی عبداللہ بن عباس عامل بصرہ نے بیت المال سے ایک ہیش قرار رقم لے لی۔ حضرت علیؑ نے چشم نمائی قرمانی، تو جواب دیا کہ میں نے ابھی اپنا پورا حق نہیں لیا ہے۔ لیکن اس عہد کے باوجود وہ فائت ہو کر بصرہ سے مکہ چلے گئے

رعایا کے ساتھ برتاؤ۔

حضرت علیؑ کا وجود باوجود رعایا کے لئے آیہ رحمت تھا، بیت المال کے دروازے غریب اور مساکین کے لئے کھلے ہوئے تھے۔ اور اس میں جو رقم جمع

ہوتی تھی نہایت فیاضی کے ساتھ مستحقین میں تقسیم کر دی جاتی تھی۔ زمینوں کے ساتھ نہایت ہی شفقت آمیز برتاؤ تھا۔ ایران میں مخفی سازشوں کے باعث بارہا بغاوتیں ہوتیں، لیکن حضرت علیؑ نے ہمیشہ نہایت ترحم سے کام لیا۔ یہاں تک کہ ایرانی اس لطف و شفقت سے متاثر ہو کر کہتے تھے، خدا کی قسم اس عربی نے توشیرواں کی یاد تازہ کر دی ہے۔

### فوجی انتظامات -

حضرت علیؑ خود ایک بڑے تجربہ کار جنگ آزما تھے۔ اور جنگی امور میں آپ کو پوری بعیرت حاصل تھی، اس لئے اس سلسلہ میں آپ نے بہت سے انتظامات کئے، چنانچہ شام کی سرحد پر نہایت کثرت کے ساتھ فوجی چوکیاں قائم کیں، سلمہ میں جب امیر معاویہؓ نے عراق پر عام بورش کی، تو پہلے ان ہی سرحدی فوجوں نے ان کو آگے بڑھنے سے روکا۔ اسی طرح ایران میں مسلسل شورش اور بغاوت کے باعث بیت المال اور عورتوں اور بچوں کی حفاظت کے لئے نہایت مستحکم قلعے بنوائے۔ صطخر کا قلعہ حصن زیاد اسی سلسلے میں بنا تھا۔ جنگی تعمیرات کے سلسلے میں دریائے قزق کا پل بھی جو معرکہ صفین میں فوجی ضروریات کے خیال سے تعمیر کیا تھا۔ لائق ذکر ہے۔

### حضرت علیؑ کا فضل و کمال -

حضرت علیؑ کرم اللہ وجہہ کو بچپن ہی سے درس گاہ نبوتؐ میں تعلیم و تربیت حاصل کرنے کا موقع ملا، جس کا سلسلہ ہمیشہ قائم رہا، مستند میں خود ان سے روایت ہے کہ میں روزانہ صبح کو معمولاً آپؐ کی خدمت میں حاضر ہوا کرتا تھا۔ اور تقرب کا یہ وجہ میرے سوا کسی اور کو حاصل نہ تھا۔ ایک روایت سے ثابت ہوتا ہے۔

رات دن میں دو بار اس قسم کا موقع ملتا تھا۔ اکثر سفر میں بھی آپ کی رفاقت کا شرف حاصل ہوتا تھا۔ اور اس سلسلے میں سفر سے متعلق شرعی احکام سے واقف ہونے کا موقع ملتا تھا۔ ایک مرتبہ شریح بن بانی نے حضرت عائشہؓ سے "مسح علی الخفین" کے متعلق سوال کیا۔ تو انہوں نے اس کے لئے حضرت علیؓ کا نام بتایا۔ اور اس کی وجہ یہ بیان کی کہ وہ آپ کے ساتھ سفر کیا کرتے تھے۔ شاہ ولی اللہ صاحب نے ازالۃ الخفاء میں بارگاہ رسالت میں جناب امیرؓ کے اس تقرب و تربیت کو ان کے فضائل کی اصل بنیاد قرار دیا ہے، چنانچہ امام احمد بن حنبل کی ایک روایت نقل کر کے جس کا مفہوم یہ ہے کہ حضرت علیؓ کرم اللہ وجہہ کے جس قدر فضائل مذکور ہیں کسی صحابی کے نہیں ہیں اس کی تصریح یہ کی ہے کہ :-

عبدنیف گوید سب این معنی اجتماع دو جہت است، در مرضی رضی اللہ عنہ کی روح اور عوائق اسلامیہ دوم قرب قرابت اور یا حضرت صلی اللہ علیہ وسلم و انجناب علیہ السلام اوصل ناس بارحام و اعرف ناس بحقوق قرابت بودند۔ باز چوں عنایت الہی مساعت نمود، حضرت مرضی را در کثرت تربیت آنحضرت صلی اللہ علیہ وسلم انداخت مرتبہ قرابت دو بلا محمد۔ و کرامت دیگر در کار او کردند رضی اللہ عنہ۔ باز چوں حضرت فاطمہ زہرا رضی اللہ عنہا در عقد او دادند مزید فضیلت با و یار شد۔  
نوشت و تواند کی تعلیم اپنے بچپن ہی میں حاصل کی تھی۔ چنانچہ تلہور اسلام کے وقت جبکہ آپ کی عمر بہت کم تھی، آپ لکھنا پڑھنا جانتے تھے۔ اسی لئے ابتدا ہی سے بعض دوسرے صحابہؓ کی طرح آپ بھی آنحضرت صلی اللہ علیہ وسلم کے تحریری کام انجام دیتے تھے چنانچہ کاتبان وحی میں آپ کا نام بھی ہے۔ آنحضرت صلی اللہ علیہ وسلم کی طرف سے جو کتابیں و فرامین لکھے جاتے تھے، ان میں بعض آپ کے بھی لکھے ہوئے تھے۔ چنانچہ حدیبیہ کا

صلح نامہ آپ ہی نے لکھا تھا۔

## مہارت تفسیر اور علوم قرآن!

اسلام کے علوم و معارف کا اصل سرچشمہ قرآن پاک ہے۔ حضرت علی مرتضیٰؓ اس سرچشمہ سے پوری طرح سیراب اور ان صحابہؓ میں تھے جنہوں نے آنحضرت صلی اللہ علیہ وسلم کی زندگی ہی میں نہ صرف پورا قرآن زبانی یاد کر لیا تھا، بلکہ اس کی ایک ایک آیت کے معنی اور شان نزول سے واقف تھے۔ ابن سہب میں ہے کہ ایک موقع پر خود آپ نے اس کا اظہار فرمایا کہ "میں ہر آیت کے متعلق بتا سکتا ہوں کہ یہ کہاں کیوں اور کس کے حق میں نازل ہوئی" چنانچہ حضرت علی کا شمار مفسرین کے غسلی طبقہ میں ہے۔

قرآن پاک سے اجتہاد اور مسائل کے استنباط میں آپ کو یہ طواری حاصل تھا۔ چنانچہ حکیم کے مشہد میں جب خوارج نے اعتراض کیا کہ فیصلہ کا حق خدا کے سوا اور کسی کو حاصل نہیں۔ "إِنَّ الْحُكْمَ إِلَّا لِلَّهِ" تو آپ نے قرآن کے تمام حفاظ اور اس کے عالموں کو جمع کر کے فرمایا کہ میاں بیوی میں جب اختلاف رائے ہو تو اللہ تعالیٰ حکم بنانے کی اجازت دے۔ "وَأَنْ خِفْتُمْ شِقَاقَ بَيْنِهِمَا فَأَبْعَثُوا حَكَمًا مِنْ أَهْلِهَا وَحَكَمًا مِنْ أَهْلِهَا" اور امت محمدیہ میں جب اختلاف رائے ہو جائے تو حکم بنانا جائز نہ ہو؟ کیا تمام امت محمدیہ کی حیثیت ایک مرد اور ایک عورت سے بھی خدا کی نگاہ میں کم ہے۔

## علم حدیث -

جناب مرتضیٰؓ نے بچپن سے لے کر وفات نبوی تک کامل تیس سال آنحضرت صلی اللہ علیہ وسلم کی خدمت و رفاقت میں بسر کئے اس لئے ارشادات نبوی کے

۱۔ ابن عبد بن شامی، قسم ثانی، ص ۱۸۰ لہذا ابن جنبل، جلد اول، ص ۱۸۰ صحیح بخاری، کتاب الایات و ابن جنبل، جلد اول، ص ۱۸۰

سب سے بڑے عالم آپ ہی تھے۔ پھر تمام اکابر صحابہ میں وفات نبوی کے بعد سب سے زیادہ آپ نے عمر پائی، یعنی آنحضرت صلی اللہ علیہ وسلم کے بعد تقریباً تیس برس تک اثر و اتادات کی مستند پر جلوہ گرہ رہے، خلفائے ثلاثہ کے عہد میں بھی یہ خدمت آپ کے پیرو رہی ان کے بعد خود آپ کے زمانہ خلافت میں بھی یہ فیض بدستور جاری رہا۔ اس لئے تمام خلفاء میں احادیث کی روایت کا زمانہ آپ کو سب سے زیادہ ملا۔ اسی لئے خلفائے سابقین کے مقابلہ میں آپ کی روایتوں کی تعداد زیادہ ہے لیکن احادیث کی روایت میں آپ ہی اپنے پیشرو و خلفاء اور اکابر صحابہ کی طرح محتاط و متشدد تھے، اسی لئے دوسرے کثیر الروایۃ صحابہ کے مقابلہ میں آپ کی روایتیں بہت کم ہیں۔ چنانچہ آپ سے کل ۵۸۶ حدیثیں مروی ہیں۔

فقہ و اجتہاد۔

حضرت علی مرتضیٰ کو فقہ و اجتہاد میں بھی کافی دستگاہ حاصل تھی، بلکہ علم و اطلاع کی وسعت کی حیثیت سے دیکھا جائے تو آپ کی مستحضرانہ قوت سب سے علی ماننی پڑے گی، بڑے بڑے صحابہ یہاں تک کہ حضرت عمرؓ اور حضرت عائشہؓ کو بھی کبھی کبھی حضرت مرتضیٰ کے فضل و کمال کا ممنون ہوتا پڑتا ہے۔

فقہ و اجتہاد کے لئے کتاب و سنت کے علم کے ساتھ سرعت فہم و دقیقہ بینی انتقال ذہنی کی بڑی ضرورت ہے۔ اور حضرت علی مرتضیٰ کو یہ کمالات خدا داد حاصل تھے۔ مشکل سے مشکل اور پیچیدہ سے پیچیدہ مسائل کی تہ تک آپ کی نکتہ رس نگاہ آسانی سے پہنچ جاتی تھی۔ شاہ ولی اللہ صاحب نے ازالۃ الحقائق میں آپ کی طباطبائی اور انتقال ذہنی کے بہت سے واقعات نقل کئے ہیں۔ لیکن ہم طوالت کے خوف سے ان کو تفصیلاً اندازہ کرتے ہیں۔ مثلاً ایک واقعہ یہ ہے کہ: ایک مرتبہ حضرت عمرؓ کے سامنے ایک مجنون نے انبیہ عورت پیش کی گئی۔ حضرت عمرؓ نے اس پر



حد جاری کرنے کا ارادہ کیا، حضرت علیؑ نے فرمایا یہ ممکن نہیں کہ مجھوں حد و شرعی سے مستثنیٰ ہیں، یہ سنکر حضرت عمرؓ اپنے ارادہ سے باز آگئے۔

ایک دفعہ ام المومنین حضرت عائشہؓ سے کسی نے یہ سنا پوچھا کہ ایک بار پاؤں دھونے کے بعد کے دن تک موزوں پر مسح کر سکتے ہیں؟ فرمایا علیؑ سے جا کر دریافت کرو ان کو معلوم ہوگا، کیونکہ وہ سفر میں آنحضرت صلی اللہ علیہ وسلم کے ساتھ رہا کرتے تھے چنانچہ وہ مائل حضرت علیؑ سے پاس گیا، انہوں نے بتایا کہ مسافر تین دن تین رات تک اور مقیم ایک دن ایک رات تک۔

قضا اور فیصلے۔

حضرت مرتضیٰؑ ان ہی خصوصیات کی بنا پر مقدمات کے فیصلوں اور قضا کے لئے نہایت موزوں تھے اور اس کو صحابہ عام طور سے تسلیم کرتے تھے کہ حضرت عمرؓ فرمایا کرتے تھے کہ اقصانا علی و اقرانا ابی یعنی ہم میں مقدمات کے فیصلے کے لئے سب سے موزوں علیؑ ہیں اور سب سے بڑے قاری ابی ہیں۔

حضرت عبداللہ بن مسعودؓ کہتے ہیں کہ ہم صحابہ کما کرتے تھے کہ مدنیہ والوں میں سب سے زیادہ صحیح فیصلہ کرنے والے علیؑ ہیں۔

آنحضرت صلی اللہ علیہ وسلم کی جو ہر شے اس نگاہ نے حضرت مرتضیٰؑ کی اس استعداد و قابلیت کا پلے ہی اندازہ کر لیا تھا، اور آپ کی زبان فیض ترجمان سے حضرت علیؑ کو اقصاہم علیؑ کی سند مل چکی تھی اور ضرورت کے اوقات میں قضا کی خدمت آپ کے سپرد فرماتے تھے۔

یمن میں آپ نے دو عجیب و غریب مقدمات کا فیصلہ کیا، یمن نبانیا

۱۔ مسند ابن فضال جلد ۱ ص ۱۱۱ ۲۔ مسند ابن فضال جلد اول ص ۹۶ ۳۔ طبقات ابن سعد جلد ۲ قسم ۲

ص ۱۰۲ ۴۔ مشرک حاکم جلد ۲ ص ۱۲۵

مسلمان بٹوا تھا، پرانی باتیں ابھی تازہ تھیں۔ ایک عورت کا مقدمہ پیش ہوا۔ جس سے ایک ماہ کے اندر تین مرد خلوت کر چکے تھے، نو ماہ بعد اس کے لڑکا ہٹا۔ اب یہ نزاع ہوئی کہ وہ لڑکا کس کا قرار دیا جائے، ہر ایک نے اس کے باپ ہونے کا دعویٰ کیا۔ حضرت علیؑ نے یہ فیصلہ لیا کہ اس لڑکے کی دیت کے تین حصے کئے، پھر قرعہ ڈالا، جس کے نام قرعہ نکلا اس کے حوالہ کیا۔ اور بقیہ دونوں کو دیت کے تین حصوں میں سے دو حصے اس سے لے کر دلوادئے۔ گویا غلام کے مسئلے پر اس کو قیاس کیا، آنحضرت صلی اللہ علیہ وسلم نے جب حضرت علیؑ کا یہ فیصلہ سنا تو آپ نے تبسم فرمایا۔

کبھی کبھی کوئی لغو مقدمہ پیش ہوتا تو آپ زندہ دلی کا بھی ثبوت دیتے تھے۔ ایک شخص نے ایک شخص کو یہ کہہ پیش کیا کہ اس نے خواب میں دیکھا ہے کہ اس نے میری ماں کی آبرو ریزی کی ہے۔ فرمایا ملزم کو دھوپ میں لے جا کر کھڑا کر دو اور اس کے سایہ کو سو کوڑے مارو۔

تصوف -

تصوف کے اکثر سلسلے سنیہ مرتضوی پر جا کر ختم ہوتے ہیں، حضرت جنید رحمۃ اللہ علیہ کا قول ہے کہ "اصول اور آزمائش و امتحان میں ہمارے شیخ الشیوخ علی مرتضیٰ ہیں۔" شاہ ولی اللہ صاحب نے ازاد الخفاری میں لکھا ہے کہ خلافت سے پہلے حضرت ممدوح کو اس میں بیجا انہماک تھا۔ مگر خلافت کے بعد اس کی مصروفیت نے ان کو اس فن کی تفصیل بیان کرنے کی فرصت نہ دی۔

صفات و کردار علیؑ -

حضرت علی مرتضیٰ نے ایام طفولیت ہی دس روکائناات صلی اللہ علیہ وسلم

کے دامن عاطفت میں تربیت پائی تھی۔ اس لئے وہ قدرتا محاسن اخلاق اور حسن تربیت کا نمونہ تھے، آپ کی زبان نہ کبھی کلمہ شرک و کفر سے آلودہ ہوئی۔ اور نہ آپ کی پیشانی غیر خدا کے آگے جھکی، جاہلیت کے ہر قسم کے گناہ سے بیزا اور پاک رہے۔ شراب کے ذائقہ سے جو غرب کی گھٹی میں تھی اسلام سے پہلے ہی آپ کی زبان آشنا نہ ہوئی، اور اسلام کے بعد تو اس کا کوئی خیال ہی نہیں کیا جا سکتا۔

### امانت و دیانت -

آپ ایک امین کے تربیت یافتہ تھے۔ اس لئے ابتدا ہی سے امین تھے۔ آنحضرت صلی اللہ علیہ وسلم کے پاس قریش کی امانتیں جمع رہتی تھیں، جب آپ نے ہجرت فرمائی تو ان امانتوں کی واپسی کی حکومت حضرت علیؑ کے سپرد فرمائی۔ اپنے

لے ترمذی اور ابو داؤد کی ایک روایت میں ہے کہ شراب کی حرمت سے پہلے دوستوں کے ایک جلسہ میں حضرت علیؑ نے شراب پی۔ اور اسی حالت میں نماز پڑھائی تو سورہ قل یا ایہا الکفارون کچھ سے کچھ پڑھ دی، اس پر شراب کی حرمت کی آیت نازل ہوئی، گو شراب کی حرمت کے نازل ہونے سے پہلے شراب پینا مذہباً گناہ نہیں تھا، تاہم ظاہر ہے کہ کمال تقویٰ کے خلاف ضرور تھا۔ اور دوسری روایتوں سے یہ بالکل ثابت نہیں ہوتا کہ آپ کا دہن مبارک کبھی اس سے آلودہ ہوا۔ اس لئے اس روایت کے قبول کرنے میں ہمیں تردد ہے۔ اصل یہ ہے کہ اس کا اخیر راوی گو پہلے علوی تھا۔ مگر آخر میں حضرت علیؑ کا مخالف (عثمانی) ہو گیا تھا۔ اس لئے حضرت علیؑ کی شان میں اس کی مخالفت شہادت معتبر نہیں ہو سکتی۔ اب حاکم کی مستدرک چھپ چکی ہے، اس کی روایت سے اصلی واقعہ ثابت ہوتا ہے کہ حضرت علیؑ نے یہ واقعہ ایک اور شخص کا بیان کیا تھا۔ عثمانی راوی نے خود حضرت علیؑ رضی اللہ عنہ کا نام رکھ دیا، حاکم نے اس روایت کو نقل کر کے لکھا ہے کہ بحمد اللہ اس روایت سے حضرت علیؑ کے مخالفین جو آپ پر اعتراض کرتے تھے وہ اٹھ گیا۔ لے اسے الغابہ جلد ۱ ص ۱۶ -

عہد خلافت میں آپ نے مسلمانوں کی اہانت کی بیت المال کی جیسی امانت داری  
 فرمائی، اس کا اندازہ ام کلثومؓ کے اس بیان سے ہو سکتا ہے کہ ایک دفعہ  
 مارگیوں آئیں۔ امام حسنؑ امام حسینؑ نے ایک نارنگی اٹھالی، جناب امیرؓ نے دیکھا  
 تو چھین کر لوگوں میں تقسیم کر دی۔

مال غنیمت تقسیم فرماتے تھے تو برابر حصے لگا کر غایت احتیاط سے  
 قرعہ ڈالتے تھے۔ اگر کچھ کمی بیشی رہ گئی ہو تو آپ اس سے بری ہو جاویں،  
 ایک دفعہ اصفہان سے مال آیا، اس میں روٹی بھی تھی۔ حضرت علیؑ نے تمام  
 مال کے ساتھ اس روٹی کے بھی سات ٹکڑے کئے۔ اور قرعہ ڈال کر تقسیم  
 فرمایا۔ ایک دفعہ بیت المال کا تمام اندوختہ تقسیم کر کے اس میں بھاڑو  
 دی۔ اور دو رکعت نماز ادا فرمائی کہ وہ قیامت میں ان کی امانت و  
 دیانت کی شاہد رہے۔

زُہد -

آپ کی ذات گرامی زہد فی الدنیا کا نمونہ تھی، بلکہ حق یہ ہے کہ آپ  
 کی ذات پر زہد کا خاتمہ ہو گیا، آپ کے کاشانہ فقر میں دنیاوی شان  
 و شکوہ کا گزرنہ تھا، کوہ تشریف لائے تو وار الامارت کے بجائے ایک  
 میدان میں فوکش ہوئے۔ اور فرمایا مجھے اس کی حاجت نہیں۔ میدان  
 میرے لئے بس ہے۔

ایک دفعہ شدت گرمی میں کاشانہ مقدس سے باہر نکلے کہ مزدوری  
 کر کے کچھ لائیں، عوالی مدینہ میں دیکھا کہ ایک ضعیفہ کچھ اینٹ پتھر جمع  
 کر رہی ہے، خیال ہوا کہ شاید اپنا باغ میراب کتنا چاہتی ہے۔ اس کے

لے ازالہ الخفاء بحوالہ ابن ابی شیبہ ۱۵ ایضاً بحوالہ ابو عمر ص ۲۶۶ مکہ مدینہ کے قرب و جوار کی آبادی کا نام عوالی تھا۔

پاس پہنچکر اجرت طے کی اور پانی سینچنے لگے، یہاں تک کہ ہاتھوں میں آبلے پڑ گئے، غرض اس محنت مشقت کے بعد ایک مٹھی کھجور اجرت میں ملی، لیکن تنہا خوری کی عادت نہ تھی، بجنسہ لئے ہوئے بارگاہ نبوت میں حاضر ہوئے، آنحضرت صلی اللہ علیہ وسلم نے تمام کیفیت سنکر نہایت شوق کے ساتھ کھاتے ہیں ساتھ دیا۔

در دولت پر کوئی حاجب تھانہ دربان، نہ امیر نہ کرد و فر، نہ شاہانہ نازک و احتشام اور عیش اس وقت جب قیصر و کسری کی شہنشاہی مسلمانوں کے لئے زرد جواہر اگل رہی تھی، اسلام کا خلیفہ ایک معمولی غریب کی طرح زندگی بسر کرتا تھا۔ اور اس پر فیاضی کا یہ تھا کہ داد و دہش کی بدولت کبھی فقر و فاقہ کی نوبت بھی آجاتی تھی، ایک دفعہ منبر پر خطبہ دیتے ہوئے فرمایا کہ "میری تلوار کا کون خریدار ہے؟ خدا کی قسم اگر میرے پاس ایک تہ بند کی قیمت ہوتی تو اس کو فروخت نہ کرتا۔ ایک شخص نے کھڑے ہو کر کہا "امیر المؤمنین! میں تہ بند کی قیمت قرض دیتا ہوں۔"

گھر میں کوئی خادمہ نہ تھی، شہنشاہِ دو عالم کی بیٹی گھر کا سارا کام کاج اپنے ہاتھوں سے انجام دیتی تھیں، ایک مرتبہ شفیق باپ کے پاس اپنی مصیبت بیان کرنے گئیں۔ سرور کائنات صلی اللہ علیہ وسلم موجود نہ تھے، اس لئے واپس آکر سو رہیں، تھوڑی دیر کے بعد حضرت عائشہؓ کی اطلاع پر آنحضرت صلی اللہ علیہ وسلم خود تشریف لائے۔ اور فرمایا "کیا میں تم کو ایک ایسی بات نہ بتا دوں جو ایک خادم سے کہیں زیادہ تمہارے لئے مفید ہو۔" اس کے بعد آپ نے تسبیح کی تعلیم دی۔

۱۳۵ لہ منہ ابن جنبل ۱۳۵ لہ اذکار النفا بجماد ابو عمر ابن عبد البر ۱۳۵ لہ منہ کتاب الزورات باب تسبیح و تکریم اللہ

## عبادت -

حضرت علی کرم اللہ وجہہ خدا کے نہایت عبادت گزار بندے تھے۔  
عبادت آپ کا مشغلہ حیات تھا جس کا شاہد خود قرآن ہے، کلام پاک کی  
اس آیت -

محمد رسول اللہ اور وہ لوگ جو ان	مُعْتَدُّ رَسُولِ اللَّهِ وَالَّذِينَ
کے ساتھ ہیں کافروں پر سخت ہیں یا ہم	مَعَهُ أَشِدَّاءُ عَلَى الْكُفَّارِ
رحم دل ہیں تم ان کو دیکھتے ہو۔ کہ	رُحَمَاءُ بَيْنَهُمْ تَرَاهُمْ
بہت رکوع اور بہت سجدہ کر کے خدا	دُعَا سُجَّدًا يُبْتِغُونَ
کافصل اور اس کی رضامندی کی جستجو	فَضْلًا مِّنَ اللَّهِ وَرِضْوَانًا

کرتے ہیں۔

کی تفسیر میں مفسرین نے نکتہ لکھا ہے کہ وَالَّذِينَ مَعَهُ سے ابو بکر صدیق رضی اللہ عنہ اور  
عَلَى الْكُفَّارِ عمر بن الخطاب رضی اللہ عنہ سے عثمان بن عفان رضی اللہ عنہ اور  
سے حضرت علی بن ابی طالب رضی اللہ عنہ اور یبتغون فَضْلًا مِّنَ اللَّهِ وَرِضْوَانًا سے بقیہ  
صحابہ مراد ہیں۔ اس سے عبادات میں تمام صحابہ پر حضرت علی رضی اللہ عنہ کی فضیلت ثابت  
ہوتی ہے۔ کیونکہ رکوع و سجود تمام صحابہ کا مشترک وصف تھا پھر اس اشتراک  
میں تخصیص سے معلوم ہوا کہ اس اشتراک کے باوجود ان کو اس باب میں کچھ مزید  
امتیاز بھی حاصل تھا،

قرآن مجید کے اس اشارہ کے علاوہ خود صحابہ کی زبان سے ان کے اس  
امتیازی وصف کی شہادت مذکور ہے، حضرت عائشہ رضی اللہ عنہا فرماتی ہیں:-

کان ما علمت صوا ما قواماً  
جہاں تک مجھے معلوم ہے وہ بڑے روزہ دار اور

عبادت گزار تھے۔

نذیر بن سید قرشی کہتے ہیں۔

لم ادھا شئاً قط کان اعبد  
اللہ منہ۔  
میں نے کسی ہاشمی کو نہیں دیکھا جو ان  
سے زیادہ خدا کا عبادت گزار ہو۔

ان حالات سے معلوم ہوتا ہے کہ وہ عبادات میں جس چیز کا التزام کرتے تھے۔ اس پر ہمیشہ قائم رہتے تھے۔ ایک موقع پر رسول اللہ صلی اللہ علیہ وسلم نے ان سے اور حضرت طاہرؑ سے فرمایا کہ تم دونوں ہر نماز کے بعد دس بار تسبیح، دس بار تحمید اور دس بار تکبیر پڑھ لیا کرو، اور جب سو تو ۳۳ بار تسبیح، ۳۳ بار تحمید اور ۳۳ بار تکبیر کہ لیا کرو، حضرت علیؑ کرم اللہ وجہہ فرماتے ہیں کہ جب سے رسول اللہ صلی اللہ علیہ وسلم نے مجھ کو اس کی تلقین کی، میں نے اس کو نہیں چھوڑا، ابن کولب نے کہا "صفین کی شب میں بھی نہیں؟" فرمایا "صفین میں بھی نہیں۔"

انفاق فی سبیل اللہ۔

حضرت علیؑ کو دیباوی دولت سے تھی وامن تھے، لیکن دل غنی تھا، کبھی کوئی سائل آپ کے در سے ناکام واپس نہیں ہوا، حتیٰ کہ قوت لایموت تک سے دیتے۔ ایک دفعہ رات بھر باغ سینچ کر تھوڑے سے جو مزدوری میں حاصل کئے صبح کے وقت گھر تشریف لائے تو ایک ٹلٹ لپسا کر حیرہ پکوانے کا انتظام کیا، ابھی پک کر تیار ہی ہوا تھا کہ ایک مسکین نے صدا دی، حضرت علیؑ نے سب اٹھا کر اس کو دے دیا۔ اور پھر بقیہ میں دوسرے ٹلٹ کے پکنے کا انتظام کیا، لیکن تیار ہوا تو ایک مسکین یتیم نے دست سوال بڑھایا، اسے بھی

اٹھا کر اس کے نذر کیا مگر غرض اسی طرح تیسرا حصہ بھی جو بیخ رہا تھا بچنے کے بعد ایک مشرک قیدی کے نذر ہو گیا۔ اور یہ مزد خدا رات بھر کی مشقت کے باوجود دن کو فاقہ مست رہا، خدائے پاک کو یہ اشارہ کچھ ایسا بھایا کہ بطور ستائش اس کے صلہ میں **يُطْعَمُونَ الطَّعَامَ عَلَىٰ حَيْثُ مَسْكِنَتَا وَيَتِيمًا وَاَسِيرًا** (الایہ) کی آیت نازل ہوئی۔

سادگی اور تواضع۔

سادگی اور تواضع حضرت علیؑ کی دستار فضیلت کا سب سے خوشنما طرہ ہے۔ اپنے ہاتھ سے محنت و مزدوری کرنے میں کوئی عار نہ تھا۔ لوگ مسائل پوچھنے آتے تو عمرًا کبھی جوتا ٹانگتے، کبھی اونٹ چراتے اور کبھی زمین کھودتے ہوئے پلٹے جاتے، مزاج میں بے تکلفی اتنی تھی کہ فرش خاک پر بے تکلف سو جاتے، ایک دفعہ آنحضرت صلی اللہ علیہ وسلم انہیں ڈھونڈتے ہوئے مسجد میں تشریف لائے، دیکھا کہ بے تکلفی کے ساتھ زمین پر سو رہے ہیں، چادر پیٹھ کے نیچے سے سرک گئی ہے اور حسیم انور گرد و غبار کے اندر کندن کی طرح دھک رہا ہے۔ سرور کائنات صلی اللہ علیہ وسلم کو یہ سادگی نہایت پسند آئی۔ خود دست مبارک سے ان کا بدن صاف کر کے محبت آمیز لہجہ میں فرمایا اچھس یا ابا ترابؑ مٹی والے اب اٹھ بیٹھ، زبان نبوی کی عطا کی ہوئی یہ کنیت حضرت علیؑ کو اس قدر محبوب تھی کہ جب کوئی اس سے مخاطب کرتا تو خوشی سے ہونٹوں پر تبسم کی لہر دوڑ جاتی۔

ایام خلافت میں بھی یہ سادگی قائم رہی، عموماً چھوٹی آستین اور اونچے دامن کا کرتہ پہنتے اور معمولی کپڑے کا تہ بند باندھے بازار میں گشت

۱۔ بخاری کتاب الناقب باب مناقب علیؑ۔ ۲۔ لہ ایضاً۔



کہتے پھرتے، اگر کوئی تعظیماً پیچھے ہو لیتا تو منع فرماتے کہ اس میں والی کے لئے فتنہ اور مومن کے لئے فتنہ ہے۔

دشمنوں کے ساتھ ہربانی۔

حدیث میں آیا ہے کہ بہادر وہ نہیں جو دشمن کو پھپھاڑ دے، بلکہ وہ ہے جو اپنے نفس کو زیر کرے۔ حضرت علیؓ مرتضیٰ اس میدان میں بھی مرد تھے، ان کی زندگی کا اکثر حصہ مخالفین کی معرکہ آرائی میں گذرا، لیکن با ایں ہمہ انہوں نے ہمیشہ دشمنوں کے ساتھ اچھا برتاؤ کیا، ایک دفعہ ایک لڑائی میں جب ان کا حریف گر کر رہتا تو اس کو چھوڑ کر الگ کھڑے ہو گئے کہ اسے شرمندگی نہ اٹھانی پڑے، جنگ جمل میں حضرت عائشہؓ ان کی حریف تھیں لیکن جب ایک اجنبی نے ان کے اونٹ کو زخمی کر کے گرایا۔ تو خود حضرت علیؓ نے آگے بڑھ کر ان کی بخیریت دریافت کی۔ اور ان کو ان کے طرف دار بصری رئیس کے گھر میں اتارا۔ حضرت عائشہؓ کی فوج کے تمام زخمیوں نے بھی اسی گھر کے ایک ایک گوشے میں پناہ لی تھی، حضرت علیؓ حضرت عائشہؓ سے ملنے کے لئے تشریف لے گئے لیکن ان پناہ گزین زخمی دشمنوں سے کچھ تعرض نہیں کیا۔

جنگ جمل میں جو لوگ شریک جنگ تھے، ان کی نسبت بھی عام متنازکی کراوی کہ بھاگنے والوں کا تعاقب نہ کیا جائے، زخمیوں کے اوپر گھوڑے نہ دوڑائے جائیں۔ مال غنیمت نہ لوٹا جائے۔ جو ہتھیار ڈال دے اس کو امان ہے۔

اصابت رائے۔

حضرت علیؓ کو م اللہ وجہ صائب الرائے بھی تھے۔ اور آپ کی اصابت

رہے پر ہمد نبوی ہی سے اعتماد کیا جاتا تھا۔ چنانچہ آپ تمام مہمات امور شریک مشورہ کئے جاتے تھے، واقعہ افک میں رسول اللہ صلی اللہ علیہ وسلم نے اپنے گھر کے راز داروں میں جن لوگوں سے مشورہ طلب کیا، ان میں ایک حضرت علی کرم اللہ وجہہ بھی تھے۔ غرض وہ طائف میں آپ نے ان سے اتنی دیر تک سرگوشی فرمائی کہ لوگوں کو اس پر رشک ہونے لگا۔ خلافت راشدہ کے زمانہ میں وہ حضرت ابوبکرؓ و عمرؓ دونوں کے مبشر تھے۔ حضرت عمرؓ کو ان کی رائے پر اتنا اعتماد تھا کہ جب کوئی مشکل معاملہ پیش آجاتا تو حضرت علی کرم اللہ وجہہ سے مشورہ کرتے تھے، ایک موقع پر انہوں نے فرمایا تھا۔  
لولا علی لهلك عمر  
اگر علی نہ ہوتے تو عمر ہلک ہو جاتے۔

حضرت عثمانؓ نے بھی ان سے اہم معاملات میں مشورے لئے۔ اور اگر ان کے مشورے پر عمل کیا جاتا تو ان کا عہد نہ صرف فتنہ و فساد سے محفوظ رہتا، بلکہ قبائل عرب میں ایک ایسا توازن قائم ہو جاتا کہ آئندہ جھگڑے کی کوئی صورت ہی نہ پیدا ہوتی۔

آپ کی اصابت رائے کا سب سے زیادہ ثبوت آپ کے فیصلوں سے ملتا ہے۔ احادیث کی کتابوں میں بہت سے ایسے پیچیدہ مقامات مذکور ہیں جن کا فیصلہ حضرت علی کرم اللہ وجہہ نے کیا۔ اور جب وہ فیصلے رسول اللہ صلی اللہ علیہ وسلم کے سامنے پیش کئے گئے تو آپ نے ان کو قائم رکھا۔ چنانچہ اس قسم کا ایک مقدمہ آپ کی خدمت میں پیش کیا گیا، تو آپ نے فرمایا:

ما اجد فیہا الا ما قال علی۔  
 میرے نزدیک بھی اس کا فیصلہ وہی ہے جو  
 علیؓ نے کہا ہے۔

ان کے ایک اور فیصلہ کا ذکر کیا گیا تو آپ بہت خوش ہوئے اور فرمایا :-

الحمد لله الذي جعل فينا  
اس نداء كما شكره من فينا  
الحكمة اهل البيت - بيت الحكمة سكھائی -

شاہ ولی اللہ صاحب نے ازالۃ الخفاء میں حضرت علی کرم اللہ وجہہ کے محاسن اخلاق پر ایک نہایت جامع بحث کی ہے جس کا خلاصہ دینا یہاں مناسب ہوگا۔ وہ لکھتے ہیں :-

بڑے بڑے لوگوں کی سرشت میں جو عظیم الشان اخلاق داخل ہوتے ہیں، مثلاً شجاعت، قوت، حمیت اور وفا وہ سب ان میں موجود تھے۔ اور فیض ربانی نے ان سب کو اپنی مرضی میں صرف کیا، اور ان کے ایک ایک خلق کے ساتھ اس فیض ربانی کی آمیزش سے ایک ایک مقام پیدا ہوا، ریاض النقرہ میں ہے کہ جب وہ چلتے تھے تو ادھر ادھر جکتے ہوئے چلتے تھے، اور جب کسی آدمی کا ہاتھ پکڑ لیتے تھے تو وہ سانس تک نہیں لے سکتا تھا، وہ تقریباً فریہ اندام تھے، ان کی کلابیاں اور ان کے ہاتھ مضبوط تھے، اور جب میدان جنگ میں جاتے تھے تو بے باکانہ دوڑتے ہوتے جاتے تھے، فوی اور دل کے مضبوط تھے۔ جس شخص سے کشتی لڑتے تھے اس کو پچھاڑ دیتے تھے، بہادر تھے، اور جس سے جنگ میں مقابلہ کرتے تھے اس پر غالب آتے تھے۔

ان کے تمام محاسن اخلاق میں ایک وفا تھی۔ اور جب فیض ربانی نے اس کو موجبت کیا تو مقام محبت ان کے لئے ایک مسئلہ چیز بن گیا، رسول اللہ صلی اللہ علیہ وسلم نے جیسا کہ متواتر طور پر ثابت ہے فرمایا کہ میں کل ایسے

شخص کو جھنڈا دوں گا۔ جو اللہ اور اس کے رسول سے محبت کرتا ہے۔ اور اللہ اور اس کے رسول بھی اس سے محبت کرتے ہیں، بالآخر آپ نے جھنڈا حضرت علی کرم اللہ وجہہ کو دیا۔

ان کے محاسن اخلاق میں ایک خلق، دشمنوں کی مدافعت و مبارزت تھی جسے قبض ربانی نے ان کے سوابق اسلامیہ میں صرف کیا۔ اور آخرت میں اس سے عجیب نتیجہ پیدا ہوا۔ اور یہ آیت اتی۔

هذ ان خصمان اختصموا۔ ان دونوں فریق نے باہم محاصمت کی

ان کی اور ان کے رفقاء کی شان میں نازل ہوئی، امام بخاری نے حضرت علی بن ابی طالبؓ سے روایت کی ہے کہ انہوں نے فرمایا کہ میں پہلا شخص ہوں گا جو قیامت کے دن خدا کے سامنے خصومت کے لئے دوزانویسٹے گا۔ قیس کہتے ہیں کہ یہ آیت :

هذ ان خصمان اختصموا ان دونوں فریق نے اپنے رب کے بارے میں باہم محاصمت کی۔

ان ہی لوگوں کے بارے میں نازل ہوئی اور یہ وہ لوگ ہیں جنہوں نے بدر کے دن باہم مبارزت کی، یعنی حمزہؓ، علیؓ، عبیدہؓ، ابو عبیدہ بن الحارثؓ، شیبہ بن ربیعہ، عقبہ، اور ولید بن عقبہ۔

ان کے محاسن اخلاق میں ایک خلق ان کی غیر معمولی دلیری تھی، وہ کسی کی پرواہ نہیں کرتے تھے، لوگوں کی خاطر مدارات میں اپنی خواہش سے باز نہیں آتے تھے، قبض ربانی نے ان کے ان اخلاق سے نہی عن المنکر اور بیت المال کی حفاظت کا کام لیا، حاکم نے حضرت ابوسعید خدریؓ سے روایت کی ہے۔ لوگوں نے رسول اللہ صلی اللہ علیہ وسلم سے حضرت علی کرم اللہ وجہہ

کی شکایت کی، تو آپ نے ہم لوگوں کے سامنے خطبہ دیا۔ اور فرمایا کہ لوگو! علی کی شکایت نہ کرو، خدا کی قسم، خدا کی ذات اور اس کی راہ کے معاملہ میں وہ کسی قدر سخت ہے۔ حضرت عمرؓ سے روایت ہے کہ رسول اللہ صلی اللہ علیہ وسلم نے فرمایا: "خدا کی ذات کے معاملہ میں علیؓ سخت ہے۔"

حضرت کلب سے روایت ہے کہ حضرت علیؓ کرم اللہ وجہہ کے پاس اصقمان سے مال آیا تو انہوں نے اس کے سات حصّے کئے۔ اس میں ایک روٹی بھی تھی اس کے بھی سات ٹکڑے کئے اور ہر حصّے پر ایک ایک ٹکڑا تقسیم کیا۔ پھر قرعہ ڈالا کہ ان میں کس کو کون حصّہ دیا جائے۔

حضرت علیؓ کرم اللہ وجہہ کا بیان ہے کہ مدینہ میں مزدوری کی تلاش میں نکلا، ایک عورت ملی، جس نے ڈھیلے اکٹھے کئے تھے، میں نے خیال کیا کہ غالباً وہ ان کو بھگونا چاہتی ہے۔ چنانچہ میں نے ہر ڈول پر ایک کھجور ابرت طے کی اور سولہ ڈول پانی بھرے۔ جس سے میرے ہاتھوں میں چھالے پڑ گئے، اس نے مجھے سولہ کھجوریں گن کر دیں، میں رسول اللہ صلی اللہ علیہ وسلم کی خدمت میں حاضر ہوا، اور آپ نے ان کھجوروں کو میرے ساتھ کھایا۔

خدا اور لباس۔

حضرت علیؓ کے غیر معمولی زہد و ورع نے ان کی معاشرت کو نہایت سادہ بنا دیا تھا۔ عموماً روکھا پھیکا کھاتے تھے، عمدہ پوشاک اور قیمتی لباس سے بھی شوق نہ تھا، عامہ بہت پسند کرتے تھے، چنانچہ فرمایا کرتے تھے: "العبا ثم تیجان العرب یعنی عنامے عربوں کے تاج ہیں، کبھی کبھی پیدا ہوئی بھی پہنتے تھے، کرتے کی آئینیں اس قدر چھوٹی ہوتی کہ اکثر ہاتھ

آدھے کھلے رشتے تھے۔ تہبند بھی نصف ساق تک ہوتی تھی، کبھی صرف ایک تہبند اور ایک چادر ہی پر قناعت کرتے، اور اسی حالت میں قرآنِ خلافت ادا کرنے کے لئے کوڑا لٹے بازار میں گشت کرتے نظر آتے تھے، غرض آپ کو ظاہری نمائش اور طمطراق کا مطلق شوق نہ تھا، پیوند لگے ہوئے کپڑے پہنتے تھے، لوگوں نے اس کے متعلق عرض کیا تو فرمایا، یہ دل میں تشوُّع پیدا کرتا ہے، اور مسلمانوں کے لئے ایک اچھا نمونہ ہے، کہ وہ اس کی پیروی کریں، یاہیں ہاتھ میں انگوٹھی پہنتے تھے، اور اس پر **بِسْمِ الْمَلِكِ** نقش تھا۔

حضرت علیؑ پر سردی گرمی کا کچھ اثر نہ ہوتا تھا، کیونکہ رسالت مآب صلی اللہ علیہ وسلم نے غزوہ خیبر میں ان کے لئے دعا فرمائی تھی۔ **اللہم اذهب عنہ الحد والبرد یعنی اس سے گرمی و سردی دور کر، اس کا یہ اثر تھا۔ کہ وہ جاڑے کا کپڑا گرمی میں اور گرمی کا لباس جاڑے میں زیب تن فرماتے اور اس سے کوئی تکلیف نہ ہوتی۔** ✓  
شمال اور حلیہ۔

قدمیان، رنگ گندم گوں، آنکھیں بڑی بڑی، چہرہ پُر رونق و خوبصورت سینہ چوڑا، اس پر بال، بازو اور تمام بدن گٹھا ہوا، پیٹ بڑا اور نکلا ہوا سر میں بال نہ تھے، یا ایک روایت میں ہے کہ آپ نے فرمایا کہ میں نے آنحضرت صلی اللہ علیہ وسلم کو کہتے سنا ہے کہ سر کے بال کے نیچے نجاست ہوتی ہے، اسی لئے میں بالوں کا دشمن ہوں، ایک روایت میں ہے کہ ایک شخص نے آپ کے دو گیسو پڑے دیکھے، مگر زیادہ مشہور یہی ہے کہ آپ کے سر میں بال نہ تھے، ریش مبارک بڑی اور اتنی چوڑی تھی، کہ

ایک مونڈھے سے دوسرے مونڈھے تک پھیلی تھی، آخر میں بال بال بالکل سفید ہو گئے تھے، اور شاید تمام عمر میں ایک دفعہ بالوں میں ہندی کا خضاب کیا تھا۔

### ازواج و اولاد

سیدہ جنت حضرت فاطمہ زہرا کے بعد جناب مرتضیٰ نے مختلف اوقات میں متعدد شادیاں کیں، اور ان سے نہایت کثرت کے ساتھ اولادیں ہوئیں، تفصیل حسب ذیل ہے :-

حضرت فاطمہ رسول اللہ صلی اللہ علیہ وسلم کی صاحبزادی تھیں، ان سے ذکور میں حسن، حسین، محسن، اور لڑکیوں میں زینب، کبریٰ، اور ام کلثوم کبریٰ، پیدا ہوئیں، محسن نے بچپن میں ہی وفات پائی،

ام البنین بنت حزام، ان سے عباس، جعفر، عبد اللہ، اور عثمان، پیدا ہوئے، ان میں سے عباس کے علاوہ سب حضرت امام حسین کے ساتھ کر بلا میں شہید ہوئے،

لیلیٰ بنت مسعود، انہوں نے عبید اللہ اور ابو بکر کو یادگار چھوڑا، لیکن ایک روایت کے مطابق یہ دونوں بھی حضرت امام حسین کے ساتھ شہید ہوئے،

اسماء بنت عمیس - ان سے یحییٰ اور محمد اصغر پیدا ہوئے،

صہبا یا ام حبیب بنت ربیعہ، یہ ام ولد تھیں۔ ان سے عمر اور رقیہ پیدا ہوئیں۔ عمر نے نہایت طویل عمر پائی، اور تقریباً پچاس برس کے سن میں ینوع میں وفات پائی۔

امامہ بنت ابی العاص، یہ حضرت زینب کی صاحبزادی اور آنحضرت

صلی اللہ علیہ وسلم کی نواسی تھیں، ان سے محمد اوسط تولد ہوئے،  
 خولہ بنت جعفر، محمد بن علی، جو محمد بن حنفیہ کے نام سے مشہور ہیں  
 ان ہی کے بطن سے پیدا ہوئے تھے۔

امّ سعید بنت غزوہ، ان سے امّ الحسن اور زینب کبریٰ پیدا ہوئیں  
 میماتہ بنت امرار القیس، ان سے ایک لڑکی پیدا ہوئی تھی، مگر بچپن  
 ہی میں قضا کر گئی۔

متذکرہ بالا بیویوں کے علاوہ متعدد لونڈیاں بھی تھیں، اور ان سے حمزہ  
 زینب لڑکیاں تولد ہوئیں۔

امّ ہانی، میمونہ، زینب، صغریٰ، رباہ صغریٰ، ام کلثوم صغریٰ، فاطمہ امّ  
 خدیجہ، ام الکرام، ام سلمہ، امّ جعفر، جمانہ، تفسیہ۔

غرض حضرت علیؑ کے سترہ لڑکیاں اور چودہ لڑکے تھے، ان میں سے  
 پانچ سے سلسلہ نسل جاری رہا، ان کے نام یہ ہیں، امام حسنؑ، امام حسینؑ،  
 محمد بن حنفیہ، عباسؑ، عسمر (رضی اللہ عنہم ورضوانہ)  
 خوارج کی سازش۔

مکہ میں بیٹھ کر خارجیوں نے سازش کی، تین آدمیوں نے بیڑا اٹھایا  
 کہ پوری تاریخ اسلام بدل دیں گے، اور انہوں نے بدل دی،  
 عمرو بن بکر تمیمی نے کہا، میں حاکم مصر عمرو بن العاص کو قتل کر دوں  
 کیونکہ وہ فتنہ کی متحرک روح ہے، برک بن عبد اللہ تمیمی نے کہا، میں معاویہ  
 بن ابی سفیان کو قتل کر دوں گا، کیونکہ اس نے مصر میں قیصریت قائم  
 کی ہے، ایک لمحہ کے لئے خاموشی چھا گئی، علی بن ابی طالب کے نام سے  
 دل تھراتے تھے۔



بالآخر عبدالرحمن بن ملجم مرادی نے مر سکوت توڑی، میں علیؑ کو قتل کر

دوں گا۔

ان ہولناک ہمتوں کے لئے، اررمضان کی تاریخ مقرر کی گئی۔  
پہلے دو شخص اپنی بہم میں ناکام رہے، لیکن عبدالرحمن بن ملجم کامیاب ہو  
گیا، اس اجمال کی تفصیل حسب ذیل ہے۔

مکہ سے چل کر عبدالرحمن کو فہنچا۔ یہاں بھی خوارج کی ایک بڑی قود  
موجود تھی، عبدالرحمن ان کے ہاں آتا جاتا تھا، ایک دن قبیلہ تمیم الرباب  
کے بعض خارجیوں سے اس کی ملاقات ہو گئی، انہی میں ایک نوبصورت  
عورت قطام بنت شحمنہ بن عدی بن عامر بھی تھی۔ عبدالرحمن نے اس پر  
عاشق ہو گیا۔ سنگدل نازنین نے کہا میرے وصل کی شرط یہ ہے کہ جو  
مہر میں طلب کروں وہ ادا کرو۔ ابن ملجم راضی ہو گیا، قطام نے اپنا مہر  
یہ بتلایا تین ہزار درہم، ایک غلام ایک کینز اور علیؑ کا قتل!  
عبدالرحمن نے کہا منظور ہے۔

آنے والے حادثہ کا احساس۔

روایتوں سے ثابت ہے کہ حضرت علیؑ کے قلب میں آنے والے حادثہ  
کا احساس پیدا ہو گیا، عبدالرحمن ابن ملجم کی طرف جب دیکھتے تو محسوس  
کرتے کہ اس کے ہاتھ خون سے رنگین ہونے والے ہیں، ابن سعد کی ایک  
روایت میں ہے کہ آپ فرماتے تھے، خدا کی قسم مجھے آنحضرت نے بتلایا ہے کہ  
میرا موت قتل سے ہوگی۔

عبدالرحمن بن ملجم دو مرتبہ بیعت کے لئے آیا۔ مگر آپ نے لوٹا دیا۔ تیسری  
مرتبہ آیا تو فرمایا سب سے زیادہ بد بخت آدمی کو کون چیز روک رہی ہے، واٹھ

یہ چیز (اپنی ڈارمی کی طرف اشارہ کر کے) ضرور رنگ جانے والی ہے (ابن سعد)  
 کبھی کبھی اپنے ساتھیوں سے خفا ہوتے تو فرماتے، تمہارے سب سے زیادہ  
 بد بخت آدمی کو آنے اور میرے قتل کرنے سے کون چیز روک رہی ہے! خدایا میں  
 ان سے اکٹا گیا ہوں۔ اور یہ مجھ سے اکٹا گئے ہیں، مجھے ان سے راحت دے دو  
 انہیں مجھ سے راحت دے۔ (ابن سعد)

ایک دن خطبہ میں فرمایا قسم اس پروردگار کی جس نے بیچ لگایا۔ اور جان  
 پیدا کی، یہ ضرور اس سے رنگ جانے والی ہے (اپنی ڈارمی اور سر کی طرف اشارہ کیا)  
 بد بخت کیوں انتظار کر رہا ہے؟  
 لوگوں نے عرض کیا: "ایرالمومنین! ہمیں اس کا نام بتائیے: ہم ابھی اس  
 کا فیصلہ کر ڈالیں گے۔"

فرمایا: تم ایسے آدمی کا قتل کرو گے جس نے ابھی مجھے قتل نہیں کیا ہے؟  
 عرض کی گئی تو ہم پر کسی کو خلیفہ بنا دیجئے۔ فرمایا: نہیں میں تمہیں اسی حال  
 پر چھوڑ جاؤں گا۔ جس حال میں تمہیں رسول چھوڑ گئے تھے۔  
 لوگوں نے عرض کیا: اس صورت میں آپ خدا کو کیا جواب دیں گے۔ فرمایا:  
 کہوں گا، خدایا میں ان میں تجھے چھوڑ آیا ہوں، تو چاہے تو ان کی اصلاح کرے تو  
 چاہے انہیں بگاڑ دے۔  
 (مذاہم حسد، منڈلی)

حادثہ سے پہلے۔

آپ کی کنیرام جعفر کی روایت ہے کہ واقعہ قتل سے چند دن پہلے میں آپ سے  
 ہاتھ وصل رہی تھی کہ آپ نے سر اٹھایا، پھر ڈارمی ہاتھ میں لی۔ اور فرمایا جیف تجھ  
 پر تو خون سے رنگی جاٹے گی۔ (ابن سعد)

آپ کے بعض اصحاب کو بھی اس سازش کا پتہ چل گیا تھا۔ چنانچہ خود ہی

مراد میں سے ایک شخص نے حاضر ہو کر عرض کیا، امیر المؤمنین ہوشیار رہتے  
 یہاں کچھ لوگ آپ کے قتل کا ارادہ کر رہے ہیں۔ (الاماتہ السیاسیہ)  
 یہ بھی معلوم ہو گیا تھا کہ کس قبیلہ میں سازش ہو رہی ہے، چنانچہ ایک دن آپ  
 نماز پڑھ رہے تھے، ایک شخص نے آکر عرض کی، ہوشیار رہتے کیونکہ قبیلہ مراد  
 کے کچھ لوگ آپ کے قتل کی فکر میں ہیں۔ (ابن سعد)

یہ بھی واضح ہو گیا تھا کہ کون شخص ارادہ کر رہا ہے؟ اشعث نے ایک دن  
 ابن بلعم کو تلوار لگاتے دیکھا۔ اور اس سے کہا مجھے اپنی تلوار دکھاؤ۔ اس نے وہ تلوار  
 دکھائی، تو وہ بالکل نئی تھی، انہوں نے کہا تلوار لگاتے کی کیا وجہ ہے؟ حالانکہ یہ  
 زمانہ تو جنگ کا نہیں، عبد الرحمن نے کہا میں گاؤں کے اونٹ ذبح کرنا  
 چاہتا ہوں۔

اشعث سمجھ گئے اور اپنے خچر پر سوار ہو کر حضرت علیؑ کے سامنے حاضر  
 ہوئے اور کہا۔ آپ ابن بلعم کی جرأت و شجاعت سے واقف ہیں۔ آپ نے  
 جواب دیا۔ لیکن اس نے مجھے ابھی تک قتل نہیں کیا ہے۔ (الکامل)  
 ابن بلعم کا ارادہ، اس قدر مشہور ہو گیا تھا کہ خود آپ بھی اسے دیکھ کر عمرو بن  
 معدیکرب کا یہ شعر پڑھا کرتے تھے۔

ازید حیاتہ و میرید قتلہ  
 عذیرک من خلیک من مراد

ابن بلعم برابر برأت کیا کرتا تھا۔ لیکن ایک دن جھنجھلا کر کہنے لگا جو بات ہو۔  
 اس پر بعض لوگوں نے کہا آپ اسے پہچان گئے ہیں۔ پھر اسے قتل کیوں نہیں کرواتے  
 فرمایا! اپنے قاتل کو کیسے قتل کروں۔

صحیح شہادت

اقدام قتل جمعہ کے دن نماز فجر کے وقت ہوا رات بھر ابن بلعم اشعث بن

قیس کندی کی مسجد میں اس کے ساتھ باتیں کرتا رہا، اس نے کوثر میں شبیب بن بجر نامی ایک اور خارجی کو اپنا شریک کار بنا لیا تھا، دونوں تلوار لے کر چلے اور اس دروازے کے مقابل بیٹھ گئے، جس سے امیر المؤمنین نکلا کرتے تھے، (ابن سعد)

رات امیر المؤمنین کو نیند نہیں آئی، حضرت حسنؑ سے مروی ہے کہ سحر کے وقت میں حاضر ہوا تو فرمایا: "زند رات بھر جاگتا رہا ہوں، ذرا ویر ہوئی بیٹھے بیٹھے آنکھ لگ گئی تھی، خواب میں رسول اللہ صلی اللہ علیہ وسلم کو دیکھا، میں نے عرض کیا یا رسول اللہ آپ کی امت سے میں نے بڑی تکلیف پائی، فرمایا کہ دعا کر کہ خدا تجھے ان سے چھکارا دے دے۔ (کمال) اس پر میں نے دعا کی خدایا مجھے ان سے بہتر رفیق عطا فرما۔ اور انہیں مجھ سے بدتر ساتھی دے۔"

حضرت حسن علیہ السلام فرماتے ہیں اسی وقت ابن النباح مؤذن بھی حاضر ہوا۔ اور پکارا لوگو! (نماز) میں نے آپ کا ہاتھ تھام لیا آپ اٹھے۔ ابن النباح آگے تھا میں پیچھے تھا۔ دروازے سے باہر نکل کر آپ نے پکارا لوگو نماز، روز آپ کا یہی دستور تھا۔ کہ لوگوں کو مسجد میں آنے کے لئے جگاتے پھرتے تھے، (ابن سعد)

## شہادت -

ایک روایت میں ہے کہ مؤذن کے پکارنے پر اٹھے نہیں لیٹے رہے۔ مؤذن دوبارہ آیا مگر آپ سے پھر بھی اٹھا نہ گیا۔ بارہ اس کے آواز دینے پر آپ بمشکل یہ شعر پڑھتے مسجد کو چلے۔

اللہ و جیازمیک للہوت موت کے لئے مگر کس نے کیونکر موت

فان الموت لا قیقا      تجھ ضرور ملاقات کرنے والی ہے۔

ولا تجزع من الموت      موت سے نہ ڈر۔ اگر وہ تیرے ہاں

اذا دخل بوا دیکتا      نازل ہو جائے۔

(واجب، العلوم جلد ۴)

آپ جوں ہی آگے بڑھے دو تلواریں چمکتی نظر آئیں، اور ایک آواز بلند ہوئی، حکومت خدا کی ہے نہ کہ علی نیری! شیب کی تلوار تو طاق پر پڑی لیکن ابن بطیم کی تلوار آپ کی پیشانی پر لگی اور دماغ میں اتر گئی۔ (ابن سعد)

زخم کھاتے ہی آپ چلائے فزت برب الکعبۃ رب کعبہ کی قسم میں کامیاب ہو گیا۔ (احیاء جلد ۴)

نیز پکارے کہ قاتل جانے نہ پائے لوگ ہر طرف سے ٹوٹ پڑے، شیب تو نکل بھاگا۔ بعد الرحمن نے تلوار گھمانا شروع کر دی۔ اور مجمع کو چیرتا ہوا آگے بڑھا۔ قریب تھا کہ ہاتھ سے نکل جاتے، لیکن متیرہ بن نوفل بن حارث بن عبد المطلب جو اپنے وقت کے پہلوان تھے دوڑے اور بھاری کپڑا اس پر ڈال دیا، اور زمین پر دس مارا۔

قاتل کے لئے ہدایت۔

امیر المومنین نے حضرت حسنؑ سے کہا یہ قیدی ہے، اس کی خاطر تو اسے منع کرو، اچھا کھانا دو، نرم بھینا دو، اگر زندہ رہوں گا تو اپنے خون کا سب سے زیادہ وغیرہ میں ہوں گا، قصاص لوں گا، یا معاف کروں گا۔ اگر مر جاؤں تو اسے بھی میرے پیچھے روانہ کر دینا۔ رب العالمین کے حضور اس سے جواب طلب کروں گا۔ (ابن سعد)

## وصیت نہ

پھر آپ بے ہوش ہو گئے، جب ہوش میں آئے تو جناب بن عبد اللہ نے حاضر ہو کر کہا۔ خدا نخواستہ اگر ہم نے آپ کو کھو دیا تو کیا حسن کے ہاتھ پر بیعت کریں؟

آپ نے جواب دیا میں تمہیں نہ اس کا حکم دیتا ہوں نہ اس سے منع کرتا ہوں۔ اپنی مصلحت تم بہتر سمجھتے ہو (طبری)

پھر اپنے صاحبزادوں حسن اور حسینؑ کو بلا کر فرمایا میں تم دونوں کو تقویٰ النبی کی وصیت کرتا ہوں، اور اس کی کہ دنیا کا پیچھا نہ کرنا اگرچہ وہ تمہارا پیچھا کرے، جو چیز تم سے دور ہو جائے اس پر نہ کڑھنا، ہمیشہ حق کرنا، یتیم پر رحم کھانا، بے کس کی مدد کرنا، آخرت کے لئے عمل کرنا، ظالم کے دشمن بننا، مظلوم کے حامی بننا، کتاب اللہ پر چلنا، خدا کے باب میں ملامت کرنے والوں کی ملامت کی پرواہ نہ کرنا، پھر آپ نے تیسرے صاحبزادے محمد بن الحنفیہ کی طرف دیکھا جو نصیحت میں نے تیرے بھائیوں کو کی تو نے حفظ کر لی؟ انہوں نے عرض کی جی ہاں "فرمایا میں تجھے بھی یہی وصیت کرتا ہوں۔ تیرے وصیت کرتا ہوں کہ اپنے دونوں بھائیوں کے عظیم حق کا خیال رکھنا، ان کی اطاعت کرنا، بغیر ان کی رائے کے کام نہ کرنا۔

پھر امام حسنؑ و حسینؑ علیہما السلام سے فرمایا، میں تمہیں اس کے بارے میں وصیت کرتا ہوں کیونکہ یہ تمہارا بھائی ہے، تمہارے باپ کا بیٹا ہے اور تم جانتے ہو کہ تمہارا باپ اس سے محبت کرتا ہے۔ پھر امام حسنؑ سے فرمایا، فرزند میں تمہیں وصیت کرتا ہوں خوفِ خدا کی، اپنے اوقات میں نماز قائم کرنے کی، میعاد پر زکوٰۃ ادا کرنے کی، ٹھیک و حق کرنے کی، کیونکہ نماز بغیر طہارت ممکن

نہیں اور مائع زکوٰۃ کی نماز قبول نہیں، نیز وصیت کرتا ہوں خطائیں معاف کرنے کی، دین میں عقل و دانش کی، ہر معاملہ میں تحقیق کی۔  
قرآن سے مزاولت کی، پڑوسی سے حسن سلوک کی، امر بالمعروف و نہی عن المنکر کی، فواجش سے اجتناب کی۔  
(طبری جلد ۶)

اس کے بعد لَا إِلَهَ إِلَّا اللَّهُ مُحَمَّدًا الرَّسُولُ اللَّهُ کہا اور ہمیشہ کہنے لگے  
آنکھیں بند کر لیں۔  
(طبری جلد ۶)

### حضرت عائشہ کا سوگ -

زید بن حسین سے مروی ہے کہ امیر المومنین علیہ السلام کی شہادت کی خبر کلثوم بن عمر کے ذریعے مدینہ میں پہنچی، سنتے ہی تمام شہر میں کہرام مچ گیا، کوئی آنکھ نہ تھی جو نہ روتی ہو بالکل وہی منظر درپیش تھا، جو رسول اللہ صلی اللہ علیہ وسلم کی وفات کے دن دیکھا گیا تھا، جب ذرا سکون ہوا تو صحابہ نے کہا، چلو ام المومنین عائشہ کو دیکھیں کہ رسول اللہ کے بھتیجے کی موت سنکر ان کا کیا حال ہے؟

حضرت زید کہتے ہیں سب لوگ ہجوم کر کے ام المومنین کے گھر گئے اور اجازت چاہی۔ ہم نے دیکھا کہ حادثہ کی خبر بیاں پہلے سے پہنچ چکی ہے۔ اور ام المومنین غم سے بڑھال اور آنسوؤں سے تر بتر بیٹھی ہیں، لوگوں نے یہ حالت دیکھی تو خاموشی سے لوٹ آئے،

حضرت زید فرماتے ہیں دوسرے دن مشہور ہوا، ام المومنین رسول اللہ صلی اللہ علیہ وسلم کی قبر پر جا رہی ہیں، مسجد میں جتنے بھی مہاجرین و نصاریٰ تھے، استقبال کو اٹھ کھڑے ہوئے اور سلام کرنے لگے، مگر ام المومنین نہ کسی کے سلام کا جواب دیتی ہیں نہ بولتی ہیں، شدتِ غریبہ

سے زبان بند تھی، دل تنگ تھا، چادر تک نہ سنبھالتی تھی، بار بار پروں میں الجھتی اور آپ لڑکھڑا جاتیں۔ بدقت تمام پہنچیں، لوگ پیچھے پیچھے آ رہے تھے، حجرہ میں داخل ہوئیں تو دروازہ پکڑ کر کھڑی ہو گئیں، اور ٹوٹی ہوئی آواز میں کہا:-

اے نبی ہدایت! تجھ پر سلام! ابو القاسم تجھ پر سلام۔ رسول اللہ! آپ پر اور آپ کے دونوں ساتھیوں پر سلام! میں آپ کے محبوب ترین عزیز کی موت کی خبر آپ کو سنانے آئی ہوں، میں آپ کے عزیز ترین عزیز کی یاد تازہ کرتے آئی ہوں، بخدا آپ کا چٹا ہوا حبیب، منتخب کیا ہوا عزیز قتل ہو گیا۔ جس کی بیوی افضل ترین عورت تھی، واللہ وہ قتل ہو گیا۔ جو ایمان لایا، اور ایمان کے عہد میں پورا اترا، میں رونے والی غمزدہ ہوں، میں اس پر آستو بہانے اور دل جلانے والی ہوں، اگر قبر کھل جاتی تو تیری زبان بھی یہی کہتی کہ تیرا عزیز ترین اور افضل ترین وجود قتل ہو گیا!


(عقد الفرید ج ۲)

ایک روایت میں ہے کہ ام المومنین عائشہ نے جب امیر المومنین کی شہادت سنی تو ٹھنڈی سالس لی، اور کہا، اب عرب جو چاہیں کہیں کوئی انہیں روکنے والا نہیں رہا۔

(استیاب)



علیٰ عبدالرشک



## خدا نے کیا دے بتا

دنیا کی یہ سب سے زیادہ عجیب مشین جس کا نام انسان ہے اپنی وضع، کارگزاری و مہیت کے لحاظ سے کتنی حیرت آفرین ہے۔

تخیق کا عمل جہاں بھی نظر آتا ہے خواہ انسان ہو یا پتھر، درخت ہو یا خوشہ رنگندم بول ہو یا کاٹھا، ٹر ٹیرس ہو یا دیو سے تلخ، ہوا میں اڑنے والے پرندے ہوں، یا زمین میں تیرنے والی مچھلیاں، یا زمین پر چلنے والے جانور اور دندے، ان سب کا پیدا ہونا نشوونما پانا، بچپن سے جوانی، جوانی سے بڑھاپے، اور بڑھاپے سے موت کی ادوی کا سفر، یہ سب مراحل کتنے معجزانہ، کتنے عجیب و غریب، کتنے حیرت آفرین ہیں؟ خود یہ زندگی کا عمل، اور موت کی قرأتروانی، حیرت کے کتنے ذخیرے اپنے اندر پوشیدہ رکھتی ہے۔ اور اس کا ثبات سے ماوراء، یہ یاد دہانی، یاد سوم، یہ بارش، یہ دھوپ، یہ طوفان، یہ ہوائی آندھی، یہ چاند، یہ سورج، یہ ستارے اور سیارے۔ خود ایک دنیا میں کتنی عظیم اور کتنی عجیب دنیا!

ان سب چیزوں کو کس نے بنایا ہے؟

ان سب چیزوں میں، یہ قوت کس نے پیدا کی ہے؟

اس سوچ میں انسان مدتوں بھٹکتا رہا، پیغمبر آئے اور گئے، انسان راہِ یاب ہوا، اور گمراہ ہوا، یہ سلسلہ اس وقت تک جاری رہا جب تک عرب کے ریگزار سے نبی اُمی کی صدائے توحید بلند نہیں ہوئی۔ لیکن یہ صدی کچھ اس طرح دل کے کانوں سے مٹتی کہ بعد رو میں خدائے واحد کی عظمت و جلالت کے سامنے سر بسجود ہو گئیں انہی بعد

روحوں میں ایک روح علی مرتضیٰ کی بھی تھی، انہوں نے خدائے یکتا و بے ہمتا کا جلوہ دکھیا اور کہہ اٹھے:-

ہر موجود، خدائے بزرگ و بزرگ کے لینے قاضی اور فروتن ہے، ہر چیز اسی کے اہل پر قائم ہے۔ وہ ہر فقیر و رویش کو بے نیازی عطا کرنے والا اور ہر ذلیل و خوار کو ارحم ربیب دینے والا ہے، وہ ہر توانائی کی قوت ہے، اور ہر ستم رسیدہ کی گریز گاہ ہے۔

وہ بولنے والے کی بات سنتا ہے، ہر خاموشی کے پتھر و ریز سے فائدہ ہے، وہ ہر زندہ کا روزی رسا یعنی تکفل ہے۔ اور ہر مرنے والے کا مزاج اور بازگشت صرف اسی کی طرف ہے۔

آنکھوں نے تجھے دیکھا نہیں کہ تیری خیر و برکتیں۔ مخلوقات میں جو تیرے وصف بیان کرنے والے ہیں تو ان سے بہت پہلے سے موجود ہے، تو نے یہ خلقت تنہائی کی

وحشت سے ڈر کر نہیں پیدا کی اور نہ انہیں کسی نفع و سعد کے لیے ایجاد فرمایا ہے، جسے تو طلب کرے، وہ تجھ سے سبقت نہیں کر سکتا اور جسے تو پکڑے وہ تیرے پنجہ سے

نہیں نکل سکتا، جو تیری نافرمانی کا مرتکب ہو وہ تیری ہلک و بادشاہی میں کسی طرح کی کمی نہیں کر سکتا، اور جو تیری اطاعت و پیروی کرے وہ تیری سلطنت میں اضاقر نہیں کر سکتا، جو

تیرے فیصلہ سے راضی اور خوش نہیں، وہ اس (فیصلہ) کو رد نہیں کر سکتا، اور جو تیرے فرمان سے روگردانی کرتا ہے وہ تجھ سے بے نیاز نہیں ہو سکتا، ہر پنہاں تیرے نزدیک

آشکارا اور ہر غائب تیرے لئے حاضر ہے (پنہاں و آشکارا حاضر و غائب اس کے نزدیک یکساں ہیں کیونکہ اس کا علم اس کی عین ذات ہے اور تمام شیا پر حاظر رکھتا ہے) تو

ہمیشہ سے ہے اور تیرے لیے کوئی انتہا نہیں، تو ہی انتہی ہے لہذا تیرے امر و فرما سے گریز و قرار ممکن نہیں، تو ہی (ہر چیز کی) جائے بازگشت ہے، لہذا تیرے (عذر سے)

گریز نہیں ہو سکتا، سوائے تیری رحمت کی طرف گریز کرنے کے، ہر جاندار کی پیشانی تیرے (قدرت و توانائی) میں ہے، اور ہر انسان کا مزاج تیری ہی طرف ہے

خدا یا — !

تو ہر عیب و نقص سے منزہ ہے، تیری جس مخلوق کو ہم دیکھتے ہیں، وہ اپنی جگہ پر  
بسیار بزرگ نظر آتی ہے، لیکن تیری قدرت و توانائی کے حضور میں اس کی بزرگی کتنی حقیر  
اور کم مایہ دکھائی دیتی ہے، تیری پادشاہی اور ربوبیت کو ہم اپنی (چشم عقل) سے دیکھتے  
ہیں، تو وہ کتنی ہولناک نظر آتی ہے، لیکن یہ جلالت تیری اس جلالت کے مقابلہ میں  
بہت ہی حقیر اور کم مایہ ہے، جو ہماری نظروں سے یہاں ہے۔

تیری نعمتیں دنیا میں کتنی کامل اور اکمل دکھائی دیتی ہیں لیکن آنحضرت کی نعمتوں کے  
مقابلہ میں کتنی ہی سچ نظر آتی ہیں!

استدراک!

یوں تو امیر المومنین کا ہر خطبہ، مفہوم و معنی کا ایک دفتر، حقائق و معارف کا ایک  
سمندر، اور سر اور رموز الہی کا ایک بحرِ ناپیدا کنارہ ہوتا ہے، لیکن اس خطبہ میں انہوں نے ایک  
بات ایسی فرمائی ہے جس کی تصدیق و تحسین جتنی آج کی ترقی یافتہ سائنس کر سکتی ہے آج سے  
چودہ سو برس پہلے کی مخلوق نہیں کر سکتی تھی۔ اس خطبہ میں امیر المومنین نے خداوند تعالیٰ کے  
اوصاف کمال و جلال بیان فرماتے فرماتے ارشاد کیا ہے:

”تیری پادشاہی اور ربوبیت کو ہم اپنی چشم عقل سے دیکھتے ہیں تو کتنی ہولناک، عظیم  
الشان اور عظیم المثال نظر آتی ہے، لیکن تیری یہ جلالت اس جلالت کے مقابلہ میں کہیں  
ہی سچ ہے جو ہماری نظروں سے اوجھل ہے“

اور یہ اوجھل ہماری نظروں کے سامنے کس حد تک نمایاں ہوتا جا رہا ہے، پہلے  
ہم بھی یہ سمجھتے تھے کہ یہ دنیا ایک دنیا ہے اور بس، اس لیے پہاڑ، دریا، سمندر، جنگل،  
صحرا، بیابان دیکھ ہم حیران رہ جاتے تھے، مگر عبودیت ختم کر دیتے تھے، لیکن اب ہماری  
آنکھیں، رصد گاہوں میں بٹھک کر، دوربینوں سے کام لے کر دیکھ چکی ہیں اور دیکھ رہی ہیں کہ

یہ کرہ ارض، یہ چاند، یہ سورج، یہ ستارے، یہ پہاڑ، یہ دریا، یہ صحرا، یہ بیابان اور ساری  
 عظیم و جلیل چیزیں، دوسرے سیاروں، دوسری دنیاؤں اور دوسری مخلوقات کے  
 مقابلہ میں کتنی، سچ، کتنی بے پایہ اور کتنی حقیر ہیں، اور یہ حال تو اب ہے کہ ہمارے  
 معلومات کی مثال، اس بچہ کی طرح ہے جو سمندر کے کنارے بیٹھ کر ایک چلو پانی ہاتھ میں لے  
 اور دھند اور ایلٹے کہ سارا سمندر اس کی مٹھی میں آگیا، ابھی تو ہم نے معرفت کے میدان میں  
 قدم رکھا ہے، راہرومی نہیں کی ہے، ہزاروں سال بعد جب ہمارا علم اور بڑھے گا،  
 ہمارے مشاہدات اور ترقی کریں گے، حقائق ہمارے سامنے اور زیادہ صحت کے ساتھ  
 برانگندہ نقاب ہوں گے، تب ہمیں پتہ چلے گا، کہ واقعی سلطنت الہی کا جو حصہ ہماری  
 نظروں سے بہناں اور ہماری دسترس سے دور ہے وہ کتنا عظیم و جلیل ہے، وہ کتنا  
 ہولناک اور لرزہ خیز ہے۔۔۔۔۔ لیکن یہ مراحل و مدارج ہمارے لئے ہیں،  
 خاصانِ خدا کے لئے نہیں ہیں۔ ان کے اور اک باطن میں خدا ایسی جلا پیدا کر دیتا ہے  
 اور ان کی قوتِ مشاہدہ اتنی تیز اور سریع ہوتی ہے کہ بغیر کسی زحمت کے وہ ان بہت سی  
 چیزوں کو دیکھ لیتے ہیں جن کا صرف اندازہ کرنے کے لئے ہمیں نہ جانے کتنی صدیاں اور  
 نہ جانے کتنے قرن چاہئیں، سچ کہا ہے کسی نے

خاصانِ خدا، حشدا نباشندا

لیکن زحدا، حشدا نباشندا

حمدِ خدائے پاک

حمد ذات باری تعالیٰ میں ایک اور موقع پر امیر المؤمنینؑ نے فرمایا :-

بندگانِ خدا!

میں تمہیں ترکِ دنیا کی نصیحت کرتا ہوں، کہ جو بالآخر خود تمہیں (ایک نہ ایک دن

چھوڑ دے گی) اور قیامت کے دن تمہارے کام نہ آئے گی، اور اگرچہ تم ترکِ دنیا کو پسند

نہیں کرتے (لیکن) وہ تمہارے اجسام کو کہنے کو دینے والی ہے، گو تم چاہتے ہو کہ وہ ہمیشہ  
 تروتازہ رہیں، پس تمہاری اور دنیا کی مثال ایسی ہے جیسے وہ مسافر کہ، راہ مسافرت پر  
 قدم زن ہے، اور (سمجھ لیتا ہے کہ) راستہ طے ہو گیا، اور نشان منزل دکھو اور سے نمایا  
 نظر آتے ہیں (قریب آگئے، اور وہ اُن تک پہنچ گیا، اور کتنا غلط خیال ہے اُن لوگوں کا  
 جو اپنے مرکب کو، منزل کی طرف بڑھاتے ہیں، اور گمان کرتے ہیں کہ منزل تک پہنچ جائیں  
 گے، اور کتنی عجیب ہے یہ اُمید کہ جسے ایک دن مرنا ہے اُسے بقا (لازوال) حاصل ہے  
 جس کی حد سے وہ آگے نہیں بڑھ سکتا، اور طالبِ کفندہ (موت) کہ شتابی اور تندی کے  
 ساتھ اُسے ہنکاتا ہے تا آنکہ وہ اس دنیا سے مفارقت اختیار کر لیتا ہے۔

پس دنیا کی عزت اور نعیم پر فریفتہ نہ ہو جانا، اس کی مصیبت اور کلفت پر فقا  
 وزاری نہ کرنا، کیونکہ اس کی عزت وار حیندی ختم ہو جانے والی ہے، اس کی زمینت او  
 نعیم زائل ہو جائے گی، اس کی کلفت اور مصیبت (ایک نہ ایک دن) ختم ہو جائے گی  
 اس دنیا کی ہر مدت اور ہر زمانہ کو ختم ہوتا ہے، یہاں کے ہر جاندار کو فنا کے آغوش میں  
 پہنچا ہے، پس کیا آثارِ پیشینیاں میں کوئی چیز ایسی نہیں جو دنیا میں دل الکانے سے  
 تمہیں روکے؟ اور کیا اپنے آباؤ اجداد میں۔ اگر تم عقل و اندیشہ سے محروم نہیں  
 ہو۔ کوئی عبرت و پند نہیں پاتے؟

کیا تم نہیں دیکھتے کہ (اس دنیا سے) جانے والے پھر کبھی واپس نہیں آتے؟  
 اور اُن کے جو جانشین (اس وقت) زندہ ہیں، وہ بھی ہمیشہ زندہ و باقی نہیں رہیں گے؟  
 کیا تم نہیں دیکھتے کہ یہ اہل دنیا کیسے گونا گوں حالات میں شب و روز بسر کرتے ہیں؟  
 کہیں کوئی دم توڑ چکا ہے اور اُس پر رونے والے رو رہے ہیں اور کوئی دوسرا ہے  
 جسے پُرسا دیا جا رہا ہے تعزیت کی جا رہی ہے؟ کوئی بیمار ہے اور بچھاڑیں (درو)  
 کھا رہا ہے اور عیادت کرنے والا عیادت کر رہا ہے، اور کوئی دوسرا ہے کہ عالمِ نزع

میں ہے، کوئی دنیا کا خیال ہے، اور موت اُس کی تلاش میں ہے، اور کوئی دوسرا ہے  
 کہ (حساب و پیمائش روزِ رستخیز سے) قافلِ دبے خبر ہے، لیکن خدا اس سے غافل نہیں  
 یہ گزر جانے والوں کے نقش قدم ہی ہیں، جن پر باقی (زندہ) لوگ چل رہے ہیں!  
 خبردار!

کارہائے زشت نہ انجام دو اپنی موت کو یاد رکھو جو لذتوں کو ڈھا دینے والی  
 خواہشات کو منغص کر دینے والی، آرزوؤں اور تمناؤں کو قطع کر دینے والی ہے..!  
 خدا کا حق ادا کرنے کے لیے اُس سے مدد طلب کرو، اور اُس کی ان گنت نعمتوں  
 اور احسانوں کا شکر ادا کرو۔!  
 خدائے قادر و توانا

ایک موقع پر خطبہ دیتے ہوئے امیر المؤمنین نے فرمایا :-

”وہ فائدہ کا عطا کرنے والا، اور ہر بڑی سے بڑی بلا اور سختی کا رفع کرنے والا،  
 میں اُس کے احسانِ پے در پے اور نعمتِ واسعہ پر اُس کی حمد کرتا ہوں!  
 میں اس بات پر ایمان رکھتا ہوں کہ وہ اول و ہدایت ہے۔  
 اسی سے راہِ ہدایت طلب کرتا ہوں کہ وہ نزدیک و رہنما ہے۔  
 اسی سے یاری کی امید رکھتا ہوں، کہ وہ غالب و توانا ہے، اسی پر توکل کرتا  
 ہوں، کہ وہ میرے لیے کافی اور یاور ہے!“

اور میں گواہی دیتا ہوں کہ محمد صلی اللہ علیہ وسلم اس کے بندے اور فرستادہ  
 ہیں جن کو اُس نے اپنے فرمان جاری کرنے، اور تسلیحِ حجت و دلیل، نیز اپنے بندوں  
 سے ڈرانے کے لیے روانہ فرمایا۔

یہ دنیا مٹ جانے والا دھوکہ، زائل ہو جانے والا سایہ، ڈوب جانے والی  
 روشنی، اور ٹوٹ جانے والی استون ہے۔



یہاں تک کہ جب نفرت کرنے والا اس سے مانوس، اور گھبرانے والا مطمئن ہو جاتا ہے، تو یہ اسے اپنے پاؤں سے پٹک دیتی ہے، اپنے جال میں اس کا شکار کر لیتی ہے اور اپنے تیروں سے اسے ہلاک کر ڈالتی ہے، اور اللہ ان کے گھٹے میں موت کی کندہیں (بیماریاں) ڈال کر اسے کشاں کشاں خواب گاہِ ننگ (قبر) اور بازگشت گاہِ ترسناک (آخرت) کی طرف لے جاتی ہے، تاکہ وہ جائے گاہِ ہمیشگی (جنت یا دوزخ) اور جزائے کردارِ نیک یا بد دیکھ لے، اور اسی طرح خلف سلف کا تعاقب کرتے رہتے ہیں (ایک طرف) نہ موت اپنی کار فرمائی سے باز آتی ہے (دوسری طرف) یہ دنیا میں رہنے والے لوگ اپنے اسلام کی پیروی کر رہے ہیں۔ ارتکابِ گناہ سے باز نہیں رہتے، اور نہ پشیمان ہوتے ہیں۔ لوگ (اسی طرح) پے درپے (آتے ہیں) اور جاتے جاتے ہیں۔ یہاں تک پایاںِ فنا و نیستی پر منتہی ہو جائیں گے۔ اور جب قیامت برپا ہوگی تو یہ پھر زندہ کیئے جائیں گے، خدائے آمرزگار انہیں قبروں کے گوشوں، پرندوں کے آشیانوں، درندوں کے بھٹوں، اور جنگ کے میدانوں سے (جہاں وہ ہلاک ہوئے ہوں گے) اٹھائے گا اور یہ تیزی کے ساتھ سونے معاو، اور جائے بازگشت کی طرف جو خدانے ان کے لیے مقرر کر دی ہے روانہ ہوں گے۔

ان میں کوئی گروہ صفت بستہ خاموش کھڑا ہوگا، بینائی خداوندانہ نہیں احاطہ کیے ہوگی (اور جب حساب کا وقت آئے گا) منادی آواز دے گا، ان کے اجسام پر (پہلوں کے اثر سے گویا) فروتنی و خواری کا جامہ، ہڑوانی، اور ذلت کی شکستہ حالی کا لباس ہوگا، تدبیریں کم ہو چکی ہوں گی، اور آرزوئیں ناکام ہو چکی ہوں گی، دل افسردہ اور غمگین ہوں گے، ہشوع و فروتنی کے باعث ان کی آوازیں لپٹ ہوگی، منہ لپٹے سے پڑ ہوگا، (کیفیتِ معصیت کے باعث) خوف بے اندازہ ہوگا، اور (صدائے منادی) برائے تیزخی و باطل، و جزائے خیر و شر و عقاب و کبیر، و خشیون

ثواب و پاداش، ان کے کانوں میں لرزہ پیدا کر رہی ہوگی۔

یہ وہ بندے ہیں کہ قدرتِ خداوندی سے خلق ہوئے، اور اس کی سطوت و  
قربانیت سے اس کے غلام بنائے گئے، پھر جان کنی کا وقت آیا اور ان کی روہیں  
قبض کی گئیں، اور مرنے کے بعد، یہ قبروں کو سوئپ دیئے گئے، جہاں یہ ریزہ ریزہ  
ہو گئے، پھر انہیں ایک ایک کر کے قبر کی تنہائیوں سے اٹھایا گیا، اور انہیں ان کے  
اعمال کی جزا دی گئی، اور یہ حساب کے لیے جدا جدا کر دیئے گئے،

ان لوگوں کو گمراہی سے رہائی پانے کی مہلت دے دی گئی تھی، (بوسیلہٴ پیغمبر  
میدھے رہتے کا نشان بنا دیا گیا تھا، اور خدا کو) راضی رکھنے کے لیے جتنی مدت درکار تھی  
اتنی عمر دے دی گئی تھی، شبہات کی تاریکیاں ہٹا دی گئی تھیں، اور مضمارِ جبار (یعنی سب  
سبک بار و سپک تن) کی طرح چھوڑ دیا گیا تھا، فکرِ عمل، اور نورِ علم و دانش کی تلاطم  
کو مہلت دے دی گئی تھی، کہ موت کے پہنچنے تک کی فرصت سے فائدہ اٹھالیں، اور  
یہ اقبالِ صائب، پندِ شافی، اور عقلِ رسا (کتنے دل نشیں ہیں کاش) یہ دل پاکیزہ  
اور گوشِ شنوا، اور اندیشہٴ ثابت اور عقلِ استوار پالیتے!

پس اے لوگو! خدا سے اس شخص کی طرح ڈرو جو پند و نصیحت کو سنتا اور  
مگر کوجھکا لیتا ہے، جس نے گناہ کیا ہو، اور اس کا اعتراف کر لیا ہو، جو خدا سے ڈرتا  
ہو، اور عملِ صالح کرنے لگا ہو، جس نے عذابِ خدا سے خائف ہو کر توبہ کی جانب  
بڑھایا ہو، قیامت پر ایمان لاکر اچھے کام کیے ہوں، عبرت انگیز چیزیں دیکھ کر نصیحت  
حاصل کی ہو، عذابِ الہی سے ڈرایا گیا ہو تو ڈر گیا ہو، حق کی آواز سن کر اس کی طرف  
کرتا ہو، اور پھر بعد ازاں تائب ہو جاتا ہو، پیشواؤں کی پیروی کرتا ہو، اور ان کے  
قدم بقدم چلنے کی (کوشش) کرتا ہو، جب اسے (راہِ راست) دکھائی جاتی ہو تو  
دیکھ لیتا ہو، اور شتابی کے ساتھ جو بندہ حق بن کر لپکتا ہو، گناہوں سے رو بفرار

نجات حاصل کر لی ہو، اور آخرت کے لئے (عمل صالح کے) ذخیرے جمع کر لیے ہوں،  
 اپنے باطن کو پاک کر لیا ہو، اور آخرت کا گھر آباد کر لیا ہو، اور توشہ (بندگی خدا و خدمت  
 حق) دنیا سے کوچ کے دن کے لئے راہِ سفرِ آخرت پر رہروئی کے لیے، اور جائے  
 تکِ دوستی (قبر و قیامت) کے لئے ذخیرہ اندوزی کر کے (عمل صالح کی) اپنی پیٹھ مضبوط  
 کر لی ہو، اور جائے آخرت کے لئے اس توشہ کو (موت سے پہلے) روانہ کر دیا ہو۔

پس اسے بند گاں خدا! —

خدا نے بزرگ و برتر نے جس کام کے لئے تمہیں خلق کیا ہے اس سے ڈرتے  
 ہو، اس نے اپنی ذات کے متعلق تمہیں جتنا خوف دلایا ہے اتنا اس سے ڈرو،  
 اس کے وعدہ کی صداقت کو پورا کر کے روزِ قیامت کے ہول سے ڈر کر اجراِ آخرت  
 مستحق بن جاؤ!

خدا نے تمہارے لئے کان بنائے تاکہ تم (اچھی طرح کام کی باتیں) یاد رکھ سکو!  
 آنکھیں دیں تاکہ تاریکی سے بچو، اور بینا بن جاؤ، اور تمہارے ہر عضو (ظاہری)  
 عضو (باطنی) سے محتوی کر دیا۔ اور ان اعضاء کو ترکیب صورت دے کر مناسب  
 ہون پر رکھ دیا، بدن کو ترکیب ہائے سو مند سے قائم اور برقرار رکھا، جو عمر کی  
 شکل اور شکل کی ترکیب میں، جوڑوں کے ساتھ مناسبت رکھنے والے اعضاء کے  
 موجود ہیں، مرکب کیا، یہ ترکیب صورتی، ایک تو ان ابدان سے قائم ہے جو سو مند  
 ، دوسرے ان قلوب سے، جو اس کی نعمت بے کراں کو بزرگ بنانے والے اعمال  
 کے احسانات کو واجب کر دینے والے امور، اور عافیت کی نگہداری کرنے  
 والے ہیں اپنے رزق کی تلاش کرتے ہیں۔

خدا نے تمہارے لئے عمر و زندگی کی مدت معین کی، اور اسے تم سے پنہاں رکھا  
 تاکہ تمہارا شمار گنتگان کو تمہاری عبرت اندوزی کے لئے باقی رکھا — وہ لوگ جو

اپنے نصیب سے بہرہ ور ہونے کی منزل، اور رسن گلو کے کشادہ ہونے کے مقام  
(دنیا سے تم سے پہلے گزر چکے ہیں، جنہیں قبل اس کے کہ آرزوؤں تک پہنچ سکیں  
موت نے جھپٹ لیا، اور ان کی مدت کے منقطع ہو جانے کے باعث تمہاری  
منتشر ہو گئیں انہوں نے ہنگام تندرستی کوئی توشہ (آخرت) عیاں کیا، اور زندگی کے  
آغاز (جوانی و توانائی) میں کوئی عبرت حاصل نہ کی! —

کیا یہ عنقوان جوانی و توانائی میں، پیری و خمیدگی کا انتظار کر رہے ہیں؟ کیا کوئی  
تندرست بیماری ہائے گونا گوں کا منتظر رہتا ہے؟ کیا وہ جو باقی اور برقرار ہے قنات  
نیستی کے سوا کسی اور چیز کا منتظر ہے؟ حالات کہ رحلت کا وقت نزدیک آچکا،  
انتقال کی گھڑی سر پر آپہنچی، سوز نہاں کے تعب، لعاب دہن کے گلو گیر، اور پھندہ  
ڈالنے والے گھونٹ پینے اور خدمت گزاروں اور فرزندوں، ہمسر و دوستوں سے  
مدد طلب کرنے کے لئے متوجہ ہونے کی ساعت آگئی ہے! —

کیا ان لوگوں نے (موت کی) سختیاں دور کر دیں؟ — یا ان کے شیون نے  
کوئی فائدہ پہنچایا؟ جب کہ گورستان میں سپردگی عمل میں آگئی، اور گوشہ تنگ (قبر)  
میں تنہا چھوڑ دیا گیا؟ قبر کے کپڑوں (مار و کثرت و غیرہ) نے اس کی لاش کو پارہ پارہ  
کر دیا، مصائب دوراں نے اس کے نشان کو نابود کر دیا، بدن کی طراوت و تازگی  
ور عثمانی رخصت ہو گئی، بادِ سخت نے اس کے آثار کو محو کر دیا، اس کی ہڈیاں پس  
توانائی بوسیدہ ہو گئیں، اور روہیں بارگراں (محسبت) کا بوجھ لے کر غیب کے اخیر  
پرقتین لے آئیں، (مگر کب؟ جب؟) نہ اعمالِ صالحہ میں اضافہ ممکن ہے، نہ برے  
کاموں کی تلافی کی جاسکتی ہے!

لوگو!

یاد رکھو کہ تمہیں پل صراط پر سے گزرنا ہے، اس کی لغزش کے مقامات،

کھانے کی جگہوں اور متواتر خوفوں سے گزرنا ہے، لہذا خدا سے اُس مانا آدمی کی طرح ڈرو، جس کے دل میں انجام کی فکر نہ گھر کر لیا ہو، جس کے بدن کو خوفِ خدا نے لاغر کر دیا ہو، عبادتِ شب نے اُس کی ذرا سی نیند بھی چھین لی ہو، جس کے تپتے ہوئے دلوں کو ثواب کی امید نے پیسا بنا دیا ہو، جس کے خواہشاتِ نفسانی کو زہد نے روک دیا ہو، جس کی زبان کو خدا کے ذکر نے خشک کر دیا ہو، جس نے خوف کو اپنے بجاؤ کے لئے پیش پیش رکھا ہو، جو راہِ روشن سے ہٹے ہوئے رستوں سے روگردان ہو کر منزلِ مقصود تک پہنچانے والے میدانِ راستہ پر رہی شروع کر دی ہو، جس کو مکر و فریب کے موانع نے نیک کام سے روکا نہ ہو، شبہات کی حقیقت اس نے پہچان لی ہو، جس نے اپنے خوشگوار دنوں اور آسائش کی نیند میں نائم اُخروی کی راحت، اور نجات کی خوشخبری حاصل کر لی ہو، دنیا کو جس نے اچھے صفات کا حامل بن کر لبر کیا ہو، فیروزی کے عالم میں جس نے آخرت کا توشہ پہلے سے بھجوا دیا ہو، عذابِ الہی سے حائف ہو کر جس نے نیک کام کرنے میں جلدی کی ہو، زندگی کی عطا کی ہوئی فرصت میں جس نے عجلت کے ساتھ آخرت کے کام انجام دے ڈالے ہوں، پسندیدہ امور کی طرف رغبت ہو، اور قابلِ نیک چیزوں سے روگردان رہا ہو، آج زندگی میں (کل (موت کے بعد) کا دعویٰ رکھا ہو، اس لئے کہ اجر اور عطا، بخشش اور ثواب، جنت اور جہنم منتقم اور نصیر ہونے کی حیثیت سے حجت اور دلیل پیش کرنے والے کی حیثیت سے کتابِ خدا بہت کافی ہے۔

خدائے دانا و بینا

عبادتِ الہی اور بندگیِ خداوندی کی تلقین کرتے ہوئے ایک موقع پر امیر المؤمنین نے ارشاد فرمایا :-

(بلاشبہ) خداوندِ متعال، پہاں سے واقف، اندیشہٴ قلب کا دانا، ہر چیز کو

محیط ہر گلی و جزوی چیز کو محیط ہر چیز پر غلبہ اور توانائی رکھنے والا ہے۔

پس تم میں سے ہر اس شخص کو جو عمل کر سکتا ہے چاہتیے کہ موت کے لبرعت لاحق ہونے سے پہلے ہمت کے دنوں میں فراغت اور اطمینان کی ساعت میں، جو کچھ کر سکتا ہے کرے، قبل اس کے کہ مشغولیت کی گھڑی آجائے سانس لینے کے زمانہ میں قبض روح سے پیشتر اپنے بچاؤ کا کام کرے! پل صراط پر مقبولی کے ساتھ قدم جانے کے لیے پہلے سے بندوبست کرے اور اس دنیا سے کہ جہاں سے بہر حال کوچ کرنا ہے، اس گھر کے لیے جہاں ہمیشہ رہنا ہے زاد سفر کا انتظام کرے۔

خدا کے بندو!

خدا سے ڈرو! — !

ان باتوں کے بارے میں جن کے لیے تمہیں اس نے یاد رکھنے کا حکم دیا ہے، جن حقوق کی نگہداشت کے فرض کو اس نے امانت کی طرح تمہیں سونپا ہے، کیونکہ اس نے تمہیں بیکار نہیں خلق کیا، نہ تمہیں مہل و بیکار چھوڑا ہے، نہ تمہیں نادانی اور کوری (گمراہی) میں مبتلا کیا ہے، اس نے تمہارے اعمال اور ان کے حدود کے بارے میں، سب کچھ بتا دیا ہے، وہ تمہارے کردار سے واقف ہے، تمہاری غلو و زندگی کی مدت اس نے معین کر دی ہے اور تم پر وہ کتاب نازل کر دی ہے جو ہر چیز کی وضاحت کرنے والی ہے، اس نے اپنے بندوں کو ایک مدت تمہارے اندر زندہ اور قائم رکھا، یہاں تک کہ اس نے اپنے دین کو تمہارے لیے مکمل کر دیا، اور آنحضرتؐ کی زبان سے وہ اعمال بیان کر دیے جنہیں وہ پسند کرتا ہے یا ناپسند کرتا ہے، نیز زبان رسالت سے کردار زشت و نواہی و اوامر کی تبلیغ کر دی، اور تمہارے کسی عذر کی گنجائش باقی نہ چھوڑی، اور تم پر ہر طرح سے اجت تام کر دی، تمہیں عذاب سے ڈرا دیا، اور تمہیں عذاب سخت کے سامنے جانے سے ڈرایا!

یاورکھو!

دیا کاری خواہ کتنی ہی خفیف ہو ایک طرح کا شرک ہے، اور اہل ہودی نفس کے ساتھ نشیت

برخواست ایمان کو فراموش کر دینے والی اور شیطان کو حاضر کر دینے والی ہے۔ !

کذب و دروغ سے کنارہ کش رہو، کیونکہ جھوٹ خود ایمان سے کنارہ کش ہے، بہت گفار نجات و کرامت کے دانہ پر، اور دروغ گو دولت و خواری کے کنارے پر کھڑا ہے۔ ایک دوسرے سے حسد نہ کرو، کیونکہ حسد ایمان کو کھا جاتا ہے جس طرح آگ لکڑی کو کھا جاتی ہے۔ ایک دوسرے سے بغض نہ رکھو، کیونکہ یہ ہر خیر و برکت کے زوال کا باعث ہے، جس کا اول کو دوسرے سے جدا کر دیتی ہے۔

اور یاد رکھو!

آرزو عقل کو بھول میں ڈال دیتی ہے لہذا غلط امیدوں کو جھٹلاؤ۔ کیونکہ یہ امید نہیں (ایک قسم کا) فریب ہے! — لہذا آرزو مند فریب خوردہ ہے!

خدائے لم نزل

خدائے بزرگ و برتر کی قدرت و کبریائی پر حضرت علیؑ نے مختلف مواقع پر حقائق و معارف سے بھرے ہوئے جو کلمات و خطبات ارشاد فرمائے ہیں وہ جس ہی بیان، زور و استہلال و سحر طرازی اور اثر آفرینی میں اپنا جواب نہیں رکھتے۔

اسی طرح کے خطبات میں ایک خطبے کا کچھ حصہ یہ ہے:

”محمد و سپاس اس خدائے (قادر و توانا) کے لئے ہے، کہ آنکھوں سے دیکھنے لگے جس کی شناخت حاصل ہے، اور جو بدون فکر و اندیشہ، ایجاد کنندہ (دنیا) ہے، وہ اس وقت سے برقرار اور باقی ہے جب کہ یہ بروجوں والا آسمان تھا، اور نہ یہ بڑے بڑے دروازے حجاب، نہ شب تاریک نہ سحر پر سکون، نہ گھائیوں والے پہاڑ، نہ موڑ و اڑ گھائیاں، نہ زمین کا گہوارہ تھا، نہ توانائی و توانگری رکھنے والی مخلوق، پیکر و جود سے آراستہ تھی،

بلاشبہ یہی خدا ہے جس نے مخلوقات کو پیدا کیا، اور یہی ہے جو مخلوقات کے فنا ہونے کے بعد باقی رہے گا، یہی معبود ہے، یہی روزی دینے والا ہے، ماہ و خورشید اسی کی راہ طلبت رواں دواں ہیں اور ہر جدید کو کہتے، اور ہر قریب کو دور بنا دینے والے ہیں،


خدا نے مخلوقات کو روزی تقسیم کی، وہ ان کے آثار و اعمال سے واقف ہے، ان کے تعداد و نفاس، حیانتِ چشم بیدہ کے اندر چھپے ہوئے امر اور برجم ماوراں میں ان کے جائے استقرار و محل و مقام تک سے آشنا ہے (ان کے دنیا میں آنے کے بعد سے) ان کے ہر کام سے وقتے آشنا ہے، یہاں تک کہ ان کی عمر کی مدتیں اپنی انتہا کو پہنچ جائیں، یعنی زندگی فرسخ ہو جائے، وہ خدا ہی ہے کہ عین وسعت و رحمت کے عالم میں اس کا عذاب و شکنوں پر سخت ہوتا ہے، اور عین سختی عذاب میں اس کی رحمت و دستوں کو اپنے کرم سے ڈھانپ لیتی ہے! وہ ہر اس ہستی پر مسلط ہے جو اس پر غلبہ حاصل کرنا چاہے، اور ہر اس ہستی کو ہلاک کر دیتا ہے جو اس سے مخالفت کرے، جو اس سے دوری طلب کرتا ہے، اسے وہ خوار کر دیتا ہے، جو اس سے دشمنی کرتا ہے اس پر وہ غالب آجاتا ہے، جو اس پر توکل کرتا ہے، اسے وہ کافی ہوتا ہے، جو اس سے مانگتا ہے اسے وہ عطا کرتا ہے، اور جو اسے قرض دیتا ہے اس کا قرض (مع نفع کے) وہ ادا کر دیتا ہے، جو اس کا شکر ادا کرتا ہے اسے وہ جزا دیتا ہے

خدا کے بندو!

قبل اس کے کہ میزان (حشر) میں تمہیں تو لا جائے، تم خود اپنے تئیں تول لو! خود اپنا محاسبہ کر لو، قبل اس کے کہ تمہارا محاسبہ (میدانِ حشر میں) کیا جائے۔ رسین گلو گیر (موت) سے پہلے، اچھی طرح سالن لے لو (اچھے اور نیک کام انجام اطاعت مند بن جاؤ قبل اس کے کہ عذاب کی سختی تمہیں کھینچ لے جائے۔ اور اے لوگو!) جان لو! —! نفس پر غالب آنے کے سلسلہ میں جس کی مساعدت نہیں کرتا کہ خود اپنے وجدان سے اپنا تبنیہ کنندہ بن جائے، اسے کسی دور کے پند و موعظت سے کوئی نفع نہیں پہنچتا،



چند چند سو دمنند



## جان دو تو کسی بڑے مقصد پر!

اپنے ساتھیوں، رفیقوں، ماتحتوں، اور حکام و عمال کو حضرت علیؓ برابر ٹوکتے، ان کا محاسبہ کرتے اور انہیں پند و نصیحت کرتے رہتے تھے، آپ صرف ان کی دنیا کے نگران نہ تھے، دین کے بھی محافظ تھے، یہ نصیحت، ہمدردی، محبت، خلوص، اور شفقت پر مبنی ہوتی تھی، اس لیے تیر کی طرح جا کر دل پر لگتی تھی، پہچانی میں جو جادو ہوتا ہے، وہی سحر و شاداتِ امیر المؤمنین میں نظر آتا ہے۔

حادث الہدائی کو ایک موقع پر آپ نے تحریر فرمایا :-

خبردار! حق کے سوا کبھی خدا کی قسم نہ کھانا، موت کو برابر یاد کرتے رہو، اور موت کے بعد جو کچھ ہے اس کی یاد سے بھی غافل نہ ہو، مگر موت کی آمد نہ کرنا، جان ہی دینا ہو تو کسی بڑے مقصد پر جان دو۔

ہر اس کام سے بچو جو آدمی اپنے لیے تو پسند کرتا ہے، مگر عام مسلمانوں کے لیے پسند نہیں کرتا۔ ہر اس کام سے پرہیز کرو جو خفیہ تو کیا جاسکتا ہے، مگر علانیہ کرنے سے شرم روکتی ہے۔ ہر ایسے کام سے دور رہو کہ جواب طلب کیا جائے تو انکار یا معذرت پر مجبور ہو جاؤ، اپنی اکبر و لوگوں کی چہرے گویوں کا نشانہ بننے نہ دو۔ ہر وہ بات کہتے نہ پھرو جو تم نے سنی ہے، آدمی کے لیے یہ جھوٹ کافی ہے کہ جو کچھ سنے کتنا پھرے۔ ہر بات کی تلذیب پر بھی متلے نہ رہو، کیونکہ یہ بھی نرمی و جہالت ہے، اپنا غصہ پیو، اتمقام کا اختیار رکھتے ہوئے بھی معاف کر دو غصے کے موقع پر بڑبازی سے کام لو۔ اور تمہیں تو معاف ہی کرنا چاہیے، کیونکہ حکومت چلتی پھرتی چھاؤں ہے۔ تم یہ سب کرو گے تو تمہاری عاقبت

بخیر ہوگی، خدا کی ہر نعمت کو سنوارنا چاہیے، اور خدا کی کسی نعمت کو بھی ضائع نہ ہونے دو۔  
خدا نے جو نعمت بخشی ہے اس کا اثر تم پر ظاہر ہونا چاہیے۔

تمام معاملات میں خدا کی فرماں برداری کرو، خدا کی فرماں برداری سب پر مقدم ہے۔  
اپنے نفس کو بہلا پھسلا کر عبادت میں لگایا کرو۔ اس بارے میں اس سے ترمیمی کا برتاؤ  
کرو۔ زبردستی سے مجبور نہ کرو۔ جب وہ تعالیٰ اور چاق و چوبند ہو تو عبادت کی طرف مائل  
کرو۔ مگر ذہن نمازوں کا معاملہ دوسرا ہے انہیں تو ہر حال میں ادا کرنا ہے اور ان کے  
اوقات ہی میں ادا کرنا ہے۔

دیکھو ایسا نہ ہو کہ موت ایسی حالت میں آٹوٹے کر تم دنیا کی طلب میں اپنے لیے  
سے بھاگے ہوئے ہو۔ خبردار! فاسقوں سے دوستی نہ کرنا، کیونکہ ایک شرابی نے ساتھ دیکھ  
شر لانا ہے۔ اللہ کی توقیر کرو۔ اللہ کے جلیوں سے محبت کرو۔ غصے سے بچو کیونکہ غصہ  
شیطان کی ایک بہت بڑی فوج ہے۔“

و السلام

## حاکم کے صفات

امیر المؤمنین حضرت عبداللہ بن عباسؓ پر بہت زیادہ شفقت فرماتے تھے، مگر  
یہ شفقت احتساب اور نصیحت سے خالی نہیں تھی، بلکہ اس میں اور اضافہ ہو جاتا تھا۔  
بصرے کی گورنری پر جب آپ نے عبداللہ بن عباسؓ کو سرراز فرمایا تو یہ منصب  
گراں بار سوچتے وقت انہیں نصیحت فرمائی۔

لوگوں کے لیے اپنی مجلس میں بشاشت، اور حکومت وسعت پیدا کرنا  
غصے نہ ہونا، کیونکہ غصہ شیطان کی بدشگونی ہے، اور یاد رکھو جو چیز خدا سے قریب  
ہے، دوزخ سے دور کر دیتی ہے۔ اور جو چیز خدا سے دور کرتی ہے، دوزخ سے قریب  
کر دیتی ہے۔

یہ ظاہر یہ نصیحت صرف عبداللہ بن عباس کو ہے۔ لیکن درحقیقت یہ ہر اس شخص کے لئے جو مالکیت کے کسی منصب پر فائز ہو، جن ملکات کی طرف آپ نے ابن عباس کی توجہ مبذول کرائی ہے وہ بنیادی حیثیت رکھتے ہیں اور اگر انہیں ملحوظ خاطر اور پیش نظر رکھا جائے تو راعی اور رعایا کے مابین کسی طرح کی تلخی اور بد مزگی پیدا ہی نہیں ہو سکتی۔

اسی طرح ایک موقع پر جب ابن عباس خوارج سے متاثرے کے لئے گئے تو انہیں نصیحت فرمائی :-

”قرآن کو لے کر بحث نہ کرنا، کیونکہ قرآن بہت سے معنی کا محتمل ہے، بہت سی وجہیں رکھتا ہے۔ قرآن سے بحث کرو گے تو تم بھی کہتے رہو گے، وہ بھی کہتے رہیں گے اور نتیجہ کچھ نہ نکلے گا، لیکن سنت کو لے کر بحث کرنا بہت سے بھاگتے کا موقع نہ پاسکیں۔“

ایسا معلوم ہوتا ہے خوارج اپنے مسلک کے اعتبار سے اہل قرآن، تمہے ایس نصیحت میں نکتہ یہ پوشیدہ ہے کہ اگر سنت کو نظر انداز کر کے صرف قرآن پر چھڑ کیا جائے گا تو

احکام ترے حق ہیں مگر اپنے مفیتر  
تاویل سے قرآن کو بنا سکتے ہیں پاژند

کا منتظر سامنے آجائے گا۔ !

فوج کے سالاروں کو ہدایات

جب فوج کسی سرزمین پر داخل ہوتی ہے تو وہاں نہ کسی کی جان محفوظ رہتی ہے نہ مال، نہ کشت و ہتھاں، نہ تلخ خسرومی، لیکن مسلمان فوج ”ایسا نہیں کر سکتی۔ وہ بڑی سے بڑی فتنہ و ظفر کے موقع پر بھی نہ کسی کو لوٹ سکتی ہے، نہ ستا سکتی ہے، نہ کسی کا گھر لوٹ سکتی ہے، نہ کھیت اجاڑ سکتی ہے، نہ ظلم و تعدی کر سکتی ہے۔ جو رستم کا مظاہرہ کر سکتی ہے۔ اور خلیفہ راشد حضرت علیؑ خاص طور پر اس بات ملحوظ خاطر رکھتے تھے، شام پر فوج کشی کے وقت انہوں نے فوج کے سالاروں کو جو ہدایات دیے

وہ یہ تھے :-

”فوجیوں کی زیادتیوں میں بری الذمہ ہوتے کا میں تمہارے سامنے اعلان کیا کرتا ہوں۔ فوجیوں کو ظلم و تعدی سے روکو اور شریعوں کو سزا میں دو۔ خیر وار کوئی ایسی بات ہم سے سرزد نہ ہونے پائے جو خدا کو بری لگے اور ہماری تمہاری دعاؤں پر دریا جاتا بند ہو جائے۔ کیونکہ اللہ عز و جل شانہ فرما چکا ہے ”ما یعبأ بکم لولاد عاؤکم“ اور یہ رکھو! خدا جس قوم کو آسمان پر ناپسند کرتا ہے، وہ زمین پر برباد ہو جاتی ہے لہذا اپنے لیے بھلا چاہو۔ اپنے سپاہیوں کو اچھی سیرت پر رکھو۔ رعایا کی مدد کرتے رہو۔ دین الہی کو قوت پہنچاؤ اور خدا کی راہ میں جیسا کہ اس کا مطالبہ ہے پوری طرح کام آؤ۔ کیونکہ خدا کے ہم پر اور تم پر بے شمار احسان ہیں جن کا شکر بجالانا واجب ہے اور یہ کہ ہم سب اپنی پوری قوت سے اس کی نصرت میں لگ جائیں، اگرچہ سب قوت خدا ہی کی طرف سے ہے“

وہ سلام

آپ نے صرف اسی پر اکتفا نہیں فرمایا کہ سالارین فوج کو ہدایات دے کر اور خاموش ہو گئے ہوں، آپ نے براہ راست اپنی سپاہ کو بھی مخاطب فرمایا۔ یہ بھی پُر زور انداز میں نصیحت فرمائی، اور خدا کا خوف دلاتے ہوئے ارشاد فرمایا :-  
 ”اما بعد، خدا نے حق میں تمہیں برابر کر دیا ہے۔ تمہارے گوروں کو بھی اور کاہنوں کو بھی اور خلیفہ سے تمہارا رشتہ ویسا رکھا ہے جیسا اولاد کا باپ سے ہوتا ہے۔ خلیفہ پر تمہارا یہ حق ہے کہ تم سے انصاف یرتے۔ برابری کا سلوک کرے اور تمہارے مال و غنیمت سے اپنا ہاتھ روکے رہے۔ اگر وہ ایسا کرتا ہے تو تم پر لازم ہے کہ اس کی مدد کرو۔ اپنی نصرت کے لیے خرچ کرو اور اللہ کی حکومت کا بچاؤ کرو۔ تم زمین پر خلیفہ کی شجہ ہو لہذا اس کے مددگار اور اس کے دین کے انصار بنو اور اصلاح کے بعد“

میں فساد نہ پھیلاؤ۔ یاد رکھو خدا مفسدوں کو پسند نہیں کرتا۔

والسلام

## مرگ و زلیبت

ایک خطبہ میں آپ نے مرگ و زلیبت کے فلسفے پر گفتگو فرمائی ہے۔ ارشاد ہوا ہے:۔  
 ”کوئی شخص بھی متاعِ دنیا سے مسرور و شادماں نہیں رہتا، مگر وہ شخص کہ گریہ گلو گریہ کر لیتے  
 اور تیار رہا ہو۔ اس کی خوشیوں سے کوئی بھی پرہ مند نہیں ہوتا مگر وہ شخص کہ اس کی بدی کی زیبا  
 نگاہی سے ملاقا نہ ہوا ہو، اس دنیا میں اسی کو بارانِ فراخ و خوش بختی عطا کرتا ہے جس  
 پر پے در پے ایر بلا برستا ہے (پس جیب دنیا کی رفتار یہ ہے) تو یہ شاکتہ اور  
 متزاور اس کی ہے کہ اگر یہ کسی کے لیے صبحِ فرحت کناں کرے تو شامِ مرہم بھی کے ساتھ رونما  
 آئے، اس کا ایک پہلو اگر خوشگوار اور شیریں ہے تو دوسرا تلخ اور اندوہ گیس، جو شخص اس  
 کی سرسبزی اور شادابی سے تہمال ہوتا ہے، اُسے یہ بلاؤں کی سختی سے تڈھال کر دیتی ہے  
 در جو اس کے نازک و نرم پروں کے سایہ میں شام کرتا ہے، اس کی صبحِ خوف و ڈشت  
 لے بازوؤں پر ہوتی ہے، یہ فریب کار ہے اور اس میں سوا فریب کے کچھ نہیں یہ فانی ہے  
 اس کی پشت پر جو کچھ بھی ہے وہ فنا ہو جانے والا ہے پس پرہیزگاری کے سوا کوئی  
 نعمت خوب نہیں جس شخص نے اس سے کم (مال و منال) لیا، اُس نے گویا بہت زیادہ  
 نزلے لی، جو اُسے عذابِ (الہی سے) بچالے گی۔ اور جس نے اس سے خوب سا  
 مال و منال لیا، اُس نے وہ چیز زیادہ سے زیادہ لے لی، جو اسے تباہ و برباد کر دے  
 گا، اور بہت جلد زائل ہو جائے گی۔

کتنے ہی اس پر بھروسہ کرنے والے ہیں، جن کو اس نے مبتلائے مصیبت کیا، اور کتنے  
 صاحبِ طمانیت ہیں جنہیں اس نے کچھاڑ دیا، کتنے ہی اربابِ جاہ و جلال ہیں جنہیں  
 اس نے حقرو و ذلیل کر دیا، کتنے ہی نخوت پرست ہیں، جن کو اس نے کچھ نہ رکھا، اس کا

اقتدار گردش کرتا رہتا ہے، اس کی زندگی بکدر ہے، اس کا شیریں پانی تلخ ہے، اس کی مٹھاس میں کڑواہٹ ملی ہوئی ہے، اس کی غذا زہریلی ہے، اس کے رشتے کمزور ہیں، اس کا ہر زندہ موت کے سامنے، اس کا ہر تندرست بیمار ہی کے حوالے ہے، اس کا ملک چھن جائے گا، اس کا عزیز (باعزت) ذلیل ہوگا، اس کا مال تباہ ہوگا، اس کا ہمسایہ لٹ جائے گا۔

اے لوگو! کیا تم انہیں لوگوں کے گھروں میں آفات گزیریں نہیں ہو جو تم سے پہلے یہیں رہتے تھے؟ ان کی عمریں دراز تر، اور ان کے آثار پائیدار تھے؟ ان کی آرزوئیں بیشتر ان کی جمعیوں آماوہ تر اور ان کے شکرانہ تھے، انہوں نے دنیا کو کس کس طرح پوجا، اور کس کس طرح سے اسے چاہا، لیکن آخر کار انہوں نے یہاں سے کوچ کیا (مر گئے) بغیر کسی توشہ کے کہ ساتھ لے جاتے، یا سواری کے کہ اس پر چڑھ کر راہ پیمائی کرتے، کیا تمہیں معلوم ہے کہ اس دنیا نے کبھی ان کا فدیہ دیا یا ان کی اعانت و دستگیری کی؟ یا راہ نیکوئی کی نہیں لکھی؟ (نہیں) یہ کچھ نہیں کیا (بلکہ) اس نے انہیں گرفتار مصائب کیا، آفات سے انہیں کمزور بنایا، دستِ مصیبت کو جنبش دی، ان کی ناکیں زمین پر گر دیں، ان کو اپنے پاؤں تلے روندنا، اور ان کے مقابلہ میں حوادثِ دہری کی مدد کی، جو لوگ اس دنیا کے اٹھتے مندھے، اور آخرت پر اسے ترجیح دیتے تھے، اور تمہیں اس کی طرف مائل تھے، ان کے ساتھ تم نے اس کا ظلم و ستم دیکھ لیا، پس جب وہ اس سے دائمی مفارقت اختیار کرنے پر مجبور ہو گئے تو اس نے بھوک اور گرسنگی کے سوا بھی انہیں کوئی توشہ دیا تنگ منزل (قبر) کے سوا کہیں اور انہیں اتارا؟ یا تاریکی کے سوا کوئی چراغ ان کے لیے جلایا؟ یا ندامت و پشیمانی کے سوا کچھ اور انہیں عطا کیا؟

تم اس دنیا کو پسند کرتے ہو، بلکہ اس سے مطمئن ہو، بلکہ اس پر حریف ہو، یہ وہ شخص کے لیے بدترین گھر ہے جو اسے متہم قرار دے اور اس میں رہ کر اس سے خوف زدہ



جان لو، اور تم (اچھی طرح) جانتے ہو کہ تمہیں چھوڑنا پڑے گا، یہاں سے تم کو کوچ کرنا ہوگا، لہذا ان لوگوں سے عبرت حاصل کرو، جو کہتے تھے، ہم سے زیادہ کون قوت والا ہے؟ لیکن انہیں لا ذکر قبروں کی طرف لے جایا گیا، مگر سوار کہہ کر بار نہیں کیئے گئے، باوجود اس کے کہ قبروں میں اُنارے گئے، لیکن وہاں کہہ کر بلائے نہیں گئے، ان کی پتھر بلی قبریں، مٹیالے کفن، اور بوسیدہ ہڈیاں بس یہی ان کے ہمسائے ہیں، یہ نہ کسی پکارنے والے کو جواب دے سکتے ہیں، نہ کسی مصیبت کو دور کر سکتے ہیں، نہ نوحہ و ماتم کی پروا کرتے ہیں، اگر انہیں بارش سے تباد کام کیا جائے تو خوش نہیں ہوتے، اور اگر بارش سے محروم کر دیا جائے تو غمگین نہیں ہوتے، یہ الگ الگ ہونے کے باوجود مجتمع ہیں، اور پڑوسی ہونے کے باوجود ایک دوسرے سے دور ہیں، نزدیک ہیں مگر ایک دوسرے سے ملاقات نہیں کر سکتے، قریب ہیں۔ لیکن (لطف) قریب سے محروم ہیں، ایسے حلیم ہیں جن کے کنبے دور ہو چکے ہیں، اتنے بے حس ہیں کہ عداوتوں کو بھول چکے ہیں، اب تو ان سے ایذا رسانی کا خوف کیا جاسکتا ہے، نہ مخالفت کی ان سے امید کی جاسکتی ہے۔

دنیا کی خوشی، دنیا کا غم

یہ دنیا کیا ہے؟ اس کی خوشی کیا ہے؟ اس کا غم کیا ہے؟ اس کا بیان امیر المؤمنین رضی اللہ عنہ کی زبان سے :-

دنیا پر اس طرح نظر ڈالو، جس طرح اس سے نفرت کرنے والے اور اس سے روگرداں ہونے والے اسے دیکھتے ہیں! کیونکہ خدا کی قسم، یہ اپنے رہنے والوں کو بہت جلد اپنے سے دور کر دے گی، اور ہا جہان دولت و نعمت کو مبتلائے آفت و مصیبت کر دے گی، اس کی جو چیزیں گزر چکیں (جیسے جو اتنی صحت)

قوت اور توانائی وغیرہ) وہ اب واپس نہیں آئیں گی، اور اس کے بعد جو چیزیں  
 آنے والی ہیں وہ نامعلوم ہیں پھر انتظار کیسا؟ نعمت یا نعمت، خوب یا بد، کچھ  
 معلوم نہیں دنیا کی خوشی غم کے ساتھ ملی ہوئی ہے، اس کی قوت و توانائی اور  
 جواں مروی، صنعت و توانائی اور پیری کی طرف پلٹنے والی ہے، پس اس کی جو  
 چیز نہیں مسرور کرتی ہے، وہ تمہیں دھوکہ نہ دے (جیسے مال و دولت، فرزند  
 زن) کیونکہ ان میں سے کم ہیں وہ چیزیں جو تمہارے ساتھ جائیں گی۔!  
 اسی طرح ایک اور خطبہ میں ارشاد فرمایا :-

جس کے سامنے جنت اور دوزخ ہوں، وہ (کسی اور طرف) مشغول نہیں  
 ہو سکتا، اس طرح کے لوگ تین گروہوں میں تقسیم کیے جاسکتے ہیں، اول،  
 کتاب کاری کے ساتھ سعی و کوشش کرنے والا، (دوسرا) طالبِ حق کہ کابل  
 ہے (رحمت، الہی کا) امیدوار ہو سکتا ہے (اور تیسرا) تقصیر کنندہ، وہ آتش و عذاب  
 الہی میں سزنگوں ہوا، داہنے اور بائیں راستے کی گمراہی ہے، راہِ راست میمانہ  
 ہے۔ اسی راستہ پر کتاب الہی (قرآن کریم) اور آثار نبوت (سنت رسول) شاہد ہیں  
 یہی راہِ راست سنت رسول کا منقذ ہے، اور اسی کی جانب آخر کار لوٹنا ہے، اگر اس  
 راستہ کو چھوڑ کر کسی نے کسی اور راستہ کا اڈھا لیا، وہ ہلاک ہوا، اور جس نے دروغ  
 گوئی کی وہ زیاں کار بنا، جس کسی نے حق سے مقابلہ کیا، وہ برباد ہوا، آدمی کی بہالت  
 کے لیے یہ بس کرتا ہے کہ وہ قدر نہ پہچانے، تقویٰ، اوزیر ہیز گاری کی جو دکھی برباد  
 نہیں ہوتی، اور نہ کسی قوم کی کھیتی لیے آب رہ سکتی ہے، پس اپنے اپنے گھروں میں چھپ  
 بیٹھے رہو، تو یہ تمہارے عقب میں ہے، خدا کے سوا کوئی کسی کی حمد نہ کرے، اور اپنے  
 نفس کے سوا کسی کی بڑائی نہ کرے!  
 ایک اور موقع پر خطبہ دیتے ہوئے فرمایا :-

اگر تم سنا چاہتے تو ہر چیز سنا دی گئی تھی، ہدایت حاصل کرنا چاہتے تو راہ ہدایت  
بھی دکھا دی گئی تھی۔

(لوگو!) میں تم سے کہتا ہوں،  
عبرتیں اور نصیحتیں تم پر کھولی جا چکی ہیں، قابلِ احترام چیزوں سے تمہیں روکا  
بھی جا چکا ہے۔

اور ہاں تبلیغ!

سو (یاد رکھو) آسمانی رسولوں کے بعد قرآن مجید تبلیغ اب جس پر عائد ہوا ہے وہ  
بشر ہی ہے۔

ایک اور موقع پر ارشاد فرمایا :-

"بیک بار بن کر باران تیز گام سے جا ملو! تمہارے اوّل کے لیے تمہارے آخر کا  
انتظار کیا جا رہا ہے۔"

خدا سے ڈرو!

ایک حد درجہ اثر آفرین خطبہ کا حصہ :-

"جو لوگ حق کی مخالفت کرتے، اور راہِ ضلالت و گمراہی میں قدم رکھتے ہیں، ان سے  
میں کسی قسم کی مصالحت اور سستی روا نہیں رکھ سکتا؛

اسے بندگانِ خدا! - خدا سے ڈرو اور اس کے غضب سے بھاگ کر اس کے

دامِ رحمت میں پناہ گزین ہو جاؤ، اس راستہ پر چلو جو اس نے تمہارے لیے مقرر کر دیا ہے!

جو امور تم پر لازم کر دیئے گئے ہیں ان کی (پوری پوری) پیروی کرو!

پھر اگر دنیا میں تم کا میاں نہ ہوئے تو علیٰ آخرت میں تمہاری فیروزی اور شگاری کا ناس ہے۔

استدراک!

کتنا زور ہے اس آغوشِ جبار میں :- وہی زور جو سورنِ حق اور صداقت کا پیداکرہ

ہوتا ہے، یہ الفاظ اسی کی زبان سے نکل سکتے تھے جو اپنی زندگی کی ساری منگیں  
خوشنودی خدا کے لئے وقف کر چکا ہو، جو اِنَّ صَلَاتِي وَنُسُكِي وَمَحْيَايَ  
وَمَمَاتِي لِلّٰهِ رَبِّ الْعَالَمِينَ کا مکمل ترین نمونہ ہو، جس نے طے کر لیا ہو کہ جب تک  
زندہ رہے گا، خدا کے لئے اور جب موت کو لبیک کہے گا تو خدا کی خوشنودی  
حاصل کرنے کی تمنا میں، جس کی ساری زندگی ایک کتاب کی طرح کھلی ہوئی ہے،  
اس زندگی کے آئینہ میں اس کا بچپن نظر آتا ہے، اُس کی جوانی نظر آتی ہے، اس  
کا بڑھاپا نظر آتا ہے، ان میں سے ہر دور پر نظر ڈالو، وہ پیکرِ عبدیت کے سوا  
کیا نظر آتا ہے؟

جب وہ بچہ تھا، تو اُس نے اپنے بھائی (رسول اللہ) کو تازہ پڑھتے دیکھا  
اور بے ساختہ اُس کے پہلو میں گھرا ہو کر خود ہی نماز پڑھنے لگا، جب سن شعور کو  
پہنچا، تو رسول اللہ کا پرستار بن چکا تھا۔ کفارِ مکہ نے طے کر لیا کہ آں حضرتؐ کو  
شہید کر کے رہیں گے، آں حضرتؐ کو بارگاہِ الہی سے اس کی طسلاع مل گئی، آپؐ  
نے ہجرت کا تہیہ کر لیا، یارِ غار ابو بکر صدیقؓ رہنما ہوا، گھر کا کفار ایک طرح  
محصرہ کیے ہوئے تھے، رسول اللہؐ نے علیؓ سے کہا، تم میرے بستر پر لیٹ جاؤ  
علیؓ نے بغیر ادنیٰ تاامل کے اپنے رسولؐ اور بڑا اور بزرگ کے فرمان پر تسلیم خم کر  
وہ مدینہ کی طرف تشریف لے گئے اور علیؓ رسول اللہؐ کے بستر پر یہ سمجھ کر لیٹ  
کہ اب جان دینی ہے، چادر اوڑھ لی، تاکہ کفارِ معالطہ میں رہیں اور یہی سمجھیں  
رسول اللہؐ آرام فرما رہے ہیں، پھر عہدِ شباب میں ان کافروں سے مقابلے ہوئے  
جن کی قوت دستا و بازو اور مہیب شمشیر کی دھوم مچی ہوئی تھی، جن میں کا ایک  
سوسو سواروں پر بھاری مانا جاتا تھا۔ علیؓ نے ان سے مقابلہ کیا اور شکست  
وہ علیؓ کے سوا کون تھا جس نے مرحب اور عنتر کو ہرایا بچھاڑا اور اسلام

## سریندکیا !

زمانہ اپنی چال چلتا رہا، حالات کے قوا تہ اور تراکم کا سلسلہ جاری رہا، اب ہم یہودیوں سے مسلمانوں کی معرکہ آرائی دیکھ رہے ہیں۔ خیبر ایک ایسا قلعہ ہے، جو کسی سے سر نہیں ہوتا، اہل صحابہ اور کبار صحابہ اس ہم پر مامور ہوتے ہیں اور ناکام واپس آجاتے ہیں، حضرت عمرؓ جیسا شخص بھی جاتا ہے اور لوٹ آتا ہے، قلعہ سر نہیں کہ پاتا، رسول اللہؐ فرماتے ہیں، اب کل اس کے ہاتھ میں علم دوں گا جو فتح کیے بغیر واپس نہیں آئے گا، صبح ہوتی ہے، اور لوگ منتظر ہیں کہ وہ کون خوش قسمت ہے، جسے آج دست پیمبر سے لوہا اسلام مرحمت ہوگا؟ رسول اللہؐ دریافت فرماتے ہیں علیؑ کہاں ہیں؟ جواب ملتا ہے مبارک ہیں، آشوب چشم میں مبتلا ہیں، حکم ہوتا ہے، بلاؤ علیؑ حاضر ہوتے ہیں، رسول اللہؐ ان کی آنکھوں میں، لعاب دہن لگاتے ہیں اور فتح خیبر کا کام سپرد کرتے ہیں، حضرت عمرؓ رُحہ کر مبارک باد دیتے ہیں اس فتح پر، اور اعتراف فرماتے ہیں کہ آج مجھے علیؑ پر رشک آیا۔

تاریخ کا ایک ورق اور اللہ! صلح حدیبیہ ہو رہی ہے، صلح نامہ علیؑ رضی اللہ عنہ لکھ رہے ہیں، ایک فریق کفار مکہ ہیں، دوسرے فریق، آل حضرت م، علیؑ رضی اللہ عنہ، محمدؐ کے ساتھ، رسول اللہؐ کا لفظ بھی لکھتے ہیں، کفار کا نمائندہ کہتا ہے، ہم اگر رسول مانتے ہوتے تو جھگڑا ہی کا ہے کا تھا، یہ لفظ مٹا دیجیے، آپؐ علیؑ رضی اللہ عنہ سے کہتے ہیں، یہ لفظ (رسول) مٹا دو، علیؑ رضی اللہ عنہ کی زبان سے بے ساختہ نکلتا ہے، رسول اللہؐ کا لفظ لکھنے کے بعد، میرا ہاتھ نہیں مٹا سکتا۔

اللہ اللہ!

رسولؐ سے عشق اور والہانہ محبت دین اسلام سے شینفتگی، اور بے تابانہ

شیفتگی کی یہ انتہا تھی — رسول اللہ نے شفقت سے فرمایا، اچھا  
بتاؤ، وہ لفظ کہاں ہے۔؟ پھر آپ اپنے دست مبارک سے اُسے مٹا  
دیتے ہیں۔  
دیکھنا —!

یہ حجۃ الوداع ہے!

آخری حج — اس حج کے بعد رسول اللہ نے دنیا  
پر وہ فرمایا! — اس حج سے فارغ ہو کر جب کاروان رسالت مدینہ کی طرف  
چلا، تو کچھ لوگوں نے علی رضی اللہ عنہ کی شکایت کی، یہ شکایت رسول اللہ پر وراثت نہ کر سکے  
اس لیے کہ شکایت ایک ایسے شخص کے خلاف تھی، جو تن من وھن سے اسلام  
اور اتحاد اسلام کے لیے اپنے آپ کو وقف کر چکا تھا!  
جو سونے کی طرح تپایا جا چکا تھا!

خطبہ خم غدیر اسی موقع کی یادگار ہے — یہ وہ خطبہ ہے، جس میں  
دوئی کا پردہ اٹھ گیا ہے، اور صفات نظر آ رہے ہیں کہ نبی کی نظر میں حضرت علیؑ  
کیا درجہ تھا؟

دنیا کا سب سے بڑا حادثہ رونما ہو گیا، نبی اکرمؐ نے اس دنیا سے پردہ فرما  
اور رسیقِ اعلیٰ سے جا ملے۔  
یہ بڑی کٹھن گھڑی تھی —!

سقیفہ بنی ساعدہ کے اجتماع میں خلافت اور امامت کا سوال کھڑا ہو  
تھا، اندیشہ تھا کہ میں تدفین رسولؐ سے پہلے، اُمدتِ افتراق میں مبتلا نہ ہو جاؤں  
حضرت ابو بکرؓ حضرت عمرؓ اور دوسرے اجل صحابہ بھی وہاں پہنچے اور وہاں  
اُمت کی مساعی جمیلہ میں مصروف ہو گئے،!

لیکن علیؑ —؟

بے شک سقیفہ بنی ساعدہ میں جو کام انجام دیا جا رہا تھا، بہت اہم تھا، امت کی صلاح و فساد، اسی پر منحصر تھی اسے نظر انداز نہیں کیا جاسکتا تھا! لیکن علیؑ کی نظر میں ایک کام اس سے بھی زیادہ اہم تھا — وہ ہر فکر اور اندیشہ سے بے پروا، رسولِ آخر الزماں کے پاس بیٹھے بیٹھے، اور اس وقت تک اپنی جگہ سے جنبش بھی نہ کی جب تک اس قرینہ سے فارغ نہ ہو لیتے،

پھر حضرت ابو بکرؓ، حضرت عمرؓ اور حضرت عثمانؓ بارہ بار ہی بارہی سے منصبِ خلافت پر فائز ہوتے، ہر مرتبہ علیؑ نے یہ سمجھا کہ ان کے ساتھ زیادتی ہوئی ہے، یہ منصب انہیں ملنا چاہیے تھا لیکن دوسروں کو ملا، لیکن ہر مرتبہ انہوں نے بیعت کر لی اپنی ذات، اور اپنی شخصیت کو بیچ میں لا کر، تفریق بین المسلمین سے احتراز کیا۔

پھر حضرت عثمانؓ کی شہادت کے بعد صحابہ کرام کے پُر زور اصرار سے بالعموم اور حضرت طلحہؓ و زبیرؓ کے عزیزانہ، دوستانہ اور رفیقانہ اصرار سے بالخصوص مجبور ہو کر یہ منصب قبول فرمایا، اور فوراً ہی فتنہ و فساد کا بازار گرم ہو گیا۔ جس کے نتیجہ میں جنگِ جمل، جنگِ صفین اور جنگِ نہروان برپا ہوئیں — ان جنگوں میں بھی ذوالفقارِ علیؑ نے بے شبہ ہم نے بے نیام دیکھی، لیکن کہیں بھی کوئی واقعہ ایسا نظر نہیں آتا، جس سے یہ معلوم ہو کہ علیؑ نے زیادتی کی — کیا یہ اُن کا سب سے بڑا اسلامی کارنامہ نہیں ہے؟ — اس علیؑ کو اپنے پیش نظر رکھو! — اور پھر دیکھو کہ، وہ جو کچھ کہہ رہا ہے، جس جو کش و خروش سے کہہ رہا ہے، کیا وہ اس میں حق بجانب نہیں ہے؟

اس کی دعوت کیا ہے؟

وہ اپنی پادشاہت کی طرف لوگوں کو نہیں بلاتا، وہ اپنی قیصریت کی طرف  
لوگوں کو راغب نہیں کرتا، وہ شان دار محلوں میں نہیں رہتا، وہ زرق برق  
پوشاک نہیں پہنتا، وہ بیت المال کا روپیہ اپنے اور اپنے متعلقین اور اپنے  
عزیزوں پر صرف نہیں کرتا۔۔۔۔۔ حالانکہ دمشق میں یہ سب کچھ ہو رہا تھا،  
۔۔۔۔۔ وہ حاجب و دربان نہیں رکھتا، اُس کی دعوت صرف اسلام ہے،  
وہ صرف اس امر کی دعوت دیتا ہے کہ اسلام کے احکام کی پیروی کرو، قرآن  
کی روشنی سے قائد، اٹھاؤ، اسوۂ رسول کی پیروی کرو، حق کے آگے سر جھکاؤ  
اور باطل کے سامنے تلوار بن کر آمادہ مرگ و مہیائے قضا ہو جاؤ، دوسروں  
کے ساتھ۔۔۔۔۔ عزیزوں، دوستوں، رفیقوں اور عامہ مسلمین کے  
ساتھ۔۔۔۔۔ رفق و محبت، صلح و سلام آمشتی و نرمی کا برتاؤ کرو، ان کے  
دکھ میں کام آؤ، ان کی مصیبت میں ساتھ دو، ان کے غم میں شرکت کرو، ان  
کی اعانت کرو، دستگیری کرو اور جو لوگ حق کے رستہ سے روگردان ہو  
باطل کے رستہ پر گام فرسائیں، وسائل و ذرائع کی کمی، اور ساز و سامان  
جنگ کی کوتاہی کے باوجود، ایک پہاڑ کی طرح ان کے مقابلہ میں ڈٹ  
جاؤ، پھر وہ بشارت دیتا ہے کہ یہ زندگی آئی اور فانی ہے، اسے قیام  
و دوام نہیں، لیکن اگر یہ زندگی دے کر تم، آخرت کی دائمی زندگی کا سوا  
کرو، تو یہ کاروبار بڑا نہیں، تم ٹوٹے میں نہیں قائد سے میں رہو گے  
اور میں اس کا ذمہ لیتا ہوں، کہ "عاجل" دے کر "آجل" مک  
لوگے!

کیا یہ بات علی رضی اللہ عنہ کے سوا کوئی اور بھی کہہ سکتا تھا؟



## ہوائے رلفنس اور طولِ امل

اس کا خطاب جو صرف حاکم نہ تھا، رفیقِ طریق بھی تھا، صرف سردار نہ تھا ہم قدم بھی تھا، صرف بالا دست نہ تھا ہم سفر بھی تھا، اس نے کہا۔

سب سے زیادہ جن چیزوں سے میں تمہارے بارے میں ڈرتا رہتا ہوں، وہ دو باتیں ہیں :

- (۱) پہلی چیز ہوائے رلفنس کی متابعت اور پیروی ہے۔ !
  - (۲) اور دوسری چیز طولِ امل دور از کار امیدیں اور توقعات ہیں !
- اتباع ہوا (غواہشِ نفس) کے بارے میں (یا درکھو کہ) یہ انسان کو حق سے دور کر دیتا ہے اور طولِ امل کے بارے میں یہ نہ بھولو کہ) آخرت کو فراموش کر دیتی ہے۔

خبردار۔ !

دنیا تیزی اور تندی کے ساتھ منہ موڑ چکی ہے، اور اب اس کے پیمانہ میں سوائے تلچھٹ کے اور کچھ باقی نہیں رہا۔

خبردار۔ !

آج عمل کا دن ہے نہ حساب کا، اور کل حساب کا دن ہوگا، نہ کہ عمل کا۔ یہ دنیا ایک سرائے قافی سے زیادہ حیثیت نہیں رکھتی۔ اس حقیقت کی طرف اس خطبہ میں آپ نے متوجہ فرمایا ہے۔

ساری حمد و ثنا اسی ذاتِ واحد کے لینے ہے جس کی رحمت سے کوئی مایوس نہیں ہوتا، جس کی نعمت سے کوئی محروم نہیں، جس کی مغفرت سے کوئی ناامید نہیں، جس کی پرستش سے کوئی غار اور سرکشنگلی محسوس کرنے والا نہیں،

وہ رخصتا ایسا ہے، جس کی رحمت ہمیشہ رہنے والی ہے، اور جس کی نعمت کبھی نہ ختم ہونے والی ہے۔ — !

دنیا وہ سرائے فانی ہے جس کے رہنے والوں کے لئے اس سے جلا وطن ہونا مقدر ہو چکا ہے، یہ (ظاہر) خوشگوار اور سرسبز و خرم ہے، اور اپنے چاہنے والوں کے لئے تیزی سے حرکت کرتی ہے اور اپنے دیکھنے والوں کے دل سے چمٹ جاتی ہے۔ — !

پس تم اچھے زاویہ کے ساتھ یہاں سے کوچ کرو، اور ضرورت سے زیادہ کچھ طلب نہ کرو، اور نہ زادِ راہ کے سوا (اس سے) کسی چیز کے طالب ہو۔  
اسی حقیقت کا اظہار دوسرے پیرایہ میں :-

دنیا وہ سرائے ہے کہ جس میں کوئی شخص سلامت نہیں رہ سکتا، مگر اس میں (صحیح طور پر) رہ کر کوئی شخص اس کی اس چیز سے نجات نہیں حاصل کر سکتا، جس میں وہ مبتلا ہو گیا ہے، اس (دنیا کے اندر) لوگ امتحان و آزمائش میں مبتلا ہیں ان (مبتلائے دنیا) لوگوں نے جو کچھ دنیا سے لے لیا ہے اس سے نکال باہر کیے جائیں گے، اور ان لوگوں سے (پورا پورا) محاسبہ کیا جائے گا، اور جو چیزیں (ان لوگوں نے) اس دنیا سے اس کے غیر (عالمِ آخرت) کے لئے لی ہیں، ان پر یہ پہنچائے جائیں گے، اور وہیں ہمیشہ اقامت گزریں رہیں گے۔

یہ دنیا خرد مندوں کے نزدیک (الغلابِ احوال میں) سایہ کی طرح ہے ابھی پھیلا ہوا دیکھا تھا، لیکن سمٹ گیا، ابھی زیادہ (نظر آ رہا تھا) کم ہو گیا!

شاہراہِ درختاں

ایک خطبہ میں صفاتِ ستودہ و پسندیدہ کی ترغیب دیتے ہوئے آپ نے فرمایا :-

خدا اُس شخص پر رحم فرمائے جس نے سخن حکیمانہ کو سنا، اور اُسے مانا جیسا  
راہِ راست کی طرف بلا یا گیا، تو اس سے قریب ہو گیا، ہادی راہ (معرفت) کا دامن  
تھاما، اور نجات پا گیا،

جس نے دستورات پروردگار کی نگہداری کی، اور اپنے گناہوں سے ڈرتا  
رہا۔

جس نے اپنے عملِ صالح کو (مرنے سے پہلے حضور خداوندی میں) بھیج دیا۔  
جس نے اپنے کردار کو نیک اور شائستہ رکھا،

جس نے نیک کام کیے، اور صرف انہی چیزوں کو حاصل کیا، جو (آخرت  
میں) ذخیرہ بن سکیں اور ان چیزوں سے دور رہا جن سے حذر واجب ہے۔

جس نے اغراضِ دنیا کو پامال کیا، اور (اغراضِ دنیا کے) عوض (مستابع  
آخرت) حاصل کر لی، جو خواہشوں پر غالب آیا، اور اس کی تمناؤں کو دروغ سمجھا۔  
جس نے شکیبائی کو اپنی نجات و رستگاری کا مرکب قرار دیا، اور تقویٰ و  
پہرہیزگاری کو، توشہ مرگ بنا لیا، راہِ روشن پر قدم رکھا، اور شاہراہِ درخشاں سے  
دور نہ ہوا۔

جس نے زندگی کی چند روزہ مہلت کو غنیمت شمار کیا، اور فرصت (عمل) کو  
ہاتھ سے نہ جانے دیا۔ (پھر) موت کی طرف عمل کا توشہ لے کر بڑھا۔

طریقِ دعا

ایر المؤمنین اپنے خدا سے ان الفاظ میں دعا مانگا کرتے تھے:-

خدایا!

تو میرے ان گناہوں کو بخش دے جن کا علم مجھ سے زیادہ تجھے ہے۔

اگر ان گناہوں کا مجھ سے پھر اتنا بھاری ہو تو وہ بھی (اے راہِ رحم و کرم) دوبارہ

مجھے معاف کر دے۔

خدایا!

میں نے اپنے نفس سے (طاعت و بندگی الہی کے) جو وعدے کیے تھے،  
اور ان وعدوں کو تو نے مجھ سے وفا ہوتے نہ پایا، اس پر بھی تو درگزر سے کام

لے۔!

نیز — اگر میں نے زبان سے تیرا تقرب ڈھونڈا (اگرچہ) میرے  
دل نے میرا ساتھ نہ دیا، تو بھی تو عفو سے کام لے۔!

اور اے میرے پروردگار!

میرے گوشہ چشم کے اشاروں، گفتار بے ہودہ، آرزوئے نامناسب اور  
لغزش زباناں کو بھی معاف فرما دے!

منصب اور حکومت

بندوں کے حقوق - ذمہ داری کا احساس



## منصب کو خوانِ نعمت نہ سمجھو!

آذربائیجان کے حاکم اشعث بن قیس کے نام اپنے ایک فرمان میں آپ نے تحریر فرمایا:-

”تمہارا یہ عہدہ کوئی خوانِ نعمت نہیں ہے، بلکہ تمہارے گلے میں امانت ہے، اور تم بالادست حاکم کے سامنے جواب دہ ہو، تمہارے ہاتھ میں جو مال ہے، خدا کا ہے، تم اس کے خزانچی ہو، یہاں تک کہ اُسے میرے پاس پہنچاؤ۔ امید ہے میں تمہارے حق میں بُرا افسر ثابت نہ ہوں گا۔“

اس فرمان سے معلوم ہوتا ہے کہ حضرت علی رضی اللہ عنہ کی نظر میں حکومت کے اہل منصب اور حکام و عمال کو کس طرح اپنے فرائض انجام دینا چاہئیں۔!

## ملاحظہ

امیر المومنین یہ کسی طرح گوارا نہیں کر سکتے تھے کہ ان کے عہدِ مہدلت میں کسی پر جو راہ زیادتی ہو، یا حکام و عمال میں سے کوئی شخص اپنے اقتدار اور اختیار کا ناجائز فائدہ اٹھائے، وہ ہر خطا معاف کر سکتے تھے، لیکن خیانت برداشت نہیں کر سکتے تھے، وہ اپنے عمال اور حکام کی نام لبشری کمزوریوں سے درگزر کر سکتے تھے، لیکن وہ عوام کا خون چوسیں، اس سے درگزر کرنا ان کے لیے ناممکن تھا، اپنے اسی طرح کے ایک موقع پر انہوں نے تحریر فرمایا:-

”مجھے ایک خبر ملی ہے، اگر سچی ہے تو تم نے اپنے پروردگار کو تاراج کر لیا ہے، اپنے امام کی نافرمانی کی ہے۔ اپنی امانت گنوا دی ہے۔“

معلوم ہوا ہے کہ تم نے ملک، اُجڑ دیا ہے۔ جو کچھ تمہارے پاؤں کے نیچے

تھا اُسے ہتیا لیا ہے، اور کچھ تمہارے ہاتھ میں تھا، اُسے ہڑپ کر گئے ہو، لہذا اپنا حساب میرے پاس بھیجو اور یقین کرو، خدا کا حساب آدمیوں کے حساب سے کہیں زیادہ خوفناک ہے۔“

اسی طرح ایک اور منصب دار کے بارے میں جب آپ کو اس کی بازو ستیوں کی اطلاع ملی تو آپ نے تحریر فرمایا :-

”میں نے تمہیں اپنی امانت میں شریک کیا تھا۔ اپنا اور مٹنا بچھونا بتایا تھا خود

اپنے خاندان کے بھی کسی آدمی کو تم سے زیادہ اپنی خیر خواہی مددگاری اور امانت کی حفاظت میں قابلِ اعتماد نہ سمجھا تھا۔ لیکن جب تم نے دیکھا کہ زمانہ تمہارے چچا کے

کے بیٹے کے خلاف سخت ہو گیا ہے، دشمن کا زور بڑھ رہا ہے۔ قوم کی امانت قسماً

کا شکار بن گئی ہے۔ اُمت آوارہ اور بے سر ہو گئی ہے، تو تم نے بھی اپنے چہرے

بھائی سے نگاہیں پھیر لیں۔ کٹنے والوں کے ساتھ کٹ گئے۔ غداروں کے ساتھ

غداروں کی ڈگر پر چل پڑے۔ تم نے نہ اپنے چہرے بھائی کی رفاقت کی، نہ اپنی

امانت ادا کی، گویا اپنے جہاد سے تم خدا کی رضا مندی نہیں چاہتے تھے۔ گویا اپنے

پروردگار کی طرف سے تم کسی کھلی روشنی پر تھے، گویا اس امانت کو اس کی دنیا میں تم دھوکہ

دینا اور غفلت میں پا کے اس کا مالِ غنیمت ہڑپ کر جانا چاہتے تھے، اسی لئے خیانت نے

موقع دیا تو تم نے جت لگائی اور اُمت کا وہ سب مال اڑا لیا جس تک تمہارا ہاتھ

پہنچ سکا، حالانکہ یہ مال اُمت کی بیواؤں اور یتیموں کے لئے رکھا گیا تھا، تم اُمت کے

مال پر اسی طرح جھپٹ پڑے جس طرح تیز طرار بھڑیا، زخمی مجبور بکری کو چھاپ

پڑتا ہے۔ پھر تم اس مال کو اس خوش دلی اور خندہ پیشانی سے حمار لے گئے جس میں

ذرا ندامت نہ تھی۔ فیمبر کی ذرا ملامت نہ تھی! تیرے غیر کا برا ہوا تو اس مال کو اپنے گھر

اس طرح لے گیا جیسے تیرے باپ یا ماں کا ترکہ ہے! سبحان اللہ! کیا قیامت پرست



بھی تیرا ایمان اٹھ گیا ہے، کیا خدا کے حضور حساب دینے کا خوف بھی تیرے دل سے نکل چکا ہے؟

اسے شخص! جسے ہم عقلمند سمجھا کرتے تھے تیرے جی کو کھانا پانی کیسے بھلا لگتا ہے کہ تو جانتا ہے کہ حرام کھار رہا ہے، حرام پی رہا ہے، تو کنیزیں خریدتا ہے عورتوں سے نکاح کرتا ہے مگر کس مال سے؟ یتیموں، مسکینوں، مومنوں، مجاہدوں کے مال سے! اس مال سے جو خدا نے مومنوں مجاہدوں کو عنایت میں دیا تھا اور جس سے اس ملک کی حفاظت کی تھی۔!

کیوں نہ ایسا ہو کہ اب بھی تو خدا سے ڈرے اور اُمت کو اس کا مال کوٹا دے۔ اگر تو یہ نہیں کرے گا اور خدا تجھے میرے ہاتھ میں کر دے گا! تو تیرے بارے میں خدا کے سامنے میرا عذر پورا ہو کے رہے گا۔ اپنی تلوار سے تجھے ماروں گا جس کی ضرب جس کسی پر بھی پڑی دوزخ کا ہوتا ہے۔ قسم خدا کی اگر حسین اور حسین بھی وہ کرتے جو تو نے کیا ہے تو ہرگز مجھ سے کوئی رعایت نہ پاس ہرگز کسی طرح کی نرمی نہ دیکھتے، یہاں تک کہ میں خدا کا حق ان سے اگلا لیتا اور ان کے ظلم سے پیدا ہونے والے باطل کو مٹا دیتا۔

اور میں اللہ رب العالمین کی قسم کھاتا ہوں کہ میں نے مسلمانوں کے بیت المال میں سے جو حلال مال لیا ہے، مجھے ہرگز منظور نہیں اپنے بعد والوں کے لئے اسے میراث بنا کر چھوڑ جاؤں، نرا دھیرے دھیرے چروا چرنے والے! تو گویا اب خیل کے پاس پہنچا ہوا ہے، گویا خاک کے نیچے توپ دیا گیا ہے جہاں ظالم حسرت سے چلاتا ہے اور کوتاہی کرنے والا دلہی کی آرزو کرتا ہے مگر وہاں بھاگنے کا موقع کہاں؟

پھر ایک اور عامل مصقلہ بن ہبیرہ شیبانی کو تحریر فرمایا۔

مجھے ایک ایسی بات کی خبر ملی ہے کہ اگر واقعی تم اس کے ترکیب ہوئے ہو تو تم نے اپنے خدا کو ناراض اور اپنے امام کو خفا کر لیا ہے تم مسلمانوں کے مال عنایت کو جو ان کے نیزوں اور گھوڑوں نے حاصل کیا ہے اور جس پر ان کا خون بہا ہے اپنی قوم کے بدوؤں میں بانٹ رہے ہو! قسم میں فرات کی

جس نے بیچ پھوڑا اور جاندار کو پیدا کیا ہے، اگر یہ خبر صحیح نکلی تو تم میری نظر میں ذلیل ہو جاؤ گے اور تمہارا  
 پلہ میرے سامنے ہلکا ہو جائے گا۔ خبردار اپنے پروردگار کے حق کو معمولی نہ سمجھو۔ دین برباد کر کے دنیا  
 آباد نہ کرو، کرو گے تو احقرین اعمالاً میں سے ہو جاؤ گے۔"

مشریح بن ہانی جب مقدمہ لجبیش کے افسر بنائے گئے تو انہیں نصیحت فرمائی —  
 خدا سے ہر وقت ڈرتے رہنا، دنیا کے غرور کا اپنے نفس کے لئے اندیشہ رکھنا، دنیا پر بھی بھروسہ  
 نہ کرنا۔ یاد رکھو، بڑے انجام کے خوف سے نفس کو اس کی مجذوبات سے نہ روکو گے تو خود مشتمل نہیں  
 بڑے بڑے نقصانوں کے حوالے کر دیں گی۔ لہذا نفس کو ہمیشہ روکنا اور غصے کے وقت اپنے آپ پر قابو رکھنا  
 جس طرح مسلمانوں کی جان و مال کے لئے آپ فکر مند رہتے تھے کہ عمال حکومت عوام پر کوئی  
 زیادتی کریں اسی طرح ان ذمیوں یعنی غیر مسلموں کے لیے بھی آپ فکر مند رہتے تھے جو مسلمانوں کی  
 مانتھی میں زندگی بسر کر رہے تھے، چنانچہ اپنے عمال حکومت کے نام آپ نے تحریر فرمایا:۔

اللہ کے بندے علیٰ امیر المؤمنین کی طرف سے ان تحصیلداروں کے نام جن کے علاقے سے فوج گزرتی  
 ابا بعد! میں نے فوجیں روانہ کی ہیں۔ یہ فوجیں ان شمار اللہ تمہارے علاقوں سے گزریں گی  
 میں نے فوجیوں کو پوری تاکید کر دی ہے، اور بتایا ہے کہ خدا انہیں انسانوں کو اذیت دینے  
 اور شرارت کرنے سے منع فرما چکا ہے، اور تم بھی سن لو کہ تمہارے اور ذمیوں کے معاملے میں  
 فوج کی زیادتیوں سے بری الذمہ ہوں، لیکن ہاں سپاہی بھوک سے مر رہے ہوں اور پیٹ بچھ  
 کی کوئی سبیل نہ ہو تو اور بات ہے، ورنہ وہ زیادتی کریں تو انہیں سخت سزا دو۔ بدی  
 انہیں پورا مزہ چکھاؤ لیکن اپنے غنڈوں کے ہاتھ بھی فوج کے ستانے اور حیران کرنے  
 روکنا، میں تو فوج کے پیچھے موجود ہی ہوں۔ فوج کی طرف سے کوئی ظلم زیادتی یا ایسی بات نہ  
 تمہیں بے بس کر ڈالے تو مجھے خبر کرنا۔ میں خدا کی مدد سے سب کچھ ٹھیک کر دوں گا۔

# امانت و دیانت



## قاضی سے قاضی القضاة کا خطاب

حضرت علیؑ اپنے پیش رو و خلفائے راشدینؓ کے عہد میں تمام اہم امور کے شرعی نقطہ نظر سے فیصلے فرمایا کرتے تھے، گویا خلیفہ ہونے سے پہلے ہمیشہ ان کی حیثیت قاضی القضاة کی رہی، اپنے عہدِ خلافت میں شریح بن حارث کو منصب قضا عطا فرمایا، آپ جانتے تھے کہ ایک قاضی کو کن صفات اور خصوصیات کا حامل ہونا چاہیے، چنانچہ :

روایت ہے امیر المومنینؑ کے قاضی شریح بن حارث نے ایک مکان اتنی دینار میں خریدا۔ امیر المومنینؑ کو خبر ہوئی تو قاضی کو طلب کیا اور فرمایا سنا ہے۔ ”تم نے اتنی دینار میں گھر مول لیا ہے؟“ شریح نے اقرار کیا، تو امیر المومنینؑ نے غصے کی نگاہ سے دیکھ کر فرمایا :-

”اے شریح جلد ہی تیرے پاس وہ آ پہنچے گا جو نہ تیرے دستاویز دیکھے گا نہ تیرے گواہوں ہی کو پوچھے گا۔ وہ بس تجھے گھر سے بیک بینی و دو گوش نکال یا ہر کر کے سیدھا قبر میں پہنچا دے گا۔ اے شریح! اب تجھے سوچ لینا چاہیے کہ یہ گھر تو نے غیر کے مال سے تو خریدا نہیں ہے! اس کی قیمت حرام کی کمائی سے تو ادا نہیں کی ہے۔ ایسا ہوا ہے تو دنیا کا گھر بھی تو نے کھو دیا۔ خریداری کے وقت تو میرے پاس آتا تو میں ایسی دستاویز لکھ دیتا کہ ایک درہم میں بھی تو یہ گھر خریدنا گوارا نہ کرتا۔ وہ دستاویز یہ ہے :-

”یہ ہے وہ جو ایک عاجز بندے نے ایک چل چلاؤ والے بندے سے خریدا

ہے۔ اس گھر کی جو حدی اس طرح ہے :

پہلی حد آفتوں کے اسباب پر ختم ہوتی ہے، دوسری حد مصیبتوں کے اسباب پر ٹھہرتی ہے، تیسری حد منہ کے بل گرا دینے والی خواہشوں پر رکھتی ہے اور چوتھی حد گمراہ کرنے والے شیطان تک پہنچتی ہے اور اسی حد میں گھر کا دروازہ کھلتا ہے۔

آرزو کے جال میں پھنسے ہوئے اس آدمی نے گھر کا سودا اس آدمی سے کیا ہے جس کا پیچھا موت کر رہی ہے اور قیمت یہ دی ہے کہ قناعت کی عزت سچ کے خواہش طلب کی ذلت اور ڈھلی ہے! اگر اس بیع میں خریدار کا کوئی حق تلف ہو تو پادشاہوں کا گرانے والا، تجاروں کی جان لینے والا، کسری و قبصر، بیع و حبیہ، جیسے فرعونوں کی بادشاہیاں مٹانے والا، بائع اور مشتری کو حساب و کتاب ثواب و عذاب کے دربار میں لے جا کے پیش کر دے جہاں اہل باطل کے لئے خسارہ ہی ہے عقل اس تحریر کی گواہ ہے۔ جب خواہش کی قید سے باہر اور علائق دنیا سے آزاد ہو۔

اسے ابن حنیف خدا سے ڈرا!

رسول اللہ صلی علیہ وسلم کو انصاریہ مدینہ سے غیر معمولی تعلق خاطر تھا، حضرت علیؓ بھی ان کا بہت خیال کرتے تھے۔ چنانچہ بصرے کی گورنری پر آپ نے عثمان بن حنیف کو، جو نیک اور صالح شخص تھے مامور فرمایا، لیکن وہ کہتے ہی نیک اور صالح ہوں اس سخت معیار پر پورا اترتا ان کے لئے مشکل تھا، جو امیر المومنین کے پیش نظر تھا، ایک مرتبہ ایک شخص نے ان کی دعوت کی۔ انہوں نے دعوت قبول کر لی۔ اس کی اطلاع امیر المومنین کو ہوئی، آپ نے انہیں تحریر فرمایا :-

ابا بعد! ابن حنیف، مجھے معلوم ہوا ہے کہ بصرہ کے ایک بے فکرے نے تمہیں دعوت دی اور تم دوڑ پڑے قسم قسم کے کھانے تھے۔ تم مزہ لے کے کھاتے تھے اور

تمہارے آگے قابلوں پر قابیں بڑھائی جاتی تھیں۔

میں نہیں سمجھتا تھا کہ تم ایسے لوگوں کی دعوت قبول کرو گے جن کے دروازے پر محتاج دھتکارے جاتے ہیں اور جن کے دسترخوان پر صرف مال دار بلائے جاتے ہیں۔

اب سوچو اس دعوت میں تم نے کیا کھایا ہے، جس کھانے کی حلتِ مشتبہ ہو اسے قے کر کے نکال ڈالو! اور جس کی حلت کا اطمینان ہو تو خیر کوئی مضائقہ نہیں۔

بات یہ ہے کہ ایک امام ہوتا ہے، لوگ اس کی پیروی کرتے، اور اس کے نورِ علم سے روشنی حاصل کرتے ہیں، تمہارے امام کے لئے اس دنیا کے ساز و سامان میں سے پہننے کو دو گڈڑیاں اور کھانے میں دو روٹیاں بہت ہیں لیکن معلوم ہوتا ہے کہ سب ایسا نہیں کر سکتے، البتہ اپنی پیمبرِ گاری، ریاضتِ عفت اور نیکی سے میری مدد کر سکتے ہو۔

بخدا تمہاری اس دنیا میں سے میں نے نہ چاندی سونا جمع کیا ہے نہ اور کوئی دولت اپنی اس تن کی گڈڑی کے سوا اور گڈڑی سینت نہیں رکھی ہے۔ یہ میرا نفس ہے تقویٰ الہی کے ذریعے مغلوب کر رہا ہوں، تاکہ خوفِ اکبر کے دن امن میں رہے اور صراط پر پھسل نہ پڑے۔

اگر میں چاہتا تو آسانی سے اس شہیدِ مصطفیٰ سے، گیدوں کے خلاصے سے، اس نرم ریشم سے تن آسانیاں مہیا کر سکتا تھا۔ مگر یہ کہاں ممکن؟ خدا ہنس مجھے مغلوب نہیں کر سکتی، حوص اچھے کھانوں پر مجھے رجحان نہیں سکتی۔ جب کہ حجاز میں یا یمامہ میں شاید کوئی ایسا ہو جسے ایک ایک روٹی کی بھی امید نہیں، جس نے کبھی شکم سیری جانی ہی نہیں، کیا یہ ہو سکتا ہے کہ میں شکم سیر ہوں اور میرے گرد بھوکے پیٹ اور

پیاسے جگر بلبلا رہے ہوں؟ کیا میں ویسا ہو جاؤں جیسا شاعر نے کہا ہے:

وحسبك داع ان قبیت بطنہ

وحوالك اکباد تحن الى القبة

(یہ بیماری کیا کم ہے کہ تمہارا پیٹ کھانوں سے بوجھل ہو اور لوگ چھپچھروں

تک کو ترس رہے ہوں۔)

کیا اس پر خوش ہو جاؤں کہ مجھے امیر المؤمنین کہا جاتا ہے، مگر موتوں کی مصیبتوں

میں ان کا شریکِ حال نہ ہوں۔ روکھی سوکھی زندگی میں ان کے لئے نمونہ نہ بنوں؟

اس لئے تو مجھے پیدا نہیں کیا گیا کہ اچھے کھانوں میں میرا دل اس بندھے ہوئے

چوپائے کی طرح اٹکا رہے جسے اپنے چارے دانے کے سوا کوئی فکر نہیں ہوتی۔

یا کھلے ہوئے جانور کی طرح ہو جاؤں جس کا کام بس چرنا ہے۔ گھاس پیٹ بھر

لیتا ہے اور ماسوا سے قافل رہتا ہے، کیا میرے لئے مناسب ہے کہ یوں ہی بے

مطلب، بے فائدہ، عبث زندگی بسر کروں! بے مقصد اپنے دن پورے کرتا ہوں

گم رہی کی رسی کھینچتا پھروں یا حیراتی کاشکار ہو جاؤں۔

اور گویا میں تمہارے کسی کہنے والے کا کہنا سن رہا ہوں کہ ابو طالب کے

بیٹے کی خوراک کا یہ حال ہے تو کمزوری نے اُسے برابر والوں کی جنگ اور بہادروں

کے مقابلے سے ضرور بٹھا دیا ہو گا۔ لیکن نہیں بات ایسی نہیں ہے۔ کیا تم نہیں

جانتے کہ میدانی دخت بہت مضبوط ہوتا ہے اور تروتازہ پیڑ نازک ہوتے ہیں

بیابانی لکڑی کا ایندھن زیادہ آگ دیتا اور ویر میں بجتا ہے۔ میں اور رسول اللہ

صلی اللہ علیہ وسلم، دونوں ایسے ہیں جیسے ایک ہی جڑ کے دو نخل، جیسے کلائی

وڈنڈا! بسخدا پورا عرب بھی مجھ سے لڑائی میں ایسا کر لے تو بھی میں پیٹھ پھرنے کا

بلکہ موقع پاتے ہی اس کی گردن پر ٹوٹ پڑوں گا۔ میری کوشش رہے گی کہ



کو اس شخص (معاویہ) سے پاک کر دوں، جس کی عقل بھی اٹھی ہے اور جسم بھی اٹھا ہے، تاکہ دودھ کا دودھ اور پانی کا پانی الگ ہو جائے۔

دور ہو جا، مجھ سے اسے دنیا! بسخدا میں تیرے آگے نہیں جھکوں گا کہ تو مجھے ذلیل کرے۔ تیرے لئے اپنی رسی ڈھیلی نہیں کروں گا کہ مجھے ہانک لے چلے۔ اور قسم کھاتا ہوں خدا کی، ایسی قسم جس میں مشیت الہی کے سوا کوئی استثنا نہیں کہ اپنے نفس کو ایسا ہلکان کروں گا کہ ایک روٹی پر بھی خوش ہو جائے گا۔ اگر اس کے ساتھ نمک مل جائے۔ اور اپنی آنکھوں کو ایسا چشمہ بنا دوں گا جس کا سوت سوکھ چکا ہو۔ میری آنکھیں بھی آنسوؤں سے سوکھ جائیں گی۔ اونٹ اور مولیٰ اپنی چارے اور دانے کے بعد اطمینان سے بیٹھ جاتے ہیں۔ تو کیا علیؑ بھی اتنا کھالیا کرے کہ آسودہ ہو جائے؟ آنکھیں پتھر جائیں علیؑ کی اور اس عمر بھر کی ریاضت کے بعد اونٹوں اور بھیڑوں بکریوں کی ریس کرنے لگے!

بمبارک ہے وہ جس نے اپنے رب کا فرض پورا کر دیا۔ مصیبتوں پر صبر کر لیا، راتوں کو عیند سے کنارہ کیا اور جب نیند کا غلبہ ہوا تو زمین کو فرش بنا لیا، ہاتھ کو تکیہ ٹھہرایا اور ان لوگوں کے ساتھ پڑھا، جن کی آنکھیں خوفِ قیامت سے جاگتی رہتی ہیں، جنکے پہلو بچپونوں سے نا آشنا رہتے ہیں اور جن کے گناہ کثرتِ استغفار سے چھٹ گئے ہیں، یہی لوگ حزب اللہ ہیں اور حزب اللہ ہی کو صلاح ہے۔

تو اسے ابن حنیف! خدا سے ڈر۔ تیرے لئے دو روٹیاں کافی ہوں۔ تاکہ دوزخ سے تیری مخلصی کا پروانہ بن جائے۔



شوری اور انتخاب

Handwritten text in Urdu script, possibly a signature or a name, located in the center of the page.

شورائی کے بعد انتخاب، امت کی رضا مندی ہے!

بعض لوگوں کا خیال ہے۔ اور وہ اس خیال کی بڑی بلند ہمتی کے ساتھ تبلیغ و تلقین کرتے رہتے ہیں کہ اسلام میں آمریت اور قیصریت کی جتنی گنجائش ہے، شورائی اور انتخاب کی نہیں۔ لیکن یہ محض ادعائے باطل ہے، جس کی تائید نہ کتاب الہی سے ہوتی ہے، نہ سنت رسولؐ سے نہ اجماع امت سے۔

اسلام دنیا کا پہلا مذہب ہے، جس نے اس زمانے میں جب دنیا جمہوریت، شورائی اور انتخاب کے نام سے تواقف تھی، اور ہر طرف ملوک و سلاطین کے جاہ و جلال کے مناظر نظر آتے تھے، شورائی اور انتخاب کو اقتدار و اختیار کی اصل اساس اور بنیاد قرار دیا، بے شک بعد میں یہ بنیاد منہدم ہو گئی اور اسلام میں آمریت اور قیصریت کا فروغ و عروج شروع ہو گیا، لیکن اسلام کی حکومت کا آغاز جمہوریت سے ہوا تھا، اور یہی داعی اسلام کا منشاء تھا،

چنانچہ ہم دیکھتے ہیں جب رسول اللہ صلی اللہ علیہ وسلم نے اس دنیا سے پردہ رمایا تو کسی کو اپنا جانشین نامزد نہیں کیا، یہ معاملہ امت کی صواب دید پر چھوڑ دیا، امت نے حضرت ابوبکر کو خلیفہ منتخب کر لیا، جب حضرت ابوبکر اس دنیا سے رحلت کرنے لگے تو انہوں نے ارباب حل و عقد کے مشورے اور انصار و ہاجرین کی منظوری سے حضرت عمر کو منصب خلافت سونپ دیا، حضرت عمر رضی اللہ عنہما کا جب وقت آفر آیا تو انہوں نے، ان چھ آدمیوں کو، جو خلافت کے مستحق اور امیدوار ہو سکتے تھے ایک پینل کی صورت میں جمع کر دیا، اور انتخاب ان میں سے کسی ایک کے لئے مندرجہ کر دیا۔

حضرت عثمان اس حال میں شہید ہوئے کہ وہ اس سلسلے میں کوئی اقدام نہ کر سکے  
 حضرت علی نے جب رخت سفرِ آخرت باندھا تو آپ سے سوال کیا گیا ،  
 کیا ہم حسن بن علی کے ہاتھ پر بیعت کر لیں ؟  
 آپ نے جواب میں ارشاد فرمایا ،

”و نہ میں یہ کہتا ہوں کہ بیعت کرو، نہ یہ کہتا ہوں کہ بیعت نہ کرو، میں تمہیں  
 اسی حالت میں چھوڑنا چاہتا ہوں جس حالت میں رسول اللہ صلی اللہ علیہ وسلم  
 تمہیں چھوڑ گئے تھے!“

خلفائے راشدین کی یہ مثالیں اس امر کا ثبوت ہیں کہ اسلام میں بادشاہت  
 ولی عہدی، اور موروثی سلطنت کی کوئی گنجائش نہیں ہے ،  
 حضرت علی نے منصبِ خلافت سنبھالنے کے بعد امیر معاویہ کو ایک مکتوب  
 لکھ کر یوں امامِ حجت کی :-

”مجھ سے انہی لوگوں نے بیعت کی ہے جنہوں نے ابو بکر، عمر، عثمان  
 سے بیعت کی تھی، لہذا نہ تو حاضر کے لینے حق باقی رہ گیا ہے کہ بیعت میں اختیار  
 سے کام لے اور نہ غیر حاضر کو حق ہے کہ بیعت سے روگردانی کرے۔ شورت  
 صرف ہاجرین و انصار کے لینے ہے، اگر انہوں نے کسی آدمی کے انتخاب  
 اتفاق کر لیا اور اسے امام قرار دے دیا تو یہ اللہ کی اور پوری امت کی رضامندی  
 کے لینے کافی ہے۔ اب اگر امت کے اس اتفاق سے کوئی شخص اعتراض یا بیعت  
 کی بنا پر خروج کرتا ہے تو مسلمان اسے حق کی طرف کڑا دین گے جس سے وہ خارج  
 ہوا ہے۔ انکار کرے گا تو اس سے جنگ کی جائے گی۔ کیونکہ اس نے مومنوں  
 راہ سے کٹ کر الگ راہ اختیار کی ہے۔ اور خدا اسے اس کی گمراہی کے حوالے  
 کر دے گا۔“

ہمارے اس دعوے کی مزید وضاحت حضرت علیؓ کے ایک خطبہ سے بھی  
دتی ہے۔

آپ کے دست مبارک پر جب بیعت کے لئے اصرار کیا گیا تو آپ نے  
مایا :-

مجھے میرے حال پر چھوڑ دو، اور کسی دوسرے کو خلافت کے لئے طلب کر لو،  
ہم وہ اقدام کرنے والے ہیں جس کا رنگ و روگوناگوں ہے۔

(کیونکہ ان لوگوں کے) قلوب استوار نہیں، ان کی عقلیں ثابت نہیں۔!

آفاق کو ابیرسیاہ نے ڈھانپ لیا ہے، اور راہ روشن تعمیر یافتہ ہو گئی ہے

جان لو۔۔۔ اگر میں تمہاری دعوت (بیعت) قبول کر لیتا ہوں تو جن

میں کو میں بہتر سمجھتا ہوں ان پر تم سے عمل کراؤں گا، اور پھر کسی کہنے والے کی

ت اور ناراض ہونے والے کی نارضا مندی کی پروا نہیں کروں گا، اور اگر تم نے

مجھے چھوڑ دیا تو میں تمہارا ہی جیسا ایک آدمی ہوں گا، اور جسے تم امیر بنا لو گے، تم

بے زیادہ اس کی بات سنوں گا، اور اطاعت کروں گا۔

میں وزیر و مشاور بن کر تمہارے لئے زیادہ بہتر ہوں گا، بہ نسبت اس کے

تمہارا امیر و تمام دار بن جاؤں۔

اس خطبہ سے جن امور پر روشنی پڑتی ہے یہ ہیں :-

(۱) آپ از خود خلیفہ نہیں بنے، امت کے ارباب حل و عقد نے آپ کو

ت دی کہ یہ منصب قبول کر لیں۔

(۲) قبول کرنے سے پہلے آپ نے کچھ شرائط پیش کئے۔

(۳) شرائط کی عدم منظوری کی صورت میں ایک عام آدمی بننے پر، اور جسے

منتخب کیا جائے اس کی اطاعت پر آمادگی کا اظہار فرمایا۔

اگر اسلام میں شور اٹھی اور انتخاب کو بنیادی اور اساسی حیثیت نہ حاصل ہوتی تو آپ کا طرز عمل یہ نہ ہوتا۔

ایک اور خطبہ میں بھی آپ نے اس مسئلہ پر لب کشائی فرمائی ہے :-  
 ” امر خلافت کا سب سے زیادہ مستحق وہ شخص ہے، جو ان میں سب سے زیادہ

اس پر قوی اور قادر ہو، اور اس کے بارے میں جو احکام خداوندی ہیں سب سے زیادہ ان کا دانا، اور زمر شناس ہو، پس اگر (اس باب میں) کوئی فتنہ

انگیزی اور تباہ کاری پر آمادہ ہوتا ہے، (تو سب سے پہلے تو) اُسے حق پر محبت پر آمادہ کیا جائے گا اور انکار کی صورت میں اس سے جنگ (جائز) ہوگی، اور سوگند

بجان خود، اگر امامت اس وقت تک منعقد نہیں ہو سکتا، جب تک سب لوگ حاضر نہ ہوں، تو یہ بات کبھی بھی عمل پذیر نہیں ہو سکتی، (کیونکہ ایسا ہونا ناممکن

ہے) لیکن جو لوگ اس مجلس کے اہل ہیں (یعنی اصحاب و آشنایان راہ غیر و مشرک) ان لوگوں پر حکم لگا سکتے ہیں۔ جو تعیین امامت کے ہنگام میں موجود نہیں تھے

پس اس صورت میں جو موجود ہوں، وہ اس فیصلہ کو پلٹنے کا حق نہیں رکھتے، اور جو غیر موجود ہوں انہیں یہ اختیار نہیں کہ کسی اور کو منتخب کر لیں۔

میں دو شخصوں سے ضرور جنگ کروں گا، ایک اس سے جو ایسی چیزیں دعویٰ کرے، جو اس کی نہیں ہے، اور دوسرے اس سے جو ان حقوق کو

نہ کرے، جو اس پر واجب ہیں۔ خدا کے بندو، میں تمہیں خدا سے ڈرنے کی وصیت کرتا ہوں، بلاشبہ

تقویٰ ان تمام چیزوں سے بہتر ہے، جن کی لوگ آپس میں ایک دوسرے کی وصیت کرتے ہیں، اور یہ انجاموں میں سب سے بہتر انجام ہے، خدا کے

نزدیک! تمہارے اور اہل قبلہ کے مابین جنگ کا دروازہ کھل گیا ہے، اور ان



پر چم کو وہی شخص اٹھا سکتا ہے جو صاحبِ بعیرت ہو، اور شائد پر صبر کا عادی ہو، حق کے موافق سے آشنا ہو، پس تمہیں جس بات کا حکم دیا جائے اس کی پیروی کرو، جس بات سے منع کیا جائے اس سے باز آ جاؤ اور کسی معاملہ میں جلد بازی سے کام نہ لو، جب تک وہ اچھی طرح واضح نہ ہو جائے۔

یہ دنیا جس کی تم تمنا کر رہے ہو، اور جس کے بارے میں رغبت کا اظہار کرتے ہو، اس کا یہ حال ہے کہ کبھی یہ تمہیں غضب ناک کر دیتی ہے، کبھی راضی کر لیتی ہے، نہ یہ تمہارا اصلی گھر ہے نہ منزل مقصود، جس کے لیے تم خلق کیے گئے ہو، نہ وہ منزل ہے جس کی طرف تمہیں بلایا گیا ہے، نہ یہ تمہارے لیے ہمیشہ باقی رہنے گی، نہ تم اس پر ہمیشہ باقی رہو گے، اس نے اگر تمہیں اپنی سجاوٹ سے فریب دیا ہے تو اپنی بدی سے تمہیں ڈرایا بھی ہے، تم اس کی سجاوٹ کے فریب کو اس کی خوف انگیزی کو، اس کی تحریس کو، اس کی تحویل کی بنا پر ترک کر دو، اور یہاں رہنے کے باوجود، اس گھر کی طرف سبقت کرو، جس کی طرف تمہیں بلاوا دیا گیا ہے۔

اور آپ کا یہ انداز فکر، تمام تر نتیجہ تھا صحبت نبوی کے فیوض و برکات کا آپ نے اپنی ساری زندگی رسول اکرم کے قدموں میں گزار دی، یہی وجہ تھی کہ آپ کو یہ کہنے کا حق حاصل تھا۔

اپنے طیب و طاہر نبی کی پیروی کرو، اس لیے کہ ہر پیروی کرنے والے کو انہی کی پیروی لازم ہے، سب سے زیادہ محبوب آپ ہیں، اور پھر وہ شخص جو اپنے نبی کے قدم بہ قدم چلتا ہو۔

اں حضرت نے دنیا کی طرف بہت کم توجہ فرمائی، کبھی سرسری نظر سے بھی اسے نہ دیکھا، آپ کا شکم مبارک (بھوک کے باعث) پیٹھ سے ملتا تھا، سب سے

زیادہ بھوکے رہتے تھے، دنیا آپ کی خدمت میں پیش کی گئی تو آپ نے اسے قبول کرنے سے انکار کر دیا، آپ کو معلوم تھا خدا کس چیز (دنیا) کو سب سے زیادہ مبعوض، اور ناپسندیدہ رکھتا ہے؟ پس آپ نے بھی اسے خیر جانا، وہ کس چیز کو ذلیل سمجھتا ہے، پس آپ نے بھی اسے ذلیل تصور کیا، اگر ہم میں یہ بات ہوتی کہ خدا جس چیز کو برا سمجھتا ہے ہم اسے اچھا سمجھتے، اور وہ جسے اچھا سمجھتا ہے ہم اسے برا سمجھتے تو بھی مخالفت خداوندی کے لئے یہ بات کافی ہوتی، رسول خدا کا عالم یہ تھا کہ آپ فرش زمین پر بیٹھ کر کھانا کھاتے تھے، ایک عبد مسکین کی طرح بیٹھتے تھے، اپنی جوتی اپنے دست مبارک سے کانٹھ لیا کرتے تھے، اپنے پھٹے کپڑوں میں خود بیوند لگا لیا کرتے تھے، بغیر بالان کے گدیے پر سوار ہوتے تھے، حجرہ نبوی کے دروازے پر پر وہ لٹکتا رہتا تھا۔ اس پر اگر کوئی تصویر ہوتی تو آپ اپنی بیوی کو حکم دیتے اسے ہٹا دیا جاتے، کیونکہ جب میری نگاہ اس پر پڑتی ہے تو دنیا اور اس کے ذخارف اپنی طرف متوجہ کرنے لگتے ہیں، چنانچہ آپ نے دنیا سے اعراض کیا، اس کا نقش اپنے دل سے مٹا دیا، اور ہمیشہ یہ چاہا کہ اس کی زینت آپ کی نگاہ سے مخفی رہے، تاکہ آپ لبا اس فخرہ زیب تن نہ کریں، اسے اقامت گاہ تصور نہ کریں، اس میں قیام کی آرزو نہ کریں، دنیا کو آپ نے اپنے نفس سے نکال دیا، اپنے دل سے دور کر دیا، اپنی نگاہوں سے الگ کر دیا اسی طرح جو آدمی کسی کو برا سمجھے لازم ہے کہ نہ اسے دیکھے نہ اس کا ذکر پسند کرے۔

یہی وجہ ہے کہ آپ نے اسوۂ نبیؐ کو کبھی ترک نہیں کیا اور ہمیشہ اسی راستے پر چلتے رہے جو نبی رحمتؐ کا تھا۔

چنانچہ جب مدینہ منورہ میں عامہ مسلمان نے آپ کے دست مبارک پر مسح و اطاعت

کی سمیت کر لی تو آپ نے خطبہ دیتے ہوئے ارشاد فرمایا :-  
 میں اپنی باتوں کا ذمہ دار ہوں، جو میں نے کہیں، اور ان سب (کہی ہوئی) باتوں  
 کا ضامن ہوں، بلاشبہ جس کسی پر عبرتوں اور بلاؤں یعنی عقوبات و انقلابات دنیا  
 کا تسلط ہو، اسے شک شبہ (کی بلا سے) جو چیز روک سکتی ہے وہ تعویذ اور  
 پرہیز گاری ہے۔

مصیبت اور بلا پھر اسی دن کی طرح واپس آگئی ہے، جب کہ اللہ تعالیٰ  
 نے تمہارے نبی کو (عہد جاہلیت میں) رسالت کی ذمہ داری سونپی تھی،  
 اُس ذاتِ بے ہمتا کی قسم جس نے رسول اللہ کو حق و صداقت کے ساتھ  
 مبعوث فرمایا، تم لوگ الٹ پلٹ دیئے جاؤ گے، تمہارے پارچے الگ الگ  
 کر دیئے جائیں گے، تم چھانے جاؤ گے (جس طرح غلیان و جوشش کے وقت)  
 دیگ اُبلتی ہے۔ (اور اُس کے اندر کی چیزیں اوپر نیچے ہوتی ہیں اسی طرح)  
 تم تلے اوپر کیئے جاؤ گے۔

تمہارے پست بلند ہو جائیں گے، اور بلند پست ہو جائیں گے، جو پیچھے  
 رہ گئے تھے، وہ آگے بڑھ آئیں گے، جو آگے بڑھ آئے تھے، وہ پیچھے ہو  
 جائیں گے۔

خدا کی قسم! — میں نے کوئی بات نہیں چھپائی۔

میں نے کبھی دروغ گوئی نہیں کی۔!

اس مقام اور اس دن کی طاعن مجھے پہلے سے دے دی گئی تھی،  
 معاصی کی مثال اُن اسباب سے کرکشی کی ہے، جن پر خطا کار سوار کیئے  
 گئے ہیں، ان کی یاگیں چھوڑی گئی ہیں، وہ اپنے سواروں سمیت جہنم کی طرف  
 رواں دواں ہیں۔

اور تقویٰ! — وہ رام کی ہوئی سواریاں ہیں، جن پر نیکو کار سوار  
 کیئے گئے ہیں، ان کی لگائیں ان کے ہاتھوں میں ہیں، اور یہ سواریاں جنت کی طرف  
 رواں دواں ہیں۔

حق اور باطل، — پس دنیا میں یہی دو طاقتیں ہیں جو کار فرما ہیں  
 حق کے ساتھی بھی ہونے ہوتے ہیں اور باطل کے بھی،  
 پس اگر باطل برسرِ اقتدار ہو (تو یہ کوئی نئی بات نہیں) ایسا ہمیشہ سے  
 ہوتا آتا ہے! — اگر حق کے پرستار کم ہوں، تو (یہ بھی کوئی نادر چیز  
 نہیں) ایسا تو ہوا کیا ہے، لیکن ایسا بھی ہوا ہے کہ حق باطل پر غالب آیا —  
 — ایسا بھی بہت کم ہوتا ہے، کہ پیچھے ہٹی ہوئی چیز آگے بڑھ آئے!

نظم مملکت اور دستور حکومت



## اسلامی حکومت کا نظم

حضرت علیؓ خلیفہ راشد تھے، ان کی حکومت صحیح معنوں میں اسلامی حکومت تھی، اس حکومت کا نظام کیا تھا؟ دستور کیا تھا؟ آئین کیا تھا؟ یہ باتیں معلوم کرنے کے لیے ہمیں تاریخ کے اوراق کھنگالنا ہوں گے، اور دیکھنا ہو گا کہ آپ نے نظام حکومت اپنایا تھا وہ کیا تھا؟

اس کا ایک نمونہ وہ مکتوب ہے، جو محصلین زکوٰۃ کے نام آپ نے تحریر فرمایا تھا، آپ نے لکھا تھا :-

”اللہ وحدہ لا شریک لہ کے تقویٰ کے ساتھ اپنے کام پر روانہ ہو، خیر دار کسی مسلمان کو خوف زدہ نہ کرنا۔ خیر دار کسی مسلمان کی طرف سے اس حال میں نہ گزرنا کہ تمہیں پسند کرتا ہو، خدا کے مقرر کیے ہوئے حق سے زیادہ کچھ نہ لینا، جب کسی علاقے کو پہنچنا تو آبادی کے باہر کنوئیں پر اترنا۔ کسی کے گھر میں نہ اترنا۔ پھر کون سا علاقہ کے ساتھ آبادی میں داخل ہونا، لوگوں کو سلام کرنا۔ اگر انہوں نے حسبِ اہمیت نہ کی ہو تو پروا نہ کرنا۔ تم خود پوری طرح صاحبِ سلامت کرنا۔ اس کے بعد ان سے کہنا خدا کے بندو! اللہ کے ولی اور خلیفہ نے مجھے بھیجا ہے کہ تمہارے نام میں سے خدا کا حق وصول کرو۔ تو اب تم بناؤ کیا خدا کا کوئی حق تمہارے مال میں واجب الایاد ہے جسے اُس کے ولی کے حوالے کیا جائے۔ تمہارے اس کہنے اگر کوئی انکار کرے تو حجت نہ کرنا۔ اگر کہے ہاں ہے تو اس کے ساتھ جانا، مگر طرح کہ نہ ڈرنا، نہ دھمکانا، نہ مستاننا، بلکہ سوتا پانڈی جو کچھ پیش کرے لے لینا۔“

اور اگر اس کے پاس مویشی اور اونٹ ہیں تو ان کے گٹے میں اس کی اجازت کے بغیر نہ جانا، کیونکہ اکثر جانور اسی کے تو ہیں، اور جب مالک کی اجازت سے جانا تو اس طرح نہیں گویا تم افسر ہو۔ ہرگز کوئی سختی تمہاری طرف سے نہ ہونے پائے کسی جانور کو نہ ہٹکانا نہ سہانا، نہ مالک کو اپنے فرائض عمل سے رنجیدہ کرنا۔

جو کچھ مال ہو اس کے دو حصے کر دینا، اور مالک کو اختیار دینا کہ اپنے لیے جو حصہ چاہے پسند کرے۔ اس کی پسند پر اعتراض نہ کرنا۔ اب جو ایک حصہ رہا ہے، اسے بھی دو حصوں میں بانٹ دینا اور مالک سے کہنا کہ جو حصہ چاہے لیے پسند کر لے اور تم اس کی پسند پر معترض نہ ہوتا۔ اسی طرح تقسیم و تقسیم کر کے چلے جاتا، یہاں تک کہ اس مال میں خدا کا جو حق ہے نکل آئے۔ تم اس حق سے لے لینا۔

لیکن اگر اس کا روائی کے بعد بھی مالک چاہے کہ پورے مال کی پھر سے تقسیم ہو تو تم بے چون و چرا منظور کر لینا، سب جانوروں کو دوبارہ ملا دینا اور پہلے کی مالک کی مرضی کے مطابق تقسیم و تقسیم کرتے چلے جاتا، یہاں تک خدا کا حق بے ہو جائے۔ لیکن کوئی بوڑھا، نرمل، لنگڑا، لولا، بیمار، عیبی جانور نہ لینا۔ زکوٰۃ کے اس مال کو ایسے آدمی کے سپرد کر دینا، جس کے دین پر تمہیں کھو ہو، جو مسلمانوں کے مال کا ہمدرد ہو، یہاں تک کہ یہ مال ان کے ولی کے پاس جائے اور ولی ان میں تقسیم کر دے۔ ایسے ہی آدمی کے سپرد کرنا جو خیر خواہ ہو، ایسے محتالت کرنے والا ہو، جانوروں کے حق میں بے رحم نہ ہو، انہیں دوڑانے پھینکے ستانے، ڈبلا کر ڈالنے والا نہ ہو، پھر تم سب کچھ لے کر مستی کیے بغیر اسے پاس چلے آنا۔ ہم اس مال کو حکم الہی کے مطابق ٹھکانے لگا دیں گے۔ اور دیکھو جس آدمی کے سپرد جانور کرنا اسے تاکید کر دینا کہ بچے کو اونٹنی



الگ نہ کرنے سے بہت نہ دوڑنے کہ بچوں کو بھوک سے نقصان پہنچے سواری کر کے اسے  
 ہلکان نہ کر ڈالے۔ سواری ہو، مگر دوسری اونٹنیوں میں اور اس میں انصاف سے کام لے  
 باری باری بیٹھے تھکے ہوئے اونٹوں کو آرام دے، جس اونٹ کا کمر کھپٹ جائے، یا  
 وہ لنگڑائے لگے تو اس پر ترس کھائے۔ رستے میں جہاں جہاں پانی ملتا جائے جانوروں  
 کو خوب پلائے۔ ہری بھری زمین سے انہیں ہٹا کر شاہراہوں پر نہ چلے، اچھی طرح  
 سستانے، پانی پینے اور چرتے کا انہیں موقع دے تاکہ جب ہمارے پاس پہنچیں  
 تو خوب موٹے تازے ہوں۔ تھکے ماندے، ڈیلے پیلے نہ ہوں، ہم انہیں کتاب اللہ  
 اور سنت رسول اللہ صلی اللہ علیہ وسلم کے مطابق تقسیم کریں گے۔ تم ان سب باتوں پر عمل  
 کرو گے تو تمہارے لیے بڑا اجر ہو گا اور تم ہدایت سے قریب تر ہو جاؤ گے۔ انشاء اللہ۔!

### ایک اور مکتوب

امیر المؤمنین نے حکم دیا ہے کہ اپنے ہر عمل میں اور اپنے دل کی گہرائیوں میں بھی خدا  
 سے ڈرتے رہنا، جہاں خدا کے سوا نہ کوئی گواہ ہے نہ دلیل ہے۔

اور حکم دیا ہے کہ خدا کا کوئی حکم ظاہر میں اس طرح نہ بجالانا کہ باطن میں خدا کی نافرمانی  
 ہو جس شخص کے ظاہر و باطن قول و فعل میں اختلاف نہ ہو، اس نے بیشک اپنی امانت پوری  
 کر دی ہے اور خدا کی سچی عبادت بجالایا ہے اور حکم دیا ہے کہ یہ شخص اپنے ماتحتوں  
 پر افسری نہ تجائے، انہیں جبران نہ کرے اور اپنے عہدے کی وجہ سے انہیں حقیر  
 نہ سمجھے۔ کیونکہ سب مسلمان دین میں بھائی بھائی ہیں اور حقوق کے حاصل کرنے میں ایک  
 دوسرے کے مددگار۔

اس عہدے میں تمہارا حصہ مقرر اور حق معلوم ہے۔ مگر اس میں اور لوگ بھی تمہارے  
 شریک ہیں۔ یہ کون ہیں؟ غریب، کمزور، فاقہ زدہ لوگ۔ ہم تمہیں تمہارا پورا پورا حق  
 دیں گے۔ لہذا تم بھی اپنے شریکوں کو ان کا پورا پورا حق دینا، ورنہ یاد رکھو قیامت

کے دن تم سے زیادہ کسی آدمی کے دشمن نہ ہوں گے اور بد بخت ہے اس کے  
لیئے جس سے اللہ کے حضور جھگڑا کریں گے۔ فقیر، مسکین، سائل، محروم، مقروض،

مسافر!۔

یاد رکھو جو کوئی امانت میں غفلت سے کام لیتا ہے، خیانت کے میدان میں  
چرتا پھرتا ہے اور اپنے نفس و دین کو اس گندگی سے پاک نہیں رکھتا تو وہ اس  
دنیا میں بھی اپنے اوپر بلائیں نازل کراتا ہے اور آخرت میں وہ سب سے زیادہ  
گم کردہ راہ اور روسیا ہوا گا۔

سب سے بڑی خیانت امت کی خیانت ہے اور سب سے بڑی دغا بازی  
امام سے دغا بازی ہے۔

و السلام

پھر حجب مصر کی گودری پر محمد بن ابی بکر کو فائز کیا، تو ان کے نام فرمان  
صادر فرمایا:۔

اور اے محمد! رعایا سے خاکساری برتنا، نرمی سے پیش آنا، بشاشت ظاہر  
کرنا، اپنے برتاؤ اور نظریں سب کو مساوی رکھنا تاکہ نہ بڑے لوگ چھوٹوں پر تمہارے  
ظلم کی امیدیں رکھیں۔ نہ چھوٹے بڑوں کے مقابلے میں تمہارے انصاف سے مایوس  
ہو جائیں کیونکہ اللہ تعالیٰ تم سب سے جو اس کے بندے ہو تمہارے چھوٹے بڑے  
کھلے ڈھکے اعمال کا جواب طلب کرے گا۔ اس کے بعد اگر عذاب دے تو تم ہی سب  
سے بڑے ظالم ہو اور معاف کروے تو وہی سب سے بڑا کریم ہے۔

اللہ کے بند و سنو، پرہیزگار لوگ دنیا کے قریبی اجر اور آخرت کے دور رس  
ثواب دونوں کو لے گئے وہ دنیا والوں کے ساتھ ان کی دنیا میں بھی شریک رہے مگر  
دنیا والے ان کی آخرت میں شریک نہ ہوئے۔ وہ دنیا میں افضل طریق پر رہے انہوں

نے دنیا کو بہتر سے بہتر برتنا۔ انہیں دنیا سے وہ سب کچھ ملا جو عیشِ نعمت میں لوٹنے والوں کو ملتا ہے، انہوں نے دنیا سے وہ سب حاصل کیا جو چار و متکبر حاصل کیا کرتے ہیں۔ پھر وہ دنیا سے پورا پورا گوشہ لے کر اور مالا مال تجارت حاصل کر کے سدھار گئے۔ دنیا سے زہد کی لذت انہوں نے دنیا ہی میں پالی۔ انہیں یقین رہا کہ کل آخرت میں خدا کے پڑوسی ہوں گے، جہاں ان کی نہ کوئی بات کاٹی جائے گی نہ کسی لذت میں ان کے لیے کمی کی جائے گی تو اللہ کے بند و موت سے ڈرو، اس کی نزدیکی سے ڈرو، اور اس کے لیے اپنی تیاری پوری کر لو۔ موت کے ساتھ بڑا معاملہ ہوتا ہے، موت کے ساتھ یا تو بھلائی آتی ہے جس میں شر کا شائبہ تک نہیں ہوتا یا شر آتا ہے جس کے ساتھ بھلائی ہو نہیں سکتی۔

اس شخص سے زیادہ جنت کے قریب کون ہے جو جنت کے لیے عمل کرتا ہے اور اس شخص سے زیادہ دوزخ کے قریب کون ہے جو دوزخ میں جانے کے کام کرتا ہے؟ اور تمہیں جان لینا چاہیے کہ موت تمہارے پیچھے لگی ہوئی ہے۔ اگر تم اس کے انتظار میں ٹھہرے رہو گے تو بھی اُچک لے گی اور بھاگو گے تو بھی دھر لے گی، موت تمہارے سایہ سے بھی زیادہ تمہارے ساتھ ہے۔ موت تو تمہارا مقدر بن چکی ہے، دنیا تمہارے پیچھے سے تہہ ہوتی چلی جا رہی ہے۔ لہذا ڈرو اس دوزخ سے جو بہت گہری ہے جس کی گرمی بڑی سخت ہے، اور جس میں عذابِ نت نئے طریق سے بدلتا بڑھتا رہتا ہے۔ دوزخ ایسی جگہ ہے جہاں ترس کھایا نہیں جاتا، آہ و بکا سنی نہیں جاتی، کوئی تکلیف دور نہیں کی جاسکتی۔

اللہ کے بندو اگر تم اللہ سے زیادہ سے خوف کو اللہ سے زیادہ سے زیادہ جس نطن کے ساتھ جمع کر سکو تو ضرور جمع کر لو کیونکہ بندے کا اپنے پروردگار سے جس نطن اتنا ہی زیادہ ہوتا ہے جتنا وہ اس سے ڈرتا ہے۔ خدا کے ساتھ سب سے زیادہ جس نطن

رکھنے والے ہی خدا سے سب سے زیادہ ڈرنے والے ہوتے ہیں۔

اور محمد بن ابی بکر! تجھے معلوم ہونا چاہیے کہ میں نے تجھے اپنے سب سے بڑے محبوبے مہر کا گورنر بنایا ہے۔ اب تجھ سے میرا مطالبہ ہے کہ اپنے نفس کی مخالفت کرنا۔ اپنے دین کی مدافعت کرنا، اگرچہ یہ بات مجھے ایک ہی گھڑی کے لئے زمانہ میں میسر آجائے اور یاد رکھو کسی مخلوق کی خوشنودی کے لئے خدا کو ناخوش نہ کرنا کیونکہ اگر خدا تیرے ساتھ ہے تو تجھے بہت لوگ مل جائیں گے اور اگر خدا سے تیرا رشتہ کٹ گیا تو کوئی بھی خدا کی جگہ تیرے پاس نہ لے سکے گا۔

وقت پر نماز پڑھنا نہ چھٹی پالینے کے لئے وقت سے پہلے پڑھنا، نہ عدیم لغیر صحتی کی وجہ سے دیر کر دینا۔ یاد رہے تمہارا ہر کام نماز کے ماتحت ہے۔  
کیا ان ارشادات کی روشنی میں اسلامی نظام حکومت مرتب کرنا کچھ مشکل ہے؟  
افسرانِ خراج کے نام

خراج کے افسران کے نام آپ نے جو مکتوب تحریر فرمایا، اس سے بھی اسلامی دستور کے بہت سے گوشے واضح ہوتے ہیں۔ آپ نے فرمایا:-

اپنے معاملے میں لوگوں سے انصاف کرو اور ان کی ضرورتیں پوری کرنے میں بروہ سے کام لو۔ تم رعایا کے خزانچی ہو، اُمت کے وکیل ہو، اماموں کے سفیر ہو کسی کو بھی اس کی ضرورت سے نہ روکو، خبردار ایسا نہ ہو کہ لوگ خراج ادا کرنے کے لئے اپنے گری جاڑے اپنی روزی کے مویشی اور غلام بیچنے لگیں۔ پیسے کے لئے کسی کو کوڑے نہ لگائے جائیں کسی کا مال چاہے مسلمان ہو یا معاہدہ نہ چھوٹا، مگر ہاں یہ کہ اس کے پاس گھوڑا یا استتھیا ہو جن سے اہل اسلام کے خلاف کمک پہنچاتا ہے۔ تو بے شک کسی مسلمان کے لئے رو نہیں کہ ایسی چیزیں دشمنان اسلام کے ہاتھ میں چھوڑ دے کہ ان سے اسلام کو نقص پہنچے۔ آپس میں ہمیشہ خیر خواہی کرتے رہو فوج سے نیک برتاؤ جاری رکھو رعایا کی مدد کرتے

مالک بن اشتر جب محمد بن ابی بکر کے بعد مصر کی گورنری پر فائز ہوئے تو آپ نے انہیں لکھا :-

بِسْمِ اللّٰهِ الرَّحْمٰنِ الرَّحِیْمِ

یہ ہے وہ وصیت جس کا حکم دیا ہے اللہ کے بندے علی امیر المؤمنین نے مالک بن الحارث اشتر کو جب اسے مصر کا گورنر بنایا تاکہ اس ملک کا خراج جمع کرے، اس کے دشمنوں سے لڑے، اس کے باشندوں کی سود و ہیود کا خیال رکھے اور اس کی زمین کو آباد کرے۔ مالک کو حکم دیا ہے تقویٰ الہی کا، اطاعتِ خداوندی کو مقدم رکھنے کا اور کتاب اللہ کے مقرر کیئے ہوئے فرائض و سنن کی پیروی کا، اس لئے آدمی کی سعادت انہی کی پیروی سے وابستہ ہے اور ان سے انکار کرنے اور انہیں گنوا دینے میں مراسر بد بختری ہے۔

اور حکم دیا ہے کہ اللہ تعالیٰ کی نصرت میں اپنے دل سے اپنے لائق سے، اپنی زبان سے مکر کم رہے، کیونکہ خدا سے بزرگ و برتر نے ذمہ لے لیا ہے کہ جو کوئی اس کی نصرت و تائید پر کھڑا ہوگا، نصرت و تائید خداوندی اسے حاصل رہے گی۔ اور حکم دیا ہے کہ خواہشوں کے موقع پر اپنے نفس کو ٹوٹے، سرکشی کے وقت اسے روکے، کیونکہ نفس بُرائی کی طرف لے جاتا ہے۔ مگر یہ کہ خدا کا رحم آدمی کے شامل حال ہو جائے۔

اس کے بعد اسے مالک سن! میں تجھے ایسے ملک میں بھیج رہا ہوں جس پر تجھ سے پہلے بھی حکومتیں گزر چکی ہیں، عادل بھی اور ظالم بھی، لوگ تیرے حکومت کو بھی اسی نظر سے دیکھیں گے، جس نظر سے تو اگلے حاکموں کی حکومتوں کو دیکھتا رہا ہے اور تیرے حق میں بھی وہی کہا جائے گا جو تو ان حاکموں کے حق میں کہا کرتا تھا۔

تجھے معلوم ہونا چاہیے کہ نیک آدمی اس آواز سے پہچانا جاتا ہے جو خدا اپنے بندوں کی زبان پر اس کے لئے جاری کر دیتا ہے۔

لہذا تیرا دل پسند ذخیرہ، عمل صالح کا ذخیرہ ہو۔ یہ ذخیرہ اسی طرح حاصل ہو سکتا ہے کہ تجھے اپنی خواہشوں پر قابو حاصل ہو۔ جو چیز حلال نہیں ہے اس کے لئے تیرا دل کتنا ہی مچلے اپنے آپ کو اس سے دور رکھو۔

یہ بھی جان لو کہ محبوبیات و مکروہات میں نفس کی مخالفت کرنا ہی نفس سے انصاف کرنا ہے۔

اپنے دل میں رعایا کے لیے رحم، محبت، لطف پیدا کرنا۔ خبردار، رعایا کے حق میں پھار کھانے والا زندہ نہ بن جانا کہ اسے لقمہ بنا ڈالنے ہی میں تجھے اپنی کامیابی دکھائی دے۔

رعایا میں دو قسم کے آدمی ہوں گے: تمہارے دینی بھائی یا مخلوقِ خدا ہونے کے لحاظ سے تمہارے جیسے آدمی لوگوں سے غلطیاں تو ہوتی ہی ہیں۔ جان بوجھ کے یا بھولے چوکے سے ٹھوکریں کھاتے ہی رہتے ہیں۔ تم اپنے عفو و کرم کا دامن خطا کاروں کے لئے اس طرح پھیلا دینا، جس طرح تمہاری آرزو ہے کہ خدا تمہاری خطاؤں کے لئے اپنا دامن عفو و کرم پھیلا دے۔

کبھی نہ بھولنا کہ تم رعایا کے افسر ہو، خلیفہ تمہارا افسر ہے اور خدا خلیفہ کے افسر ہے۔ حاکم ہے۔ خلیفہ تمہیں گورنر بنایا ہے اور مصر کی ترقی و اصلاح کی ذمہ داری تمہیں سونپی ہے۔ خدا سے لڑائی نہ مول لینا۔ کیونکہ آدمی کے لئے خدا سے کوئی بچاؤ نہیں۔ خدا کے عفو و رحمت سے تم کبھی بھی بے نیاز نہیں ہو سکتے۔

عفو پر کبھی نادم نہ ہونا۔ سزا دینے پر کبھی شینے نہ بگھاڑنا۔ غصہ آتے ہی دوڑنا پڑنا، بلکہ جہاں تک ممکن ہو غصے سے بچنا اور غصے کو پی جانا۔

خبردار رعایا سے کبھی نہ کہتا کہ میں تمہارا حاکم بنا دیا گیا ہوں! اور اب میں ہی سب کچھ ہوں سب کو میری تابعداری کرنی چاہیے۔ اس ذہنیت سے دل میں قسا و پید ہو

ہے۔ دین میں کمزوری آتی ہے اور بربادی کے لیے بلا وا آتا ہے۔

اور اگر حکومت کی وجہ سے غرور پیدا ہونے لگے تو سب سے بڑے بادشاہ۔  
خدا کی طرف دیکھتا جو تمہارے اوپر ہے اور تم پر وہ قدرت رکھتا ہے، جو تم خود  
بھی اپنے آپ پر نہیں رکھتے۔ ایسا کرو گے تو نفس کی طغیانی کم ہو جائے گی۔ حدت  
گھٹ جائے گی۔ بھٹکی ہوئی روح ٹوٹ آئے گی۔

خبردار! خدا کے ساتھ اس کی عظمت میں بازمی نہ لگانا، اس کی جبروت میں شبہ اختیار  
نہ کرنا، کیونکہ خدا جباروں کو ذلیل کر ڈالتا ہے اور مغروروں کو نیچا دکھا دیتا ہے۔

اپنی ذات اور معاملے میں اپنے خاص عزیزوں کے معاملے میں جنہیں تم اپنی رعایا  
میں سے چاہتے ہو، خدا سے بھی انصاف کرنا اور — خدا کے بندوں سے  
بھی انصاف کرنا۔ یہ نہ کرو گے تو ظلم کرنے لگو گے۔

یاد رکھو جو کوئی خدا کے بندوں پر ظلم کرتا ہے تو خدا خود اپنے مظلوم بندوں کی  
طرف ظالم کا حریف بن جاتا ہے اور معلوم ہے خدا جس کا حریف بن جائے اس کی  
حجت باطل ہو جاتی ہے، وہ خدا سے لڑائی ٹھاننے کا مجرم ہوتا ہے یہاں تک کہ  
یا تو آجائے اور توبہ کرے۔ خدا کی نعمت کو اس سے بڑھ کر بدینے والی اور خدا کی  
عقوبت کو اس سے زیادہ بلانے والی کوئی چیز نہیں کہ آدمی ظلم کو اختیار کر لے یا  
رہے خدا مظلوموں کی سنتا اور ظالموں کی تاک میں رہتا ہے۔

تمہاری مجلس سے سب سے زیادہ دور اور تمہاری نگاہ میں سب سے زیادہ مکر و  
وشخص ہونا چاہیے جو لوگوں کے عیب ڈھونڈا کرتا ہے۔ لوگوں میں عیب تو ہوتے  
ہی ہیں۔ یہ کام حاکم کا ہے کہ ان کے عیب ڈھکے۔ خبردار چھپے ہوئے عیبوں کی  
کہید نہ کرنا۔ تمہارا منصب ایسے ہے کہ جو عیب چھپے ہوئے ہیں، ان کا فیصلہ خدا پر  
چھوڑ دو۔ حتی المقدور لوگوں کے ڈھکے کو ڈھکا ہی رہنے دینا۔ ایسا کرو گے تو خدا بھی

تمہارے وہ عیب ڈھکے رہنے دے گا، جو تم رعایا سے چھپانا چاہتے ہو۔  
 وہ سب اسباب دوزخ کر دینا، جو لوگوں میں بغض و کینہ پیدا کرتے ہیں عداوت و  
 نفیبت کی ہر رسی کاٹ ڈالنا۔ خبردار! چغل خور کی بات ماننے میں جلدی نہ کرنا، کیونکہ چغلوں  
 و قباہت ہوتا ہے۔ اگرچہ خیر خواہ کا روپ بھر کے سامنے آتا ہے۔  
 اپنے مشورے میں خجیل کو شریک نہ کرنا۔ کیونکہ وہ تمہیں احسان کرنے سے روکے  
 گا اور فقر سے ڈرائے گا۔

بزدل کو بھی صلاح میں شریک نہ کرنا، کیونکہ ہمت میں تمہاری ہمت کمزور کر دے گا۔  
 حریف کو بھی شریک نہ کرنا، کیونکہ ظلم کی راہ سے دولت سمیٹنے کی ترغیب دے گا۔  
 یاد رکھو سخیل، بزدلی، حرص اگرچہ الگ الگ خصلتیں ہیں، مگر ان کی بنیاد خدا  
 سے سوزن ظن پر ہے۔

بدترین وزیر وہ ہے جو شریعوں کی طرف داری کرے اور گناہوں میں ان کا  
 سا بھی ہو۔ ایسے آدمی کو اپنا وزیر نہ بنانا۔ کیونکہ اس قسم کے لوگ گنہ گاروں کے مددگار  
 اور ظالموں کے ساتھی ہوتے ہیں۔ ان کی جگہ تمہیں ایسے آدمی مل جائیں گے جو عقل و  
 ہمدردی میں ان کے برابر ہوں گے۔ مگر گناہوں سے ان کی طرح لدے نہ ہوں گے۔  
 نہ کسی ظالم کی اس کے ظلم میں مدد کی ہوگی۔ نہ کسی گناہگار کا اس کے گناہ میں ساتھ دیا  
 ہوگا۔ یہ لوگ تمہیں کم تکلیف دیں گے۔ تمہارے بہترین مددگار ثابت ہوں گے تم  
 سے پوری ہمدردی رکھیں گے اور غیر سے اپنے سب رشتے کاٹ لیں گے۔ ایسے ہی  
 لوگوں کو سچ کی صحبتوں اور عام درباروں میں اپنا مصاحب بنانا۔

پھر یہ بھی یاد رہے کہ خاص الخاص لوگوں میں بھی وہی تمہاری نگاہ میں سب سے زیادہ  
 مقبول ہوں جو زیادہ سے زیادہ کمزوری بات تم سے کہہ سکتے ہوں اور ان کاموں میں تمہارا  
 دینے سے انکار کر سکتے ہوں جو خدا اپنے بندوں کے لیے ناپسند فرما چکا ہے۔



اہل تقویٰ و صدق کو اپنا صاحب بنانا۔ انہیں ایسی تربیت دینا کہ تمہاری جھوٹی تعریف کبھی نہ کریں، کیونکہ تعریف کی بھرمار سے آدمی میں غرور پیدا ہوتا ہے۔ اور تمہارے سامنے تمکو کار اور خطا کار برابر نہ ہوں۔ ایسا کرنے سے نیکوں کی ہمت پست ہو جائے گی۔ اور خطا کار اور بھی شوخ ہو جائیں گے، ہر آدمی کو وہ جگہ دینا جس کا وہ اپنے عمل کے لحاظ سے مستحق ہے۔

اور تمہیں جاننا چاہیے کہ رعایا میں اپنے حاکم کے ساتھ حسن ظن اس طرح پیدا ہوتا ہے کہ حاکم رعایا پر رحم و کرم بارش کرتا رہے، اس کی تکلیفیں دور کرے اور کوئی ایسا مطالبہ نہ کرے جو اس کے بس سے باہر ہو۔ یہ اصول تمہارے لیے کافی ہے اس طرح رعایا کا حسن ظن تمہیں بہت سی مشکلوں سے بچا دے گا۔

کسی اچھے دستور کو نہ توڑنا، جو اس اُمت کے اگلے لوگ جاری کر گئے ہیں اور جس سے لوگوں میں اتحاد پیدا ہوتا ہے۔ رعایا کی کھلائی ہوئی توڑو گے تو اچھے دستور کا ثواب اگلوں کے لیے باقی رہے گا اور عذاب تمہارے حصے میں آئے گا کہ بھلی راہ تم نے مٹا دی۔

دیکھو اپنی فوج کے معاملے میں ہوشیاری سے کام لینا، انہی لوگوں کو افسر بنانا جو تمہارے خیال میں اللہ کے رسول کے اور تمہارے امام کے سب سے زیادہ خیر خواہ ہوں، صاف دل ہوں، ہوشمند ہوں، جلد غصے میں نہ آجاتے ہوں، کمزوروں پر زور نہیں کھاتے ہوں، زبردستوں پر سخت ہوں، نہ سختی انہیں جوش میں لے آتی ہو نہ زوری انہیں بٹھا دیتی ہو۔

فوج کے لیے انہی کو منتخب کرنا جن کا حسب نسب اور خاندان اچھا ہے، جن کا ماضی بے داغ ہے، جو ہمت و شجاعت جو دوسخا سے آراستہ ہیں، مثرافت اور بیکلی ایسے ہی لوگوں میں زیادہ ہوتی ہے۔

ان فوجیوں کے معاملات کی ویسی ہی فکر کرنا جیسی فکر والدین کو اولاد کی ہوتی ہے۔ ان کی تقویت اور درستی حال کے لیے جو بھی بن پڑے کرتے رہنا اور جو کچھ کرنا اسے بہت نہ سمجھنا۔ اپنے کم سے کم لطف و احسان کو بھی معمولی سمجھنا۔ کیونکہ اس سے ان کی خیر خواہی بڑھے گی اور حسن ظن میں اضافہ ہوگا۔ ان کی ادنیٰ سے ادنیٰ ضرورتوں سے بھی بے پروائی اس بھروسے پر نہ کرنا کہ بڑی ضرورتوں کا خیال کر رہے ہو۔ کیونکہ تمہاری معمولی رعایت بھی ان کے لیے نعمت ہوگی اور بڑی ضرورتوں میں مگر تمہارے لطف و کرم کے ہمیشہ محتاج رہیں گے۔

وہی فوجی سردار تمہارے سب سے زیادہ مقرب ہوں جو فوجیوں کی سب سے زیادہ مدد کرتے ہوں، اپنے ہاتھ کی دولت سے سچا ہوں کو ان کی ضرورتوں اور مال بچوں کی فکر سے آزاد کرتے ہیں تاکہ ساری فوج ایک دل ہو جائے اور اس کے سامنے بس ایک ہی خیال رہے۔ دشمن سے جنگ فوج کے سرداروں پر تمہارے توجہ، فوج کے دلوں کو تمہاری طرف متوجہ کر دے گی۔

حاکم کی آنکھ کی ٹھنڈک کس چیز میں ہونا چاہیے۔ اس میں کہ خود انصاف قائم کرے، اور رعایا اس سے اپنی محبت ظاہر کرتی رہے۔ رعایا کی محبت ظاہر نہیں، جب تک اس کے دل سلیم نہ ہوں اور رعایا کی خیر خواہی صحیح نہیں ہوتی جب تک اسے حاکم سے سچی محبت نہ ہو، اس کی حکومت کو بوجہ اور اس کے زوال میں دیر کو ذیال نہ سمجھتی ہو۔

ہر آدمی کے کارنامے کا اعتراف کرنا ایک کارنامہ دوسرے کی طرف منسوب نہ کرنا۔ انعام دینے میں کبھی کوتاہی نہ کرو۔ خاندانی ہونے کی وجہ سے کسی کے معمولی کام بڑھا چڑھانا نہ دینا۔ اسی طرح ادنیٰ خاندان ہونے کی وجہ سے کسی کے بڑے کارنامے کی بے قدری نہ کرنے لگنا۔

مشتبہ معاملات پیش آئیں اور تمہاری بصیرت و علم ساتھ نہ دے تو انہیں اللہ کی طرف اور اللہ کے رسول کی طرف لوٹانا کیونکہ خدا مسلمانوں کی ہدایت کے لئے فرما چکا ہے۔  
 يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ الْحُكْمُ لِلَّهِ وَاللَّهِ أَكْبَرُ  
 اللہ کی طرف معاملے کو لوٹانا یہ ہے کہ کتابِ محکم اور نصِ صریح کی طرف لوٹایا جائے اور رسول کی طرف لوٹانا یہ ہے کہ جامع سنت نبوی کو لیا جائے نہ کہ اسے جس میں اختلاف پڑ گیا ہے۔  
 پھر ملک میں انصاف کرنے کے لئے ایسے لوگوں کا انتخاب کرنا جو تمہاری نظر میں سب سے افضل ہوں۔ ہجومِ معاملات سے تنگ دل نہ ہوتے ہوں۔ اپنی خلیجی ہر اڑے رہنا ہی ٹھیک نہ سمجھتے ہوں اور حق کے ظاہر ہو جانے کے بعد باطل سے چمٹے نہ رہتے ہوں۔ طماع نہ ہوں، اپنے فیصلوں پر غور کرنے کے عادی ہوں، فیصلے کے وقت مشکوک و شبہات پر رکنے والے ہوں۔ صرف دلائل کو اہمیت دیتے ہوں۔ مدعی اور مدعا علیہ سے بحث میں اکتانہ جاتے ہوں۔ واقعات کی نہ تک پہنچنے سے جی نہ چراتے ہوں اور حقیقت کھل جانے پر اپنے فیصلے میں الجباک اور بے لاگ ہوں۔ یہ ایسے لوگ ہوں جنہیں نہ تعریف بے خود کر دیتی ہو، نہ چاپلوسی ہی مائل کر سکتی ہو۔ مگر ایسے لوگ کم ہوتے ہیں۔

تمہارا فرض ہے کہ اپنے قاضیوں کے فیصلوں کی جانچ کرتے رہو، کھلے دل سے انہیں معاوضہ دو تاکہ ان کی ضرورتیں پوری ہوتی رہیں۔ اور کسی کے سامنے انہیں ہاتھ نہ پھیلا نا پڑے۔ اپنے دربار میں انہیں ایسا درجہ دو کہ تمہارے کسی مصاحب اور درباری کو ان پر دباؤ ڈالنے یا انہیں نقصان پہنچانے کی ہمت نہ ہو سکے۔ قاضیوں کو ہر قسم کے خوف سے بالکل آزاد ہونا چاہیے۔ اس بارے میں پوری توجہ سے کام لےنا، کیونکہ دین اشرار کے ہاتھ میں پڑ گیا تھا جو اپنی تمام مشوں پر چلتے اور دین کے نام پر دنیا کمایا کرتے تھے۔  
 عمال حکومت کے معاملات پر بھی تمہیں نظر رکھنا ہوگی، جسے مقرر کرنا، امتحاناً مقرر کرنا

دور غایت سے یا صلاح مشورے کے بغیر کسی کو عہدہ نہ دینا۔ کیونکہ ایسا کرنے سے ظلم و  
 خیانت کے دروازے کھل جاتے ہیں۔ اچھے گھرانوں اور سابق میں اسلام کے خدمت  
 گزاروں میں تجربہ کار اور باجبا لوگوں ہی کو منتخب کرنا کہ ان کے اخلاق اچھے ہوتے  
 ہیں۔ اپنی آبرو کا خیال رکھتے ہیں۔ طمع کی طرف کم جھکتے ہیں اور انجام پر زیادہ نظر رکھتے ہیں۔  
 عہدہ داروں کو بہت اچھی تنخواہیں دینا، اس سے یہ لوگ اپنی حالت درست کر سکیں  
 گے اور حکومت کے اس مال سے بے نیاز رہیں گے، جو ان کے ہاتھ میں ہو گا۔ اس پر  
 بھی حکم عدولی کریں یا امانت میں خلل ڈالیں تو تمہارے پاس ان پر حجت ہو گی مگر ضروری  
 ہے کہ ان کاموں کی جانچ پڑتال کرتے رہنا، نیک لوگوں کو مخبر بنا کر ان پر چھوڑ دینا،  
 یہ اس لیے کہ جب انہیں معلوم ہو گا کہ خفیہ نگہانی بھی ہو رہی ہے تو امانت دار ہی اور  
 رہا یا سے مہربانی میں اور زیادہ چست ہو جائیں گے۔ پھر اگر ان میں سے کوئی شخص خیانت  
 کی طرف ہاتھ بڑھائے اور تمہارے جاسوسوں سے تصدیق ہو جائے تو بس یہ شہادت  
 کافی ہے تم بھی سزا کا ہاتھ بڑھانا، جسمانی اذیت کے ساتھ خیانت کی رقم بھی اگلا لینا  
 خائن کو دولت کی جگہ کھڑا کرنا اور پوری طرح اسے رسوا کر ڈالنا۔

تجار اور اہل حرفت کا پورا خیال رکھنا ان کا بھی، جو مقیم ہیں اور ان کا بھی جو پھیری  
 کرتے ہیں، کیونکہ یہ لوگ ملک کی دولت بڑھاتے ہیں۔ دور دور سے سامان لاتے ہیں  
 خشکیوں، تریوں، میدانوں، ریگستانوں، سمندروں، دریاؤں، پہاڑوں کو پار کر کے  
 ضروریات زندگی مہیا کرتے ہیں۔ ایسی ایسی جگہوں سے مال ڈھول لاتے ہیں، جہاں  
 اور لوگ نہیں پہنچتے، بلکہ وہاں جانے کی بہت بھی نہیں کر سکتے۔

تاجرا اور اہل حرفہ، امن پسند لوگ ہوتے ہیں۔ ان سے شورش و بغاوت کا اندیشہ  
 نہیں ہوتا۔ اس پر بھی ضروری ہے کہ پایہ تخت میں بھی اور اطراف ملک میں بھی ان  
 نگاہ رکھی جائے، کیونکہ ان میں سے اکثر بڑے سے تنگ دل بڑے بخیل ہوتے ہیں

اجارہ داری سے کام لیتے ہیں اور لین دین میں مکملی ڈال کے لوٹ لینا چاہتے ہیں۔

اجارہ داری کی قطعی ممانعت کر دینا۔ کیونکہ رسول اللہ نے اس سے منع فرمایا ہے۔  
لیکن ہاں خرید و فروخت خوش دلی سے ہو۔ وزن بٹے ٹھیک رہیں۔ نرخ مقرر ہوں نہ  
بیچنے والا کھائے میں رہے، نہ مول لینے والا موٹا جائے۔ اور ممانعت پر بھی اگر کوئی اجارہ  
داری کا ترکیب ہو تو اعدال کیساتھ اسے عبرت انگیز سزا دی جائے۔

پھر اللہ اللہ! ادنیٰ لہجے کے معاملے میں یہ لوگ وہ ہیں جن کا کوئی سہارا نہیں، فقیر،  
سکین، محتاج، قلائش، اپاہج۔ ان میں ایسے بھی ہیں جو ہاتھ پھیلاتے ہیں، اور ایسے بھی  
ہیں جو ہاتھ نہیں پھیلاتے، مگر خود صورتِ حال ہیں۔

ان لوگوں کے بارے میں جو فرض خدا نے تمہیں سونپا ہے اس پر نگاہ رکھنا۔ اسے  
تلف نہ ہونے دینا۔ بیت المال میں ایک حصہ ان کے لیے خاص کر دینا اور اسلام  
کی جہاں جو صافی جائداد موجود ہے اس کی آمدنی میں ان کا بھی حصہ رکھنا۔ ان میں سے کون  
دور ہے، کون نزدیک ہے؟ یہ نہ دیکھنا۔ دور نزدیک سب کا حق برابر ہے اور ہر  
ایک کے حق کی ذمہ داری تمہارے سر ڈال دی گئی ہے۔

دیکھو دولت کا نشہ تمہیں ان بے چاروں سے غافل نہ کر دے۔ اگر تم نے  
اس باسے میں اہم و اکثر کو پورا کر دیا تو بھی اس وجہ سے تمہاری معمولی غفلت بھی معاف  
نہ کی جائے گی! لہذا ان کے ساتھ تکبر سے پیش نہ آنا اور اپنی توجہ سے انہیں محروم نہ کرنا۔  
ان میں ایسے بھی ہوں گے جو تمہارے پاس پہنچ نہیں سکتے۔ انہیں نگاہیں  
ٹھکراتی ہیں اور لوگ ان سے گھس کھاتے ہیں۔ ان کی خبر گیری بھی تمہارا کام ہے۔  
ان کے لیے بھروسے کے آدمیوں کی خدمات خاص کر دینا مگر یہ آدمی ایسے ہوں  
جو خوفِ خدا رکھتے ہوں اور ول کے خاکسار ہوں یہ لوگ ان بے کسوں کے معاملات  
تمہارے سامنے لایا کریں اور تم وہ کرنا کہ قیامت میں خدا کے سامنے تمہیں شرمندہ نہ ہونا پڑے۔

یاد رکھو رعایا میں ان غریبوں سے زیادہ انصاف کا کوئی مستحق نہیں — مطلب یہ ہے کہ ہر ایک کا جو حق ہے پورا پورا ادا کرتے رہنا۔

اور یتیموں کے پالنے والوں کا بھی خیال رکھنا ہو گا اور ان کا بھی جو بہت بوجھ ہو چکے ہیں جن کا کوئی سنہارا باقی نہیں جو بھیک مانگنے کے بھی لائق نہیں رہتے۔

یہ چھوٹی چھوٹی باتیں حاکموں پر بے شک گراں ہوتی ہیں لیکن یہ بھی سوچنا چاہیے کہ پورے کا پورا حق گراں ہی ہے، ہاں خدا کبھی حق کو ان کے لیے آسان کر دیتا ہے جو طاقت کی طلب میں رہتے ہیں اور اس لیے مشکلات و مکر و مات میں اپنے دل کو مضبوط بنا لیتے ہیں۔ یہ وہ لوگ ہیں، جن کا یقین اس وعدہ الہی پر نچتے ہیں جو وہ پروردگار اپنے نیک بندوں سے کر چکا ہے۔

اور تم اپنے وقت کا ایک حصہ فریادیوں کے لیے خاص کر دینا سب کام چھوڑ کے ان سے ملا کر نا۔ ایسے موقعے پر تمہاری مجلس عام رہے، کہ جس کا جی چاہے بے دھڑک چلا آتے، اس مجلس میں تم خدا کے نام پر خاکسار بن جاؤ۔ فوجیوں، افسروں اور پولیس والوں سے مجلس کو بالکل خالی رکھنا، تاکہ آنے والے دل کھول کے اپنی بات کہہ سکیں۔ کیونکہ میں نے رسول اللہ کو بار بار فرماتے سنا ہے: "اس امت کی بھلائی نہیں ہو سکتی جس میں کمزوروں کو طاقت ور سے پورا حق دلایا نہیں جاتا۔"

یہ بھی یاد رہے کہ اس مجلس میں عوام ہی جمع ہوں گے اب اگر بدتمیزی سے بات کریں یا اپنا مطلب صاف بیان نہ کر سکیں، تو خفا نہ ہونا۔ برداشت کر لینا۔ خبردار! تو بیخ نہ کرنا۔ بیکر سے پیش نہ آنا۔ میری وصیت پر عمل کرو گے تو خدا تم پر اپنی رحمت کی چادریں پھیلا دے گا اور اپنی فرماں برداری کا ثواب تمہارے لیے اٹل کر دے گا۔ جس کو کچھ دینا، اس طرح کہ وہ خوش ہو جائے اور نہ دے سکنا تو اپنا عذر صفائی سے پیش کر دینا۔

پھر ایسے معاملات بھی ہیں جنہیں خود اپنے ہی ہاتھ میں تمہیں رکھنا ہوگا۔ ایک معاملہ تو یہی ہے کہ عمال حکومت کے ان مراسلوں کا جواب خود لکھا کرنا جو تمہارے منشی نہیں لکھ سکتے۔

اور ایک معاملہ یہ ہے، جس دن روپیہ آئے اسی دن مستحقوں کو بانٹ دینا۔ اس سے تمہارے درباریوں کو کوفت تو ضرور ہوگی، کیونکہ ان کی مصلحتیں تقسیم میں تاخیر و تعویق چاہیں گی۔

روز کا کام روز ختم کر دینا۔ کیونکہ ہر دن کے لیے اسی دن کا کام بہت ہوتا ہے۔

اپنے وقت کا سب سے افضل حصہ، اپنے پروردگار کے لیے خاص کر دینا اگرچہ سب وقت اللہ ہی کے ہیں بشرطیکہ نیک نیت ہو اور رہایا کو اس نیک نیت سے سلامتی ملتی ہو۔

خدا کے لیے دین کو نکالنے کرنے میں سب سے زیادہ یہ خیال رہے کہ قرآن بغیر کسی کمی بیشی کے کما حقہ بجالائے جائیں۔ یہ قرآن صرف خدا کے لیے خاص ہیں اور ان میں کسی کا سا بچھا نہیں۔

اور دیکھو جب امامت کرنا تو ایسی امامت نہیں کہ لوگ نماز ہی سے بیزار ہو جائیں اور ایسی امامت بھی نہیں کہ نماز کا کوئی رکن ضائع ہو جائے۔ یاد رکھو نمازیوں میں ہر قسم کے لوگ ہوتے ہیں۔ تندرست بھی اور بیمار بھی اور ضرورت مند بھی۔ رسول اللہ صلی اللہ علیہ وسلم جب مجھے مین بھیجنے لگے تو میں نے عرض کیا تھا: "یا رسول اللہ امامت کس طرح کروں گا؟" جواب ملا: "تیری نماز ویسی ہو جیسی سب سے کم طاقت کے نمازی کی ہو سکتی ہے اور تو مومنوں کے لیے رحیم ثابت ہوتا۔"

خبردار کسی مصاحب یا رشتہ دار کو جاگیر نہ دینا ایسا کرونگے، تو یہ لوگ رعایا پر ظلم کریں گے، خود فائدہ اٹھائیں گے اور دنیا و آخرت میں مخلوق خدا کی بدگونی تمہارے سر پر سے گی۔

حق کسی کے خلاف پڑے اس پر حق ضرور نافذ کرنا چاہیے، چاہے تمہارا عزیز قریب ہو یا غیر، اس بارے میں تمہیں مضبوط اور ثواب خداوندی کا آرزو مند رہنا ہوگا۔ حق کا وار، خود تمہارے رشتہ داروں اور عزیز ترین مصاحبوں ہی پر کیوں نہ پڑے تمہیں خوش دلی سے یہ گوارا کرنا ہوگا بے شک تم بھی آدمی ہو اور تمہیں اس سے کوفت ہو سکتی ہے۔ لیکن تمہاری نگاہ ہمیشہ نتیجے پر رہنا چاہیے یقین کرنا نتیجہ تمہارے حق میں اچھا ہی ہوگا۔

اور دیکھو جب دشمن ایسی صلح کی طرف بلائے، جس میں خدا کی رضامندی ہو، تو انکار نہ کرنا۔ کیونکہ صلح میں تمہاری فوج کے لیے آرام ہے اور خود تمہارے لیے بھی فکروں سے چھٹکارا اور امن کا سامان ہے۔

لیکن صلح کے بعد دشمن سے خوب چوکس، خوب ہوشیار رہنا چاہیے۔ کیونکہ ممکن ہے، صلح کی راہ سے اس نے تقرب اس لیے حاصل کیا ہو کہ بے خبری میں تم پر ٹوٹ پڑے۔ لہذا بڑی ہوشیاری کی ضرورت ہے۔ اس معاملے میں حسن ظن سے کام نہیں چل سکتا۔

اور جب دشمن سے معاہدہ کرنا یا اپنی زبان اسے دے دینا تو عہد کی پوری پابندی کرنا، عہد کو بچانے کے لیے اپنی جان تک کی بازی لگانا۔ کیونکہ سب باتوں میں لوگوں کا اختلاف رہا ہے۔ مگر اس بات پر سب متفق ہیں کہ آدمی کو اپنا عہد پورا کرنا چاہیے۔ مشرکوں تک نے عہد کی پابندی ضروری سمجھی تھی، حالانکہ مسلمانوں سے بہت نیچے تھے۔ یا اس لیے کہ تجربوں نے انہیں بتا دیا تھا کہ عہد شکنی کا



نتیجہ تباہ کن ہوتا ہے۔

لہذا اپنے عہد، وعدے، زبان کے خلاف کبھی نہ جانا۔ دشمن سے دعا بازی نہ کرنا، کیونکہ یہ خدا سے سرکشی ہے اور خدا سے سرکشی بے وقوف اور نادان ہی کیا کرتے ہیں۔

اور عہد کیا ہے؟ خدا کی طرف سے امن وامان کا اعلان ہے، جو اس نے اپنی رحمت سے بندوں میں عام کر دیا ہے۔ عہد خدا کا حرم ہے جس میں سب کو پناہ ملتی ہے اور جس کی طرف سبھی دوڑتے ہیں۔

خبردار! عہد و پیمان میں کوئی دھوکا، کوئی کھوٹ نہ رکھنا اور معاہدے کی عبارت ایسی نہ ہونے دینا۔ گول مول، مبہم ہو، کسی کوئی مطلب اس سے نکلتے ہوں۔ اگر کبھی ایسا ہو جائے تو عہد دے چکنے کے بعد ایسی عبارت سے فائدہ نہ اٹھانا۔

اور یہ بھی یاد رہے کہ معاہدہ ہو چکنے کے بعد اگر اس کی وجہ سے پریشانی لاحق ہو، تو تاحق اسے منسوخ نہ کر دینا۔ پریشانی جھیل لینا بد عہدی کرنے سے کہیں بہتر ہے۔ بد عہدی پر خدا تم سے جواب طلب کرے گا اور دنیا و آخرت میں اس کے مواخذے سے کہیں معذور ہوگا۔

خبردار! تاحق خون نہ بہانا، کیونکہ خونریزی سے بڑھ کر بد انجام، نعمت کا ڈھانے والا، مدت کو ختم کرنے والا کوئی کام نہیں۔ قیامت کے دن جب خدا کا دربار عدالت لگے گا تو سب سے پہلے خون تاحق ہی کے مقدمے پیش ہوں گے اور خدا فیصلہ کرے گا۔ یاد رکھو خونریزی سے حکومت طاقتور نہیں ہوتی، بلکہ کمزور پڑ کر مٹ جاتی ہے۔

خبردار! رہایا پر کبھی احسان نہ جتانا۔ جو کچھ اس کے لئے کرنا اسے بڑھا چڑھا کر نہ دکھانا۔ احسان جتانے سے احسان مٹ جاتا ہے۔ بھلائی کو بڑھا کر

دکھانے سے حق کی روشنی چلی جاتی ہے اور وعدہ خلافی سے خدا بھی ناخوش ہوتا ہے۔ اور حق کے بندے بھی۔ اللہ تعالیٰ فرما چکا ہے۔

كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ

دیکھو اپنے غصے کو، طیش کو، ہاتھ کو، زبان کو قابو میں رکھنا۔ سزا دینے کو ملتوی کر دینا، یہاں تک کہ غصہ ٹھنڈا ہو جائے۔ اس وقت تمہیں اختیار ہو گا کہ جو مناسب سمجھو کرو۔ مگر اپنے آپ پر قابو نہ پاسکو گے۔ جب تک پروا کی طرف واپسی کا معاملہ تمہارے خیالات پر غالب نہ آجائے۔

نفرینوں اور نیا داروں کا حق



## غریبوں اور ناداروں کا حق

صحبت رسولؐ نے امیر المومنینؑ کے قلب و روح میں ایسی جلا پیداکر دی تھی کہ ان میں ذات رسالت پناہ کے صفات گونا گوں کا پرتو نظر آنے لگا تھا وہ غریبوں کے حالِ زار پر گڑھتے تھے، ناداروں کا افلاس انہیں چین سے نہیں بیٹھنے دیتا تھا، جو لوگ اُمت کا حق دبا لیتے تھے ان کے لئے وہ شمشیر برہنہ بن گئے تھے۔ جو قوم کے مال میں خیانت اور غلبہ کرتے تھے ان کے لئے امیر المومنینؑ کے ایوانِ عدالت میں عفو و رحم کی کوئی گنجائش نہ تھی۔

مکے کے گورنر ششم بن عباس کو انہوں نے تحریر فرمایا :-

"لوگوں کے لیے حج قائم کرو، انہیں ایام اللہ یاد دلاؤ، اور حج و تمام ان کے لئے تمہارا سفیر، تمہاری زبان کے سوا کوئی نہ ہو اور تمہارا حاجب تمہارے چہرے کے سوا کوئی نہ ہو۔ کسی ضرورت مند کو اپنی ملاقات سے محروم نہ رکھو۔ کیونکہ ہر دفعہ تمہارے در پر آنے سے محرومی ہو گئی تو بعد میں کامیابی پر تعریف نہ ہوگی۔"

آگے چل کر کتنے حکیمانہ نصائح کہتے ہیں، فرماتے ہیں :-

تمہارے پاس اللہ کا جو مال جمع ہو اُسے اپنی طرف کے حاجتمندوں اور غریبوں پر خرچ کرو۔ فقر و قلعے اور ضرورت کے موقعوں کی تلاش کرو۔ اس سے جو کچھ بچ رہتا ہے، ہمارے پاس بھیج دو تاکہ ہم اپنی طرف والوں پر تقسیم کر دیں !"

اس مکتوب گرامی سے جن امور پر روشنی پڑتی ہے وہ یہ ہیں :-

۱۔ حاکم کے لیے یہ فرمایا نہیں کہ کسی حاجت مند کو شرفِ باریابی عطا نہ کرے، یہ اس کی ڈیوٹی ہے، کہ جو ملنا چاہے اسے ملے، کیونکہ اگر ایک حاجت مند اس کے در سے مایوس جاتا ہے تو پھر امید و آرزو کی تکمیل اور کہاں کر سکے گا؟

۲۔ صوبے کے گورنروں اور والیوں کو یہ اختیار ہے کہ محاصل اور ٹیکس کی جو رقم ان کے پاس جمع ہو اسے ان لوگوں پر خرچ کریں جو حاجت مند ہوں، اس کے متمنی نہ رہیں کہ لوگ خود سائل کی حیثیت سے دروازہ گری کرتے ہوئے آئیں گے، بلکہ ان کی ڈیوٹی یہ ہے کہ ایسے لوگوں کو "تلاش" کریں۔ اور ایسے مواقع کی جستجو میں رہیں کہ فلاکت زدہ لوگ چین اور راحت کی زندگی بسر کر سکیں۔

۳۔ اس کے بعد جو رقم بچ رہے وہ مرکز کے حوالے کر دی جائے، اور مرکز بھی انہی مصارف میں اسے خرچ کرے گا۔

ابن ابی الحدید نے امیر المومنین کا ایک اور مکتوب معقل بن قیس کے نام جج کیا ہے۔ یہ شخص خارجیوں سے امیر المومنین کے حسبِ الحکم بدسیر پکار رہا، اور انہیں شکست بھی دی، ان کی کمر توڑ دی، وہ رقم جو ان سے چھینی وہ بیت المال میں داخل نہیں کی، یہ خیانت تھی، اور اس کے کارنامے خیانت کے جرم کے بعد اس کے شیفیع نہیں بن سکتے تھے۔ چنانچہ امیر المومنین نے معقل کو تحریر فرمایا:-

"امت کے ساتھ سب سے بڑی خیانت، اور حکومت کے ساتھ سب سے بڑی غداری، امام کے ساتھ غداری ہے۔ تمہارے ذمے مسلمانوں کے پانچ لاکھ درہم واجب الاہل ہیں۔ میرے قاصد کے پہنچتے ہی یہ سب رقم روانہ کر دو۔ میں نے قاصد کو ہدایت کر دی ہے کہ تمہیں چین نہ لینے دے جب تک تم سب مال نہ بھیج دو!"

ابن الحدید سی نے ایک اور مکتوب بھی امیر المومنین کا درج کیا ہے، یہ مکتوب اس وقت تحریر فرمایا گیا تھا جب آپ شام پر چڑھائی کرنے کی

تیاریاں کر رہے تھے۔ یہ مکتوب منصب دارانِ حکومت کے نام ہے :

”ہم ان لوگوں پر چڑھائی کر رہے ہیں جنہوں نے مسلمانوں کا مال ہتھیالیا ہے حدودِ الہی معطل کر ڈالے ہیں، حق کو مار دیا ہے، زمین میں قساد برپا کیا ہے اور مومنوں کو چھوڑ کر فاسقوں کو دوست بنا چکے ہیں۔ اگر خدا کا کوئی دوست ان کی برائیوں پر لوگتا ہے تو اس پر نفرت کرتے ہیں۔ اُسے دور مٹا دیتے ہیں اُسے محروم رکھتے ہیں۔ لیکن جب ظالم، ظلم میں ان کی مدد کرتا ہے تو اُسے پسند کرتے ہیں۔ اُسے قریب کر لیتے ہیں، اس پر مہربانی کرتے ہیں، غرضکہ یہ لوگ ظلم پر مہربان ہیں بھوٹ میں متحد ہیں۔ ان کا قدیم سے یہی دستور ہے کہ حق سے روکتے رہے ہیں۔ اور ظلم پر ظلم ڈھاتے رہے ہیں۔“

لہذا جب میرا خط تمہیں ملے، تو کسی معتمد آدمی کو اپنا قائم مقام بنا دو اور خود ہمارے پاس چلے آؤ، تاکہ امر بالمعروف اور نہی عن المنکر کا فرض ادا کر سکو۔ حق والوں کا ساتھ دے سکو اور باطل والوں سے علیحدگی حاصل کر سکو، یہ اس لئے کہ نہ ہمیں نہ تمہیں نہ کسی کو ثواب جہاد سے بے نیاز ہی نہیں ہو سکتی۔“

اس مکتوب سے جن امور پر روشنی پڑتی ہے، یہ ہیں :-

(۱) شام پر چڑھائی کسی ذاتی مقصد کے لئے نہ تھی، خوشنودی خدا کے لئے تھی۔

(۲) اس چڑھائی کا مقصد ان لوگوں سے مقاتلہ تھا، جنہوں نے حدودِ الہی معطل کر ڈالے تھے۔

(۳) بیت المال کو ذاتی جاگیر بنا لیا تھا۔

(۴) حق بات سننے کے لئے تیار نہ تھے۔

(۵) مسلمانوں سے زیادہ فاسقوں اور منافقوں کو اپنا دوست اور ہمدم بناتے تھے۔

(۶) ظلم اور تعدی کو انہوں نے اپنا شعار بنا لیا تھا۔

(۷) وحدت ملی میں رخنہ انداز ہو رہے تھے۔

(۸) سب سے بڑھ کر یہ کہ کوئی شخص کتنا ہی بڑا ہو، اس کے کارنامے

کتنے ہی وقع ہوں لیکن ثواب جہاد سے بے نیازی اسے زیب نہیں دیتی۔ یہ

ثواب زندگی کی آخری سانس تک حاصل کرنے کی سعی کرتے رہنا چاہیے۔

### عبدالقدوس ربیعہ سے خطاب

عبدالقدوس ربیعہ امیر المؤمنین کا ایک جان نثار تھا، ایک مرتبہ آپ کی خدمت

میں حاضر ہوا اور زرقند کا طالب ہوا۔ خلیفۃ المسلمین نے جواب میں فرمایا۔

”یہ مال نہ میرا ہے نہ تیرا ہے، بلکہ مسلمانوں کی غنیمت ہے اور اندوختہ نہیں

ہے، اگر تو ان کے ساتھ شریک کارزار ہوا ہوتا، تو تجھے بھی ان کی طرح تیرا نصیب

و بہرہ مل جاتا، اور اگر نہیں ہوا (تو تیرا کوئی حصہ بھی نہیں ہے کیونکہ مسلمانوں کے

ہاتھوں کی کمائی، دوسروں کے ہاتھ میں نہیں ڈالی جاسکتی۔“

اس زمانے میں کہ پارٹی پراپیگنڈے پر بے دریغ روپیہ صرف کرنا ایک

اصول بن چکا ہے، لوگوں کو ہم خیال اور ہم نوا بنانے کے لیے تھیلیوں کے

کھول دیئے جاتے ہیں اور جائز و ناجائز تک کی پروا نہیں کی جاتی، امیر المؤمنین

اپنے ایک ساتھی جان نثار کو یہ جواب دینا اپنے اندر کردار صالح اور دستور اسلام

کا بہترین نمونہ پوشیدہ رکھتا ہے، اگر اس اسوہ پر عمل شروع کر دیا جائے

اور مسلمان اسے اپنا شعار بنالیں تو بہت سی غلطیاں اور کج راستیاں خود بخود ختم

ہو سکتی ہیں۔

### ایک خطبہ بلوغ

اسی طرح ایک اور موقع پر آپ نے ایک خطبہ میں سخاوت اور اس کے



پر روشنی ڈالتے ہوئے فرمایا۔

”جس کسی کو خدا ثروت و دولت عطا فرمائے، اُسے چاہیے کہ (غریب) عزیز کی مدد کرے، (محتاجوں کی) ضیافت کرے، اسیروں کا فدیہ دے کر رهایی دلائے۔ مصیبت زدوں کی مدد کرے، غریبوں اور مفلسوں کی دستگیری کرے، قفنداروں کا قرض ادا کرے، اور اپنے لفس کو حقوق کے ادا کرنے، مصائب پر صبر کرنے پر حصولِ ثواب کے مقصد سے آمادہ کرے، کیونکہ ان خصلتوں کا حاصل کر لینا ہی دنیا میں شرف و عزت اور خدا چاہے تو آخرت میں حصولِ فضائل کا ذریعہ ہے۔“

ان ارشادات کا مطلب یہ ہے کہ سخاوت اندھا دھند جو دو عطا کا مظاہر کرنے کا نام نہیں ہے، بلکہ اس کا تقاضا یہ ہے کہ حدود کے اندر رہ کر اور اصولِ اسلامی میں عمل کر کے سخاوت کی جائے، تاکہ وہ رائیگان نہ جائے۔ دین و دنیا میں اس کا اجر ملے۔

### بیت المال اور اُس کا مصرف

عطایا کے سلسلہ میں آپ کے رویہ مسافات پر بہت لوگوں نے اعتراض کیا۔ اس کا جواب دیتے ہوئے فرمایا :-

”اگر یہ مال میرا (ذاتی) مال ہوتا تب بھی میں اسے (لوگوں میں) برابر تقسیم کرتا۔ (پھر تقسیم میں امتیاز کیونکر رکھ سکتا ہوں) جب کہ یہ مال میرا (ذاتی) نہیں۔ بلکہ مالِ خدا ہے۔“

آگاہ ہو جاؤ کہ کسی غیر مستحق کو (بیت المال سے) روپیہ دینا، تاروا، اور اسراف ہے، اور یہ (اسراف) وہ چیز ہے کہ مُسْرِف کو دنیا میں بلند اور آخرت میں لپیٹ کر دیتا ہے، درمیان مردم سے گرامی قدر بنا دیتا ہے، اور خدا کی نظر میں اسے ذلیل و خوار کر دیتا ہے، اور جو شخص اپنا مال، بے جا صرف کرتا ہے، او

غیر مستحق کو دیتا ہے، اسے خدا نے تعالیٰ اس کی سپاس گزار می سے محروم کر دیتا ہے۔

امر واقعہ یہ ہے کہ بیت المال کے سلسلہ میں اسلام کا اصول بے حد سخت ہے اس میں کسی طرح کی لچک نہیں ہے۔ خلیفہ یا امیر اس کا امین ہے، نائب اور مختار نہیں، اسے وہ صرف ان امور میں تخریج کر سکتا ہے جو اللہ اور اس کے رسول نے مقرر کر دیئے ہیں۔ ان حدود کو نظر انداز کر دینا احکام خدا و رسول سے روگردانی کرنا ہے، اور یہ چیز ملوک و سلاطین کے لئے تو زیب دیتی ہے، لیکن ایک مرد مومن، ایک عمد صالح اور ایک خلیفۃ الرسول کے لئے زیب نہیں دے سکتی۔

ایک اور موقع پر ان جاگیروں کے بارے میں جو غیر مستحقوں کے قبضہ میں تھیں فرمایا:-

”خدا کی قسم اگر میں دیکھتا کہ (ان زمینوں کی آمدنی سے) عورتوں کی شادیاں کی گئی ہیں، لونڈیوں کو خرید لیا گیا ہے، تو بھی بلاشبہ، میں انہیں واپس لے لیتا۔ کیونکہ عدل اور انصاف کے معاملہ میں بڑی وسعت ہے۔ اور جو شخص عدل و انصاف کے معاملہ میں دل تنگ ہوتا ہے۔ تو پھر ظلم و جور کا معاملہ تو اسے تنگ دل تر بنا دے گا۔“

زواداری اور معرفتِ قلب



ابن عباس کے نام عتاب نامہ  
قبیلہ بنو تمیم کے لوگوں میں جب جنگ جمل برپا ہوئی تو حضرت علی کے بچائے  
حضرت طلحہ اور حضرت زبیر کا ساتھ دیا، پھر جب حضرت علی کی خلافت قائم ہو گئی، اور  
بصرے کی گورنری پر آپ کے ابن عم حضرت ابن عباس فاکر مقرر ہوئے تو انہوں نے جوش غضب میں  
بنو تمیم کو معتوب قرار دیا اور ان کے ساتھ سختی کا برتاؤ کیا۔

یہ خبر جب امیر المؤمنین کے سمع مبارک تک پہنچی تو آپ نے یہ نہیں دیکھا کہ  
بنو تمیم نے کس کا ساتھ دیا تھا، یہ دیکھا کہ یہ اپنے خدشات اور کارناموں کے اعتبار  
سے کس سلوک کے مستحق ہیں۔ چنانچہ ابن عباس کو لکھا :-

”مجھے خبر ملی ہے کہ اے عبداللہ تو بنی تمیم کے مقابلے میں شیر بن گباہ سے اور  
اور ان پر تیری سختیاں جاری ہیں، حالانکہ بنی تمیم وہ ہیں کہ ان کا ایک ستارہ ڈوبتا  
ہے تو دوسرا ستارہ طلوع ہوتا ہے، جاہلیت میں بھی اور اسلام میں بھی ان سے کوئی  
پیش نہ پاسکا۔ پھر ہم سے ان کا رشتہ قریبی ہے، تعلق نزدیک کا ہے۔ ہم اس  
رشتے کو جوڑیں گے تو ثواب پائیں گے، کاٹیں گے تو گناہگار ہوں گے۔ لہذا  
ابن عباس خدا کی رحمت ہو تم پر! اپنی زبان سے اور ہاتھ سے خیر و شر میں ہتھیار  
رہا کیونکہ تو میری طرف سے حاکم ہے اور تیرے کاموں کی ذمہ داری مجھ پر بھی ہے  
میرے حسن ظن کے مطابق ثابت ہو تجھ سے میرا حسن ظن کمزور نہ پڑنے پائے۔

خوارج کے ساتھ حسن سلوک

خوارج آپ کے بدترین دشمن تھے، لیکن ان کے ساتھ بھی آپ نے زیادہ سے زیادہ

نرمی کا رویہ اختیار کیا۔ اور جب تک بار بار امامِ حجت نہ کر لیا، ان کے خلاف صف آرا نہ ہوئے، چنانچہ آپ نے معقل کو ایک تحریر بھیجی کہ یہ یاغیوں کو سنا دی جائے۔

اللہ کے بندے علی ابیر المؤمنین کی طرف سے ان سب مسلمان مومنوں، خارجیوں، عیسائیوں، مرتدوں کے نام، جن کے سامنے یہ تحریر پڑھی جائے، سلامتی ہو ان پر جنہوں نے ہدایت کی پیروی کی اور اللہ و رسول، کتاب اور آخرت کی زندگی پر ایمان لائے۔ جنہوں نے اللہ سے اپنا عہد پورا کیا اور خاتونوں سے دور رہے۔

”اما بعد میں تمہیں کتاب اللہ اور سنت رسول اللہ کی طرف بلانا اور اعلان کرتا ہوں کہ تمہارے بارے میں حق پر چلوں گا اور خدا نے جو حکم اپنی کتابِ محکم میں دیا ہے اس پر عمل کروں گا۔ پس تم میں سے جو کوئی اپنے پڑاؤ پر ٹوٹ جائے گا اپنا ہاتھ روک لے گا اور اس خارجی سے الگ ہو جائے گا جس نے اللہ سے رسول سے مومنوں سے لڑائی مول لے رکھی ہے اور زمینِ فساد پھیلا دیا ہے اس کے لیے امان ہے لیکن جو کوئی اس خارجی کا ساتھ دے گا۔ اس کے مقابلے میں ہم اللہ سے مدد کے طالب ہوں گے اور اللہ مدد کے لیے بہت کافی ہے۔“

تلوار کا زخم اور بات کا گھاؤ

غیبتِ بدگوئی، سازش، چیل خوری، یہ عادتیں لوگوں میں کچھ اس طرح استوار ہو گئی ہیں کہ فطرتِ ثانیہ بن گئی ہیں۔ لیکن اسلام ان سے روکتا ہے، ایک خطبہ میں اسی طرز متوجہ کرتے ہوئے آپ نے فرمایا:

اے لوگو!

جو شخص اپنے مسلمان بھائی کے بارے میں جانتا ہے کہ دین کے بارے میں اس کے عقائد (مکرم اور استوار ہیں اور گرفتار و کردار میں راہِ راست پر گامزن ہے اس کے بارے میں گرفتار مردم (بدگوئی اور غیبت) پر کان نہ دھرے۔

تیر انداز جب تیر چلا تا ہے تو اس کا تیر کبھی خطا بھی ہو جاتا ہے لیکن کلام کا تیر بے خطا ہوتا ہے  
کلام باطل ہلکا ہوتا ہے اور بیشک خدا ہر چیز کا دیکھنے والا، اور ہر بات کا سننے والا ہے!  
یاد رکھو حق و باطل کے درمیان صرف چار انگلیوں کا فاصلہ ہے۔

امیر المؤمنین سے اس بات کا مطلب دریافت کیا گیا، آپ نے اپنی انگلیاں ملا کر انگلیوں  
اور کان کے درمیان رکھیں اور فرما باطل و نادرست یہ ہے کہ تم کہو :- یہ بات میں نے  
(کسی سے) سنی ہے! اور حق و درست یہ ہے کہ تم کہو یہ بات میں نے (خود اپنی آنکھوں  
سے) دیکھی ہے۔

ارشاد حکیمانہ

اسی طرح ایک اور موقع پر انہی امور کو زیر بحث و گفتگو لاتے ہوئے فرمایا :-  
جو لوگ معاصی سے دور ہیں (گناہ کے مرتکب نہیں ہوتے) اور خداوند نعمت نے  
جنہیں کتابوں سے پرہیز کی نعمت بخشی ہے، ان کے لئے نزاوار یہ ہے کہ ان لوگوں پر جو  
گناہ گار ہیں اور جن کا شمار اہل ذنوب و معصیت میں ہے، ان پر رحم کریں (ان کی غیبت  
نہ کریں، ان پر بہتان نہ باندھیں، بلکہ اسلوب مناسب، انہیں راہ ہدایت کی طرف مائل  
کریں) اور نزاوار ہے کہ شکر و سپاس گزاری ان پر غالب رہے۔ (یعنی اس امر کا شکر  
کہ وہ خود گناہ نہیں کرتے، اور اس امر کی سپاس گزاری کہ دوسرے گناہ گاروں کی غیبت  
نہیں کرتے) وہ عیب چینی جو اپنے بھائی کی مذمت کرتا ہے، کیا یہ ان گناہ گاروں کی  
عیبت کرتا ہے جن سے بڑھ کر اس نے خود گناہ کیے اور خدا نے ان کی پردہ پوشی فرمائی؟  
اسے خدا کے بندو!

کسی کے گناہ کے باعث اس کی عیب چینی نہ کرنا، شاید (توبہ و استغفار اس نے  
کر لیا ہو، اور خدا نے) اس کے گناہ کو بخش دیا ہو، تو اپنے نفس سے گناہ صغیر و پر عیب  
آسودہ اور امین نہ رہ (چھوٹے گناہ کو بھی معمولی نہ سمجھنا) ممکن ہے اس کے باعث

تو گرفتارِ عذاب ہون جائے، اور تم میں سے جو شخص کسی کے عیب سے واقف ہے  
اسے چاہیے کہ اپنے عیوب کو پیش نظر رکھے، اس کی غیبت سے باز رہے، اور خدا  
کا شکر کہے کہ اس گناہ سے مجتنب ہے، جس میں دوسرا مبتلا ہے۔

جو کہو وہ کرو بھی!

ایک اور خطبہ میں آپ نے ارشاد فرمایا :-

فساد و تباہ کاری نمایاں ہو چکی ہے، (معروف منکر بن گیا ہے، اور منکر معروف  
پس کوئی نہیں جو اسے ناپسند کرے، اسے بدل ڈالے نہ کوئی منع کرنے والا ہے  
اس سے منع کرے اور روکے، اور اس رویہ پر تمنا یہ ہے کہ جنت ملے، جو اگر  
خدا حاصل ہو، اور خدا کے ارجمند ترین دوستوں میں شمار ہو؟

تمہارا اندیشہ و فکر کس قدر بعید اور تا درست ہے؟ (بہیات)!

خدا کی بہشت میں جانے کے لئے (کردارِ زشت کے ساتھ اور اسے رجم  
کریم) کہہ کر تم اسے دھوکہ نہیں دے سکتے، اس کی رضا اور خوشنودی صرف طاعت  
اور بندگی ہی سے حاصل ہو سکتی ہے، خدا اس شخص پر لعنت کرے جو معروف  
حکم دیتا ہے، اور خود اس پر عمل نہیں کرتا۔ جو منکر سے منع کرتا ہے، اور  
کا ارتکاب کرتا ہے،



جنگ و پیکار

آداب حرب۔ اصول لڑم۔ اتمام حجت



## دعوتِ جنگ کا جواب

امیر معاویہؓ نے جب حضرت علیؓ کی خلافت تسلیم کرنے سے انکار کر دیا اور جنگ کے لئے آمادہ ہو گئے، بلکہ اعلانِ جنگ کر دیا، اس وقت، امیر المومنینؓ نے جن کی ہمارے جنگ ایک مسلم حقیقت ہے۔ جن کے جہاد و قتال کی معرکہ آرائیوں سے تاریخ کے صفحات معمور ہیں، جن کی داستانِ فتحِ خیبر روایات و احادیث کی کتب میں موجود ہے، جنہوں نے بڑے بڑے دشمنوں کو جن سے عرب خائف اور ترساں بنے، ان کی آن میں دو نیم کر دیا، امیر معاویہ کی اس دعوتِ جنگ کو فوراً قبول نہیں کر لیا۔ بلکہ تحمل سے کام لیا، اور امامِ حجت کے بعد اس چیلنج کو منظور کرتے ہوئے امیر معاویہ کو ایک خط لکھا، تحریر فرمایا۔

”اے معاویہ! یہ تو بتاؤ تم رعیت کے رہبر اور امت کی حکومت کے والی کب تھے؟ نہ اسلام میں تمہیں پیش قدمی حاصل ہوئی نہ جاہلیت میں کسی بڑے شرف کے تم مالک بنے۔ اور دیکھو میں تمہیں بتائے دیتا ہوں ایسا نہ ہو کہ تم آرزو کے دھوکے میں بڑھتے چلے جا رہے ہو اور تمہارا ظاہر و باطن ایک ہو۔“

اور تم نے مجھے جنگ کی دعوت دی ہے۔ بہت اچھا۔ سب لوگوں کو ایک طرف کر دو اور میرے مقابلے پر نکل آؤ ہماری قوجوں کو لڑائی سے معاف کر دیا جائے، ہم تم اکیلے ہی نیپٹ لیں تاکہ ظاہر ہو جائے گمراہی کس کے دل پر چھا چکی ہے اور کون تا بنیا ہو چکا ہے۔

کیا تم بھول گئے کہ میں وہی ابو الحسن ہوں جس نے بدر کی لڑائی میں تمہارے

نانا۔ ماموں اور بھائی کے سر اڑا دیے تھے۔ وہی تلوار آج بھی میرے ہاتھ میں ہے۔  
 اسی دل کے ساتھ آج بھی دشمن کا سامنا کرتا ہوں۔ میں نے نہ اپنا دین بدلا ہے نہ نبی  
 کو کھڑا کیا ہے۔ میں اسی صراطِ مستقیم پر استوار ہوں جسے تم اپنی مرضی سے چھوڑ چکے  
 ہو اور جس پر اپنے دل کی ناراضی سے قائم ہوئے تھے۔

اور تم نے دعویٰ کیا ہے کہ عثمانؓ کے خون کا بدلہ لینے اٹھتے ہو۔ مگر تمہیں خوب  
 معلوم ہے کہ عثمانؓ کا خون کس جگہ ہے۔ اگر واقعی اسی خون کے طالب ہو، تو وہاں  
 طلب کرو۔ جہاں وہ ہے لیکن میں کچھ اوردی دیکھ رہا ہوں کہ جب جنگ تمہیں  
 اپنے دانتوں سے کاٹنے لگے گی تو تم توپوں کے اونٹ کی طرح چیخ اٹھو گے اور میں  
 دیکھ رہا ہوں کہ تمہارے آدمی تلواروں کی تابڑ توڑ مار سے جتنی موت سے اور کشتوں  
 پر کشتوں کے نظارے سے کانپ کر مجھے کتاب اللہ کی طرف پکارنے لگیں گے۔  
 حالانکہ وہ کتاب اللہ کے منکر ہو چکے ہیں۔ اپنی بیعت توڑ چکے ہیں۔

### آداب و اصول جنگ

امیر المومنین نے شام پر حملہ کے لئے معقل بن قیس کو ایک دستہ سپاہ کا  
 سردار بنایا اور انہیں نصیحت کرتے ہوئے فرمایا :-

خدا سے ڈرتے رہنا، اس سے ملنا لازمی ہے اور اس کے سوا کہیں تمہا  
 سفر ختم ہونے کا نہیں۔ اسی سے لڑنا جو تم سے لڑے۔ دونوں ٹھنڈے وقت  
 کوچ کرنا، دوپہر کو پڑاؤ کرنا، اور شروع رات میں نہ چلنا۔ کیونکہ خدا نے رات  
 سکون و قیام کے لیے بنائی ہے۔ سفر کے لیے نہیں۔ تمہیں اپنے جسم کو بھی آرام  
 چاہیے اور اپنی سواری کو بھی۔ پھر جب پو پھٹے اور صبح ہو تو برکت الہی کے سا  
 کوچ کرنا اور جب دشمن کا سامنا ہو تو اپنے ساتھیوں کے بیچ میں ٹھہرنا دشمن کے  
 نزدیک نہ ہو جانا کہ معلوم ہو کہ لڑائی شروع ہی کر دو گے اور نہ اتنے دور رہنا کہ شکر

گزرے جنگ سے جی چار ہے ہو۔ میرے حکم کا انتظار کرنا۔ عداوت تمہیں لڑائی پر شروع کرنے پر آمادہ نہ کر دے مگر ان یہ کہ دعوت دے کہ عند کاروازہ ان پر پہلے بند کر چکے ہو۔

اس ارشاد سے معلوم ہوتا ہے کہ :-

- (۱) خوفِ خدا کو اپنا رہنما بنانا چاہیے۔
  - (۲) جنگ اس سے کرنی چاہیے جو آمادہ جنگ ہو،
  - (۳) جنگ کی بنیاد ذاتی دشمنی نہ ہوتی چاہیے،
  - (۴) جنگ سے پہلے اتمامِ حجت لازمی ہے،
- اپنی سپاہ کو نصیحت

اسی طرح جنگِ صفین کے موقع پر بھی آپ نے نصیحت کرتے ہوئے اپنی سپاہ سے فرمایا :-

لڑائی میں پہل نہ کرو۔ دشمن کو آغاز کرنے دو، اس لئے کہ تم بھلا اللہ حق و حمایت پرستوار ہو، ان کے حملے سے پہلے تمہارا حملہ نہ کرنا ان پر تمہاری طرف سے ایک اور حجت ہو جائے گا۔ اگر حکمِ خدا دشمن کو شکست ہو تو نہ بھاگنے والے کو قتل کرنا۔ نہ ہتھیار ڈال دینے والے کو نہ کسی زخمی کو مارنا۔ نہ کسی عورت کو ستانا۔ اگرچہ وہ تمہیں گالیاں دیں اور تمہارے افسروں کو کوسیں۔ عورتیں کمزور ہوتی ہیں اپنے جسم میں بھی نفس میں بھی، ہمیں عورتوں سے تعرض نہ کرنے کا حکم دیا جاتا تھا، حالانکہ وہ مشرک تھیں۔ جاہلیت میں بھی۔ اگر کوئی آدمی عورت کو پتھر یا لاکھی سے مار دیتا تھا تو خود بھی رسوا ہو جاتا تھا اور اس کی تسلیوں کو بھی نام دھرا جاتا تھا۔

امیر معاویہ کے نام ایک اور مکتوب

جنگِ صفین ابھی شروع نہیں ہوئی تھی کہ آپ نے اتمامِ حجت کے لئے امیر

معاویہ کو ایک اور مکتوب لکھا، اور فرمایا :-

”خدا کے ایسے بندے بھی موجود ہیں جو تنزیل پر ایمان لائے، تاویل کی معرفت سے شاد کام ہوئے۔ تفسیر فی الدین کی نعمت سے سرفراز کیتے گئے۔ یہ وہ لوگ ہیں جن کی تعریف خدا نے قرآن میں کی ہے۔“

اس زمانے میں تم رسولؐ کے دشمن تھے، کتاب اللہ کی تکذیب کرتے تھے مسلمانوں سے جنگ پرتلے ہوئے تھے۔ جس مسلمان کو پا جاتے تھے قید کرتے تھے، عذاب میں مبتلا کرتے تھے یا قتل کر ڈالتے تھے۔ پھر شیت الہی کا فیصلہ ہوا کہ دین حق غالب ہو جائے اور وہ غالب ہو گیا۔ عرب جوق جوق اس میں داخل ہو گئے۔ تم ان لوگوں میں سے تھے جو طمع یا خوف سے اسلام لائے۔ اور یہ بھی اس وقت جب سبقت لے جانے والے سبقت لے جا چکے تھے، اور ہاجرین اولین اپنے فضل سے شاد کام ہو چکے تھے۔

پس مناسب نہیں کہ جسے دین میں ان کی جیسی سبقت اور اسلام میں ان کی سی فضیلت حاصل نہیں وہ حکومت و خلافت کے معاملے میں ان کا حریف بنے، اس لیے کہ یہ چیز انہی کے لیے خاص ہے، انہی کا حق ہے اور جو کوئی حریف بنتا ہے ظالم و جفا کار ہے۔ عقل مند کو چاہیے کہ جس منصب کا اہل نہیں ہے، اسے طلب کر کے اپنے آپ کو بدبختی میں نہ ڈالے۔ اس امت میں خلافت کا سب سے زیادہ حق و پہلے بھی اور اب بھی وہ ہے جو رسولؐ سے سب سے زیادہ قریب ہے۔ کتاب اللہ سب سے زیادہ عالم ہے۔ دین کا سب سے زیادہ فقیہ ہے۔ اسلام میں سب سے اولیت رکھتا ہے۔ جہاد میں سب سے پیش پیش رہا ہے اور حکومت کی ذمہ داریاں سنبھالنے کا سب سے زیادہ اہل ہے۔

لہذا خدا سے ڈرو جس کی طرف کوٹ جانا ہے، حق کو باطل سے نہ ملاؤ۔ جان

کہ حق کو نہ چھپاؤ۔ اور جان لو کہ خدا کے بہترین بندے وہ ہیں جو جہل کی راہ سے اہل علم کے ساتھ جھگڑتے ہیں۔ عالم کے لئے اس کا علم فضیلت ہے اور جاہل عالم سے جھگڑا کر کے اپنے جہل میں اور بھی اضافہ کر لیتا ہے۔

اور دیکھو میں تمہیں اللہ کی کتاب، اس کے نبی کی سنت کی بنا پر خونریزی موقوف کرنے کی دعوت دیتا ہوں، قبول کرو گے تو رشد و ہدایت کی دولت سے مالا مال ہو جاؤ گے لیکن اگر مچھوٹ اور اس امت کی پراگندگی ہی کا فیصلہ کر چکے ہو تو خدا سے اور بھی دور ہو جاؤ گے اور تم پر خدا کا غصہ اور زیادہ سخت ہو جائے گا۔

امیر معاویہ نے اس خط کے جواب میں یہ شعر لکھ بھیجا ہے

لیس بینی و بین قیس بن عتاب غیر طعن الکلام و ضرب الرقاب

(مجھ میں اور قیس میں شکوہ شکایت نہیں رہی، اب ہمارا فیصلہ تلوار کرے گی۔)

امیر المؤمنین نے یہ دیکھ کر فرمایا:

إِنَّكَ لَا تَهْدِي مَنْ أَحْبَبْتَ وَ لَكِنَّ اللَّهَ يَهْدِي مَنْ يَشَاءُ وَاللَّهُ أَعْلَمُ

بِالْمُهْتَدِينَ۔

(یعنی تم اسے راہ ہدایت پر نہیں لاسکتے جسے پسند کرتے ہو، اللہ جسے چاہتا

ہے ہدایت عطا فرماتا ہے، اور وہ ہدایت پانے والوں کو خوب جانتا ہے۔)

رسوم جنگ

یہ امیر المؤمنین کا وہ خطبہ ہے جس سے رسوم جنگ پر اسلامی نقطہ نظر سے روشنی

پڑتی ہے اس لئے اس کی افادیت اور اہمیت بہت زیادہ ہے۔ آپ نے فرمایا۔

”میدان جنگ میں (جو زرہ پوش ہیں، انہیں آگے بڑھاؤ اور جو بے زرہ ہیں

انہیں عقب میں رکھو، اور وائتوں کو مضبوطی سے جمالو، کیونکہ میدان کارزار میں

استقامت و ثابت قدمی کے طفیل تلواریں سر سے دور چلی جاتی ہیں، نیزوں کے

اطراف میں پیچ و خم کے ساتھ لپٹے رہو، کیونکہ اس طرز سے نیزہ بازی کرنا مؤثر تر ہے لگا ہیں نیچے رکھو ہر طرف چکر کر نہ دیکھو) کیونکہ آنکھوں کا نیچا رکھنا قوت قلب کی بیماری اور دل کی آرامی کا باعث ہے، آوازوں کو خاموش کر دو (غوراً آراپی نہ کرو) کیونکہ متانت و آرامی (ہر چیز کے) خوف ترس کو دور کر دیتی ہے۔ اپنے پرچم کو اس کی جگہ سے حرکت نہ دو، اس کے دور کو خالی نہ ہونے دو، نہ اسے ہر شخص کے ہاتھ میں تھا دو، (سوائے اولادوں کے) جو ہر حادثہ کو روکنے کے لئے (جہاں کی بازی لگا کر) مکر بستہ رہتا ہو۔ جو اس کے حفظ و نگہداری کو لازم سمجھ کر مصروف و قانع رہتا ہو۔ کیونکہ جو لوگ سختی اور بلا پر میدان جنگ میں (شکیبارہتے ہوں، وہی ہیں کہ طرف پرچم کے دور سے ہٹتے نہیں، راست و چپ، اور عقب سے فریضہ نگہداری انجام دیتے ہیں، نہ یہ سمجھتے ہیں کہ (گویا) انہیں دشمن کے حوالہ کر دیں، تیروں آگے بڑھتے ہیں کہ انہیں تنہا چھوڑ دیں۔

مرد کے لئے لازم ہے کہ (کارزار میں) اس دشمن کا دفاع کرے جو اس کے روبرو ہو، (پھر اسے مغلوب کرنے یا ہلاک کرنے کے بعد) اپنے بڑا درہم کا سا کی مدد کرے اور اپنے بڑے مقابل کو اپنے بھائی کے لئے نہ چھوڑے۔ کیونکہ اس طرح اس کا حریف اور بھائی (ہم کار) کا حریف دونوں مل کر ٹوٹ پڑیں گے اور خدا کی قسم اگر تم شمشیر و نیا سے بچ گئے، تو شمشیر آخرت سے سلامت نہ رہو گے تم اشراف عرب اور کولان بزرگ (بلند قدر) ہو بلا شبہ (جنگ سے) بھاگنا ختم خداوندی (و دوری از رحمت حق تعالیٰ) کا سبب ہے، اور ذلت و بے چارگی عار و ننگ کی ہمیشگی کا موجب ہوتا ہے اور عمر و زندگی کافی کی طرف فرار کرنے والا اس میں اصرافہ نہیں کر سکتا، نہ فرار مانع، رگ بن سکتا ہے، خدا کی طرف جانے والا (جہاد کرتا ہوا) اس تشناب کے مانند ہے جو پانی پر پہنچ جائے جو اس نیزے کی اتنی کے نیچے ہے۔ آج ایثار کی آزمائش کا دن ہے۔



کی قسم میں ان سے (دشمنوں سے میدان جنگ میں) لٹنے کا زیادہ شتاق ہوں جتنا  
اشتیاق انہیں اپنے شہروں میں جانے کا ہے!

محمد بن حنفیہ سے خطاب

جنگ جبل کے موقع پر اپنے صاحب زادے محمد بن حنفیہ کو لشکر کا پرچم دیتے  
ہوئے آپ نے نصیحت کی:

”اے بیٹے پہاڑ اپنی جگہ سے سرک جائیں مگر تم اپنی جگہ سے جنبش نہ کرنا اپنے  
دانتوں کو مضبوطی سے ایک دوسرے میں پویست رکھنا۔ اپنا کانسہ سرخدا کو عاریت  
دینے میں تامل نہ کرنا، زمین میں اپنے پاؤں میخ کی طرح گاڑ دینا، تمہاری نگاہوں کی  
زد، دشمن کے لشکر کی آخری صف پر رہے۔ اپنی نظر جھکائے رکھنا۔

اور اے بیٹے!

اس بات پر ایمان محکم رکھو کہ فتح و غیرت ہی صرف خدا کی طرف سے ہے۔!

ہدایاتِ نافعہ امرار اقواج کے نام

اررار اقواج کے نام حضرت علیؑ کے یہ ہدایات عہد جدید میں بھی اتنی ہی اہمیت

اور نافعیت کے حامل ہیں جتنے آج سے چودہ سو برس پہلے تھیں۔ آپ نے مقدمتہ

البحیث کے سرداروں کو تحریر فرمایا:

”تم پر سلامتی ہو۔ حمد الہی کے بعد کہتا ہوں کہ میں نے مقدمتہ البحیث کا سپہ سالار۔

زیاد بن النفر کو بنایا ہے اور شریح بن ہانی اس کے ایک حصے کا افسر ہے۔ جب تم

دونوں کسی جگہ اکٹھے ہو جاؤ تو پوری فوج کی کمان زیاد بن النفر کے ماتھے میں رہے گی اور

جب الگ الگ کوچ کر رہے ہو تو شریح اپنے حصہ فوج کا امیر ہوگا۔

تمہیں جانتا چاہیے کہ مقدمتہ البحیث امیر کی آنکھ ہوتا ہے اور ہراول دستہ مقدمتہ

البحیث کے آنکھوں کا کام کرتے ہیں۔ جب تم اپنا علاقہ پار کر کے آگے بڑھنا، تو ہراول

دستے پھیلانے، ٹیلے، درخت اور چھپنے کی جگہیں ہموار کرنے سے نہ اگتا تاکہ دشمن تم پر اچانک ٹوٹ نہ پڑے، یا کسی کمین گاہ سے چھاپہ نہ مار دے۔

اور دیکھو صبح سے شام تک پوری فوج کو لگاتار چلا تے رہنا، بلکہ اس طرح کوچ کرنا، کچھ فوج پیچھے رہے اور کچھ آگے بڑھتی جائے یہ اس لئے کہ اگر دشمن اچانک آ پڑے تو تم آسانی سے صفت بند ہو کر مقابلہ کر سکو۔

جب تم دشمن کے سامنے آتے تو یا دشمن تمہارے سامنے آتے تو اپنا پڑاؤ ہمیشہ بلندیوں کی طرف پہاڑ و امنوں میں اور ندی نالوں کے درمیان رکھنا تاکہ یہ موقع تمہارے کام کا کام دے اور تمہاری لڑائی ایک یا دو طرف سے ہو، تمہارے پاس بان دستے پہاڑی چوٹیوں نشیبوں، ندی نالوں کے اطراف میں ضرور پھیلے رہیں تاکہ دشمن پر نگاہ رہے اور وہ کسی طرف سے تم پر ناگہانی حملہ نہ کر سکے۔

خبردار پھٹ کر پڑاؤ نہ ڈالنا جب آتے اور جب کوچ کرو، اور دیکھو جب رات ہو جائے پڑاؤ کو چاروں طرف سے تیروں اور ڈھالوں سے گھیر دینا۔ تمہارے تیر انداز برابر اپنی سپروں پیچھے موجود رہیں اور نیزے ان سے ملے رہیں جب تک ٹھہرا سہی طرح ٹھہرو تاکہ غفلت سے لقمہ نہ اٹھاؤ اور شب خون کا شکار نہ بن جاؤ۔ یاد رکھو جس کا پڑاؤ نیزوں اور ڈھالوں سے گھرا ہوتا ہے فوج قلعے میں محفوظ ہوتی ہے اور دیکھو تم دونوں بذات خود پڑاؤ کا پہرہ دیکرنا خبردار صبح تک سو نہ نہیں آلا یہ کریو نہی چھپکیاں لے لو۔ تمہارا وطیرہ یہی رہے۔ یہاں تک کہ دشمنوں کے سامنے پہنچ جاؤ۔

اور دیکھو تمہاری خبریں اور قاصد روز میرے پاس پہنچیں میں ان شاء اللہ تیزی سے تمہارے پیچھے دھاوا کرتا رہوں گا ہمیشہ سوچ سمجھ سے کام لیتا جلد بازی کا شکار نہ بن جانا۔ دشمن پر اپنی جھنڈا قائم کر چکنے کے بعد کسی موقع سے قاریہ اٹھالینے کی تمہیں اجازت ہے، خبردار جب تک میں آجاؤں لڑائی شروع نہ کرنا۔ یہ بات دوسری ہے کہ تم پر حملہ ہو جائے یا لڑائی شروع کرنا کا میں خود حکم بھیج دوں۔

وحدتِ ملی



## ابوسفیان کی پیشکش کا جواب

آن حضرت صلی اللہ علیہ وسلم نے اس دنیا سے کنارہ فرمایا۔ !  
مسلمانوں پر یہ بڑی کمٹھن اور آزمائش کی گھڑی تھی، اگر وہ ذرا سی غلطی بھی کر  
بیٹھتے تو قیامت تک کے لیے خدا نخواستہ اسلام ختم ہو جاتا۔ !

اس موقع پر سقیفہ بنی ساعدہ میں حضرت ابو بکر رضی اللہ عنہ کے ہاتھ پر انصاری اور مہاجرین  
نے بیعت کر لی، اس مشورے میں حضرت علیؑ اور خاندان رسولؐ کے دوسرے افراد  
شریک نہیں تھے کیونکہ وہ تجہیز و تکفین رسولؐ میں مصروف تھے۔ !

ابوسفیان زندگی بھر اسلام کی بیخ کنی میں سب سے نمایاں حصہ لیتا رہا تھا۔  
فتح مکہ کے بعد حالات سے مجبور ہو کر اس نے اسلام قبول کیا۔ یہ وہ وقت تھا کہ  
حضرت عمرؓ اس کے قتل پر مصر اور بغداد تھے۔ لیکن حضرت علیؑ کے باعث اس کی  
جان بچ گئی۔ اب وفات رسولؐ کا سانحہ سامنے آیا، اور اس نے عباس بن عبدالمطلب  
کو ابھارا کہ خلافت بنو ہاشم سے نکلی جا رہی ہے، چلیے علیؑ کے پاس چلیں اور ان کی  
بیعت کر لیں، آپ عم رسولؐ ہیں اور قریش میری سنتے ہیں، علیؑ کی خلافت کے  
بعد جو ہمارے راستے میں آیا اسے کچل دیں گے۔

حضرت عباسؓ نیم رضامند ہو گئے۔ مگر حضرت علیؑ نے ان مصمرات کو سمجھ لیا  
جو اس پیشکش میں کام کر رہے تھے۔ آپ نے نہایت سختی کے ساتھ یہ پیشکش  
مسترد کر دی اور اس موقع پر ایک معرکہ آرا خطبہ ارشاد فرمایا جو اس حقیقت کا غماز  
ہے کہ وحدت ملی آپ کو کس درجہ عزیز تھی۔ آپ نے فرمایا:

اسے لوگو! فتنوں کی موجوں کو، نجات کی کشتیوں سے چیر کر پار ہو جاؤ، نہایت  
 کی راہ چھوڑ دو اور مغائرت اور بزرگی کے تاج سر سے اتار کر زمین پر پھینک دو۔ جو  
 پروبال (یا رویا اور) کے ساٹھاٹھاٹھا، وہ کامیاب ہوا، جس نے حالات کو ان کے حال  
 پر چھوڑا، اس نے راحت پائی، یہ (ذمہ داری) تو وہ لقمہ ہے کہ جس کے کھانے سے  
 اچھو ہو جاتا ہے، جو خلافت کی میوہ چینی کرتا ہے، وہ غیر کی زمین پر زراعت کرتا  
 ہے۔ میں اگر اب خلافت کے بارے میں کچھ کہوں تو لوگوں کو کہنے کا موقع ملے گا  
 کہ یہ امارت کی حوص ہے، اور اگر خاموش رہتا ہوں تو ایسے لوگ بھی ہیں جو یہ کہیں  
 گے کہ مرنے سے اور جان دینے سے ڈرتا ہوں، ہیہات، — میں چھوٹے  
 بڑے ہر طرح کے مصائب جھیل چکا ہوں — خدا کی قسم ابو طالب کا بیٹا موت  
 سے اتنا ہی مانوس ہے جتنا ایک طفل شیر خوار پستانِ مادر سے اُٹس رکھتا ہے۔  
 — نہیں یہ بات نہیں میرے سکوت اور خاموشی کا راز، وہ امر ار ہیں کہ جو کچھ جانتا  
 ہوں، اگر کسے افشا کر دوں، تو تم یوں لرزنے اور کانپنے لگو گے جس طرح گہرے  
 کنوؤں میں رسیاں لرزتی اور کانپتی ہیں!

استدراک!

آن حضرت صلی اللہ علیہ وسلم کی وفات کے بعد جب سقیفہ بنی ساعدہ میں  
 انصار و مہاجرین کے مابین امامت اور خلافت کے سلسلہ میں کشمکش شروع ہوئی،  
 یہ وہ وقت تھا کہ، آن حضرت کی تدفین و تکفین ابھی عمل میں نہیں آئی تھی، نعش  
 مبارک حجرہ نبوی میں تھی، اور حضرت علیؓ اور دوسرے اہل بیت اطہار وہیں موجود  
 تھے، اور اس ساری کارروائی سے قطعاً ناواقف اور بے خبر، یہ صحیح ہے کہ حالات  
 نے بڑی نازک صورت اختیار کر لی تھی، انصار کا اصرار تھا کہ امیر ہم میں سے ہوتا چاہیے،  
 اور مہاجرین کی طرف سے انکار تھا، اندیشہ پیدا ہو چلا تھا کہ تدفین رسولؐ سے پہلے

مسلمانوں میں تلوار نہ چل جائے، ایسے موقعہ پر حضرت عمرؓ نے حضرت ابوبکرؓ کے فضائل بیان کیئے اور فوراً دستِ بیعت اُن کی طرف بڑھا دیا، یہ ایسا نفسیاتی اقدام تھا کہ حاضرین میں سے پھر کوئی بھی الگ نہ رہ سکا، سب نے بیعت کر لی، لیکن ساتھ ہی ساتھ یہ بھی واقعہ تھا کہ اس موقعہ پر کئی جلیل القاد صحابہؓ، متعدد اصحابِ حل و عقد اور نمازِ نبوت کے افراد موجود نہیں تھے!

قدرتِ یہ بات بتو لاشم کو ناگوار گزری، ابوسفیان نے عم رسول حضرت عباس ابن عبدالمطلب کو راضی کیا کہ وہ حضرت علیؓ کو آواز دے کہ وہ امارت قبول کر لیں یہ اطمینان دلایا کہ میں قریش پر اثر رکھتا ہوں، اس اثر سے کام لوں گا، جو سر اٹھائے گا کچل دیا جائے گا، حضرت علیؓ کو اگر رامت کی طمع ہوتی تو بیشک وہ تیار ہو جاتے اور بڑی آسانی سے خلافت کا مطالبہ کر کے، ایک جنگ مسلمانوں میں چھیڑ دیتے، لیکن انہوں نے اپنی قوتِ ایمانی اور بصیرت سے اندازہ کر لیا کہ اگر یہ بات مان لی گئی تو اس کے اثرات و نتائج کیا ہوں گے؟ چنانچہ ہر قسم کی پشت پناہی کے باوجود، آپ نے یہ استدعا قبول کرنے سے صاف انکار کر دیا، اور کسی قیمت پر بھی تفریقِ بین المسلمین پر راضی نہ ہوئے۔ یہ حضرت علیؓ کا آتنا بٹا کار نامہ ہے جسے سلام کبھی فراموش نہیں کر سکتا۔!

چنانچہ اس موضوع پر، وقت کے محتاط مؤرخین نے جو کچھ لکھا ہے اس سے بھی اس کی تائید ہوتی ہے۔ ملاحظہ ہو:

”رسول اللہ صلی اللہ علیہ وسلم کے انتقال کی خبر مشہور ہوتے ہی منافقین کی سازش سے مدینہ میں خلافت کا فتنہ اٹھ کھڑا ہوا اور انصار نے سقیفہ بنی ساعدہ میں مجتمع ہو کر خلافت کی بحث چھیڑ دی، مہاجرین کو خبر ہوئی تو وہ بھی مجتمع ہوئے اور معاملہ اس حد تک پہنچ گیا کہ اگر حضرت ابوبکر صدیق اور حضرت عمر فاروق

کو وقت پر اطلاع نہ ہو جاتی تو ہاجرین اور انصار جو رسول اللہ صلی اللہ علیہ وسلم کی زندگی میں بھائی بھائی کی طرح رہتے تھے، یا ہم دست و گریباں ہو جاتے اور اس طرح اسلام کا چراغ ہمیشہ کے لیے گل ہو جاتا، لیکن خدا کو توحید کی روشنی سے تمام عالم کو مستور کرتا تھا، اس لیے آسمان اسلام پر ابو بکرؓ و عمرؓ جیسے مہر و ماہ پیدا کر دیئے تھے جنہوں نے اپنی عقل و سیاست کی روشنی سے افق اسلام کی ظلمت اور تاریکیوں کو فوراً دیا۔ حضرت ابو بکرؓ حضرت عمرؓ کو ساتھ لیے ہوئے سقیفہ بنی ساعدہ پہنچے انصار نے دعوتے کیا کہ ایک امیر ہمارا ہو اور ایک تمہارا ظاہر ہے کہ اس دو عملی کا نتیجہ کیا ہوتا؟ ممکن تھا کہ مسند خلافت مستقل طور پر صرف انصار ہی کے سپرد کر دی جاتی، لیکن وقت یہ تھی کہ قبائل عرب خصوصاً قریش ان کے سامنے گردن اطاعت خم نہیں کر سکتے تھے، پھر انصار میں بھی دو گروہ تھے اوس اور خزرج اور ان میں یا ہم اتفاق نہ تھا، غرض ان وقتوں کو پیش نظر رکھ کر حضرت ابو بکرؓ نے کہا امیر ہمارا ہی جماعت سے ہوں اور وزیر تمہارا ہی جماعت سے۔ اس پر حضرت جناب بن المنذر انصاری بول اٹھے تمہارا خدا کی قسم نہیں! ایک امیر ہمارا ہو اور ایک تمہارا حضرت ابو بکرؓ نے یہ جوش و خروش دیکھا تو نرمی و آشتی کے ساتھ انصار کے فضائل و محاسن کا اعتراف کر کے فرمایا:

”ما جنوا مجھے آپ کے محاسن سے انکار نہیں لیکن درحقیقت تمام قریش کے سوا کسی کی حکومت تسلیم ہی نہیں کر سکتا، پھر ہاجرین اپنے تقدیم اسلام اور رسول اللہ صلی اللہ علیہ وسلم سے خاندانی تعلقات کے باعث آپ سے زیادہ استحقاق رکھتے ہیں، یہ دیکھو ابو عبیدہ ابن الجراح اور عمر بن خطاب موجود ہیں ان میں سے جس کے ہاتھ پر چاہو بیعت کر لو۔“



لیکن حضرت عمر نے پیش دستی کر کے خود حضرت ابو بکر کے ہاتھ میں ہاتھ دے دیا اور کہا نہیں! بلکہ ہم آپ کے ہاتھ پر بیعت کرتے ہیں کیونکہ آپ ہمارے سردار اور ہم لوگوں میں سب سے بہتر ہیں اور رسول اللہ صلی اللہ علیہ وسلم آپ کو سب سے زیادہ عزیز رکھتے تھے، چنانچہ اس مجمع میں حضرت ابو بکر سے زیادہ کوئی بااثر بزرگ اور معزز تھا اس لئے اس انتخاب کو سب نے استحسان کی نگاہ سے دیکھا اور تمام خلقت بیعت کے لیے ٹوٹ پڑی اس طرح یہ اٹھتا ہوا طوفان دفعۃً رُک گیا اور لوگ رسول اللہ صلی اللہ علیہ وسلم کی تجویز و تکفین میں مشغول ہوئے گو تمام مسلمانوں نے حضرت ابو بکر کے ہاتھ پر بیعت کر لی اور وہ باقاعدہ مسندِ خلافت پر متمکن ہو گئے، تاہم حضرت علیؓ اور ان کے ساتھ بعض دوسرے صحابہ نے کچھ دنوں تک بیعت میں تاخیر کی اس توقف نے تاریخ اسلام میں عجیب و غریب مباحث پیدا کر دیئے ہیں جن کی تفصیل کے لئے اس اجمال میں گنجائش نہیں ممکن ہے کہ حضرت علیؓ رسول اللہ صلی اللہ علیہ وسلم سے اپنے مخصوص تعلقات کی بنیاد پر خلافت کے آزد و مند ہوں اور اس انتخاب کو اپنی حق تلفی سمجھتے ہوں تاہم ان کا حق پرست دل نفسانیت سے پاک تھا اس لئے یہ کسی طرح قیاس میں نہیں آتا کہ محض اسی آزد و نے ان کو چھ ماہ تک جمہور مسلمانوں سے انحراف پر مائل رکھا ہو، اس بنا پر دیکھنا چاہئے کہ خود حضرت علیؓ نے اس توقف کی وجہ کیا بیان کی ہے۔ ابن سعد کی روایت ہے :-

عن محمد بن سیرین قال	محمد بن سیرین کی روایت ہے کہ جب ابو بکر نے
لما بویع ابو بکر ابا علی فی بیعتہ	بیعت کی گئی تو علیؓ نے بیعت میں دیر کی اور خانہ نشین سے
وجلس فی بیتہ قال نبعت الیہ	ابو بکر نے کہا بھیجا کہ میری بیعت سے آپ کی تاخیر کا کیا
ابو بکر ما ابطأ جک عنی اکرمت	سبب ہے کیا آپ میری امارت کو ناپسند کرتے ہیں؟
امادق قال علی ما کرمت امارتک	علی نے کہا میں آپ کی امارت کو ناپسند نہیں کرتا لیکن
ولکن الیت ان لا ارقدی دوالی	میں نے قسم کھائی ہے کہ جب تک قرآن جمع نہ کروں تاڑ

الا الی صلوة حتی اجمع القرآن سوا اپنی چادر نہیں اڑھوں گا۔

اس روایت سے صاف ظاہر ہوتا ہے کہ بیعت میں دیر ہو جانے کی حقیقی وجہ کیا تھی۔ ایک وجہ یہ بھی ہو سکتی ہے کہ بارغ فدک اور سئدہ وراثت کے جھگڑوں (جس کا تذکرہ آئندہ آئے گا) خلیفہ اول کی طرف سے حضرت فاطمہ کے دل میں کسی قدر طلال پیدا کر دیا تھا، اس لئے ممکن ہے کہ حضرت علیؑ نے محض ان کے پاس خاطر سے بیعت میں دیر کی ہو چنانچہ حیب ان کا انتقال ہو گیا تو حضرت علیؑ نے حضرت ابوبکر کو تنہا بلا کر ان کے فضل و شرف کا اعتراف فرمایا اور کہا کہ خدا نے آپ کو جو رح عطا کیا ہے ہم اس پر حسد نہیں کرتے لیکن خلافت کے معاملہ میں ہماری حق تلفی ہوئی کیونکہ رسول اللہ صلی اللہ علیہ وسلم سے قرابت اور رشتہ داری بنا پر ہم اس میں یقیناً اپنا حصہ سمجھتے تھے حضرت علیؑ نے اس کو کچھ اس انداز سے کہا کہ خلیفہ اول کی آنکھوں سے آنسو جاری ہو گئے اور جواب دیا قسم ہے اس ذات کی جس کے ہاتھ میں میری جانی ہے کہ میں اپنے رشتہ داروں رسول اللہ صلی اللہ علیہ وسلم کے رشتہ داروں کو زیادہ عزیز رکھتا ہوں۔ رسول اللہ صلی اللہ علیہ وسلم کی متروکہ جائداد کا جھگڑا تو اس میں میں نے رسول اللہ صلی اللہ علیہ وسلم کے طرز عمل سے سربرسوا انحراف نہیں کیا، غرض اس طرز دوستانہ شکوہ سنجی سے دونوں کا آئینہ دل صاف ہو گیا اور بعد نماز ظہر حضرت ابوبکر نے مجمع عام میں حضرت علیؑ کی طرف سے عذر خواہی کی اور حضرت علیؑ نے شاندار الفاظ میں ان کے فضل و شرف کا اعتراف کیا۔

(خلفائے راشدین، محبوبہ دار المعنویں، علم)

جب وحدتِ ملی پارہ پارہ ہونے لگی

لیکن وحدتِ ملی پارہ پارہ ہونے لگے تو اس وقت میدان میں اتر آتا ہے

مٹی کا سب سے کامیاب نسخہ ہے، آپ نے فرمایا۔

”میں دین (اسلام) کی یاری کے لئے کھڑا ہوا، جب مسلمان ضعیف و ناتواں نظر آئے، میں نے خود کو آشکار کیا۔“

جب وہ درماتہ نظر آئے میری گویائی ابھرائی۔ جب وہ حیران و سرگرداں کھڑے تھے میں نور حق کی روشنی میں (علم کے راستوں سے) گزر گیا۔

میں ان میں سب سے زیادہ نرم آواز، اور بلند تر تھا، بس میں نے نرم و قضاائل ہاتھ میں لی اور میں پرواز کناں کامیاب و کامران رہا۔ میں اس پہاڑ کے مانند ثابت قدم رہا، جسے باد تند جنبش نہ دے سکی، نہ آندھیاں اسے اپنی جگہ سے ہٹا سکیں۔

تو میرے عیب و نقص پر کسی کے لئے مذمت کی گنجائش تھی، نہ کسی کہنے والے کے لئے عیب جوئی کا موقع۔

ذلیل و ستم کشیدہ، میرے نزدیک عزیز و ارجمند ہے، تا آنکہ اس کا حق (ظالم سے) واپس لے لوں۔

اور قوی و ستمگر میرے نزدیک ناتواں ہے تا وقتیکہ حق (مظلوم) اس سے چھین لوں!

میں قضا و قدر الہی سے خوشنود ہوں اور اس کے حکم کے سامنے تسلیم خم کرتا ہوں۔ کیا تم یہ سمجھتے ہو کہ میں رسول اللہ پر جھوٹ بولوں گا؟ حالانکہ خدا کی قسم میں ہی وہ ہوں جس نے سب سے پہلے ان کی تصدیق کی تھی۔

پس (وقایع نبوی کے بعد) جو ان کی تکذیب کرے، میں وہ پہلا شخص نہیں بن سکتا۔

میں نے اپنے معاملہ کو دیکھا (تو محسوس کیا) مجھ پر حکم رسول کی اطاعت، اپنی

بعیت سے پہلے واجب ہو چکی ہے۔ !

اور میری گردن میں دوسروں سے برسر امن رہنے کا میثاق پڑا ہوا ہے۔

خود رانی اور خود سری

خود رانی اور خود سری بھی وحدت ملی کے لئے زہر ہلاہل ہے۔ اس سلسلے میں

آپ نے فرمایا :-

(جان لو کہ یہم دنیا یہ ہے کہ) خداوند سبحان نے گردن کشان روزگار کو کبھی ناپود نہیں کیا، لیکن انہیں اچھی طرح ڈھیل، اور سہولت دینے کے بعد، اور اہم (ماہنیر) میں سے کسی کی اصلاح نہیں کی مگر تنگی و رنج اور سختی کے بعد۔

جن سختیوں کو تم نے سہا ہے اور جن حوادث کو تم مجھے چھوڑ آتے ہو، وہ تم سے موجب عبرت ہیں لیکن نہ ہر دل دار خود مند ہوتا ہے (کہ تعلق کو سمجھے) نہ ہر گوش شنوا ہوتا ہے کہ (کلام حق سُننے) اور نہ ہر چشم دار بینا ہوتا ہے (کہ حالات و حوادث روزگار سے عبرت حاصل کرے)۔

کتنی عجیب بات ہے، اور میں کیونکر ان فرقہ ہائے گونا گوں کی استبداد کاری اور دلائل (کی تا استوار می) دور گردوں، جو یہ اپنے دین کے معاملات میں رکھتے ہیں، نہ یہ نبی کے نقش قدم پر چلتے ہیں، نہ وحی کی ہدایت پر عمل کرتے ہیں، نہ عیب پر ایمان رکھتے ہیں نہ عیب سے دامن کش ہوتے ہیں مشتبہات پر عمل کرتے ہیں خواہشات کے راستے پر چلتے ہیں۔ ان کے نزدیک معروف (بہتر) وہ ہے جسے سمجھیں، اور منکر (برا) وہ ہے جسے یہ ناپسندیدہ قرار دیں۔

مشکلات میں ان کی پناہ گاہ خود ان کی ہستی ہے، امور پنہاں میں انہیں اپنی رائے (نا درست) پر استما د ہے (گو وہ خلاف عقل و دین ہی کیوں نہ ہو) گویا ان میں کا ایک فرد امر دین میں) جو کچھ دیکھتا اور سمجھتا ہے خود اپنا پیشوا ہے، کہ محکم

ولیں، اور استوار پھندے اُس کے قبضہ میں ہیں، اس غلط روی کے ساتھ جو اجتہاد کرتا ہے، جو فتویٰ دیتا ہے، اس کے بارے میں گمان کر لیتا ہے کہ اس کا یہ اجتہاد حکم الہی کے مانند ہے۔ !

### اسلام میں عوامی حکومت کے حدود

بعض لوگ اس غلط فہمی میں مبتلا ہیں کہ اسلام میں جمہوریت اور شورایت کا گزرنہ نہیں، آمریت، قیصریت اور بادشاہت کی کارفرمائی ہے۔ ان کے لئے حضرت علی کا یہ مکتوب گرامی جو انہوں نے امرائے فوج کو لکھا تھا شمع راہ کا کام دے گا۔

”اما بعد، والی کا فرض ہے کہ اگر اُسے کوئی بڑائی ملی ہے اور کوئی درجہ حاصل ہوا ہے تو اس وجہ سے رعایا کے ساتھ اپنا برتاؤ نہ بدلے، بلکہ خدا کی نعمتیں جتنی زیادہ ہوتی ہوتی جائیں اسی قدر خدا کے بندوں سے اس کی نزدیکی اور اپنے بھائیوں سے اس کی محبت و مہر و پیوستگی بڑھتی چلی جائے۔“

مجھ پر تمہارا حق یہ ہے کہ جنگ کے سوا کوئی راز تم سے مخفی نہ رکھوں، حکم شرعی کے سوا سب باتوں میں تم سے مشورہ لیتا ہوں اور تمہارے کسی حق سے تمہیں محروم نہ ہونے دوں۔ اگر میں یہ سب کروں تو تم پر واجب ہے کہ احسان الہی کا شکر بجا لاؤ میری فرماں برداری کرو۔ میری کسی بیکار پر پیچھے نہ رہو۔ کسی بھلائی میں کوتاہی نہ کرو۔ اور حق کے نام پر مشکلات میں پھاند نہ پڑا کرو۔ اگر تم اس مسلک پر ہتھوڑا نہ ہوئے تو میری نگاہ میں تمہاری برگشتہ راہوں سے زیادہ کوئی ہلکا نہ ہوگا۔ اس کی سزا بھی بہت بڑی ہوگی اور میرے پاس ہرگز کوئی رعایت نہ ہوگی۔ یہی عہد تم اپنے ماتحت سرداروں سے لو اور یہی عہد انہیں اپنی طرف سے دو۔ اس طرح تمہارے معاملات درست رہیں گے۔

حق کے معاملہ میں سب برابر ہیں

اسی طرح ایک اور موقع پر حاکم حلوان اسود بن خزیمہ کو تحریر فرمایا۔

اگر حاکم اپنی خواہشوں پر چلنے لگے تو بہت سا انصاف اس سے رہ جائے گا۔  
 تمہیں ایسا ہونا چاہیے کہ حق میں سب لوگ تمہارے سامنے برابر رہیں۔ نا انصافی میں  
 انصاف کا کوئی عوض نہیں ہو سکتا، تم ان سب باتوں سے پرہیز کرو جو تمہیں دوزخوں  
 میں بڑھی معلوم ہوں اور خدا نے جو کچھ تم پر فرض کر دیا ہے، حتیٰ المقدور اس سے  
 انجام دیتے رہو۔ ثواب کی امید رکھو۔ عذاب سے ڈرتے رہو۔

یا درکھو، دنیا آزمائش کی جگہ ہے، ایک گھڑی کے لئے بھی دنیا کے نہ ہو جانا  
 قیامت کے دن اس گھڑی کو اپنے لئے حسرت کی نہ بنا لینا۔ کوئی چیز بھی حق سے  
 بے نیاز نہیں کر سکتی اور یہ حق تم پر واجب ہے کہ اپنی حفاظت کرو۔ حتیٰ الوسع  
 رعایا پر احتساب رکھو۔ یقین کرو اس سے رعایا کو جتنا نفع پہنچے گا۔ اس سے کہیں  
 زیادہ تمہیں فائدہ پہنچے گا۔ والسلام!

اختلافِ باہمی





## اعمال صالحہ ثمرہ ایمان ہیں

ایک خطبہ میں امیر المومنین نے اس حقیقت پر روشنی ڈالی ہے کہ اعمال صالحہ ثمرہ ایمان ہیں، اور بندے سے اعمال صالحہ کا صدور اس بات کی دلیل ہے کہ اس کے دل میں ایمان کی روشنی موجود ہے۔

اور جو عمل صالح کرتا ہے، اور جس کے دل میں نور ایمان موجود ہے، وہ اتھلا باہمی میں مبتلا نہیں ہو سکتا، ارشاد فرمایا:۔

”راہ ایمان روشن ترین راہ ہے، چراغ سے تاباں تر، ایمان ہی کے ذریعہ کہ دارِ شائستہ اور عمل صالح حاصل ہوتا ہے، اور عمل صالح ایمانِ کامل کی طرف رہنمائی کرتا ہے، ایمان سے علم و دانائی کا گھر آباد ہوتا ہے، اور علم ہی کے باعث موت کا خوف پیدا ہوتا ہے، موت کے اثر سے دنیا حتم ہو جاتی ہے، دنیا سے آفت کی حفاظت کی جاتی ہے، بلاشبہ قیامت سے بچنے کے لئے مخلوق کے پاس کوئی جائے رہائی نہیں کہ سب ہی کو وہاں جمع ہونا پڑے گا) وہاں حالیکہ لوگ اس میدان (قیامت) کی طرف آخری منزل تک پہنچنے کے لئے تیزی سے بڑھ رہے ہیں۔“

(قیامت کے دن) لوگ قبروں سے باہر نکل کر، آخری منزل (بہشت یا دوزخ) کی طرف روانہ ہوں گے، اور ہر گھر (بہشت یا دوزخ) کے لیے اس کے اہل (سختی) ہیں جو اسے دوسرے گھر سے بدل نہیں سکتے، (جنتی دوزخ میں، اور دوزخی جنت میں نہیں جاسکتے) اور نہ اس گھر سے باہر نکل سکتے ہیں۔

امر بالمعروف اور نہی عن المنکر مخلوق کے وہ دو صفات ہیں کہ خدا کے نزدیک محبوب و پسندیدہ ہیں، یہ دونوں باتیں موت سے قریب نہیں کرتیں، اور روزی کو کم نہیں کرتیں، تمہیں چاہیے کہ کتابِ خدا (قرآن) کی طرف مراجعت کرو، اس لیے کہ کتابِ خدا رسینستوار ہے، (جو ٹوٹ نہیں سکتی) اور نور آشکار ہے، (کہ جس پر تاریکی غالب نہیں آسکتی) اور شفا سورہ مند ہے، اور تشہر علوم و معارف کے لیے (پاس کو سیرانی ہے، جو اس سے تمسک کرے اس کے لیے حفاظت، جو اس سے متعلق ہو جائے اس کے لیے نجات ہے اس میں کجی نہیں کہ اسے سیدھا کیا جائے، اس میں گمراہی نہیں کہ اسے راہِ راست پر لایا جائے اور (زبانوں پر) اس کی تکرار بسیار، اور (کانون سے) اسے زیادہ سے زیادہ مستما کہنے نہیں کرتا، جو اس کے ذریعہ بات کرے وہ راست گو ہے، جو اس کی پیروی کرے (بہشت جاوید حاصل کرنے میں آگے نکل جائے، (یعنی نجات حاصل کرے)

فتوے دینے والے

ایک اور اہم مسئلے پر ائمیر المؤمنینؑ کے ارشادات :-

(فتوے دینے والوں کا حال یہ ہو گیا ہے کہ) جب ان میں کسی کے پاس کوئی مسئلہ شرعی حکم کے بارے میں آتا ہے، (تو ایک) اپنی رائے سے اس کے بارے میں فیصلہ کر دیتا ہے، بالکل یہی مسئلہ جب (کسی دوسرے کے) پاس آتا ہے، تو وہ برعکس فیصلہ صادر کر دیتا ہے، پھر یہ جملہ قاضی (فتوے دینے والے) اپنے اس امام کے پاس مجتمع ہوتے ہیں، جس پر انہیں یہ ذمہ داری سونپی تھی، تو وہ ان سب کی رائے کی توثیق و تائید کر دیتا ہے۔

ان کا خدا ایک ہے، ان کا رسول ایک ہے، ان کی کتاب ایک ہے۔

کیا خدا نے انہیں اختلاف کا حکم دیا تھا جس کی یہ پیروی کر رہے ہیں؟ یا اس نے نبی کی تھی، اور اب یہ اس کی نافرمانی پر تل گئے ہیں، یا پھر یہ بات تھی کہ (خدا تعالیٰ نے) اللہ نے اپنا دین نامکمل بنا دیا تھا۔ اور اب وہ ان سے اس کی تکمیل کا طلب کر رہے؟۔ یا یہ (مغنی) خدا کے (اس کی خدائی میں) شریک ہیں، کہ جو چاہیں یہ کہیں اور اس کا (خدا کا) فرض ہے کہ وہ ان کے کہے پر راضی ہو جائے؟ یا پھر (ایسا تو نہیں کہ) خدا نے دین تمام نازل کیا اور رسول اللہ صلی اللہ علیہ وسلم نے (نعوذ باللہ) اس کی تبلیغ و تشریح میں کوتاہی کی، لیکن اللہ تعالیٰ تو اپنی کتاب (قرآن حکیم میں) فرماتا ہے: — ہم نے قرآن میں کوئی فرد گنہگار نہیں کیا — یا پھر قرآن ہی میں وہ فرماتا ہے — ”قرآن میں ہر چیز کا بیان موجود ہے۔“ پھر قرآن ہی میں ذکر کیا ہے کہ — قرآن کے بعض حصے بعض حصوں کی تصدیق کرتے ہیں — اور یہ کہ اس میں کسی طرح کا اختلاف (اور تضاد) نہیں۔ چنانچہ اللہ تعالیٰ قرآن ہی میں فرماتا ہے — کہ اگر یہ قرآن خدا کے سوا غیر اللہ کی طرف سے آیا ہوتا تو اس میں بہت سے اختلافات یہ لوگ پاتے۔

قرآن کا ظاہر دل فریب ہے، اور گہرا آد ہے اور اس کا باطن عمیق ہے، نہ اس کے عجائبات انتہا پذیر ہوں گے، اور نہ اس کے غرائب کبھی ختم ہوں گے، اور تاریکیاں اگر دور ہو سکتی ہیں تو صرف اسی سے۔!

استدراک!

امیر المؤمنین کا یہ خطبہ، افادہ اور معنوی حیثیت سے بہت اہم ہے، یہ جتنا

اہم اُس وقت تھا، جب امیر المومنین نے اسے ارشاد فرمایا تھا، اس سے زیادہ اہم اب ہے کہ جب ہمارے دین اور شریعت کو، ایک مذاق بنا رکھا ہے، قیام کی حیثیت یہ رہ گئی ہے کہ ذاتی افکار و آراء کے تابع ہو کر رہ گئے ہیں۔ ایک مسئلہ کے اوپر ہر گروہ علماء مختلف آراء ہے، کسی کے لئے کچھ ہے، کسی کی کچھ، کوئی کفر کا فتوے دینے پر تیار ہے، کوئی الحاد کا طعنہ دینے کو موجود، ہر گروہ کو اصرار ہے کہ وہ جو کچھ کہتا ہے سچ ہے، اور دوسرا جو کچھ کہتا ہے غلط ہے، دروغ ہے، اور اس راستے پر اس شدت کے ساتھ اصرار ہے کہ تفریق بین المسلمین کی مساعی کا سلسلہ فوراً مشروع ہو جاتا ہے اور پھر کفر سازی کی مشین سے دھڑا دھڑ لوگوں کے عقائد پر گولہ باری شروع کر دی جاتی ہے۔ حالانکہ بقول امیر المومنین ہمارا قرآن ایک ہے، رسول ایک ہے، شریعت ایک ہے، پھر ایک مسئلہ میں افکار و خیالات کا یہ تنوع کیا معنی رکھتا ہے؟ کھلی ہوئی بات ہے۔ یہ اختلاف شرع کی اساس پر تو نہیں ہو سکتا۔ لامحالہ اس کی بنیاد و اساس ذاتی افکار و آراء ہی پر ہوگی، اور دین کے معاملہ میں ذاتی افکار و آراء کی دخل اندازی کسی طرح بھی نہ جائز قرار دی جا سکتی ہے نہ مستحسن خیال کی جا سکتی ہے۔

اس خطبہ میں جس مسئلہ کو چھیڑا گیا ہے، وہ بہت اہم ہے، اور مردہ ایام کے ساتھ ساتھ اس کی اہمیت میں بھی اضافہ ہوتا جا رہا ہے، آج مسلمانوں میں جن کا دعویٰ ہے کہ وہ اہل سنت و الجماعت ہیں کتنے فرقے بن چکے ہیں کتنی جماعتیں عالم وجود میں آچکی ہیں، دیوبندی کا مسلک بالکل الگ اور مستقل ہے، بریلی کا رضا خانی گروہ ایک جداگانہ حلقہ قائم کیے ہوئے ہے حضرات اہل حدیث کی جمیعت بھی الگ، جماعت بھی الگ، رائے مسئلہ، اور

فتوے بھی الگ، ندویوں کا مسلک، فرنگی محل کے محاسب ہم کا مسلک منظر  
 علوم کے ارباب کار کا مسلک، جماعت اسلامی کا موقف، جمعیتہ علماء کا مشرب،  
 یہ سب الگ، اور مستقل، اور جدا گانہ حیثیات کے مالک ہیں، یہ سب دوسرے  
 کی رائے سے نہ صرف مختلف ہیں بلکہ یہ اختلاف اتنا بڑھ چکا ہے کہ کفر کے  
 فتوے پر ختم ہوتا ہے۔

اگر خدا سزا ستہ قرآن کی حیثیت وہ ہوتی جو انجیل کی ہے کہ

نہ ابتداء کی خبر ہے نہ انتہا معلوم!

یا دینی مسائل کا فتویٰ ان پر مبنیوں سے لیا جاتا، جو کچھ نہیں جانتے، اور سب کچھ  
 جانتے ہیں، جن کے پاس کوئی نص نہیں، کوئی اسوہ نہیں، کوئی شہادت نہیں، اور  
 پھر یہ اختلاف رونما ہوتا تو ایک بات بھی تھی، لیکن حیرت، ندامت، اور شرم  
 کی بات یہ ہے کہ ہمارے پاس قرآن ہے، جس کے ایک ایک حرف پر ہم ایمان  
 رکھتے ہیں، ہمارے پاس احادیث رسول کا ذخیرہ ہے، جس کی دینی عظمت کے  
 ہم قائل ہیں، اور قرآن کے بعد اسی کو درجہ دیتے ہیں، اور یہ احادیث، ہر اعتباراً  
 سے قابل اطمینان ہیں، پھر بھی — ایک خدا، ایک رسول، ایک قرآن، ایک  
 اسوہ نبیؐ رکھنے کے باوجود — ہم ایک مسئلہ کو ایسے مختلف نادویوں  
 سے دیکھتے، اور پرکھتے ہیں کہ اختلاف رونما ہو جاتا ہے، اور وہ اختلاف  
 بڑھتے بڑھتے اتنی نازک صورت اختیار کر لیتا ہے کہ سر پھٹول ہی شروع ہو جاتی  
 ہے، بے اعتمادی، اور بدگمانی بھی، اور سب سے بڑھ کر یہ کہ دوسروں کے کفر و  
 الحاد پر اصرار بھی، ایک شخص اپنے تئیں مسلمان کہتا ہے، قرآن کو خدا کی آفری  
 کتاب مانتا ہے، محمدؐ (با یائنا و اٰمنا) کو خاتم النبیین تسلیم کرتا ہے، بشرح  
 محمدی پر عمل کرتا ہے، پھر بھی ہم اس سے کہتے ہیں، اور دست و پا کی پوری قوت

کے ساتھ کہتے ہیں کہ نہیں تو مسلمان نہیں، کافر ہے، کشتنی اور گردن زدنی ہے، او  
 موقعہ ملتا ہے تو اپنے اس قول پر عمل بھی شروع کر دیتے ہیں! — ہم عمل  
 کرتے ہیں اور ہمارے علماء اپنی شدہ مقالیوں، شیوا بیانیوں، اور زورِ خطابت  
 سے ہمیں ایسا کرنے پر اکساتے ہیں، حالانکہ اگر ہم نہیں، تو کم از کم وہ خوب جانتے  
 ہیں کہ اگر ۹۹ وجوہ کفر ہوں اور صرف ایک سبب اسلام کا ہو، تو ہمیں کافر قرار  
 دینے کی ہمت نہ کرتی چاہیے، ہماری فقہ، اور ہماری شریعت صاف بتاتی ہے، کہ  
 اُبعد ترین تاویل سے بھی اگر کوئی فتوے کفر سے محفوظ رہ سکتا ہے، تو اُسے  
 محفوظ رکھا جائے، لیکن ہوتا یہ ہے کہ اُبعد ترین تاویل سے اگر کسی کو کافر قرار  
 دیا جاسکتا ہے تو بے تامل کفر کا فتوے صادر کر دیا جاتا ہے!

بالکل یہی کیفیت دوسرے فرق اسلامی کی ہے۔

کیا زمانہ میں پتہ کی یہ باتیں ہیں؟

حدود اختلاف





## امیر معاویہ کو جواب

امیر معاویہ نے ایک گستاخانہ خط حضرت علیؓ کو لکھا، اس میں حضرت ابو بکرؓ، عمرؓ اور عثمانؓ کا بار بار ذکر کیا، جس کا مقصد یہ تھا کہ حضرت علیؓ استعمال قبول فرمائیں اور کوئی ایسی بات اس سلسلہ میں لکھ دیں جو ان کے خلاف استعمال کی جاسکے۔

اس خط کے جواب میں حضرت علیؓ نے امیر معاویہ کو لکھا :-

تمہارا خط پہنچا تم نے لکھا ہے کہ خدا نے محمد صلی اللہ علیہ وسلم کو اپنے دین کے لیے منتخب فرمایا اور صحابہ نے رسولؐ کی تائید کی، واقعی زمانہ تمہاری جھولی میں ہے، ہمارے لیے عجائبات پر عجائبات نکالتا چلا جاتا ہے، یہ تم ہم کو خیا ہے، کہ خدا نے کس طرح ہماری آزمائش کی اور ہمارے نبی کی بدولت ہم پر کتنا بڑا احسان کیا، تم ویسے ہو گئے جیسے کوئی اپنے استاد کو تیر اندازی کے مقابلہ کی دعوت دینے لگے! تم نے دعویٰ کیا ہے کہ اسلام میں سب سے افضل فلاں فلاں لوگ ہیں، یہ دعویٰ ایسا ہے کہ پورا اترے تو تم سے بالکل دور رہے گا اور پورا نہ اترے اس سے تمہیں نقصان نہ پہنچے گا۔ تمہیں اس سے کیا مطلب کہ افضل کون ہے اور غیر افضل کون؟ رہبر کون ہے اور پیرو کون؟ خلفاء اور اولاد خلفاء کو حجابین اولین میں تمیز کرنے ان میں درجے مقرر کرنے ان کے طبقے ٹھہرانے سے کیا سروکار؟ بہیات! ایسا تیر بنا یا ہے جو سب تیروں سے الگ ہے، اور فیصلہ کرنے وہ بیٹھا ہے جو خود ہی مجرم ہے۔

اسے انسان! کیا تو اپنی حد پر نہیں روکے گا۔ اپنی کوتاہ دستی کو نہیں جلتے گا

اور اس پیچھے کی جگہ پر ہٹ نہیں جائے گا۔ جہاں مقدر تجھے ہٹا چکا ہے؟ تجھے اس سے کیا کہ مغلوب کیسے مغلوب ہوا اور فاتح کی فتح کیسی رہی؟

معاویہ! تم گمراہی میں دوڑے چلے جا رہے اور راہ اعتدال سے بدک کر دور نکل گئے ہو۔ تم دیکھتے نہیں۔ تمہیں سنا نہیں رہا ہوں بلکہ اللہ کی نعمت کا چرچا کر رہا ہوں۔ کہ بہت سے ہاجر اللہ کی راہ میں شہید ہوئے۔ ان میں سے ہر ایک کے لیے فضیلت ہے، لیکن جب ہمارا آدمی (حضرت حمزہ) مارا گیا تو فرمایا گیا "سید الشہداء" اور رسول اللہ صلی اللہ علیہ وسلم نے اُسے یہ خصوصیت بخشی کہ اس کی نماز جنازہ ستر تکبیروں کے ساتھ پڑھی!

کیا تم نے دیکھا نہیں کہ لوگوں کے ہاتھ خدا کی راہ میں کاٹے گئے ان میں سے ہر ایک کے لیے فضیلت ہے، لیکن جب یہ معاملہ ہمارے آدمی کے ساتھ پیش آیا تو ارشاد ہوا "طیار حبت" اور "ذوالجناحین" (حضرت جعفر طیار) اور اگر خدا نے منع نہ کر دیا ہوتا کہ آدمی خود اپنی بڑائی کرے تو بیان کرنے والا بہت سے فضائل بیان کرتا۔ یہ فضائل وہ ہیں، جن سے مومنوں کے دل مانوس ہیں اور جن کے سننے سے کسی کے کان بیزار نہیں ہوتے۔

لہذا تم اپنی اس گمراہی سے باز آ جاؤ۔ ہم تو وہ ہیں جنہیں ہمارا پروردگار اپنا چکا ہے اور باقی سب ہم سے ہیں۔

تم نے کبھی یہ نہ سوچا کہ ہماری عزت کتنی بڑی ہے اور تمہارے خاندان پر ہماری برتری کتنی مشہور ہے۔ اس پر بھی ہم نے تمہیں موقع دیا کہ ہم سے گھل مل جاؤ تم سے بیاہ شادی کا رشتہ بھی جوڑ لیا۔ بالکل برابر والوں کا برتاؤ۔ حالانکہ تم برابر

سے خاندان بنی امیہ سے جن رشتہ داریوں کی طرف امیر المؤمنین نے اشارہ کیا ہے یہ ہیں۔ رسول اپنی دو صاحبزادیاں رقیہ اور لم کلثوم، عثمان بن عفان بن ابی العاص سے بیاہیں اور عبید بن جراح سے

تھے، ہوتے بھی کیسے؛ جب کہ ہم میں اللہ کا نبی ہے اور تم میں کذب ہے۔ ہم اللہ اور تم میں اسد الاحلاف ہے۔ ہم میں سید اشباب اہل الجنة اور تم میں صبیۃ النار۔ ہم میں افضل ترین خاتون ہے اور تم میں حمارہ المحطبت۔ کہاں تک بتایا جائے؟ ہر بات ہمارے حق میں اور ہر بات تمہارے خلاف۔

پس واقعہ یہ ہے کہ ہمارا اسلام بھی شاندار ہے اور ہماری جاہلیت بھی کم شاندار نہ تھی۔ اگر کچھ کسر تھی تو اسے کتاب اللہ نے پورا کر دیا ہے۔ خدا فرماتا ہے واولوا الارحام بعضهم اولیٰ ببعض فی کتاب اللہ ان اولیٰ الناس یا براہیم للذین اتبعوه وهذا النبی والذین امنوا واللہ ولی المؤمنین۔

تو ہم کبھی اس لئے سب سے مقدم ہیں کہ رسول کے سب سے زیادہ قریبی رشتہ دار ہیں اور کبھی اس لئے سب سے بڑھ کر ہیں کہ رسول کے سب سے بڑھ کر فرمانبردار ہیں اور ہاجرین نے یوم سقیفہ کے موقع پر جب انصار کے سامنے اپنی حجت رسول اللہ صلی اللہ علیہ وسلم کے حوالے سے پیش کی تھی تو انصار نے مزاح کا لیا تھا۔ اب اگر سقیفہ

(بقیہ) کی شادی ابولعاص بن الرزیع میں عبدالعزی بن الشمس سے کی۔ رسول کے چچا ابوہب بن عبدالمطلب نے ام جمیل بنت حرب بن امیر سے کی اور خود رسول نے ام حبیبہ بنت ابی سفیان کو اپنی زوجیت میں قبول فرمایا۔ ام ابوہب۔ حضرت حمزہ سے ابو سفیان سے حضرت حسن حسین

سے حضرت فاطمہ زہرا۔ ام جمیل۔ ابوہب کی بیوی معاویہ کی پھوپھی سے ابراہیم سے سب سے قریب وہ لوگ ہیں جنہوں نے اس کی پیروی کی اور یہ پیڑھے اور جو لوگ ایمان لائے ہیں۔ بے شک خدا مومنوں کا دوست اور مددگار ہے۔ سنہ یہ مدینہ میں انصار کی جو پال تھی جس میں وہ بیٹھا کرتے تھے۔ رسول صلی اللہ علیہ وسلم کی وفات پر انصار یہیں جمع ہوئے تھے اور ابو بکرؓ عمرؓ اور ابو سعید بن الجراحؓ نے جا کر ان سے بحث کی اور قریش کی خلافت ان سے منوالی تھی۔

میں مہاجرین کی یہ حجت صحیح تھی تو حکومت کا حق ہمیں ہے نہ کہ تمہیں۔ اور اگر مہاجرین کی حجت غلط تھی تو انصار کا دعویٰ اپنی جگہ قائم ہے۔

اور تم نے دعویٰ کیا ہے کہ میں سب خلفاء پر حسد کیا کرتا تھا، اور سب سے سرکشی کرتا میرا طریقہ تھا، اگر واقعہ یہی ہے تو میں نے تمہارا تو کوئی قصور نہیں کیا۔ کہ تمہارے سامنے اپنا عذر پیش کروں۔

اور تم نے لکھا ہے کہ خلفاء کی بیعت کے لئے مجھے اسی طرح گھسیٹا جاتا تھا، جس طرح نکیل پڑ سے اونٹ کو چلایا جاتا ہے۔ تو بخدا تم نے چاہا تھا رسوا کرنا اور ہو گئے تم خود رسوا۔

بھلا سوچو تو مسلمان کے لئے اس میں بھی کوئی عیب ہے کہ وہ مظلوم ہو، بشرطیکہ نہ اپنے دین میں شک رکھتا ہو، نہ اپنے لیتین میں تزلزل۔ تم اس سچائی کے مخاطب نہیں تھے، مگر میں نے تمہارے لیے اسے چھوڑ دیا ہے۔

اور تم نے خط میں میرے اور عثمانؓ کے معاملے کا تذکرہ بھی کیا ہے، ہاں اس بارے میں مجھے جواب دینا چاہیے۔ کیونکہ تم عثمانؓ کے رشتہ دار ہو، اچھا، خود ہی بتاؤ، ہم دونوں میں مجھ میں اور تم میں عثمانؓ کا زیادہ دشمن اور ان کے لئے موت کا زیادہ جال بچھانے والا کون تھا؟ وہ تھا جس نے اپنی مدد ان کے لئے وقف کر رکھی تھی، انہوں نے اسے بٹھا دیا اور اس کی مدد سے فائدہ نہ اٹھایا۔ یا وہ تھا جس سے انہوں نے مدد طلب کی تھی، مگر وہ پیچھے ہٹ گیا اور ان کی موت کے لئے اس نے زمین بھرا کر دی، آخر عثمانؓ کا وقت آ گیا اور جو ہونا تھا ہو گیا۔ ہرگز نہیں، بخدا اللہ جان چکا ہے تم میں سے انہیں جو لوگوں کو روکتے ہیں اور اپنے ساتھیوں سے کہتے ہیں کہ ہمارے پاس

آجاؤ۔ مگر خود جنگ سے بدکتے ہی رہتے ہیں۔

ہاں اس واقعے پر میں تم سے معذرت کرنے والا نہیں کہ عثمان رضی اللہ عنہ کی بعض کارروائیوں پر مجھے اعتراض ضرور ہوتا تھا۔ اب اگر میرا قصور یہی ہے کہ میں انہیں نیک صلاح دیتا اور سیدھی راہ دکھایا کرتا تھا تو ایسا بھی ہوتا ہے کہ بے قصور کے سرالزام تھپ جاتا ہے اور بڑے خیر خواہ کو بھی مشکوک سمجھا جاتا ہے، میری نیت اصلاح کی تھی اور میری توفیق بس اللہ ہی سے ہے اور اسی پر میرا تکیہ ہے۔

اور تم نے لکھا ہے کہ تمہارے پاس میرے لیے اور میرے ساتھ والوں کے لیے تلوار ہے! تو رولانے کے بعد تم نے مجھے ہنسنا دیا! قاتلانہ عمدہ المطلب کو تم نے دشمن کے سامنے سے ہٹتے اور تلواروں سے ڈرتے تکب پایا؟

جلد ہی تمہیں وہ طلب کرے گا، جسے تم طلب کر رہے ہو اور وہ تم سے قریب ہو جائے گا۔ جسے دور سمجھ رہے ہو، میں تمہاری طرف تیزی سے آ رہا ہوں۔ ہاجرین و انصار اور تابعین لہم باحسان کی جہاد فوج لیتے ہوئے بڑھی کثرت ہے ان کی! بڑا پھیلاؤ ہے ان کے غبار کا! موت کا لباس پہنتے ہیں وہ! جو چیز سب سے زیادہ انہیں پسند ہے وہ اپنے پروردگار کی ملاقات ہے، ان کے ساتھ فریئر بلدیہ بھی ہے اور سیوف ہاشمیہ بھی جن کی بارگاہ سے تم بے خیر نہیں ہو۔ اپنے بھائی ناموں، نانا اور قاتلانہ میں ان کی کاٹ دیکھ چکے ہو اور وہ ظالموں سے دور نہیں۔

دشنام اہل شام کی ممانعت

جنگ صفین کے زمانہ میں امیر المومنین نے سنا کہ آپ کی جماعت کے

بعض لوگ اہل شام پر سب و شتم کرتے ہیں، چنانچہ آپ نے فرمایا،

”میں اسے پسند نہیں کرتا کہ تم (مردم شام) کو دشنام دو، لیکن اگر تم ان کے کردار (بد) کو بیان کرو، اس کے حالات (ظلم و ستم، پیروی ہو اور خود میں نفس، راہ حق سے انحراف، اذیتوں گونہ مستحان) کا تذکرہ کرو، تو بے شک یہ گفتار مناسب ہے، اور مقامِ عذر میں بلیغ تر، اور رسا تر ہے اور بہتر یہ ہے کہ انہیں سب و شتم کرنے کے بجائے یہ کہو۔“

بارِ خدا یا یا! —

ہمارے اور اس کے خون کو پہننے سے بچا، ہمارے اور ان کے مابین صلح کروے، انہیں ان کی گمراہی سے امر حق کی طرف رہنمائی فرماتا کہ جو حق کو نہیں پہنچتے اسے پہچان لے، اور جو حقیقتیں و شہادتیں گمراہی، اور دشمنی ہو اسے اس (غلط اور نازک) کام سے باز رکھ! —  
تلقین

ذیل میں امیر المؤمنینؑ کے جس خطبہ کا ایک حصہ درج کیا جا رہا ہے، اپنی معنویت اور اہمیت کے لحاظ سے وہ غیر معمولی طور پر توجیہ طلب ہے۔

آپ نے فرمایا ہے:

تمہارے چھوٹوں کو اپنے بزرگوں کی پیروی کرنی چاہیے، اور تمہارے بزرگوں پر لازم ہے کہ اپنے چھوٹوں پر مہربان رہیں، زمانہ جاہلیت کے قسط کاروں (بد دینوں) کی طرح نہ بن جانا کہ (وہ لوگ) نہ دین و شریعت میں (کسی طرح کی) گنجگاری کرتے تھے، نہ خدا کی شناخت کے لئے عقل کی رہبری قبول کرتے تھے (یعنی جاہل تھے) اور احکامِ خداوند سبحان سے یکسر غافل تھے (ان کی مثال اس حیوانِ موزی کے بھینہ کی سی ہے جو آشیانہ ہی میں توڑ دیا گیا ہو، بظاہر اس کا توڑنا گناہ ہے

(کیونکہ اس فعل سے حیوان کو تکلیف ہوتی ہے) اور (اگر اسے سالم چھوڑ دیا جائے تو) بچہ زیاں رساں برآمد ہوتا ہے (جیسے بچہ ماروا فعی)۔

یہ (میرے ساتھی) مجتمع ہونے کے بعد پراگندہ ہو گئے، اپنی اصل سے ہٹ کر بکھر گئے، ان میں سے بعض ایسے ہیں کہ شارح امامت کو پکڑنے ہوئے ہیں، جدر وہ جھکتی ہے اسی طرف یہ بھی جھک جاتے ہیں، وہ زمانہ بہت جلد آنے والا ہے، جب خدا انہیں بنو امیہ کے بدترین دن (القرائن دولت بنو امیہ) کے لئے یوں جمع کرے گا جس طرح خزین کے موسم میں ابر کے ٹکڑے جمع ہو جاتے ہیں۔ خداوند سبحان ان کے مابین ربط و اُلفت کے رشتے قائم کر دے گا، پھر انہیں پارہ ٹائے ابر کی طرح اکٹھا کرے گا، اور پھر ان کے لئے اپنی رحمت بے کراں کے دروازے کھول دے گا، یہ لوگ اپنے مقام سے سیل وار روانہ ہوں گے،

جس سے نہ زمین کا پشتہ سلامت رہے گا، نہ کوئی بلند ٹیلہ، اس کے بہاؤ کا مقابلہ کر سکے گا، نہ کوئی کوہِ محکم اسے روک سکے گا، نہ بلند ٹیلے اس کے رخ میں تبدیلی کر سکیں گے۔ خداوند عالم اسے صحراؤں میں پھیلا دے گا اور پھر زمین پر چشمہ رواں کی طرح انہیں متحرک کر دے گا، ان کے ذریعہ وہ ایک قوم کے (غصب شدہ) حقوق دوسری قوم سے واپس لے گا اور ایک جماعت کو دوسری جماعت کے شہر و دیار پر قابض کر دے گا، اور خدا کی جو کچھ ان کے (یعنی بنو امیہ کے) تصرف میں ہو گا وہ دوسرے (یعنی بنو عباس) کی بادشاہی اور تسلط کے بعد، اس طرح بگھل جائے گا جس طرح آگ پر چربی بگھل جایا کرتی ہے۔

اسے لوگو!

اگر تم ایک دوسرے کے حق کے بارے میں مدد کرنے لگے نہ جاتے، اور باطل (امیر معاویہ) کو پست کرنے میں شستی نہ دکھاتے تو ہرگز تم پر حملہ آور ہونے کی وہ

شخص جرات نہ کر سکتا، جو کسی طرح تمہارا ہم سر نہیں ہے، لیکن جس طرح بنی اسرائیل (حضرت موسیٰ علیہ السلام کی نافرمانی کر کے چالیس سال تک صحرا میں) سرگردان رہے تھے، اسی طرح سرگردان رہیں گے۔

قسم بجاں خود کہ میرے بعد تمہاری یہ سرگردانی اور سرگشتگی کہیں زیادہ بڑھ جائے گی کیونکہ تم نے حق کو پشت پر ڈال دیا، اور جو (رسول اکرم سے) قریب تھا اس سے ترک تعلق کر لیا، اور جو (رسالت مآب سے) بعید تر تھا اس سے رشتہ جوڑ لیا، یقین کرو، اگر تم نے داعی کی پکار سنی ہوتی، جو حق کی طرف تمہیں بلا رہا تھا، تو بلاشبہ وہ تمہیں اس راہ پر لے چلتا، جو پیغمبر اکرم کی راہ تھی، تم گمراہی کی معصیت سے بچ جاتے اور اپنی گردن سے بارگراں (معصیت) کو اتار پھینکتے!



# اصول اختلاف پر مفاہمت ناممکن



## جنگ کب جائز ہے؟

جنگ کوئی اچھی چیز نہیں، اسلام نے تو اسے حد درجہ ناپسندیدہ اور نا مرغوب قرار دیا ہے، لیکن ایک وقت ایسا بھی آتا ہے جب وہ ناگزیر ہو جاتی ہے اور یہ ناگزیر وقت نہیں ٹالا جاسکتا، لیکن یہ اختلاف کسی اصولی معاملے میں ہو، اس لئے کہ ہر معاملے اور مسئلے میں مفاہمت ممکن ہے، لیکن اصولی معاملات میں کسی قیمت پر بھی مفاہمت نہیں کی جاسکتی، اگر اصولی معاملات پر بھی سمجھوتہ ممکن ہونے پر حق و ناحق کا امتیاز مٹ جائے گا، حق کمزور اور ضعیف ہو جائے گا، باطل قوت حاصل کرے گا، اور اہل حق کو کچل دے گا، یہی وجہ ہے کہ ارباب حق و صداقت انتہائی عجز و تواضع اور فروتنی کے باوجود، اصولی معاملات پر کبھی کسی سے سمجھوتے پر تیار نہیں ہوتے، بلکہ تلوار سونٹ لی اور لڑنے پر تیار ہو گئے۔

ہو حلقہٴ یاماں تو بریشم کی طرح نرم

رزہم حق و باطل ہو تو تلوار ہے مومنین!

ایسے ہی ایک موقع پر عقیل بن ابی طالب کے نام آپ نے تحریر فرمایا:

تم نے جنگ کے بارے میں میری رائے دریافت کی تو میری رائے یہ ہے کہ

گمراہوں سے برابر جنگ کرتے رہنا چاہئے، یاں تک کہ خدا کے حضور پہنچ جاؤں۔ اپنے

گردلوگوں کی کثرت دیکھ کر نہ میرا حوصلہ بڑھتا ہے نہ ان کے چھوڑ کر بکھر جانے سے مجھے

وحشت ہوتی ہے۔ خبردار اپنے باپ کے بیٹے کو اگرچہ سب لوگ چھوڑ دیں، کبھی

لڑاں و ترساں خیال نہ کرنا، کسی حال میں بھی اتنے خوف سے کانپنے والا، ذلت

کی طرف جھکنے والا، ہمت ہار کے بیٹھ جانے والا نہ پاؤ گے، وہ اپنی لگام کسی کے آنکھ

میں دینے والا نہیں، بلکہ وہ ویسا ہے جیسا بنی سلیم کے شاعر نے کہا ہے ۵

فان تسالینى کيف فانت فانتى مہر علی ریب الزمان صلیب

(محبوبہ اگر تو میرا حال پوچھتی ہے، تو سن میں زمانے کے صدیوں کا مقابلہ مغبوطی سے کر

رہا ہوں)

یعد علی ان تری بی کابۃ فی شمت عادات یسا جیب

(مجھے گوارا نہیں کہ اس ظاہر ہوں، جس پر دشمن خوش ہوں اور دوست کڑھیں)

اسی طرح جب مصر کی گورنری پر آپ نے مالک بن اشتر کو مقرر کیا تو اہل

مصر کو مخاطب کرتے ہوئے فرمایا:

انا بعد میں نے اللہ کے بندوں میں سے ایک ایسا بندہ تمہاری طرف بھیجا ہے جو اندیشے

کے دنوں میں سوتا نہیں، خوف کی گھڑی میں دشمن سے ڈرتا نہیں۔ فاجروں پر بلائے

بے درماں ہے، وہ مالک بن الحارث ندجی ہے، تم اس کی سنو اور اس کے حکم کی

اطاعت کرو، اگر حق کے مطابق ہو، یہ شخص اللہ کی تلوار ہے جس کی بارگاہ نہ کند ہوتی

ہے، نہ کاٹ میں کمی کرتی ہے۔ اگر وہ تمہیں حکم دے کہ چلو تو چل پڑو، حکم دے کہ بیٹھے

رہو تو بیٹھے رہو، کیونکہ وہ میرے حکم کے بغیر آگے بڑھے گا نہ پیچھے ہٹے گا، نہ کوئی پس

پیش کرے گا۔ مجھے خود اس شخص کی ضرورت تھی، مگر میں نے اپنے مقابلے میں ترجیح دی

وہ تمہاری خیر خواہی کرے گا۔ اور تمہارے دشمن پر بہت سخت ثابت ہوگا۔

ایک گورنر سے مخاطب -

اپنے ایک گورنر سہیل بن حنیف کو آپ نے لکھا:-

معلوم ہوا ہے کہ تمہارے یہاں کے کچھ لوگ چپکے چپکے معاویہ کے پاس چلے جا رہے

ہیں، ان کی وجہ سے اپنی تعداد میں کمی اور ان کی مدد سے محرومی پر افسوس نہ کرو۔ ان کے

لئے یہ گمراہی کافی ہے، اور تمہارے لئے یہ اطمینان بہت ہے کہ وہ حق و ہدایت سے بھاگ رہے ہیں، گمراہی اور جہل کی طرف دوڑ رہے ہیں، یہ لوگ دنیا دار ہیں، دنیا پر دیکھتے اور اسی کی طرف لپکتے ہیں، یہ لوگ عدل و انصاف کو جان چکے ہیں، دیکھ چکے ہیں، من چکے ہیں، سمجھ چکے ہیں، ان پر یہ بھی روشن ہو چکا ہے کہ حق کے بارے میں سب لوگ ہمارے یہاں برابر ہیں، اس پر بھی بھاگ رہے ہیں، اور وہاں جا رہے ہیں جہاں خود غرضیاں چلتی ہیں، تو دوڑو ہوں یہ لوگ! دکان ہوں یہ لوگ!

خدا یہ لوگ نہ ظلم کی وجہ سے بھاگے ہیں نہ انصاف کے دامن میں پناہ لینے گئے ہیں، اور ہم؟ تو ہمیں امید ہے کہ خدا اس معاملے کی مشکلیں ہمارے لئے آسان اور سختیاں نرم کر دے گا۔ انشاء اللہ۔

ایک خط کا جواب -

جب مصر میں امیر معاویہؓ کی طرف سے عمرو بن العاص نے چڑھائی کی تو وہاں کے گورنر محمد بن ابی بکر نے آپ سے کمک طلب کی، جس کے جواب میں آپ نے انہیں جواب دیتے ہوئے فرمایا:

تمہارا قاصد خط کے ساتھ پہنچا، تم نے لکھا ہے کہ عاص کا بیٹا جرار فوج کے ساتھ مصر کی سرحد پر اتر چکا ہے، اور اس کے ہم خیال لوگ اس کی طرف نکل گئے ہیں، اس کے ہم خیالوں کا چلا جانا تمہارے حق میں اچھا ہی ہوا۔

اور تم نے لکھا ہے کہ تمہارے ساتھی کم ہمتی کا شکار ہو رہے ہیں، اگر تم ہمت نہ کرو، چاہے وہ ہمت ہار جائیں، اپنے شہر کی قلعہ بندی مضبوط کر لو، اپنے طرف داروں کو جمع کر لو، اپنے ننگ بانوں کو فوج میں بھینچ دو، کنانہ بن بشر کو دشمن کے مقابلہ پر بھیجو، کنانہ کی خیر خواہی، تجربہ کاری یہاں جانی بوجھی ہے میں تیزی سے کمک بھیج رہا ہوں۔ دشمن کے مقابلے میں ثابت قدم رہو، اپنی بصیرت پر چلو، اپنی نیت پر لڑو، اللہ کے نام پر

جہاد کرو۔ تمہاری فوج کم ہے تو پرواہ نہیں، کیونکہ ایسا بھی ہوتا ہے کہ خدا کم تعدادوں کی مدد کرتا ہے، اور زیادہ تعداد والوں سے اپنی نصرت روک لیتا ہے، تمہارے نام دو توجہ فاجروں کے خط بھی میں نے پڑھ لئے، انہوں نے گناہ پر آپس میں محبت کی ہے، صلوات میں ایک دوسرے کے مددگار بن گئے، حکومت پر رشوت لے رہے ہیں، دینداروں پر تکبر ہیں، اگلے گنہگاروں کی راہ پر چل رہے ہیں، لہذا ان کی گرج کڑک سے متاثر نہ ہو، انہیں جواب نہ دے چکے ہو تو وہ جواب دو جس کے یہ مستحق ہیں، جواب دینے کی تمہیں بڑی گنجائش ہے۔ والسلام۔

خدا کا شیوہ بندوں پر ظلم کرنا نہیں۔

یمن کے باغیوں کو آپ نے جو پیغام بھیجا، وہ ایک تاریخی حیثیت رکھتا ہے۔

ارشاد فرمایا:

اللہ کے بندے علیٰ امیر المؤمنین کی طرف سے ان فوجیوں اور حشہاء (یمن) کے باشندوں

کے نام جنہوں نے پھوٹ ڈالی، اور غدر کیا ہے۔

اقاب بعد: میں تمہارے سامنے اللہ وحدہ لا شریک لہ کی حمد کرتا ہوں جس کا نہ حکم

ٹالا جاسکتا ہے، نہ فیصلہ رد ہو سکتا ہے۔ عقوبت مجرموں سے روکی جاسکتی ہے۔

مجھے خبر ملی ہے کہ اقرار و اطاعت اور انتقاد و بیعت کے بعد بھی تم نے بے جا جرات

کی ہے، پھوٹ کی طرف دوڑ پڑے ہو، اور دین سے منہ پھیر چکے ہو۔ تمہاری اس حرکت اور

اس کے اسباب پر میں نے سچے دینداروں، پرہیزگاروں اور دانش مندوں سے مشورہ

کیا۔ مگر تمہاری طرف داری میں کوئی ایک بات بھی میرے سامنے نہ آئی۔ لہذا میرے قاصد

کے پہنچنے ہی تم منتشر ہو جاؤ۔ اپنے اپنے پڑاؤ کو چلے جاؤ، یہ کرو گے تو میں تمہیں سزا

کروں گا۔ تمہارے نادانوں سے چشم پوشی کروں گا۔ تمہارے دُور والوں کا بھی لحاظ

رکھوں گا، اور تمہارے بارے میں احکام الہی کی تعمیل کروں گا۔ لیکن اگر تم نے یہ نہ کیا تو

ایسی فوج کے استقبال کے لئے تیار ہو جاؤ جس میں سواروں کی بڑی کثرت ہے، بہت بڑی فوج ہے، یہ فوج باغیوں، طاغیوں ہی کی سرکوبی کے لئے چلا کرتی ہے، اور انہیں اس طرح پس کے رکھ دیتی ہے، جس طرح چکی اناج کو پس ڈالتی ہے۔

اب جو کوئی ٹھیک راہ چلے گا اپنے ہی پھلے کے لئے چلے اور جو کوئی بد راہ رہے گا، تو خود اسی پر وبال پڑے گا۔ وَمَا رَبُّكَ بِظَلَّامٍ لِّلْعَبِيدِ! خدا کا شیوہ بندوں پر ظلم کرنا نہیں۔

عثمانؓ کا قاتل کون تھا؟

امیر معاویہؓ خون عثمانؓ کا مطالبہ لے کر اٹھے تھے، اس سلسلہ میں انہوں نے حضرت علیؓ کو ایک خط لکھا، جس کا جواب آپ نے یہ دیا:

تم نے عثمانؓ کے معاملہ کو اپنے خط میں بہت طول دیا ہے، لیکن میں تم سے کتا ہوں کہ عثمانؓ کو تمہارے سوا کسی اور نے قتل نہیں کیا۔ تم ہی نے انہیں بے یار و مددگار چھوڑ دیا۔ تم ہی نے ان کی ربا دی چاہی اور ان کی ہلاکت میں اپنی کامیابی کی آرزو میں پردوش کیے۔ جو کچھ اب تم سے ظاہر ہوا ہے اور جو کچھ تمہارا فعل بنا رہا ہے، اسی کی طلب میں تم نے عثمانؓ سے گھاٹ کی اور انہیں ختم ہو جانے دیا۔

مجھے امید ہے عثمانؓ کے ساتھ تمہیں جلد ملا دوں گا اور ایسی حالت میں ملا دوں گا کہ تمہارا گناہ ان گے گناہ سے بھی بڑا ہے، اور تمہارا قصور ان کے قصور سے کہیں بڑا ہو گا۔ بھولو نہیں کہ میں بعد المطلب کا بیٹا ہوں، تلوار کا دھنی ہوں۔ اس کا قبضہ آج بھی میری ٹٹھی میں ہے، اور تم جانتے ہو کہ بعد شمس کے کون کون صناید، بنی ہم، حُجج اور بنی مخزوم کے کیسے کیسے فرعون، امیری اسی تلوار سے موت کے گھاٹ اتر چکے ہیں۔ میں نے ہی ان کے بچوں کو قتل کیا۔ اور میری ہی تلوار نے ان کی عورتوں کو زندا پا دکھا دیا۔ اور تمہیں یہ بھی یاد دلانا ہوں۔۔۔ حالانکہ تم بھولے نہیں ہو۔ کہ میں نے ہی

بھائی غنڈہ کو موت کا جام پلایا تھا۔ اور ٹانگ سے گھسیٹ کر اس کی لاش اندھے  
کوئیں میں پھینک دی تھی، پھر تمہارے دوسرے بھائی عمر کو قید کیا تھا، اور اس کی  
گردن دونوں ٹانگوں کے بیچ میں باندھ دی تھی، خود تمہاری طرف بھی لپکا تھا۔ مگر  
تم کان کھڑے کر کے اور دم دبا کے بھاگ نکلے تھے، اگر میرا یہ دستہ نہ ہوتا کہ بھگورو  
کا بیچا نہیں کرتا تو تمہارا حشر بھی تمہارے دونوں بھائیوں جیسا کرتا۔

خدا کی قسم کھا کر کہتا ہوں — ایسی قسم جس میں ذرا جھوٹ نہیں کہ قسمت  
تے اگر مجھے تمہیں کبھی یک جا کر دیا، تو تمہارا وجہ حال کروں گا کہ ہمیشہ کے لئے دنیا میں  
ضرب المثل بن جاؤ گے، خود تمہارے گھر میں گھس کے تمہیں جھنجھوڑتا رہوں گا۔ یہاں تک  
کہ خدا ہم دونوں میں فیصلہ کرے۔

اور اگر خدا نے میری عمر میں کچھ اور ڈھیل دی تو مسلمانوں کی بھاری فوج کے  
ساتھ تم پر چڑھائی کروں گا، اور ہماجرین و انصار کے لشکر جبار کے ساتھ تم پر لو  
پڑوں گا، اس وقت نہ تمہارا کوئی عذر سنوں گا نہ تمہارے حق میں کوئی سفارش  
ہی قبول کروں گا۔ نہ ہی تمہاری کوئی درخواست ہی قبول کروں گا نہ کسی التجا ہی  
پر کان دھروں گا، اس وقت تم اپنے تئیر، تردد، پس و پیش، حیسب بیس کی طرف  
لوٹ جاؤ گے اور تم خود اپنی آنکھوں سے دیکھ چکے ہو کہ موت کے بادل کس طرح تم پر  
تھے، اور تم کس طرح مجبور ہوئے تھے کہ کتاب اللہ کے دامن میں پناہ لو، حالانکہ تم او  
تمہارا باپ سب سے پہلے آدمی تھے جنہوں نے کتاب اللہ سے انکار کیا تھا، اس کے  
نزول کی تکذیب کی تھی، اور میں تو فرست سے پہلے ہی جان چکا تھا کہ تم کون ہو اور تمہارے  
ارادے کیا ہیں، میں اس کی خبر بھی تمہیں دے چکا تھا، تم اپنے بہت سے کرتوت پورے  
کر چکے ہو، بہت سی شرارتیں چلا چکے ہو، لیکن سن لو اپنے اس خط کے پیچھے میں خود  
تمہاری طرف چلا آ رہا ہوں۔ اب بھی وقت ہے کہ مجھ سے کام لو، اپنے نتیجے پر غور



کہو۔ اپنے آپ کو ہلاکت سے بچالو۔

## ابوسفیانؓ اور علیؓ

حضرت ابوبکرؓ و عمرؓ کا ذکر خیر۔

امیر معاویہ کے کئی خط حضرت علیؓ کے پاس آئے، اور آپ نے بغیر کسی تامل کے جواب دیا، اور جو سوالات ان مکاتیب میں اٹھائے گئے تھے، ان کا شافی اور کلی جواب رحمت فرمایا، اسی طرح کے ایک خط کے جواب میں حضرت علیؓ نے جو جواب لکھا، اس کا ترجمہ حسب ذیل ہے :-

”اللہ کے بندے علیؓ امیر المؤمنین کا خط، معاویہ بن ابی سفیان کے نام۔

ابا بعد! ابو مسلم خولانی تمہارا خط لے میرے پاس پہنچا۔ تم نے محمد صلی اللہ علیہ وسلم کا بدایت و وحی کی صورت میں رحمت خداوندی کا تذکرہ کیا ہے، بے شک سب تعریف ہی کے لئے ہے، جس نے اپنا رسول سے وعدہ پورا کیا۔ اپنی نصرت سے ان کی نایب و زامانی میں انہیں اقتدار و تمکن بخشا، اور ہم قوم دشمنوں اور بیرونیوں پر انہیں فتح مبین عطا کی۔

یہ دشمن رسول کے خلاف اٹھ کھڑے ہوئے تھے، بغض سے دیوانے ہو گئے تھے، یہ پرتلے ہوئے تھے، رسول اللہ کی عداوت میں پیش پیش تھے، رسول کے اصحاب اور اہل بیت کے خارج البلد کرنے میں ایک دوسرے کے مددگار تھے۔ رسولؐ خلاف دوسروں کو ابھارتے تھے، آپ کی بیخ کنی میں پوری کوشش صرف کر رہے تھے، آپ کی تخریب میں کوئی دقیقہ اٹھا نہیں رکھتے تھے، یہاں تک کہ حق آگیا، اور امر الہی یہ ہو گیا۔ اگرچہ دشمن ناپسند ہی کرتے رہے،

رسول اللہ کے خلاف عداوت و تخریب میں سب سے زیادہ سخت خود رسول اللہ کا

اپنا خاندان تھا، یہ لوگ آپ کی قوم میں سب سے زیادہ قریبی رشتہ دار تھے، بجز ان کے جنہیں خدا نے اس بدبختی سے محفوظ رکھا۔

تم نے لکھا ہے کہ اللہ تعالیٰ نے اپنے رسول کے لئے مسلمانوں میں سے اعوان و انصاف منتخب کئے اور ان اعوان و انصار کے ذریعے اپنے رسول کی تائید فرمائی۔ اور یہ کہ رسول اللہ کی نظر میں ان کے درجے، ان کے اسلامی فضائل کے مطابق تھے، لہذا تم نے دعویٰ کیا ہے کہ اسلام میں سب سے افضل اور اللہ و رسول کے ساتھ خیر خواہی میں سب سے آگے خلیفہ اول تھے، از خلیفہ و و تم۔ یہ شک اسلام میں ان دونوں خلفاء کا خاص مقام ہے۔ اور ان کی وفات اسلام میں گہرا زخم ہے، خدا ان پر رحم فرمائے اور انہیں ان کے بہتر اعمال کا اجر بخشے۔

اور بخدا مجھے امید ہے کہ جب اللہ تعالیٰ اسلام میں لوگوں کے فضائل اور خدا و رسول سے ان کی خیر خواہی کا اجر بخشے گا۔ تو اس اجر میں ہمارا حصہ سب سے وافر ہوگا۔ محمد مصلی اللہ علیہ وسلم نے جب اللہ کے ایمان و توحید کی دعوت اٹھائی، تو ہم اہل بیت سے پہلے ایمان لائے، اور رسول کی تصدیق کی، سالہا سال ایسے گزر گئے کہ عرب میں ہمارے سوا کوئی بھی اللہ کی عبادت نہ کرتا تھا، مگر خود ہماری قوم نے ہمیں ٹاڈوں کی ٹھان لی، اور کوئی برائی نہیں جس سے وہ ہمارے حق میں باز رہی ہو، ہماری قوم ہمارا چلنا پھرنا بھی روکا، پینے کا پانی تک ہم پر بند کر دیا۔ ہمیں خوف و دہشت میں مبتلا کر دیا۔ ہم پر جاسوس و مخبر بھی مقرر کئے، اور ہمیں بے آب و گیاہ پہاڑ میں لٹنے پر مجبور کر دیا۔ ہمارے لئے جنگ کی آگ بھڑکا دی، اور آپس میں ایک معاہدہ بھی لکھا کہ ہمارے ساتھ کھانا پینا نہیں رکھیں گے، شادی بیاہ کا رشتہ نہیں جوڑیں گے، دزدخت نہیں کریں گے، اور یہ کہ ہم اپنی جان اسی طرح بچا سکتے ہیں کہ محمد کو ان کے حوالے دیں۔ اور وہ محمد کو قتل کر ڈالیں، محمد کی شکل بگاڑ ڈالیں۔ ان دشمنوں سے ہمیں پناہ

ملتی تھی تو صرف حج کے دنوں میں ملتی تھی، اس کے علاوہ کبھی ہمارے لئے امن نہ تھا۔ ان ہولناکیوں میں ہم گھر سے ہوتے تھے، مگر ہمیں خدا کا یہی حکم تھا، کہ اس کے دین کی رافت کرتے رہیں۔ اس کے دین کی حرمت پر آسج نہ آتے دیں۔ اور دن ہو یا رات خوف کے موقعوں پر اپنی تلواروں سے اس کے نبی کی حفاظت کرتے رہیں۔ اس مصیبت میں ہمارے مومن، ثواب کی امید میں کڑیاں جھیلے تھے، اور ہمارے کا فر اپنے رشتے کی حمایت میں تکلیف اٹھاتے تھے، قریش میں جو لوگ ایمان لائے تھے ہماری مصیبتوں سے دور تھے، کچھ لوگوں کے حلیف موجود تھے، جو ان کی حفاظت کرتے تھے۔ اور کچھ لوگوں کی پشت پناہی پر ان کے قبیلے کھڑے تھے۔ اسی لئے وہ ان آفتوں سے بچے رہے جو ہماری قوم ہم پر ڈھاری تھی، ایسے سب لوگ قتل سے بالکل محفوظ تھے۔

یہ حالت جاری تھی کہ اللہ تعالیٰ نے اپنے رسول کو ہجرت کا حکم دیا، اس کے بعد مشرکوں سے جنگ کرنے کی اجازت ہوئی، اب ہوتا یہ تھا کہ جنگ کا تمور دھک جاتا تھا۔ اور مبارزت طلبی کا شہر مچتا تھا تو رسول اللہ اپنے صحابہؓ کو اپنے اہل بیت کے ذریعے تلواروں کی بارٹھ اور نیزوں کی انی سے بچا لیتے تھے۔ چنانچہ علیہ السلام بن الحارث، بدر کی لڑائی میں کام آئے، حمزہ بن عبد المطلب احد کی جنگ میں گرے۔

جعفر اور زید موتہ کی لڑائی میں مارے گئے اور ایک ایسا آدمی بھی ہے کہ چاہوں تو اس کا نام لے لوں۔ اس نے بھی شہیدوں کی طرح رسول اللہ کے ساتھ بار بار شہید ہو جانا

۱۔ بیہ بن الحارث بن عبد المطلب امیر المؤمنینؓ کے چچے بھائی۔

۲۔ حمزہ بن عبد المطلب امیر المؤمنین کے چچا۔

۳۔ جعفر بن ابی طالب امیر المؤمنین کے بھائی۔

۴۔ زید بن عارث غلام تھے۔ رسول اللہ صلی اللہ علیہ وسلم نے آزاد کر کے اپنا منہ بولا بیٹا بنایا تھا۔ اس لئے گویا یہ

بھی اہل بیت میں سے تھے۔

چاہا، مگر ہوا یہ کہ ان کی عمریں جلد پوری ہو گئیں۔ اور اس شخص کی موت پیچھے ہٹا دی گئی۔  
اللہ ان کے صالح پران پر احسان کرنے کا ولی ہے۔

اور تم نے یہ بھی لکھا ہے کہ میں قلعہ پر حسد کرتا تھا، ان کی بیعت سے پہلو تھی کرتا  
تھا ان سے سرکشی کرتا تھا۔ تو سرکشی وہ چیز ہے۔ جس سے میں خدا کی پناہ مانگتا ہوں۔  
وہ گیا ان کی بیعت میں ویر کرتا اور ان کی حکومت کو ناپسند کرتا تو اس کے بارے  
میں مجھے کسی کے سامنے کوئی عذر پیش کرنا نہیں۔

خدا نے جب نبی صلی اللہ علیہ وسلم کو اپنی طرف اٹھایا تو قریش نے کہا، امیر ہم میں  
سے ہوگا۔ اور انصار نے کہا امیر ہم میں سے ہوگا۔ اس پر قریش نے کہا کہ محمد تو ہم میں سے  
ہیں۔ اس لئے حکومت کے زیادہ حق دار ہم ہیں۔ انصار نے یہ حجت مان لی اور مہاجرین کی  
حکومت تسلیم کر لی۔

دیکھو انصار کے مقابلے میں قریش نے محمد کے نام پر حکومت کو اپنا حق قرار دیا تھا۔  
اور ان سے منہ را بھی لیا تھا۔ اب سوچو تو، اگر واقعی محمد ہی کی وجہ سے قریش کو حکومت کا حق تھا  
تو جو لوگ محمد کے سب سے زیادہ قریبی رشتہ دار ہیں، وہ ضرور حکومت کے سب سے زیادہ  
حقدار ہوں گے، اگر یہ حجت صحیح نہیں تو انصار کا جو عرب کی سب سے بڑی قوت  
ہیں و عمومی حکومت بدستور قائم ہے۔ اب میں نہیں جانتا کہ میرے دوستوں نے میرا  
حق چھین لیا تھا یا انصار پر ظلم کیا تھا؟

(کیا عجیب زمانہ ہے) اب میرے ساتھ سے بھی نتھی کیا جا رہا ہے۔ جو نہ میرے پاؤں  
سے چلا، نہ جسے میری جیسی سبقت نصیب ہوئی،

اور تم نے عثمانؓ کے معاملہ کا بھی تذکرہ کیا ہے۔ لکھا ہے کہ میں نے ان کا رشتہ کاٹا  
اور ان کے معاملے میں شورش برپا کی۔ تم یقیناً جانتے ہو کہ میں عثمانؓ کے معاملے سے بالکل  
سے امیر المؤمنین کا خود اپنی طرف اشارہ ہے۔

الگ تھا، یہ بات دوسری ہے کہ تمہیں تراشنے لگو، اور تمہیں تراشنے ہی پر اتر آئے ہو تو جی بھر کے تراشتے رہو۔

اور تمہیں معلوم ہونا چاہئے کہ جب ابو بکرؓ کو خلیفہ بنایا گیا تھا تو تمہارا باپ میرے پاس آیا۔ کہنے لگا: "خلافت محمد کے سب سے زیادہ حقدار اور حکومت کے سب سے بڑھ کر اہل تم ہو۔ میں ذمہ لیتا ہوں کہ جو تمہاری مخالفت کرے گا اس سے نپٹ لوں گا۔ اپنا ہاتھ بڑھاؤ میں تمہاری بیعت کرتا ہوں۔" لیکن میں نے تمہارے باپ کی یہ تجویز منظور نہیں کی، حالانکہ تم اچھی طرح جانتے ہو کہ تمہارے باپ نے جو کچھ کہا تھا دل سے کہا تھا، اور اس کی پوری ذمہ داری محسوس کرتا تھا۔ لیکن خود میں نے الکار کر دیا۔ کیونکہ کفر کا زمانہ ابھی قریب تھا اور اہل اسلام میں بھی پھوٹ پڑ جانے کا اندیشہ تھا۔ اس سے معلوم ہوا کہ تمہارا باپ میرے حق کو تم سے زیادہ جانتا تھا۔ اب اگر تم بھی اپنے باپ کی طرح میرے حق کو جانو اور مانو تو ہدایت سے قریب تر ہو جاؤ گے۔ لیکن اگر ایسا نہ کرو گے تو خدا مجھے تم سے مستغنی کر دیگا۔

(والسلام)

جہادِ بابِ جنت ہے۔

ایک خطبہ میں آپ نے ان امور پر روشنی ڈالی ہے، جو آپ کو میدانِ جنگ میں لانے کا سبب بنے، اس خطبہ سے آپ کے عہد کے ان حالات پر بھی روشنی پڑتی ہے جن سے مسلمان دوچار تھے۔ آپ نے فرمایا۔

”جہادِ جنت کے دروازوں میں سے ایک دروازہ ہے جسے خدا نے اپنے

خاص دوستوں کے لئے کھول دیا ہے، یہ (جہاد) لباسِ تقویٰ ہے، حقی کی زرہِ محکم اور سپر قوی ہے، پس جو کوئی از روئے میل و رغبت اسے ترک کر دیتا ہے، خدائے

بزرگ و برتر اسے جامہِ ذلت و خواری اور رداٹے بلا و گرفتاری پہناتا ہے اور

اسی پستی و حقارت کے باعث زیون بن کر رہ جائے گا، اس کے دل پر بے عقلی

کے پر دے ڈال دئے جائیں گے اور جہاد نہ کرنے اور اس امرِ مہم کی اہمیت نہ سمجھنے

کے باعث راہِ حقی سے دور ہو جائے گا، اور راہِ باطل پر چلنے لگے گا، اور نکبت

و بے چارگی میں مبتلا ہو جائے گا، عدل و انصاف سے محروم ہو جائے گا۔

آگاہ ہو جاؤ!

میں نے تم کو شب و روز تمہارا آشکارا، ان لوگوں سے جنگ اور قتال کی دعوت

دی، اور کہا کہ قبل اس کے کہ یہ تم سے برسرِ پیکار ہوں، تم ان سے جنگ آزما ہو جاؤ

بخدا وہ لوگ جن سے ان کے گھروں کے اندر جنگ کی گئی وہ ذلیل و مغلوب ہوئے

مگر تم ایک دوسرے پر ٹالتے رہے، اور ایک دوسرے کی نفرت سے کتراتے رہے

یہاں تک کہ تم پر چھاپے مارے گئے، اور تمہارے دیار پر دوسروں نے قبضہ کر لیا،

یہ پراور غامد امیر معاویہ اور ان کے ہم غماں اور لشکر کے سوارانبار کے شہر میں داخل ہوئے

اس نے (وہاں کے حاکم) حسان ابن عصفان بکری کو قتل کر دیا۔ اور تمہارے سواروں

کو ان کی چھاؤنیوں سے نکال دیا۔ (بلکہ) مجھے تو یہاں تک خبر ملی ہے کہ اس کے لشکر

ایک آدمی مسلمان عورت کے گھر میں اور دوسرا ذمی عورت کے یہاں گھس جاتا تھا، اور اس کے غلغالی دست بند، گلو بند، بندے، گوشوارے چھین لیتا تھا، اور وہ غریب سوا گریہ و زاری کرنے اور لوگوں سے مدد طلب کرنے کے کچھ نہ کر سکتی تھی، یہ لوگ (اس کارزار سے فارغ ہو کر) باغیضت و دہائی واپس ہوئے، اس حالت میں کہ کسی نفر کو زخم تک نہیں آیا۔ اور نہ کسی کا خون بہا۔

یہ واقعہ سن کر اگر کوئی مرد مسلمان، اس غم سے ہلاک ہو جائے تو اس پر تعجب نہیں کیا جاسکتا، بلکہ میرے نزدیک یہی اس کے لئے سزاوار ہے۔

کس قدر حیرت اور تعجب کا مقام ہے! یہ بخدا دل قریب بہ گریہ ہو جاتا ہے اور سینہ غم سے لرزتا ہو جاتا ہے۔ (جب یہ دیکھتا ہوں کہ یہ لوگ اپنے باطل پر محسوس ہیں، اور تم اپنے حق سے متفرق ہو تو تمہارا برا ہو، تم ہمیشہ ملول و اندوہ گین رہو، جب کہ تم ایسا بدعت بن چکے ہو جس پر تیروں کی بارش ہو رہی ہے۔ تم پر چھاپے مارے جا رہے ہیں، اور تم جو اب نہیں دیتے، تم سے جنگ کی جا رہی ہے اور تم اس پر راضی ہو، جب میں تم سے گرمی کے موسم میں ان پر جا پڑنے کے لئے کھتا ہوں تو تم گرمی کا عذر کرتے ہو، اور جہالت طلب کرتے ہو، جب موسم سرما میں تم سے جہاد کا تقاضا کرتا ہوں، تو تم سردی کی شکایت کرتے ہو، اور جہالت طلب کر لیتے ہو یہ سب کچھ اس لئے ہے کہ تم سردی اور گرمی سے ترساں ہو۔ اور جب تمہارا یہ حال ہے کہ تم سردی اور گرمی سے دو بہ فرار لاتے ہو، تو تلوار کے مقابلہ میں کیا ٹھیر سکو گے، ضرور بھاگ کھڑے ہو گے!

اسے اشتباہ رجال!

بچوں کی سمجھ اور عورتوں کی عقل رکھنے والے لوگو! کاش میں نے تمہیں نہ دیکھا ہوتا، کیونکہ بخدا یہی وہ شناخت ہے جس نے مجھے شرمندہ کیا، اور ندامت کے

انجام کو میرے ہیچے لگا دیا۔

خدا تم سے سمجھے! — تم نے میرے دل کو ناسوز بنا دیا ہے، اور سینہ کو غم و غصہ سے بھر دیا ہے، تم نے ہر ہر سانس پر مجھے اندوہ و الم کے گھونٹ پلائے ہیں، میری رائے نہ مان کر اور میری نافرمانی کر کے تم نے میری ہمتیروں کو ناکام بنا دیا ہے، (نوبت تمہاری ان حرکتوں کے سبب یہاں تک پہنچی کہ اب) قریش کہنے لگے ہیں کہ ابن ابی طالب خود تو دلیر و شجاع ہے، لیکن فن جنگ و پیکار سے ناواقف ہے۔

خدا ان کے آبا کا بھلا کرے، کیا ان میں کوئی بھی ایسا ہے جو جنگ و پیکار کا مجھ سے زیادہ تجربہ رکھتا ہو؟ اور اس راہ میں مجھ سے سبقت رکھتا ہو؟ میں تو میدان جنگ میں اس وقت آ موجود ہوا تھا۔ جب میری عمر بیس سال کی بھی نہ تھی، اور اب تو میری عمر کا قافلہ ساٹھ کی منزل سے آگے نکل چکا ہے! لیکن جس کی پیروی نہ کی جاوے اس کی کوئی رائے ہی نہیں! —  
استدراک۔

یہ خطبہ جہاں الفاظ و عبارت اور فصاحت و بلاغت کے لحاظ سے اپنی نظیر آپ ہے وہاں اسرار و حکم کے اعتبار سے بھی اپنا کوئی جواب نہیں رکھتا۔  
عمر بھر جو ہستی کفار سے جنگ کرتی رہی جس نے کبھی شکست کا منہ نہیں دیکھا جس نے بڑے بڑے لشکروں کو بڑی بڑی فوجوں کو بڑے بڑے سوراخوں کو آن کی آن میں شکست دی جو اپنی نو عمری کے زمانہ سے کفن سر سے باندھ کر اور سر پہ تھیلی پر رکھ کر میدان جنگ میں اترا اسے اگر شکست دی تو اپنوں نے — ان لوگوں نے جنہیں جاں نثاری کا دعویٰ تھا، جنہیں فداکاری پر تیار تھا! یہ وہ لوگ تھے جو آخر وقت تک ساتھ دینے کی بیعت کر چکے تھے، جنہوں



نے پیمانہ پانڈھا تھا کہ امیر کی اطاعت کریں گے، اور راہِ خدا میں اپنا سر کٹا دیں گے، لیکن جب وقت آیا کہ یہ میدانِ جنگ میں کودیں تو موت کا ہراس ان پر غالب آگیا، یہ موسم کی نامساعدت کی شکایت کرنے لگے، یہ لڑنے سے بھی جی چرانے لگے۔ یہ جان کی بازی کے نام سے لڑنے اور کانپنے لگے: — ان کی ہمت نے جواب دیا، حوصلہ ٹوٹ گیا۔ اور راہِ خدا میں جانِ تشراری کا ولولہ سرد پڑ گیا!

پھر انہوں نے یہ نہیں کیا کہ اپنی کمزوری کے باعث بیعتِ فسخ کر کے گھر میں بیٹھ جاتے، جنگ نہ کرنے کا اعلان کر دیتے، ہمیشہ کے لئے ہتھیار اتارتے اور رکھ دیتے، انہوں نے یہ بھی کیا کہ میدانِ جنگ میں پہنچے مگر لڑنے نہیں ہتھیار اٹھائے، مگر استعمال کی جرات نہ کر سکے۔

یہ بیعت کر چکے تھے، بیعت کرنے سے پہلے انسان کو حق ہے کہ کسی کو امام مانے یا نہ مانے کسی کے آگے دستِ بیعت دراز کرے یا نہ کرے، کسی کی امارت تسلیم کرے یا نہ کرے، لیکن ہوں نے اچھی طرح سوچ بچ کر غور کر کے بیعت کا فیصلہ کیا، بیعت کر لی، مگر امیر اور امام کی رائے سے اختلاف کرتے رہے، اس کی تدبیروں کو ناکام بناتے رہے، اس کے فیصلوں کو ماننے سے انکار کرتے رہے!

بخدا! یہ حضرت علی ابن ابی طالب ہی کا دل تھا کہ انہوں نے اپنے ساتھیوں اور رفیقوں کے یہ ستم سہمے اور اذیت نہ کی، انھیں برداشت کرتے رہے، انہیں ڈھیل دیتے رہے، انہیں گوارا کرتے رہے!

یہ خطبہ آخر عمر کا ہے، جب جوانی رختِ سفر پانڈھ چکی تھی، اور بڑھا پاؤ پر سے لال چکا تھا، لیکن دیکھ لو شہرِ خدا کے تیوروں میں کوئی فرق نہیں ہے۔ اب بھی کہ قوی جواب دے رہے ہیں۔ اور رفقا کم ہمتی کے مظاہرے کر رہے ہیں، وہی دمِ خم ہے وہی عزم و ہمت ہے وہی دبدبہ ہے وہی جوش و خروش ہے، وہی آن ہے وہی شان ہے!

یہ خطبہ نہیں دکھی دل کی پکار ہے۔ —  
 غیروں اور دشمنوں کے خلاف تلوار اٹھائی جا سکتی ہے اور تلوار کو حکم بنا کر  
 معاملات و اختلافات کا فیصلہ کیا جا سکتا ہے، لیکن خدا را بتاؤ جب اپنے دست  
 و بازو دھوکہ دینے لگیں جب اپنے اعضا و جوارح ساتھ دینے سے انکار کریں،  
 جب اپنی آنکھ نہ دیکھنے کا عہد کرے اپنے کان نہ سننے کا پیمانہ پاندھ لیں اپنا دماغ  
 نہ سوچنے کا فیصلہ کرے، تب کیا کیا جا سکتا ہے؟ — کوئی اس کی بھی تدبیر  
 ہے؟ —

اس خطبہ کا ایک ایک لفظ پیکر درد و سوز ہے۔ — اس کا ایک ایک حرف  
 فریاد ہے، لیکن غیروں سے نہیں، اپنوں سے، دوستوں سے، ساتھیوں سے، رفیقوں  
 سے — چیف کہ یہ فریاد رائیگاں گئی، درد و سوز میں ڈوبی ہوئی یہ باتیں نہ سن  
 گئیں، جو لوگ ننگسار اور جاں نثار تھے، انہوں نے منہ پھیر لیا، انہوں نے دھوکا دیا۔  
 انہوں نے ساتھ دینے سے انکار کر دیا۔ — لیکن علی مرتضیٰ نے جہاں اور بہت سے  
 سہے تھے، یہ وار بھی سہہ لیا۔ اور جب تک اس دنیا سے رخصت نہ ہو گئے۔ انہی  
 ہمراہ سست گام سے عہد و پیمانہ رہے، اور اپنی طرف سے کبھی کسی قسم کی کوتاہی  
 نہیں ہونے دی۔ —

یا اللہ صمد  
یا اللہ صمد

ہم مقصود اور ہم پستوں کا ذکر

Handwritten Urdu text, possibly a signature or name, located at the top of the page.

# تقدیم

ان لوگوں نے جنہیں حضرت علیؑ کی ذات گرامی سے معلوم اور نامعلوم وجوہ کی بنا پر کہ ہے، ان پر ایک تہمت یہ بھی لگائی ہے، کہ وہ شیخین یعنی حضرت ابو بکرؓ اور حضرت عمرؓ کے مخالف تھے، ان کی خلافت کو تسلیم نہیں کرتے تھے، ان کے بارے میں اچھی رائے رکھتے تھے۔

لیکن نگاہ غور سے اگر دیکھا جائے تو اس کا اعتراف کرنا ہی پڑے گا۔ کہ انہوں نے بعض اصولی معاملات میں اختلاف اور سنگین اختلاف کے باوجود حضرات شیخین اور دوسرے ہم عصروں اور ہم چشموں کا جب کبھی بھی ذکر کیا ہے، تو ان کے صفات و حسنات کے اعتراف میں نہ صرف بخل نہیں فرمایا۔ بلکہ نہایت وسعت قلب کے ساتھ ان کا تذکرہ کیا ہے، اور ان کی خوبیوں کو اجاگر کیا ہے۔ اور ان کے کمالات و فنائیت کو تسلیم کیا ہے۔

ظاہر ہے نبیؐ کے سوا کسی شخص کو بھی معصوم نہیں قرار دیا جاسکتا، جب معصوم نہیں قرار دیا جاسکتا تو برتائے بشریت اس سے تعزیر کا صدر بھی ممکن ہے، حضرات شیخین جلالت شان اور علوئے مرتبت کے باوجود بہر حال انسان تھے، ان سے فکر و نظر کا اختلاف ممکن تھا۔ اور اس اختلاف سے یہ نتیجہ نکالنا کہ یہ ذاتیات پر مبنی تھا۔ حق اور صداقت کے ساتھ دشمنی ہے۔ بہت بڑی تہمت ہے۔ اتنی بڑی تہمت جسے نہ خدا معاف کر سکتا ہے نہ تارخ۔

اس بات کے ماتحت ہم یہ بتانا چاہتے ہیں کہ حضرت علیؑ اپنے ہم عصروں اور ہم

چشموں کے بارے میں کیا رائے رکھتے تھے، اور اس کا اظہار کس انداز میں کرتے تھے؟

### عمرؓ کا سوال علیؓ کا جواب -

حضرت عمرؓ بن الخطاب نے جنگ روم میں جب بنفس نفیس جانے کا ارادہ کیا تو حضرت علیؓ سے مشورہ کیا، اس موقع پر آپ نے یہ کلمات ارشاد فرمائے :-  
 خدائے تعالیٰ اہل اسلام کا ضامن اور ان کے حدود و نواحی کا نگہبان ہے اور ان کے رازوں کا (جن سے دشمن کو آگاہ نہ ہونا چاہئے) پوشیدہ رکھنے والا ہے اور اس خدائے بزرگ و بے ہمتا نے اس زمانہ میں مسلمانوں کی یاری و پیوری کی جب کہ وہ تعداد میں کم تھے اور (دشمن سے) انتقام نہیں لے سکتے تھے، اور انہیں مغلوب ہونے سے بچائے رکھا، حالانکہ وہ قلیل تھے اور توانائی و قاع سے محروم تھے، (جب خدائے تعالیٰ اس وقت مدد فرمائی، تو اب کیوں نہ فرمائے گا، کیونکہ وہ خدائے متعالیٰ زندہ ہے اس پر موت کبھی طاری نہیں ہوتی۔)  
 اگر تم خود دشمن (قیصر روم) سے لڑنے کے لئے گئے، اور اس سے بھاگے اور شکست کھا گئے، تو دور دست شہروں اور سرحدوں کے مسلمانوں کو (کہیں) پناہ نہ مل سکے گی، تمہارے (گشتہ ہونے یا شکست یاب ہونے کے بعد) کوئی مزاح نہیں ہوگا کہ مسلمان رفتہ رفتہ و فساد سے بچنے کے لئے اس کی طرف مراجعت کر سکیں، پس (مصلحت یہ ہے کہ تم خود تو نہ جاؤ، ہاں اپنے بچائے) مرد جنگ دیدہ و دلیر کو، ان کی طرف بھیج دو۔ اور اس کے ساتھ ایسے لوگوں کو روانہ کرو، جن جنگ کے شدائد اور سختیوں کو جھیل سکیں، اور (اپنے سردار کی) نصیحتوں اور ہدایتوں کو قبول کر سکیں، پس اگر یہ لوگ غالب آگئے تو فہو المراد اور کیا چاہئے۔

اور اگر واقعہ دیگر (شکست) پیش آیا، تو تمہاری ذات مسلمانوں کی (بدستور) پناہ  
 اور مددگار رہے گی، (دوسرا لشکر) فراہم کر کے دوبارہ جنگ چھیڑ سکو گے!

---

# حضرت علی

رضد مكرم اللہ و وجہہ

## عمر کا ایک اور سوال اور علی کا جواب

اس طرح کا ایک اور واقعہ :-

حضرت عمرؓ نے جنگ فارس (ایران) میں جب خود شریک ہونا چاہا اور اس باب میں آپ سے مشورہ کیا، تو آپ نے فرمایا :-

اسلام کی نصرت اور خذلان کا انحصار (سپاہ کی قلت و کثرت پر نہیں ہے، یہ خدا کا وہ دین ہے جسے تمام ادیان پر) اس نے غلبہ عطا فرمایا ہے، اور یہ اس کا وہ لشکر ہے، جسے اس نے ہتیا کیا ہے، اور اس کی اعانت کی ہے، یہاں تک کہ یہ کہاں تک پہنچا۔ اور اس نے کہاں تک ترقی کر لی؟ ہمیں خدا کے وعدے پر پھروسہ ہے اور بلاشبہ خدا اپنا وعدہ (ضرور) پورا کرے گا، وہ اپنے لشکر کا معین و ناصر ہے۔

قیمت بالا امر (حاکم و امیر) کی حیثیت رشتہ مرہ کے مانند ہوتی ہے جو موتیوں یا جواہرات کو (مجمع رکھتا ہے، پس اگر رشتہ ٹوٹ گیا، مرہ بھی جدا ہو جائے گا۔ اور ہار کے دانے پراگندہ ہو جائیں گے، اور وہ پھر کسی طرح مجمع نہیں ہو سکیں گے، آج اگر چہ عرب کم ہیں۔ لیکن دین اسلام کے سبب وہ سب پر بھاری ہیں۔ اور اپنے اجتماع و یگانگی کے باعث سب پر غلبہ رکھتے ہیں، آپ وہ یمن بن جلیئے جو چلی کے وسط میں ہوتی ہے اور پھر اسے عربوں کے ذریعے گردش دیکھئے۔ جنگ میں انہی کو روانہ کیجئے خود نہ جائیئے اور اگر آپ نے اس سرزمین (مدینہ طیبہ) سے قدم باہر نکالا۔ تو عرب اطراف و جوانب سے ٹوٹ پڑیں گے



عہد توڑ دیں گے، اور فساد و تباہ کاری پر مائل ہو جائیں گے (رشتہ قلم مملکت کمزور  
 پڑ جائے گا) اور یہ ان رخنوں سے زیادہ اہم ہو جائیں گے جو اس وقت آپ کے  
 سامنے ہیں۔

ایرانی آپ کو دیکھیں گے تو کہیں گے (یہی پیشوائے عرب ہے) اسے اگر کسی طرح  
 ہلاک کر دیا جائے تو آسائش حاصل ہو جائے، پس یہ بات انہیں جھگ پر اور زیادہ  
 حلیں کر دے گی۔ اور وہ آپ کی طمع میں (اڑی چوٹی) کا زور لگا دیں گے،  
 اور آپ کا یہ قول کہ ایرانی مسلمانوں پر چڑھائی کر رہے ہیں، تو خدا سے کار ساز  
 ان کے اس فعل کو آپ سے کہیں زیادہ ناگوار سمجھتا ہے۔ اور وہ اپنے ناپسند امر  
 کے تغیر پر آپ سے زیادہ قاعد ہے۔

اور آپ نے ان کی (کثرت) تعداد کا جو ذکر کیا، تو یاد رکھئے، ہم نے عہد ماضی  
 (عہد رسالت) میں بھی کبھی کثرت تعداد کے بل پر لڑائی نہیں لڑی، ہمارا جہاد ہمیشہ  
 نصرت و معاونت الہی کی بنیاد ہی پر رہا۔

# وقاتِ عمر اور تائزاتِ علی رضی

خدا عمرؓ کے شہروں کو برکت دے، اور ان کی محافظت فرمائے، کہ اس نے  
 کچی کو راست کیا، بیماری کا معالجہ کیا، اور سنت کو قائم کیا۔ فتنہ کو ختم کر دیا۔  
 پاک جامہ و کم عیب اس دنیا سے رخصت ہوا، خلافت کی نیکی تک پہنچا، اور  
 کے شر سے گزر گیا، خدا کی طاعت بجالایا۔ اس کی نافرمانی سے پرہیز کیا۔ اس  
 طاعت کا حق راہی طرح سے ادا کیا (لیکن وہ) اس دنیا سے اس حال میں رخصت  
 ہوا کہ لوگوں کو گوناگوں راستوں پر ڈال دیا۔ جن میں گمراہ راہ یاب نہیں ہو سکتے  
 اور راہ یافتہ یقین دیا اور پر قائم نہیں رہ سکتے۔ !

بمقام دارالافتاء  
بمقام دارالافتاء  
بمقام دارالافتاء

## ابو ذر غفاری اور علی المرتضیٰ

حضرت ابو ذر غفاری کو جب خلیفہ ثالث حضرت عثمان نے مدینہ سے ریڑھ  
ایک مقام کی طرف جلا وطن کیا۔ تو علی بن ابی طالب نے ان سے بوقت رخصت  
بطور ولایتی فرمایا،

اے ابو ذر! —

خدا کی رضا و خوشنودی کے حصول کے لئے تم نے عقاب کیا پس اس سے امید  
دار کرم بھی رہو، جس کے لئے تم نے ختم کیا ہے۔ یہ لوگ اپنی دنیا پر تم سے خائف ہیں،  
اور تم ان لوگوں سے اپنے دین کے لئے خائف ہو، پس یہ لوگ اپنی جس چیز کے لئے تم  
سے ڈرتے ہیں، اسے (دنیا کو) ان کے حوالے کر دو، جس چیز (دین) کی خاطر تم ان سے  
خائف ہو، اسے لے کر بھاگ جاؤ۔ وہ چیز (دین ایساں) جس کے یہ بہت زیادہ  
حاجت مند ہیں تم نے انہیں نہیں دی، اور جو کچھ (مال دنیا) انہوں نے تمہیں نہیں  
دیا، تم اس سے بالکل بے نیاز ہو، اور بہت جلد معلوم ہو جائے گا کہ کل (قیامت میں)  
نفع میں کون رہا؟ اور کس پر حسد کرنے والے زیادہ ہیں، اور اگر آسمان و زمین کے  
دروازے کسی کے لئے بند ہو جائیں اور وہ شخص متقی اور پرہیزگار ہو، تو خدا ضرور  
اس کے لئے راہ خلاصی پیدا کرے گا۔

اے ابو ذر!

لہذا بیاترآن میں وارد ہوا ہے۔ ومن یق الله یجعل له مخرجاً۔ نیز ارشاد ہوا۔ ویرزقہ من  
حیث لا یحتسب!

(اس بات کا خیال رکھو کہ تم سے (خواہ) کوئی انس نہ رکھے مگر حق، اور کوئی نہ بھاگے مگر باطل!)  
 پس اگر تم نے ان لوگوں کی دنیا قبول کر لی تو یہ تمہیں دوست رکھیں گے  
 اور اگر اس دنیا کی کوئی چیز تم نے لے لی، تو یہ تمہیں امن ویدیں گے!  
 استبداد -

حضرت عثمان غنیؓ، اور حضرت ابو ذر غفاریؓ جیسے اجل صحابہ کا بنیادی  
 اور اساسی امور میں اختلاف تاریخ اسلام کا نہایت ہی اہم اور قابل غور و  
 تامل واقعہ ہے۔ اس اختلاف نے اتنی نازک صورت اختیار کر لی کہ حضرت عثمانؓ  
 نے حضرت ابو ذر کو جلا وطن کر دیا، اور اسی عالم جلا وطنی میں اس عظیم و جلیل صحابیؓ  
 رسولؐ نے وفات پائی، امیر المومنین حضرت علیؓ کا رجحان و میلان ذہنی اعتبار سے  
 حضرت ابو ذر ہی کی طرف تھا۔ اور اس کا ثبوت یہ ہے کہ ممانعت کے باوجود حضرت  
 حسنینؓ کے ساتھ آپ ان کی مشایعت کے لئے تشریف لے گئے، اور وقتِ رخصت  
 جو کلمات ارشاد فرمائے وہ اوپر درج ہو چکے ہیں.....!

حضرت ابو ذر کے کردار اور شخصیت کو سمجھنے کے لئے میں نے مولانا مناظر حسن  
 گیلانی کی کتاب 'ابو ذر غفاری' سے ذیل کا مواد مرتب کیا ہے، مولانا کا شمار بھارت  
 اور پاکستان کے سرآمد روزگار علماء اور فضلا میں ہوتا ہے، مولانا نے اس کتاب میں جو  
 واقعات و سوانح درج کئے ہیں وہ اصحابہ اسد القابہ، استیعاب اور ابن سعد وغیرہ  
 سے ماخوذ ہیں، نیز صحاح (بخاری و مسلم وغیرہ) اور دوسری کتب حدیث کو بھی استنباط  
 نتائج میں انہوں نے پیش نظر رکھا ہے، لہذا کتاب کی افاویت اور استناد ہر قسم کے  
 شک و شبہ سے بالاتر ہے۔

اس کتاب کے واقعات و سوانح، و استنباط نتائج کو شاندار الفاظ میں

کے جن بزرگوں نے خراج تحسین پیش کیا ان میں مولانا اشرف علی تھانوی مغفور  
نواب صدیقار جنگ، مولانا حبیب الرحمن خاں شروانی مرحوم، اور علامہ اقبال  
خاص طور پر قابل ذکر ہیں، علامہ اقبال تو ایک ابو ذر سوسائٹی کی اسکیم پر غور کرنا  
لگے تھے!

ماں باپ نے آپ کا نام جنیب رکھا، اسی کو حضور سرور کائنات صلعم نے  
یا جنیب کے مشفقانہ خطاب میں استعمال فرمایا، ابو ذر آپ کی کنیت ہے۔  
آپ قبیلہ غفار سے تعلق رکھتے تھے، جو لوٹ مار میں مشہور تھا، خود آپ کا  
عشقوان شباب بھی قتل و غارت اور لوٹ مار میں گزرا، کچھ عرصہ بعد ضمیر کے ٹھوکوں  
نے سلامت روی پیدا کر دی اور اس کام سے باز آگئے، بت پرستی سے بھی طبیعت  
نقور ہو گئی۔

اسی اثنا میں رسول اللہ کا چرچا سنا۔ اشتیاق کے ساتھ دکھ جھیلے، اور  
مصیبتیں سہتے مکہ پہنچے، یہ بات دل کو گراں گزری کہ منکرین رسول سے رسول کا  
پتہ پوچھیں، طے کر لیا، کسی سے دریافت نہیں کریں گے، خود ہی پہچاننے کی کوشش  
کریں گے۔ سب سے پہلے حضرت علیؑ سے ملاقات ہوئی، کئی دن ان کے مہمان رہے  
لیکن دونوں میں سے کسی نے کسی سے کچھ پوچھ گچھ نہیں کی، ایک روز اتفاقاً  
رسول اللہ کا دیدار ہوا۔ لیکن دیدار کے یا وجود پہچان نہ سکے، کچھ باتیں ضرور ہوئیں  
مکہ میں کافی عرصہ گزر چکا تھا، اور یہ ساری مدت تقریباً قاذو سے گزری تھی حضرت  
ابوبکرؓ اپنا مہمان بنا کر لے گئے، دوسرے دن پھر حضرت علیؑ اپنے ہاں لے آئے، اب  
ابو ذر ضبط نہ کر سکے، دل کی حالت بیان کر دی اور کہا جس رسول کا چرچا سنا  
ہے اس کے دیدار کے لئے آیا ہوں، امیر المؤمنین نے فرمایا،

فانہ حق، وھو رسول (نبی) یہ بالکل سچ ہے، واقعی وہ اللہ کے رسول ہیں،

پھر حضرت علیؓ ابو ذر کو اپنے ساتھ لے کر وہاں رسولؐ میں پہنچے، اور کہا کچھ  
سنائیے، آپ نے چند آیتیں تلاوت فرمائیں، اور سورت ختم ہوئی اور حضرت ابو  
ذر نے کلہ پڑھ لیا۔ اور اس طرح مسلمانوں کے اندر جن کی تعداد کرہ زمین پر کل چار  
تھی ایک کا اور اضافہ ہو گیا۔ اتنے میں حضرت ابو بکرؓ آگئے، انہوں نے اپنے مہمان  
کو پہچان لیا، اور پھر اپنے ہاں لے گئے، پھر آپ وہیں رہنے لگے۔

کچھ عرصہ تک وہاں قیام رہا، اس مدت میں قریش نے کئی مرتبہ آپ پر حملے کئے  
اور ایذا میں پہنچائیں، کیونکہ وہ اسلام سے اور مسلمانوں سے چڑتے تھے، اور آپ کی جرات  
کا یہ عالم تھا کہ حرم کعبہ میں پہنچ کر خد اکی و حدانیت، اور محمدؐ کی رسالت کا اعلان کرتے  
تھے، اتنا پٹتے تھے کہ خون جاری ہو جاتا تھا۔ مگر کلہ حق زبان پر جاری رہتا تھا،

پھر رسول اللہؐ نے آپ کو اس کام پر مامور فرمایا کہ اپنے قبیلہ میں جا کر اسلام  
کی تبلیغ کریں، سب سے پہلے آپ نے بھائی اور ماں کو دعوت اسلام دی، جو بے تامل  
قبول کر لی گئی، تبلیغ کی آپ کو لگن لگی تھی، اس لگن نے کچھ ایسا سوز اور تاثر  
پیدا کر دیا تھا کہ جو سنتا تھا دم بھرنے لگتا تھا۔ آپ نے نہ صرف اپنے قبیلہ غفار کو  
مسلمان کیا، بلکہ اپنے حلیف قبیلہ اسلم کو بھی مسلمان کر لیا، اور ان دونوں قبیلوں کو  
لے کر حضور اکرمؐ کے حضور میں مدینہ حاضر ہوئے۔ آنحضرتؐ ابو ذر کے اس کارنامے سے  
بہت مسرور ہوئے، فرمایا،

غفار، غفر اللہ لہا، اسلم، سلمہا

غفار! خدا ان کی مغفرت فرمائے، اسلم خدا

اللہ - (صحابہ سے)

انہیں سلامت رکھے۔

آن حضرت نے ابو ذرؓ کے قبیلہ (اور انہی کی وجہ سے اسلم کے لئے جو الفاظ خیر و برکت استعمال فرمائے وہ کبھی کسی دوسرے قبیلے کے لئے لسان رسالت سے ادا نہیں ہوئے، اسلم اور عتقار قبیلے واپس چلے گئے، ابو ذرؓ دایم رسالت سے پھر الگ نہیں ہوئے۔  
حضرت ابو ذرؓ غفاری :-

آنحضرتؐ جب غزوہ ذات الرقاع میں تشریف لے گئے، تو آپ نے مدینہ کا امام اور امیر ابو ذرؓ ہی کو بنایا، اکثر ایسا ہوتا، آنحضرتؐ جب کسی سواری پر بیٹھتے تو پیچھے ابو ذرؓ کو بٹھالیتے، اور آپ سے باتیں کرتے ہوئے راستے طے فرماتے۔ یہ اتنا بڑا اعزاز تھا جو بہت کم لوگوں کو حاصل تھا۔  
آپ آنحضرتؐ کے راز دار بھی تھے۔ آنحضرتؐ کا ذکر ابو ذرؓ بڑے واہمانہ انداز میں کرتے تھے، مسند احمد میں ان سے ایک حدیث مروی ہے، اسے ہم ذیل میں درج کرتے ہیں۔

او منافی حبی بخمس ارحم المساکین  
واجال سهم وانظرالی ما هو تحتی و  
لا انظرالی ما هو فوقی، وان اصل  
الرحم وان اقول الحق ولو کان متراو  
ان اقول لاحول ولا قوتة الا باللہ۔

میرے محبوب نے مجھے پانچ باتوں کی وصیت کی ہے  
یہ کہ مسکینوں پر فرمانی کروں۔ اور انہی کے ساتھ  
نشست و برفاست رکھوں، ہمیشہ اپنے سے اہتر  
حال والوں پر نظر رکھوں، اور اپنے سے بہتر حال  
والے کو نہ دیکھوں، اور رشتہ داروں کے ساتھ

(حسن) سلوک کروں۔ اور سچ بولوں۔ اگرچہ تلخ کیوں نہ ہو، اور کتار ہوں کہ گناہوں سے باز  
نہیں رہ سکتا، اور نہ فرما بزداری پر قادر ہو سکتا ہوں۔ مگر صرف خدا کی مدد سے۔

اور زندگی بھر ان ہدایات پنجگانہ پر ابو ذرؓ صداقت اور استقامت کے ساتھ

عمل پر رہے۔

رسول اکرم سے عشق و محبت کا یہ حال تھا کہ ابو ذرؓ جب کوئی حدیث روایت کرتے، تو آنحضرتؐ کا نام زبان پر آتے ہی گریہ طاری ہو جاتا، ایک دفعہ اس خلیفان میں مبتلا ہوئے، اگر کہیں عالم آخرت میں جنت نہ ملی تو دیدار رسولؐ کیونکر ہوگا بے قرار ہو گئے، آنحضرتؐ نے ان کی کیفیت دیکھ کر تین مرتبہ ارشاد فرمایا:

انت مع من احببت - تو اس کے ساتھ رہے جس کو دوست رکھتا ہے،

خود آنحضرتؐ کی یہ کیفیت تھی، کہ ایک مرتبہ حالت غلالت میں آپؐ نے ابو ذرؓ کو یاد فرمایا۔ وہ حاضر ہوئے، تو شدت ضعف کے باعث آپؐ اٹھ نہ سکے، ابو ذرؓ جھکے، آنحضرتؐ کے دونوں ہاتھ ان کی طرف بڑھے، اور انہیں سینہ سے چمٹا لیا۔ ایک مرتبہ حضورؐ نے ابو ذرؓ کے بارے میں فرمایا:

من سرکان ينظر الى زهد عيسى بن مريم فليتنظر الى ابي ذرؓ - جو حضرت عیسیٰ کے زہد کو دیکھ کر خوش ہونا چاہتا ہے، پس وہ ابو ذرؓ کو دیکھے۔

جنگ تبوک کے موقع پر ابو ذرؓ بھی ساتھ تھے، لیکن عالم جذب میں بیچھے رہ گئے، ہوش آیا تو قائد نبویؐ سے اوجھل ہو چکے تھے، اونٹ کو دوڑانے کی کوشش کی لیکن وہ مزیل تھا، دوڑ نہ سکا، اونٹ سے اترے، اور پا پیادہ قائد نبویؐ کے تقاب میں دوڑ پڑے، لوگوں نے ابو ذرؓ کے بیچھے رہ جانے پر چہ میگوئیاں شروع کر دی تھیں، آنحضرتؐ نے ابو ذرؓ کو یوں آتے دیکھا تو بہت خوش ہوئے فرمایا،

رحمہ اللہ ابا ذرؓ، یشی وحداک و یسوت وحداک ویبعث وحداک - خا ابو ذرؓ پر رسم فرمائے، بیچارا ایکلا چلا آتا ہے، ہمارے گا، اور ایکلا ہی اٹھایا جائے گا۔

۱۰ سنہ ابن نبیل الامام - ۱۰۰۰ - ۱۰۰۰ - ۱۰۰۰



اور آنحضرتؐ کی یہ پیش گوئی حرف برف پوری ہوئی۔

ابو ذرؓ لوگوں کو اسی حالت میں دیکھنا چاہتے تھے، جس حالت میں وہ رسول اللہؐ کے زلنے میں تھے، لیکن اب زمانہ بدل رہا تھا، حالات بدل رہے تھے، لہذا لوگ بھی کسی نہ کسی حد تک بدل رہے تھے، لیکن ابو ذرؓ کو اس پر فخر تھا کہ وہ ذرا بھی نہیں بدسے،

لوگو!

”میں قیامت کے دن آنحضرتؐ کی مجلس میں سب سے زیادہ قریب رہوں گا، کیونکہ میں نے سنا ہے آپؐ فرماتے تھے تم میں سب سے زیادہ مجھ سے قریب قیامت کے دن وہ شخص ہوگا، جو دنیا میں اسی حال سے رخصت ہو، جس حال میں اسے چھوڑ کر جاؤں۔ اور خدا کی قسم تم میں کوئی ایسا نہیں رہا جو اپنی پہلی حالت پر قائم ہو، اور اس کے ساتھ کوئی نئی چیز نہ پٹ گئی ہو، سوا میرے“

امیر المؤمنین حضرت علیؓ فرماتے ہیں :-

”اب دنیا میں کوئی نہیں رہا، جو خدا کی باتوں میں ملامت کرنے والوں کے جن و شناعت سے نہ ڈرنا ہو، سوا ابو ذرؓ کے۔“

ان لوگوں سے خاص طور پر اجتناب کرتے تھے، جو مناصب اور عہدوں پر فائز تھے، ایک مرتبہ عین کے صوبہ دار حضرت ابو موسیٰ اشعریؓ ملنے آئے، اور دقور شوق سے کمرے پٹ گئے، مگر ابو ذرؓ نے سیدھے منہ بات نہ کی، کہتے لگے،

طبقات ابن سعد و مسند احمد ص ۱۷۸ طبقات

الیک عنی ، الیک عنی مجھ سے دور رہو، مجھ سے دور رہو۔

وہ کہتے رہے میں تو تمہارا بھائی ہوں، فرمایا:

"تم سے برادری اس وقت تک تھی جب تک کسی صوبہ کے عامل اور ناظم متفرق نہیں ہوئے تھے۔"

اسی طرح کا واقعہ حضرت ابو ہریرہؓ کے ساتھ بھی (جو بحرین کے صوبہ دار تھے) پیش آیا۔ جس سے معلوم ہوگا۔ اجتناب کا راز کیا تھا۔ آپ نے پوچھا،  
"صوبہ داری کے زمانہ میں تم نے کوئی اونچی کوٹھی بنوائی؟ کوئی بڑی زمینداری حاصل کی؟ اونٹوں اور بکریوں کے ریوڑ کے مالک بنے؟"  
ابو ہریرہؓ نے کہا، نہیں، یہ سن کر خوش ہو گئے، گلے لگا لیا: اور کہا،  
"تم میرے بھائی ہو!"

عہد خلافت عثمانیؓ میں ابو ذرؓ دمشق میں تھے، کھیلوں کا ایک چھوٹا ڈال یہ تھا، وہیں اہل و عیال سمیت رہتے تھے،  
مشق کی زندگی ابو ذرؓ کو مکہ اور مدینہ کی زندگی سے بہت مختلف نظر آتی، کہ وہ تقدس اور انفاق فی سبیل اللہ کی زندگی، کہاں یہ اتنا سے غیر متعلق اور سرامہ طلبی کے لئے زندہ رہنے کا مقصد، ابو ذرؓ یہ صورت حال برداشت نہ کر سکے،  
بغیر خوف لومۃ لائم امر بالمعروف اور نہی عن المنکر کا فریضہ انجام دینے لگے،  
فرمایا کرتے:

خدا کی قسم میں دیکھ رہا ہوں کہ سپائی بچ رہی ہے، جھوٹ زندہ کیا جا رہا ہے، پتھے جھٹلاتے جا رہے ہیں، بغیر تقویٰ کے لوگ خود غرضیاں

اختیار کر رہے ہیں۔

پھر یہی نہیں، ابو ذر نے یہ بھی دیکھا کہ لوگ مال و دولت جمع کرنے کو لگے ہوئے ہیں۔ اور صرف اسی چیز کو مقصد جیات قرار دے چکے ہیں، ابو ذر صحابی رسول اٹھتے، عاشق رسول تھے، انہیں معلوم تھا، رسول اکرم مال و زر اور سونے باندی کے اکتناز کو کس درجہ ناپستہ فرماتے تھے، یہ منظر اتنا دل تراش تھا کہ وہ سہم نہ رہ سکے، انہوں نے فاش و برلا قول رسول کی تبلیغ شروع کر دی، بغیر کسی اندیشہ اور بات کے وہ لوگوں تک اپنے رسول امی کا پیام پہنچانے لگے۔

”کاترین (یعنی سونا چاندی جمع کرنے والوں) کو مشرکہ ستادو کہ جہنم کی آگ میں تپائی ہوئی تختیاں ان کی ایک چھاتی پر رکھی جائیں گی۔ حتیٰ کہ وہ سینہ کو توڑ کر موٹھے کی ہڈیوں سے نکل جائیں گی، اسی طرح پھر موٹھے کی ہڈیوں پر دھری جائیں گی۔ حتیٰ کہ وہ دوسری چھاتی کو توڑ کر باہر نکل جائیں گی۔“

کبھی وہ قول نبی سنا چکے تو ارشاد الہی کی تبلیغ و تلقین میں مصروف و جاتے فرماتے۔

الذین یکنزون الذہب و فضة ولا ینفقونها فی سبیل اللہ فبشرہم بعذاب الیم	جو لوگ سونے چاندی کو سنت بیست رکھتے ہیں، اور اللہ کی راہ میں خرچ نہیں کرتے ان کو دردناک عذاب کا مشرکہ ستادو، اس دن وہی چاندی سونا آگ میں گرم کئے جائیں گے
ثم یحییٰ علیہا فی نار جہنم لکوی بہا جاہم و جنوبہم	پھر ان کی پیشانیاں اور پیٹ، اور پیٹھ داغی جائیں گی، اور کہا جائے گا یہ وہی ہے جسے اپنے فائدہ کے لئے تم نے اکٹھا کر رکھا تھا، پس چکھو اس چیر کو جسے تم لوگ جسع کرتے
ظہورہم ہذا ما کنتم لانفسکم	

تھے۔!

نذوقوا ما كنتم تكذرون

مسجدوں اور بازاروں میں ابو ذرؓ کا یہی کام تھا کہ کلام حق سنا میں۔

ابو ذرؓ کے ان ارشادات نے دمشق میں ایک بچل پیدا کر دی۔

حتى ولج الفقراء بمثل ذلك یہاں تک کہ غریب اس قسم کی باتوں سے دلچسپی لینے لگے اور  
واوجبوا على الاغنياء۔ امیروں پر (انفاق) واجب کر دیا۔

تاقنی عیاض نے اس نظریہ کثیر پر انظار راستے کرتے ہوئے فرمایا ہے۔ کہ  
حضرت ابو ذرؓ کی دھکیاں ان لوگوں کے ساتھ مخصوص تھیں جو رعایا سے روپے  
وہول کر کے محض اپنے عیش و آرام اور جہاں و جلال میں صرف کرتے ہیں، اور  
جن لوگوں کے واقعی حقوق میں انہیں محروم رکھتے ہیں۔

ابو ذرؓ آخر ابو ذرؓ تھے، وہ کسی سے دینے والے کب تھے؟ امیر معاویہ تک  
کو جو شام کے امیر تھے، بے جھجک ٹوک دیتے، اور امیر معاویہ کو خاموش ہی رہنے بنتی۔  
جب دمشق میں امیر معاویہ نے اپنی مشہور سبز کوٹھی "المنضواء" کی تعمیر شروع کی  
تو حضرت ابو ذرؓ حاضر ہوئے اور امیر معاویہ کو مخاطب کر کے فرمانے لگے، تم جو یہ محل  
تیار کر رہے ہو یہ خیانت ہے، اگر اپنے ذاتی مال سے بنوا رہے ہو تو اسراف اور  
فصول خرچی ہے۔ امیر معاویہ کے پاس خاموشی کے سوا اس کا کوئی جواب نہ تھا۔

امیر معاویہؓ خاموش تو ہو گئے لیکن ان کے لئے ابو ذرؓ کی یہ تبلیغ ناقابل برداشت  
تھی، ایک مرتبہ وہ بحث پر اتر آئے، انہوں نے کہا،  
"آپ نے غلط مطلب سمجھا ہے، یہ آیت یہود و نصاریٰ کے اجبار و رہبان کے

شان میں نازل ہوئی ہے۔ مسلمانوں کو اس سے کیا علاقہ؟

ابو ذرؓ نے جواب دیا،

ہرگز نہیں، یہ آیت مسلمانوں کی شان میں ہے۔

لطیفہ :-

"جب باتوں سے کام نہ چلا تو امیر معاویہ نے کسی کو ایک ہزار اشرفیاں دے کر رات کو حضرت ابو ذرؓ کے پاس بھیجا، اشرفیوں کو لے کر حضرت ابو ذرؓ نے صبح ہونے سے پہلے ارباب استحقاق میں ان کو تقسیم کر دیا، امیر معاویہ نے صبح کی نماز کے بعد اس شخص کو بلایا، اور کہا تم ابو ذرؓ کے پاس جاؤ کہنا، امیر معاویہ نے دوسرے آدمی کے پاس بھیجی تھیں، غلطی سے میں نے آپ کو پہنچا دیا، آدمی نے یہی کیا، حضرت ابو ذرؓ نے فرمایا،

"معاویہ سے کہنا، تمہاری اشرفیاں تو صبح ہونے سے پہلے ہی خرچ ہو گئیں۔"

آدمی نے یہی جا کر سنا دیا، امیر معاویہ نے فرمایا۔

بے شک ابو ذرؓ جو کچھ کہتے ہیں، وہی کرتے ہیں۔"

گویا اس طرح امیر معاویہ نے امتحان لینا چاہا تھا، کہ یہ وعظ و نصیحت

سرت دوسروں تک ہے یا خود بھی اس پر عامل ہیں؟

جب امیر معاویہ نے دیکھا، کسی طرح ابو ذرؓ اپنی تبلیغ سے باز نہیں آتے

تو انہوں نے انہام و تفہیم کے لئے ایک وفد بھیجا، جو حضرت ابو ذرؓ کو حضرت

۱۔ لطیقات ابن سعد

۲۔ کمال ابن اثیر ج ۳ ص ۱۲۱

۳۔ ابو ذرؓ عقیلی ص ۱۲۱

عمر بن العاص، حضرت عبادہ بن صامت، حضرت ام حرام رضی اللہ عنہم پر  
شتمل تھا، حضرت ابو ذر نے جب سب کی گنت گوسن لی تو سب سے  
پہلے حضرت عبادہ کی طرف متوجہ ہو کر فرمایا :-

”مجھے اس وقت سے زیادہ نفرت (اس لئے) ہوتی ہے کہ آپ بھی اس  
میں شریک ہوئے!“

پھر علی المرتبہ دوسروں کی طرف مخاطب ہو کر فرمانے لگے،  
”رہے تم ابو ذر اور او تو وہ وقت قریب تھا کہ رسول اللہ کی وفات  
کی وجہ سے تمہیں ایمان لانے کا موقع بنتا، مگر خیر تم ایمان لائے  
اور اس کے بعد سچے اور صلحائے مسلمین سے ہوئے (یعنی تمہاری صحبت  
تو مختصر ہے، منشاء رسول کو جتنا ہم سمجھتے ہیں وہاں تک تمہاری رسائی  
نہیں ہو سکتی۔“

اور عمر بن العاص رہے تم، تو تم خود بتاؤ، جہاد کے علاوہ تم نے رسول  
اللہ کے ساتھ اور کیا کیا ہے؟ (میں) ساہا ساں حضور کی خدمت میں  
رہا ہوں۔ او تم صرف جہاد میں (پس) تم کو بھی مجھ پر اعتراض کرنے کا  
حق نہیں، اور ان بیچاری ام حرام کو کیا کہوں، ایک عورت ہیں، پھر  
ان کی عقل بھی عورت ہی کی عقل ہوگی۔ پس جو تم لوگوں کا حال ہے ان کا  
(حضرت معاویہ کا) بھی اسی کے قریب ہے!“

یہ سن کر حضرت عبادہ دم بخود ہو گئے، اور یہ کہتے ہوئے واپس تشریف لے

گئے۔

لا جرم فاجلست مثل هذا المجلس ابداً میں ایسی نہیں میں کبھی نہیں بیٹھا جہاں ایسی کھری کھری شامی جا  
مکہ

۱۰ شہ میں اسلام قبول کیا۔ مکہ یہ حضرت انس کی فارغ تھیں مکہ ابو ذر غفاری ص ۱۲۱

ادب یہ بات ابو ذر ہی کہہ سکتے تھے، صحیح حدیث ہے کہ رسول اللہ نے ان کے بارے میں فرمایا ہے:

ما اظلت الحضراء ولا اقلت الفبراء  
 کسی زبان والے پر آسمان نے اپنا سایہ نہیں ڈالا، اور  
 علی ذی الحجۃ اصدق من ابی  
 نہ زمین نے، اس کا بوجھ اٹھایا۔ جو ابو ذر سے زیادہ  
 سچا ہو۔

کیا اس حدیث کو پیش نظر رکھنے کے بعد اگر ابو ذر کے دعوے کو بنوی دعویٰ، یعنی  
 مرفوع حدیث کا حکم دے دیا جائے، تو اصولاً کوئی مانع ہو سکتا ہے؟

انجام کار حضرت معاویہ نے منادی کرادی کہ  
 "ابو ذر کی مجلس میں کوئی نہ بیٹھے"  
 پھر بھی لوگ آتے تو آپ کہتے،  
 "معاویہ کا حکم ہے ہمارے ساتھ کوئی نہ بیٹھے، تم اٹھ جاؤ، میں تمہارے  
 لئے کوئی مصیبت کھڑی کرنا نہیں چاہتا،"

آخر امیر معاویہ نے حضرت عثمان کو لکھا،  
 ابو ذر کی وجہ سے یہاں بہت فساد برپا ہے، آپ انہیں مدینہ منورہ  
 میں بلوائیں۔  
 حضرت عثمان نے فرمان بھیج دیا، کہ مدینہ چلے آئیں، آپ فوراً روانہ ہو گئے

یہاں بھی خلقت نے ہاتھوں ہاتھ لیا، اور آپ بدستور اپنی تبلیغ میں مصروف و متحرک ہو گئے۔

حضرت عثمانؓ تک شکایتیں پہنچیں، کہ جس کے لئے یہ شام سے بلائے گئے ہیں وہی کام یہاں بھی شروع کر دیا ہے، حضرت عثمانؓ نے آپ کو بلوایا۔ دربار میں کعب ابراہیمؑ موجود تھے، حضرت عثمانؓ نے اشارہ کیا، ان سے بحث کرو، اور سمجھاؤ، کعب اجبار آگے بڑھے اور کہا:

"آپ جانتے ہیں دنیا کے تمام مذہبوں میں سب سے زیادہ آسان و معتدل شریعت اسلام کی ہے، اسلام کا ہر قانون انسانی قوتوں کے موافق اور انسانی فطرتوں کے مطابق ہے، اور آپ کو یہ بھی معلوم ہے کہ موسوی شریعت تمام شریعتوں میں سخت گیر اور کڑی ہے، پھر جب اس میں بھی الٰہی حُجج کے نئے کی ممانعت نہیں ہے تو اسلام کی معتدل و متوسط شریعت میں یہ سخت قانون کس طرح ہو سکتا ہے؟"

ابو ذرؓ کے سامنے قرآن تھا، حدیث تھی، کعب دلیل اور منطق سے گفتگو کر رہے تھے، ابو ذرؓ اپنا غصہ نہ ضبط کر سکے، سوٹا اٹھا کر کہا کہ:

او یہودیہ کے بچے یہ کیا باتیں بناتا ہے۔"

ایک اور روایت میں ہے کہ آپ نے کہا۔

"او یہودی، کیا ہم لوگوں کو ہمارا دین سکھاتا ہے؟"

۱۵ پیلیہودی تھے، پھر اسلام لے آئے،

۱۶ ابن خلدون -

۱۷ انساب الاشراف بلاذری -



اسی فقرہ میں کعب اجبار کے تمام اعتراضوں کا جواب مستور تھا۔ دیکھو  
 بلاذری، مطبوعہ یہودی یونیورسٹی فلسطین۔  
 کعب اجبار بھاگے، لیکن ابو ذر کا سونٹا چل گیا۔ اور کعب کا سر کھل گیا۔

اب ابو ذر مدینہ کی اقامت ترک کرتے ہیں، دیار رسول سے رخصت ہو کر  
 دوسری جگہ جانے کے لئے کوچ کی تیاری کرتے ہیں۔

تاریخ کے صفحات میں متعدد وجوہ ملتے ہیں، حضرت عثمان سے سخت کلامی  
 حضرت عثمان کی برہمی اور سخت و ناملائم الفاظ کا استعمال، یہ بھی مذکور ہے کہ حضرت  
 عثمان نے آپ کو جلا وطن کر دیا۔ اور یہ بھی کہ آپ نے خود ہی مدینہ کی اقامت ترک  
 کرنا مناسب سمجھا، بہر حال آپ نے فیصلہ کر لیا کہ ریزہ چلے جائیں، حضرت عثمان  
 نے فرمایا۔

آپ وہاں جا سکتے ہیں، میں بیت المال سے کچھ اونٹنیوں کو دووہ کے  
 لئے آپ کے پاس بھیج دوں گا۔ لیکن حضرت ابو ذر کی غنی طبیعت نے اسے قبول نہ  
 کیا۔ بلکہ قریش کے نوجوان جو وہاں بیٹھے ہوئے تھے ان کو مخاطب کرتے ہوئے آپ  
 نے فرمایا۔

رونگم معاش قریش دنیا کم، گروہ قریش اپنی دنیا کو تم لو، اور اسے خوب زور سے تھامو،  
 واعتموها لا حاجة لنا فيها، ہمیں اسکی کوئی ضرورت اور حاجت نہیں؛

خود ابو ذر کی جو روایت ہے، اس میں یہ ہے کہ

۱ ابو ذر غفاری (موت ناگیلان) ص ۲۲۹

۲ لہجہ ابن سعد۔

۳ ابو ذر غفاری ص ۲۴۵

”مدینہ میں لوگوں کا اس قدر ہجوم مجھ پر ہونے لگا۔ گویا انہوں نے اس سے پہلے مجھے دیکھا ہی نہ تھا۔ عثمان سے اس بات کا تذکرہ کیا گیا۔ انہوں نے مجھ سے کہا، اگر جی چاہے تو آپ ریزہ چلے جائیں۔“

ریزہ مدینہ منورہ سے تین منزل کے فاصلہ پر ایک گاؤں ما تھا۔ یہاں آپ نے کبیلوں کا ایک جھونپڑا ڈال لیا، اور رہنے لگے۔ ایک مرتبہ جنیب ابن مسعود نے تین سو اشرفیاں بھیجیں۔ آپ نے لینے سے انکار کر دیا۔

ایک مرتبہ فرمایا:

بنو امیہ کے امراء مجھے فقرا اور افلاس سے ڈراتے ہیں، حالانکہ مجھے فقر تو نگری سے زیادہ محبوب ہے۔“

ایک مرتبہ فرمایا:

امراء بنو امیہ مجھے قتل کی دھمکیاں دیتے ہیں۔ حالانکہ اب زمین کا بیٹھ اس کی پٹھ سے زیادہ مجھے محبوب ہے۔“

حضرت ابو ذر کو، کئی مرتبہ بغاوت پر اکسایا گیا، لیکن انہوں نے اطاعت کو بغاوت پر ترجیح دی، وہ مسلمانوں میں فتنہ و فساد کے قائل نہیں تھے۔

ذی الحجہ ۳۳ھ میں ابو ذر سخت بیمار پڑے حج کا ارادہ تھا پورا نہ ہو سکا،

۱۱ طبقات ابن سعد،

۱۲ عینہ اولیایا نعیم،

۱۳ عینہ اولیایا، ۱۱۱ ابلاذری ج ۵ ص ۵۶

میں صرف چند نفوس تھے، اور یہ بھی سرکاری ملازم، کچھ حج کی وجہ سے، کچھ حضرت عثمانؓ کی خبر آمد سن کر چلے گئے۔ ریزہ بالکل خالی ہو گیا، حالت لمحہ بہ لمحہ نازک ہو رہی تھی، کہ موت کے آثار دیکھ کر بیوی رونے لگیں، ابو ذرؓ نے نحیف آواز میں پوچھا،

”کیوں رو رہی ہو؟“

جواب دیا۔

”تمہارا وقت قریب آ گیا ہے، اور یہاں کوئی نہیں، میں ٹھیری عورت، میں پتھریلی زمین پر قبر کیسے کھود سکوں گی، اور گھر میں ایک کوری بھر نہیں کفن کا کیا ہوگا؟“

ابو ذرؓ نے آہستہ آہستہ کہا۔

”صحابہ کی ایک جماعت کے ساتھ میں رسول اللہؐ کے ساتھ تھا، آپ نے فرمایا، میں سے ایک شخص چیل سنسان داوی میں جان دے گا، جس کے جنازے میں مسلمانوں کا ایک گروہ آکر شریک ہوگا، (ان میں سے) اب صرف میں اکیلا رہ گیا ہوں، جاؤ راستہ پر جا کر بیٹھ جاؤ، کیونکہ خدا کی قسم نہ میں جھوٹ بول رہا ہوں، مجھ سے جھوٹ کہا گیا ہے۔“

بیوی بے چاری جا کر راستہ تکے لگیں، کہ یکایک گدھی اڑتی دکھائی دیتی ہے۔ وہ چاک ہوتا ہے، اندر سے گردنیں اٹھائے ہوئے اونٹوں کی ایک قطار نہایت زری کے ساتھ نمودار ہوتی، وہ اس طرح اڑے چلے آ رہے تھے، گویا بھاری پرندوں کی ٹولیاں زناٹے بھرتی آ رہی ہیں۔ جب وہ قریب آئے تو ایک خاتون کو کھرا دیکھ کر حیران رہ گئے، دریافت حال کیا۔ یہ معلوم کر کے کہ یہ ابو ذرؓ کی بیوی ہیں اور وہ قس الموت میں مبتلا ہیں،

ایک کہرام مچ گیا، غل تھا،

”وہ ————— ہمارے ماں باپ ان پر قربان ہوں!“

”وہ ————— ان پر ہمارے ماں باپ قربان ہوں!“

یہ کہتے ہوئے سب مریض کے خیمہ کی طرف دوڑ پڑے !

ادھر حضرت ابو ذر جب بیوی کو یا ہرنیج چلے، تو اپنی صاحبزادی سے فرمایا  
 ”بیٹی ایک بکری ذبح کر لو، اور فوراً اس کے گوشت کو آگ پر پڑھا دو، گھر  
 میں مہمان آرہے ہیں، جب وہ مجھے دفن کر لیں تو تم ان سے کہنا کہ ابو ذر نے آپ  
 لوگوں کو خدا کی قسم دی کہ جب تک کھانا نہ کھالیں، اپنی سواریوں پر نہ سوار ہوں  
 اسی اثنا میں وہ سوار آگئے، سکرات کا عالم طاری ہو چکا تھا، لیکن زبان  
 ابھی قابو میں تھی، ان بہانوں سے کہا۔

اے کاش میرے پاس اتنے کپڑے ہوتے کہ میں ان میں سما کر کفن بنا لیتا  
 پھر میں کسی کفن کی ضرورت محسوس نہ کرتا۔ مگر۔ اب آپ لوگوں کو وصیت کرتا ہوں  
 خدا کی قسم دیتا ہوں کہ مجھے جو شخص بھی (اپنے پاس سے) کفن دے، وہ نہ تو کسی  
 کا والی ہو، نہ عزیز ہو، نہ ڈاکھ ہو۔

اتفاق دیکھو اس جماعت میں جتنے آدمی تھے، قریب قریب ہر ایک ان  
 عہدوں میں سے کسی ایک پر ممتاز تھا۔ صرف ایک انصاری جو ان البتہ ایسا تھا  
 میں یہ باتیں نہیں تھیں، وہ بول اٹھا مجھ میں آپ کی تمام شرطیں پائی جاتی  
 ابو ذر نے کہا:

”ہاں تم میرے حسب منشا ہو۔“

۱۔ تاریخ بکری، تاریخ ملک مملوک مصر۔ لکھ عریف اس نائنڈے کو کہتے ہیں جو حکمت  
 کے سلسلے اپنی جماعت کا ذمہ دار ہو۔ لکھ طبقات سعد۔

ابو ذر نے ٹوٹی ہوئی آواز میں کہا۔  
 "تبد کی طرف میرا رخ کرو۔" —؟  
 پھر فرمایا:

بِسْمِ اللّٰهِ وَبِاللّٰهِ وَعَلَىٰ مِلَّةِ رَسُوْلِ اللّٰهِ صَلَّى اللّٰهُ عَلَيْهِ وَآلِهِ وَسَلَّمَ۔  
 یہ واقع ۸ ربوی الحج ۳۲ھ کو پیش آیا،  
 حضرت عثمان غفریت کے لئے خود ریزہ آئے، اور ان کی بیوی اور لڑکی کو  
 اپنے ساتھ لیتے گئے۔ —!  
 یہ تھے وہ ابو ذر جن کی شایعت حیدر کرار نے کی تھی!

---

# حضرت علیؑ

## ۲۵۲

### عثمان اور علیؑ

یہ تاریخ کا بہت نازک اور اہم مسئلہ ہے۔ بہتر ہے اس کا جائزہ حضرت علیؑ کی زبان میں لیا جائے، آپ نے ایک خطبہ میں فرمایا۔

بخبردار! شیطان نے اپنے گروہ کو برا بیگنہ کر دیا ہے، اور اپنی سپاہ کو جمع کر لیا ہے، تاکہ چور کو اس کے وطن میں واپس لے آئیں اور باطل کو اس کی اصل پر پہنچاویں۔ خدا کی قسم ان لوگوں نے کوئی (منکر) بری بات (ایسا نہیں تھا، جسے مجھ پر نہ ڈالا ہو۔ اور میرے اور اپنے درمیان، انصاف کو نہ آنے دیا۔

جس حق کو یہ خود ترک کر چکے ہیں، اس کا مجھ سے مطالبہ کر رہے ہیں، جس خون کو انہوں نے خود بہا یا ہے، اس کا خون بہا طلب کر رہے ہیں۔ اگر اس خون میں ان لوگوں کا میں شریک تھا، تو اس میں ان کا بھی حصہ ہے اور اگر انہوں نے (قتل عثمانؑ) بغیر میرے اس جرم کا ارتکاب کیا ہے تو پھر اس کی ذمہ داری اور مواخذہ بھی ان ہی پر ہے، ان کی شب سے بڑی دلیل خود ان ہی پر عائد ہو رہی ہے، یہ اس ماں کا معدہ پی رہے ہیں جس کا دودھ ختم ہو چکا ہے، یہ اس بدعت کو زندہ کر رہے ہیں۔ جو مر چکی ہے، واٹے تو میدی کہ مجھے وہ داعی دعوت دے رہا ہے۔ لیکن یہ داعی کون ہے؟ اور کس چیز کا جواب چاہا جا رہا ہے؟ خدا نے ان پر جو حجت قائم کر دی ہے میں اس پر راضی ہوں، خدا کو ان کی جن باتوں کا علم ہے اس پر بھی راضی ہوں، اگر یہ سرکشی کریں گے تو میں انہیں تادار کی بارگاہ پر رکھ لوں گا۔ کہ آخری چارہ کار کے طور پر، وہی ایک چیز ہے جو حق کی مددگار ہے۔ اور باطل کی سرکوبی کا باعث ہوتی ہے۔

کس قدر حیرت اور تعجب کا مقام ہے کہ یہ مجھے پیام دیتے ہیں کہ نیزہ زنی کے لئے باہر نکل آؤں، اور سستی ہوئی تلوار کے مقابلہ میں آنکھیں رو رو ثابت ہوں۔

ان کی مائیں ان پر ماتم کریں، میں تو وہ شخص ہوں کہ مجھے کبھی جنگ و پیکار سے دہشت زدہ نہیں کیا گیا، نہ ضرب شمشیر سے مرعوب کیا گیا، خدا نے مجھے یقین (ایمان) کی جو دولت دی ہے میں اس پر بھروسہ رکھتا ہوں۔ اور اپنے مسلک کے (حق ہونے میں) ذرا بھی شک و شبہ نہیں رکھتا!۔

### استدراک - حضرت علیؑ کی شہادت

حضرت عثمان کی شہادت جن حالات میں ہوئی اور جن اسباب و عوامل کے ماتحت ہوئی، وہ بالکل ایک جداگانہ چیز تھی، لیکن فتنہ جو اور ہنگامہ برسرِ طابع نے یہ الزام حضرت علیؑ کے سر رکھ دیا، اور ان سے خون عثمان کا مطالبہ کرنے لگے، اس سلسلے میں حضرت عائشہ ام المومنین کو غلط فہمی میں مبتلا کیا، اور امیر معاویہ نے اس تحریک کی قیادت اپنے ہاتھ میں لے لی۔

حضرت علیؑ کے اس خطبہ میں <sup>بہت</sup> حق پسندی، حق پروری اور حق پرستی کا جو چوڑا نظر آ رہا ہے، اس کی ماہیت پورے طور پر ذہن نشین نہیں ہو سکتی، جب تک ہم اختصار لیکن جامعیت کے ساتھ، قتل عثمان کا منظر اور پس منظر نہ پیش کر دیں۔

حضرت

— حضرت عثمان کے دوازدہ سال دورِ خلافت میں ابتدائی چھ سال کامل امن و سکون سے گزرے، فتوحات کی وسعت، مالِ نعمت کی فراوانی، وظائف کی زیادتی، زراعت اور تجارت کی ترقی اور حضرت کے نظم و نسق نے تمام ملک میں

تموں، فارغ البالی، اور عیش و تنعم کو عام کر دیا تھا۔ یہاں تک کہ بعض متکشف صحابہ  
ایام نبوت کی سادگی، اور بے تکلفی کو یاد کر کے حد درجہ غمگین تھے۔ چنانچہ حضرت ابو  
ذر غفاری جن کو آنحضرت نے مسیح الاسلام کا خطاب دیا تھا، علانیہ اس کے خلاف  
وخط کہتے تھے، امیر معاویہ کی استدعا پر حضرت عثمان <sup>رض</sup> نے ان کو مدینہ بلوایا، لیکن  
اب مدینہ بھی وہ اگلا مدینہ نہ رہا تھا، اس لئے حضرت ابوذر غفاری نے یہاں  
سے بھی دل برداشتہ ہو کر ریدہ نام ایک گاؤں میں اقامت اختیار کر لی۔

لیکن اس کے علاوہ فتنہ و فساد کی پیدائش کے اور اسباب بھی تھے۔  
(مثلاً) حضرت عثمان <sup>رض</sup> فطرتاً نیک دل، ذی مروت اور نرم خو تھے، عموماً لوگوں سے  
سختی کا بزناو نہیں کرتے تھے، اکثر جرائم کو بھی بردباری اور حلم سے ٹال دیا کرتے  
تھے، اس سے شریروں کے حوصلے بڑھ گئے۔

حضرت عثمان اموی تھے، اس لئے قطربان ان کے جذبات اپنے اہل خاندان  
کے ساتھ خیر خواہانہ تھے، آپ ان کو تکالیف پہنچانا چاہتے تھے۔ حضرت عثمان <sup>رض</sup>  
خلافت کے قیام و استحکام کے لئے نبی امیہ میں سے زیادہ افراد لینے پر مجبور ہوئے،  
(اب) خفیہ ریشہ دو اینیاں شروع، عمال کے خلاف سازشیں ہونے لگیں، امیر المؤمنین  
کو بدنام کرنے کی کوشش شروع ہوئی:

حضرت عثمان <sup>رض</sup> بڑے نرم خو اور کنسبہ پرور بھی تھے اسی کنبہ پروری میں اپنے  
ہست سے عزیزوں کو جن میں حکومت کی اہلیت نہ تھی، یا آپ کو ان کا  
تجربہ نہ تھا حکومت کے ذمہ دار عہدوں پر ممتاز کر دیا تھا۔ ان کی بے عزتوں  
پر لوگوں کو نکتہ چینیوں کا موقع مل گیا۔ "تاریخ اسلام ص ۲۵۹"

شائع کردہ دارالمصنفین عظیم گڑھ، از شاہ معین الدین احمد ندوی

حضرت عثمان <sup>رض</sup> نے ان فتنوں کو دباننا چاہا، لیکن یہ آگ ایسی لگی تھی، جس کا بجھاؤ  
اللہ ان پس اپنی رحمت کے



آسان نہ تھا۔ مصر سازش کا سب سے بڑا مرکز تھا۔ مسلمانوں کے سب سے بڑے دشمن یہودی تھے، چنانچہ ایک یہودی النسل تو مسلم عبد اللہ بن سبمان نے اپنی حیرت انگیز سازشانہ قوت سے، مختلف الخیال مفسدوں کو ایک مرکز پر منسلک کر دیا، مفسدین کی جماعت تمام ملک میں پھیلی ہوئی تھی، ان میں ہر ایک کا مطمح نظر مختلف تھا، اور آئندہ خلیفہ کے انتخاب کے بارے میں ہر ایک کی نظر الگ الگ شخصیتوں پر تھی۔ اہل کوفہ حضرت زبیر کو پسند کرتے تھے، اہل عراق کی ایک جماعت تمام قریش سے عداوت رکھتی تھی اور ایک جماعت سرے سے عربوں ہی کی دشمن تھی، لیکن امیر المومنین حضرت عثمان کی معزولی اور بنو امیہ کی بیخ کنی پر سب متفق تھے؛

۳۱۔ میں قیصر روم نے پانچ سو جنگی جہازوں کے عظیم الشان بیڑے کے ساتھ اسلامی مواصل پر حملہ کیا، اسلامی بیڑا، رومیوں کے مقابلہ کے لئے روانہ ہوا، محمد بن ابی حذیفہ اور محمد بن ابی بکر نے ایک کشتی پر سوار ہو کر بیڑے کا تعاقب کیا، اور جہاں جہازات لنگر انداز ہوتے، وہ اپنی کشتی کو قریب لے جا کر، اپنے خیالات (مخالف عثمان) کی اشاعت کرتے۔ مجاہدین رومی بیڑے کو شکست دے کر واپس ہوتے تو چند آدمیوں نے محمد بن ابی بکر اور محمد بن حذیفہ کو جہاد سے پہلو تہنی کرنے پر ملامت کی، انہوں نے کہا، تم اس جہاد میں کس طرح حصہ لے سکتے ہیں جس کا انتظام عثمانؓ کے ایما سے ہوا ہو، اور جس کا امیر عبید اللہ بن سعد ہو، اس کے بعد حسب معمول حضرت عثمانؓ کے معائب اور برائیوں کی طویل داستان شروع کر دی۔

مدینہ بھی مفسدین سے خالی نہ تھا، ایک دفعہ جمعہ کے روز حضرت عثمانؓ ممبر خطبہ دے رہے تھے ابھی حمد و ثنا شروع ہی کی تھی کہ ایک شخص نے کھڑے ہو کر کہا، عثمانؓ کتاب اللہ کو اپنا طرز عمل بنا!

لیکن صبر و تحمل کے اس پیکر نے نرمی سے کہا :

"بیٹھ جاؤ!"

دوسری مرتبہ پھر کھڑے ہو کر اس نے اس جسد کا اعادہ کیا، حضرت عثمان نے پھر بیٹھنے کو کہا، تین دفعہ اس نے اسی طرح خطبہ کے درمیان برہمی پیدا کی حضرت عثمان نے ہر بار نرمی سے بیٹھنے کو کہا، لیکن ہر طرف سے مفسدین نے زغہ کر لیا۔ اور اس قدر سنگریزوں اور تھپوں کی بارش کی کہ نائب رسول زخموں سے چور چور ہو کر منہ سے زخمی خاک پر گر پڑا۔

حضرت عثمان پر جس قدر اعتراضات کئے گئے ہیں۔ ان کی تفصیل یہ ہے :  
۱۔ بکبار صحابہ مثلاً حضرت ابو موسیٰ اشعریؓ، مغیرہ بن شعبہؓ، عمر بن العاصؓ، عمار بن یاسرؓ، عبداللہ بن مسعود اور عبداللہ بن ارقم کو معزول کر کے خاص اپنے کنبہ کے نااہل اور ناتجربہ کار افراد کو مامور کیا۔

۲۔ بیت المال میں بے جا تصرف کیا، اور مسرفانہ طریقہ پر اپنے اعزہ اقارب کے ساتھ سخاوت کا اظہار کیا، مثلاً حکم بن العاص کو جسے رسول اللہ ﷺ نے طائف میں جلا وطن کر دیا تھا مدینہ آنے کی اجازت دی، اور بیت المال سے ایک لاکھ درہم اس کے لڑکے حارت کو بازار کی فروخت (پر) عشر وصول کرتے کی اجازت دی، مروان کو افریقہ کے مال غنیمت کا حصہ دیا۔ عبداللہ بن خالد کو تین لاکھ درہم گراں قدر عطیہ دیا، اپنی صاحبزادیوں کو بیت المال کے قیمتی جواہرات عطا فرمائے اپنے بڑے ایک عظیم الشان محل تعمیر کرایا اور مصارف کا تمام بار بیت المال پر ڈالا۔ بیت المال کے مہتمم عبداللہ بن ارقم نے اس پر عہت راض کیا، تو ان کو معزول کر کے بن ثابت کو یہ عہد تفویض کر دیا، ایک مرتبہ بیت المال میں وظائف تقسیم ہونے کے بعد ایک لاکھ کی رقم پس انداز ہوئی۔ حضرت عثمان نے بے وجہ زید بن ثابت کو

گراں قدر قسم لینے کی اجازت دیدی۔  
 ۳۔ عبد اللہ بن مسعود اور اپنی کے روزینے بند کر دئے۔  
 ۴۔ مدینہ کے اطراف میں بقیع کو سرکاری چراگاہ قرار دیا۔ اور عوام کو اس سے مستفید ہونے سے روک دیا۔

۵۔ مدینہ کے بازار میں بعض اشیاء کی خرید و فروخت اپنے لئے مخصوص کر لی  
 ۶۔ اپنے حاشیہ نشینوں اور قرابت داروں کو اطراف ملک میں نہایت وسیع قطعات زمین مرحمت فرمائے۔

۷۔ بعض کبار صحابہ کی تذلیل کی گئی اور انہیں جلا وطن کیا گیا، مثلاً ابو ذر غفاری، عمار بن یاسر، جنید بن جنادہ، عبد اللہ بن مسعود، اور عبادہ بن صامت کے لئے ساتھ نہایت نامنصفانہ سلوک کیا۔

۸۔ زید بن ثابت کے تیار کردہ مصحفوں کے سوا تمام مصاحف کو جلا دیا۔

۹۔ حدود کے اجرا میں تعاقب سے کام لیا۔

۱۰۔ قرآن و غیرہ تمام امت کے خلاف روایات شاذہ پر عمل کیا۔

۱۱۔ مذہب میں بعض نئی بدعتیں پیدا کیں بعض کو اکثر صحابہ نے ناپسند کیا، مثلاً کے موقع پر ہجرت میں دو رکعت کے بجائے چار رکعت نماز ادا کی، حالانکہ خود رسول اللہ نے اور آپ کے بعد شیخین (ابوبکر و عثمان) نے کبھی دو رکعت سے زیادہ نہیں پڑھی۔

۱۲۔ مصری وفد کے ساتھ بد عہدی کی گئی جس کا نتیجہ حضرت عثمان کی شہادت صورت میں ظاہر ہوا۔

مذکورہ بالا واقعات میں دیکھنا چاہئے کہ صداقت کا کتنا شائبہ ہے اور رنگ بڑی (کا) کتنا؟ (حقیقت یہ ہے کہ) ان میں سے ایک الزام بھی تحقیق کی کسوٹی پر

پورا نہیں اترتا۔ تاہم حضرت عثمان نے شورش رفع کرنے کے لئے اصلاح اور  
 شکایتوں کے ازالہ کی ایک آخری کوشش کی اور ایک مجلس شوریٰ منعقد کی عمرو بن  
 العاص نے کہا: "ایر المؤمنین آپ کی بے اعتدالیوں نے لوگوں کو احتجاج حق پر آمادہ کیا  
 اس کے تدارک کی صرف دو ہی صورتیں ہیں، یا عدل و انصاف سے کام لیجئے، یا خلافت سے  
 کنارہ کشی اختیار کیجئے" اگر یہ دونوں ناپسند ہوں تو پھر جو چاہئے کیجئے۔"

مجلس شوریٰ کے (دوسرے) ارکان نے (ابھی) اگرچہ اپنے اپنے خیال کے مطابق  
 مفید رائیں دیں، لیکن کسی رات سے اصل مرض کا ازالہ نہیں ہو سکتا تھا۔ اس لئے اصلاح  
 ملک کا کوئی مکمل دستورہ تیار ہو سکا۔ حضرت عثمان نے تمام عمال کو واپس کر دیا  
 اور خود ایک مکمل اسکیم سوچنے میں مصروف ہو گئے۔

حضرت عثمان، برابر اصلاح ملک کی فکر میں تھے، حضرت طلحہ نے مشورہ دیا  
 کہ ملک کے مختلف حصوں میں حالات کی تحقیقات کے لئے وفود بھیجے جائیں۔

اور دربار خلافت میں یہ اصلاحات کی تجویزیں پیش ہو رہی تھیں، دوسری طرف  
 انقلاب کی وہ سازش مکمل ہو چکی تھی، چنانچہ بصرہ کو ذ اور مصر کے فتنہ پردازوں نے  
 حاجیوں کی وضع میں مدینہ کا رخ کیا، مدینہ کے قریب پہنچ کر شہر سے دو تین میل  
 کے فاصلہ پر قیام کیا اور چند آدمی جو اس جماعت کے سرگروہ تھے، باری باری حضرت  
 طلحہ، حضرت زبیر، حضرت سعد و قاص اور حضرت علی کے پاس گئے کہ وہ اپنی وساطت  
 سے معاملہ کا تصفیہ کراویں، لیکن سب نے اس جھگڑے میں پڑنے سے انکار کیا، حضرت  
 عثمان نے حضرت علی کے بلا کر کہا کہ آپ اس جماعت کو راضی کر کے واپس کر دیجئے  
 میں جائز مطالبات کے تسلیم کرنے کے لئے تیار ہوں، چنانچہ حضرت علی کی وساطت  
 سے مفید بندوبست ہو گیا۔

لے لیں اور...

(مگر) ایک دن وفتحہ مدینہ کی گلیوں میں تبکیر کے نعروں اور گھوڑوں کی ٹاپوں سے شور قیامت برپا ہو گیا، کیا رصحاء گھبرا کر گھروں سے باہر نکل آئے دیکھا تو مفسدین کی جماعت پھر واپس آگئی ہے اور انتقام انتقام کی صدا میں بلند ہو رہی ہیں۔

حضرت علیؑ نے بڑھ کر واپس آنے کا سبب دریافت کیا، مصریوں نے کہا: راہ میں دربار خلافت کا ایک قاصد ملا جو نہایت عجلت کے ساتھ مصر واپس جا رہا تھا۔ تلاشی لی گئی تو قرآن برآمد ہوا۔ جس میں ہدایت کی گئی تھی کہ ہم لوگوں کی گردن مار دی جائے۔ اس لئے اب ہم اس بد عہدی اور فریب کاری کا انتقام لینے آئے ہیں۔

حضرت عثمانؓ نے اپنی لاعلمی ظاہر کی اور قسم کھا کر کہا، کہ مجھے مطلق اس کی اطلاع نہیں ہے، حضرت عثمانؓ کے حلیقہ انکار پر لوگوں نے قیاس کیا، یہ مروان بن حکم کی شرارت ہے۔ مصریوں نے کہا جو خلیفہ اتنا غافل ہو وہ کسی طرح خلافت کے لئے موزون نہیں، اور حضرت عثمانؓ سے مطالبہ کیا کہ خلافت سے دستبردار ہو جائیں۔ آپ نے فرمایا۔ جب تک مجھ میں جان باقی ہے میں اس خلعت کو جو خدا نے مجھے پہنایا ہے اپنے ہاتھ سے نہیں اتاروں گا۔

حضرت عثمانؓ کے انکار پر مفسدین نے کاشا: خلافت کا محاصرہ کر لیا، جان تماروں کی ایک جماعت آپ کی حفاظت میں سینہ سپر تھی، لیکن آپ نے باہر سب کو واپس کر دیا، چند توجہان حضرت امام حسین ابن عباسؑ سے مدد طلبی اور عبدالعزیز زبیر واپس نہ گئے۔ آخر میں باغیوں نے پانی تک بند کر دیا۔ حضرت علیؑ اور ام حبیبہ کو معام ہوا تو یہ دونوں باغیوں کو سمجھانے کے لئے گئے لیکن ان کا جوش انتقام جنوں کی حد تک پہنچ گیا تھا۔ خطا صواب کی تیز باقی نہ گئی، حرم نبوی

کا بھی ادب و احترام نہ کیا۔

یہ بدامنی دیکھ کر بہت سے لوگ مدینہ سے نکل گئے کچھ لوگوں نے گھر سے نکلنا چھوڑ دیا۔ حضرت علیؑ کا جب تک بس چلا وہ برابر باغیوں کو سمجھاتے رہے لیکن آخر میں وہ بھی مجبور ہو گئے، چنانچہ حضرت عباسؑ نے جب آخری مرتبہ آپ کو بلا بھیجا، تو آپ کو زبردستی روک لیا گیا، آپ نے اپنا عامہ اتار کر قاصد کو دے دیا۔ اور فرمایا۔ جو حالت ہے دیکھ لو۔ اور جا کر کہو۔

باغیوں کو متعدد دفعہ حضرت عثمانؓ نے سمجھانے کی کوشش کی، مگر ان لوگوں پر کسی چیز کا اثر نہ ہوا، باغیوں نے مکان پر حملہ کر دیا، حضرت امام حسنؑ جو دروازے پر متعین تھے مدافعت میں زخمی ہوئے، عمرو بن الحمق نے سینہ پر چڑھ کر مسلسل کئی وار کئے، آپ کی زوجہ محترمہ حضرت نائلہ سے نہ دیکھا گیا وہ بے تابانہ بچانے کے لئے دوڑیں، ان کی تین انگلیاں تھیلی سے اڑ گئیں۔ اور سودان بن حمران نے لپک کر شہید کر دیا۔

حضرت عثمانؓ کا خون سے رنگین کرتے اور حضرت نائلہ کی کٹی ہوئی انگلیاں شاہ میں امیر موادیہ کے پاس پہنچ گئیں، جب وہ کرنے مجمع عام میں کھولا گیا اور انگلیاں نکالی گئیں تو ماتم برپا ہو گیا۔ اور انتقام انتقام کی آوازیں آنے لگیں۔

حضرت علیؑ کو دشادت عثمانؓ کا حال معلوم ہوا تو اس ساتھ جاں کاہ پر حد درجہ متاسف ہوئے، اور جو لوگ حفاظت پر مامور تھے ان پر سخت ناراضگی ظاہر کی۔ حضرت امام حسنؑ اور امام حسینؑ کو مارا، محمد بن طلحہ اور عبداللہ بن زبیر کو برا بھلا کہا کہ تم لوگوں کی موجودگی میں یہ واقعہ کس طرح پیش آیا۔؟

حضرت عثمانؓ کی شہادت کے بعد تین دن تک مسند خلافت خالی رہی، اکار

صحابہ میں ایک حضرت علیؑ ہی کی ذات ایسی تھی جس پر سب کا اتفاق ہو سکتا تھا۔ چنانچہ ہماجر میں۔ و انصار، جن میں حضرت طلحہ و زبیر بھی تھے، آپ کی خدمت میں حاضر ہو کر عرض کیا کہ خلیفہ کا انتخاب فروری ہے، حضرت علیؑ نے یہ اشارہ سمجھ کر جواب دیا۔ مجھ کو اس کی حاجت نہیں، جسے تم منتخب کرو گے میں بھی اسے قبول کر لوں گا، ان لوگوں نے عرض کیا، آپ کے ہوتے ہوتے کوئی دوسرا اس منصب کا مستحق نہیں ہے، اس لئے آپ کے علاوہ کسی دوسرے کو ہم منتخب ہی نہیں کر سکتے، حضرت علیؑ نے پھر عذر کیا کہ امیر ہونے کے مقابلہ میں مجھے وزیر ہونا زیادہ پسند ہے، آخر میں لوگوں نے باعزاز کہا کہ ہم لوگ آپ ہی کے ہاتھ پر بیعت کریں گے، غرض مسلمانوں کے اصرار پر امت اسلامیہ کے مفاد کا لحاظ کر کے آپ نے منظور فرمایا۔ اور صحیح عام میں مسلمانوں نے آپ کے ہاتھ پر بیعت کی، اس بیعت میں مدینہ کے تمام ممتاز صحابہ شریک تھے بیعت خلافت کے بعد سب سے مقدم عرض، حضرت عثمان کے قائلوں کا پتہ چلانا۔ اور ان سے قصاص لینا تھا، حضرت علیؑ کی جانب سے کسی قسم کی کوتاہی نہیں کی گئی، لیکن دشواری یہ تھی کہ متبعین عدد پر کسی شخص کے خلاف شہادت موجود نہ تھی۔ شہادت کے وقت صرف نائلہ موجود تھیں جو اس کے سوا کچھ نہیں بتا سکیں کہ محمد بن ابی بکر و آدمیوں کے ساتھ جنہیں وہ پہچانتی نہیں تھیں اندر آئے، حضرت علیؑ نے محمد بن ابی بکر کو پکڑا تو انہوں نے قسم کھا کر اپنی برأت ظاہر کی، کہ وہ قتل کے ارادہ سے ضرور داخل ہوئے تھے، لیکن حضرت عثمان کے ایک جملہ سے مجرب ہو کر پیچھے ہٹ گئے، البتہ دونوں بکاروں نے بڑھ کر جملہ کیا، جن کو وہ بھی نہیں جانتے کہ کون تھے؟ حضرت نائلہ نے بھی اس بیان کی تصدیق کی کہ محمد بن ابی بکر شریک قتل نہ تھے۔

غرض تحقیق و تفتیش کے باوجود قائلوں کا پتہ نہ چلا، تاریخ کی کتابوں میں قائلوں

کے مختلف نام مذکور ہیں۔ لیکن شہادت کی قانونی حیثیت سے وہ مجرم نہیں ثابت ہوتے، اس لئے مجرمین کا کوئی تپہ نہیں چلا، اور حضرت علیؑ اس وقت کوئی کارروائی نہیں کر سکے۔

حضرت علیؑ کی مجبوریوں پر (بعض اکابر صحابہ تک کی) نظر نہ جاتی تھی۔ چنانچہ حضرت طلحہؓ، زبیر اور چند صحابہ نے حضرت علیؑ سے جا کر کہا کہ عثمانؓ کے قتل میں جو جماعت شریک ہے، اس سے قصاص لینا ضروری ہے، آپ نے فرمایا، تم لوگ جو کچھ کہہ رہے ہو میں اس سے غافل نہیں ہوں، لیکن ایسی جماعت کے ساتھ کیا کروں جس پر میرا قابو نہیں ہے۔ آگے چل کر (بعض صحابہ کو خود اپنے طور پر قصاص لینے کا خیال پیدا ہو گیا۔ جس کے نتیجے میں جنگ جمل ابرپا ہوئی۔

حضرت عائشہؓ یہ (خبر سن کر) کڑوٹ گئیں، اس کے بعد ہی حضرت طلحہؓ و زبیرؓ پہنچ گئے، انہوں نے بیان کیا، ہم لوگ ہنگامہ کے باعث بھاگے چلے آ رہے ہیں، مدینہ میں لوگ حیران و سرگردان ہیں، وہ نہ سخی کو پہچان سکتے ہیں، نہ باطل سے گریز کر سکتے ہیں، اور نہ ان میں اپنی حفاظت کی طاقت ہے۔

حضرت عثمانؓ کی شہادت کے بعد مدینہ میں فتنہ و فساد کے آثار دیکھ کر حضرت طلحہؓ و زبیرؓ بھی حضرت علیؑ سے اجازت لے کر مکہ چلے گئے، حضرت عائشہؓ نے ان سے وہاں کے حالات دریافت کئے، انہوں نے شور و غوغا کی داستان بیان کی، ان کے بیان سے حضرت عائشہؓ کے ارادوں میں اور تقویت ہو گئی۔ اور انہوں نے خلیفہ مظلوم کے قصاص کی دعوت شروع کر دی۔

خطبہ کے بعد سے اس وقت تک کی ساری عبارت تاریخ اسلام کی دو مستند ترین کتابوں :-



۱۔ تاریخ اسلام حصہ اول -

۲۔ خلفائے راشدین -

سے ماخوذ ہے، یہ دونوں کتابیں دارالمصنفین عظیم گڈھ کی شائع کردہ ہیں، اس سارے بیان کے پڑھ لینے سے جو نتائج مستنبط ہوتے ہیں اور جو حقائق نظر کے سامنے آتے ہیں وہ یہ ہیں :

۱۔ حضرت عثمان کے رحم مروت اور رواداری نے لوگوں میں حق طلبی کا مادہ

بیدار کیا۔

۲۔ بنو امیہ کے جو لوگ عہد عثمان میں رسماً اقتدار ہوئے، ان کے عدم استحقاق

نے لوگوں کو مشتعل کیا۔

۳۔ مہر کوفہ، اور بصرہ کے لوگ عزل عثمان پر متفق ہو گئے۔

۴۔ یہ لوگ جب جتھہ بنا کر مدینہ آئے اور شورش کا آغاز کیا تو حضرت

علی کی فہمائش سے متاثر ہو کر واپس چلے گئے۔

۵۔ حضرت علی نے فہمائش کا خطرہ اس وقت مول لیا جب حضرت طلحہ

وز بیز و خل دینے سے صاف انکار کر چکے تھے،

۶۔ راستہ میں خلافت کا قاصد بلا جو یہ حکم لے جا رہا تھا کہ ان لوگوں کو قتل

کر دیا جائے۔

۷۔ مشتعل ہو کر یہ لوگ واپس آئے۔

۸۔ حضرت عثمان نے اس خط سے لا علی کا اظہار کیا۔

۹۔ ان لوگوں نے کہا ایسا نافل شخص خلافت کا مستحق نہیں، لہذا دستبرداری

کا مطالبہ کیا۔

۱۰۔ حضرت عثمان نے اس مطالبہ کو ماننے سے انکار کر دیا۔

۱۱۔ باغیوں نے محاصرہ کر لیا۔

۱۲۔ حضرت علیؑ نے اپنے جگر گوشوں حسن و حسین کو حفاظت پر مامور کیا۔

۱۳۔ باغیوں نے حضرت عثمانؓ کو قتل کر دیا، حسینؑ مدافعت میں زخمی ہوئے

حضرت علیؑ کو خبر ہوئی تو انہوں نے اپنے دونوں بیٹوں کو پیٹا۔ اور دوسروں کو بُرا بھلا کہا۔

۱۴۔ حضرت علیؑ سے شہادت عثمان کے بعد جن لوگوں نے باصرار خلافت قبول

کرنے کی استدعا کی ان میں حضرت طلحہ و زبیر بھی تھے،

۱۵۔ حضرت علیؑ منصب خلافت قبول کرنے سے انکار فرماتے رہے لیکن

اھرار سے مجبور ہو کر قبول فرمایا۔

۱۶۔ بیعت خلافت کے بعد قصاص عثمان پر توجہ کی محمد بن ابی بکر نے انکار

کیا۔ حضرت نائلہ نے تصدیق کی کہ یہ قتل کرنے والوں میں نہیں تھے۔

۱۷۔ قاتلوں کو نہ حضرت نائلہ پہچانتی تھیں نہ محمد بن ابی بکر اور پھر شرعی

شہادت کے بغیر کسی کو بھی قصاص کی سزا نہیں دی جاسکتی تھی۔

۱۸۔ بیعت کے بعد حضرت علیؑ سے اجازت لے کر حضرت طلحہ و زبیر حضرت

عائشہ کے پاس مکہ تشریف لے گئے، اور ابتر حالات بیان کئے جس سے حضرت عائشہ

قصاص عثمان کے بارے میں اور زیادہ سخت ہو گئیں۔

۱۹۔ حضرت نائلہ مدینہ میں ہی رہیں، لیکن ان کی کٹی ہوئی انگلیاں اور

حضرت عثمانؓ کا خون آلود کرتہ شام میں امیر معاویہ کے پاس پہنچ گیا، اس کی

نمایش ہوئی اور انتقام انتقام کی صدا بینگوں گونجنے لگیں۔

۲۰۔ حضرت علیؑ نے جب اعمد عثمانؓ کے عمال کو معزول کیا تو امیر معاویہ دعویٰ

قصاص لے کر کھڑے ہوئے، بیعت علیؑ سے انکار کیا، اور لڑنے پر تیار ہو گئے۔

یہ باتیں اور نتائج، حوان واقعات سے مستقیب ہوتے ہیں، انہیں اچھی طرح ذہن نشین کر لینے کے بعد سوچنا چاہئے کہ قتل عثمان کی ذمہ داری حضرت علیؑ پر کہاں تک عائد ہوتی ہے، اور حضرت عائشہؓ تو خیر موقع واردات سے دور تھیں، حضرت طلحہ و زبیرؓ کو مدینہ ہی میں تشریف رکھتے تھے جو کچھ ہوا تھا، ان کی نظروں کے سامنے ہوا تھا اور یہ سب کچھ دیکھ لینے کے بعد انہوں نے حضرت علیؑ کو مجبور کیا تھا کہ وہ منصب خلافت قبول فرمائیں، جب وہ راضی ہوئے تو دوسرے اکابر صحابہؓ کی طرح انہوں نے بھی بیعت کی، بیعت کے بعد اجازت لی اور مکہ تشریف لے گئے اور وہاں حضرت عائشہ کے ہم کباب ہو گئے۔

یہ ہے وہ پس منظر جس کی روشنی میں یہ خطبہ پڑھنا چاہیے۔ اور یہ ہے وہ منظر جسے سامنے رکھ کر امیر المومنینؑ نے یہ خطبہ دیا تھا۔ اور اپنے آپ کو خون عثمان سے بری الذمہ قرار دیا تھا۔

اس خطبہ کے مخاطب وہ تمام لوگ ہیں جو کسی نہ کسی نہج سے یہ مطالبہ کر رہے تھے کہ حضرت علیؑ اس ذمہ داری کو انجام دیں، یعنی قتالین عثمان کو ڈھونڈ نکالیں، اور انہیں کیفر کردار تک پہنچا دیں۔ حضرت علیؑ کی خاص مجبوری اور بے بسی ظاہر تھی۔ لہذا انہوں نے صاف اور واضح الفاظ میں جو حقیقت تھی وہ بیان کر دی، تاکہ اگر کوئی غلط فہمی میں مبتلا ہے تو وہ تصحیح خیال کر لے، ورنہ کسی کو کوئی بات ماننے پر مجبور تو نہیں کیا جاسکتا۔

## طلحہ زبیر اور علی

”خدا کی قسم اب میں بھوک کی طرح نہیں رہ سکتا۔ جس کا بھٹ تھپتھپایا جاتا ہے کہ وہ سو جائے، یہاں تک کہ شکاری پہنچے اور اسے دھوکا دے کر پکڑ لے، بلکہ (اب تو میں اہل حق اور راستی کو ساتھ لے کر ان لوگوں سے جو حق سے روگردان ہو چکے ہیں) مقابلہ کروں گا، فرماں برداروں کے جلو میں اہل معاصی سے جو شک و شبہ میں مبتلا ہیں جنگ کروں، یہاں تک کہ میری زندگی ختم ہو جائے۔“

استدراک :-

حضرات طلحہ و زبیر ان لوگوں میں تھے جنہوں نے امیر المومنین کے دست مبارک پر بیعت کر لی تھی۔ مگر پھر نقص بیعت کر کے مخالفین کے گروہ سے جاملے۔ حضرت علی کو اس طرز عمل سے تکلیف پہنچی اور یہ دیکھ کر اندوہ و الم میں اور زیادہ اضاغ ہو گیا کہ جنگ جمل میں بھی یہ موجود تھے، نہ صرف موجود تھے بلکہ اس کے محرکین میں تھے، حضرت عائشہؓ نے جب خواب میں کتوں کے بھونکنے کی آواز سنی اور تنبیہ رسولؐ یاد کر کے واپس لوٹ جانے کا ارادہ کیا تو ان ہی حضرات کی وجہ سے وہ اپنا یہ ارادہ پورا نہ کر سکیں۔ اور بالآخر جنگ برپا ہو کر رہی، مسلمانوں نے مسلمانوں کا خون بہایا، ان کی ہوا خیزی ہوئی اور ان کے شکوہ و جبروت میں فرق آیا اور ساکھ کم ہو گئی، ان ہی واقعات و حوادث نے تاریخ اسلام میں ایسے رخنے پیدا کئے جو آج تک پر نہیں ہو سکے۔

یہ بڑی الجھی ہوئی تاریخی بحث ہے لیکن تاریخ ہی ایک ایسا فن ہے جو صرف واقعات سے بحث کرتا ہے، واقعات کے اثرات و نتائج پڑھنے والوں پر چھوڑ دیتا ہے۔

وہ خود متاثر نہیں ہوتا، ہاں کسی دوسرے کے متاثر میں آڑے بھی نہیں آتا۔  
 اس موضوع پر بھی ہم ایک مرفح تاریخ کا حوالہ پیش کئے بغیر نہیں رہ سکتے:  
 امیر معاویہ کے مناقشات کا ابھی آغاز ہی ہوا تھا کہ دوسرا قضیہ نامرضیہ پیدا  
 ہو گیا۔ یعنی حضرت عائشہ مکہ سے مدینہ واپس ہو رہی تھیں، راستہ میں ان کے  
 ایک عزیز بٹلے ان سے حالات دریافت کئے تو معلوم ہوا کہ عثمان شہید کر دئے  
 گئے اور علی خلیفہ منتخب ہوئے، لیکن ہستوز قتنہ کی گرم بازاری ہے، یہ خبر سن کر پھر  
 مکہ واپس ہو گئیں، لوگوں نے واپسی کا سبب پوچھا تو فرمایا کہ عثمان مظلوم شہید  
 کر دئے گئے اور قتنہ وبتا ہوا نظر نہیں آتا۔ اس لئے تم لوگ خلیفہ مظلوم کا خون  
 رائیگاں نہ جانے دو اور قاتلوں سے قصاص لے کر اسلام کی عزت بچاؤ۔

حضرت عثمانؓ کی شہادت کے بعد مدینہ میں فتنہ و فساد کے آثار دیکھ کر حضرت  
 طلحہ و زبیرؓ بھی حضرت علی سے اجازت لے کر مکہ چلے گئے تھے، حضرت عائشہؓ نے  
 ان سے بھی وہاں کے حالات دریافت کئے انہوں نے بھی شور و غوغا کی داستان  
 سنائی، ان کے بیان سے حضرت عائشہ کے ارادوں میں اور تقویت ہو گئی۔ اور  
 انہوں نے خلیفہ مظلوم کے قصاص کی دعوت شروع کر دی۔

حقیقت یہ ہے کہ واقعات کی ترتیب اور حضرت علی کرم اللہ وجہہ کے  
 بعض سیاسی تسامخ نے عام طور پر ملک میں بدنامی پیدا کر دی تھی۔ حضرت عثمانؓ  
 کے قاتلوں کا پتہ نہ چلنا ان کے اعداد کو اپنا معاون و انصار بنانا اور مسند خلافت  
 پر متمکن ہونے کے ساتھ تمام عمال و حکام کو برطرف کر دینا لوگوں کو بدظن کر دینے  
 کے لئے نہایت کافی تھا ان ہی بدگمانیوں نے ام المومنین حضرت عائشہ کو بھی  
 حضرت عثمانؓ کے قصاص پر آمادہ کر دیا۔ چنانچہ قصاص کی تیاریاں شروع ہو  
 گئیں۔ عبد اللہ بن عامر حضرمی والی مکہ مروان بن حکم، سعید بن العاص اور دوسرے

بنو امیہ نے جو دینار سے مفروز ہو کر مکہ میں پناہ گزین تھے نہایت جوش کے ساتھ اس  
 تحریک کو پھیلا یا اور ایک معتد بہ جمعیت فراہم کر کے روانہ ہوئے کہ پہلے بیت  
 المال پر قبضہ کر کے مالی مشکلات میں سہولت پیدا کریں، پھر بصرہ و کوفہ اور  
 عراق کی دوسری نوآبادیوں میں اس تحریک کی اشاعت کر کے لوگوں کو اپنا ہم  
 آہنگ بنائیں۔ حضرت علی کرم اللہ وجہہ کو مکہ کی تیاریوں کا حال معلوم ہوا تو  
 آپ نے بھی اس خیال سے عراق کا قصد کیا کہ وہاں مخالفین سے پہلے پہنچ کر بیت  
 المال کی حفاظت کا انتظام کریں۔ اور اہل عراق کو وقاداری کا سبق دیں، انصار  
 کرام کو اس ارادہ کی خبر ہوئی تو وہ بارگاہ خلافت میں حاضر ہوئے اور حضرت عقبہ  
 بن عامر نے جو پڑے پایہ کے صحابی اور غزوات میں سرور کائنات صلی اللہ علیہ وسلم کے ہمراہ  
 رہ چکے تھے انصار کی جانب سے گزارش کی کہ دار الخلافہ چھوڑ کر جانا کسی طرح مناسب  
 نہیں ہے، عمر فاروق کے عہد میں بڑی بڑی جنگیں پیش آئیں لیکن انہوں نے کبھی  
 مدینہ سے باہر قدم نہیں نکالا۔ اگر اس وقت خالد ابو عبیدہ سعد و قاص اور ابو  
 موسیٰ اشعری نے شام و ایران کو تہ و بالا کر دیا تھا، تو اس وقت بھی ایسے جاننازہ  
 کی کمی نہیں تھی۔ حضرت علیؑ نے فرمایا یہ صحیح ہے لیکن عراق پر مخالفین کے تسلط  
 نہایت دشواری پیش آئے گی۔ وہ اس وقت مسلمانوں کی بہت بڑی نوآبادی  
 وہاں کے بیت المال بھی مال و تہ سے پُر ہیں، اس لئے میرا وہاں موجود ہونا  
 نہایت ضروری ہے اور مدینہ میں عام منادی کرادی کہ لوگ سفر عراق کے لئے تیار  
 جائیں۔ چند محتاط صحابہ کے سوا تقریباً تمام اہل مدینہ ہمراہ ہوئے، ذی قار سنہ  
 معلوم ہوا کہ حضرت طلحہ اور حضرت زبیر بیعت کر کے بصرہ پہنچ گئے ہیں۔ اور بنو  
 کے علاوہ تقریباً تمام بصرہ والوں نے ان کے ہاتھ پر بیعت کر لی ہے، یہ سن کر حضرت  
 علیؑ نے ذی قار میں قیام کیا۔ اور حضرت امام حسنؑ کو حضرت عمار بن یاسر کے ساتھ

روانہ کیا کہ لوگوں کو مرکز خلافت کی اعانت پر آمادہ کریں۔ حضرت امام حسن حسن وقت کو ذہ سپنچے، حضرت ابو موسیٰ اشعری والی کو ذہ مسجد میں ایک عظیم الشان مجمع کے سامنے تقریر کر رہے تھے کہ سرور کائنات صلی اللہ علیہ وسلم نے جس فتنہ کا خوف دلایا تھا وہ اب سر پر ہے اس لئے ہتھیار لے کر حملہ کر دو یا بالکل عزت نشین ہو جاؤ رسول اللہ صلی اللہ علیہ وسلم نے فرمایا کہ فتنہ و فساد کے وقت سوئے والا بیٹھنے والے سے اذ بیٹھنے والا چلنے والے سے بہتر ہے اس اثنا میں حضرت امام حسن مسجد میں داخل ہوئے اور حضرت ابو موسیٰ اشعری سے کہا کہ تم بھی ہماری مسجد سے نکلو اور جہاں جی چاہے چلے جاؤ۔ اس کے بعد عین پر کھڑے ہو کر لوگوں کو امیر المومنین کی مساعدت پر آمادہ کیا۔ حجاز بن عدی کنڈی نے جو کوفہ کے نہایت معزز اور ذی اثر بزرگ تھے، حضرت امام حسن کی تائید کی اور کہا صاحبو! امیر المومنین نے خود اپنے صاحبزادہ کو بھیجا کہ تمہیں دعوت دی ہے اس دعوت کو قبول کرو اور علم حیدری کے نیچے مجتمع ہو کر فتنہ و فساد کی آگ سرور کرو، میں خود سب سے پہلے چلنے کو تیار ہوں بغرض امام حسن اور حجاز بن عدی کی تقریروں نے لوگوں کو حضرت علی کی اعانت پر آمادہ کر دیا اور ہر طرف سے امیر المومنین کی اطاعت اور فرمانبرداری کی صدا تیں بلند ہوئیں اور دو روز ہی دن صبح کے وقت تقریباً ساڑھے نو ہزار جانباڑوں کی ایک جماعت مسلح ہو کر حضرت امام حسن کے ساتھ روانہ ہوئی۔ اور مقام ذی قار میں امیر المومنین کی فوج سے مل گئی خواب امیر نے اپنی فوج کو نئے سرے سے ترتیب دے کر بصرہ کا رخ کیا اس وقت بصرہ کا یہ حال تھا کہ وہ تین گروہوں میں منقسم تھا ایک فاموش اور غیر جانب دار تھا۔ دوسرا حضرت علی کا طرف دار تھا اور تیسرا حضرت عائشہ اور حضرت طلحہ وغیرہ کا حامی خانہ جنگی کی یہ تیاریاں دیکھ کر پہلی جماعت نے مصالحت کی بڑی کوشش کی بلکہ ہر فریق کے نیک نیت لوگ اس کی تائید میں تھے حضرت علی اور حضرت عائشہ دونوں چاہتے تھے کہ

جنگ کی نوبت نہ آئے اور کسی طرح باہمی اختلافات دود ہو جائیں صلح کی گفتگو کرنی پر  
 تھی اور فریقین جنگ کے تمام احتمالات دلوں سے دور کر چکے تھے اور رات کے سناٹے  
 میں ہر فریق آرام کی نیند سو رہا تھا۔ دونوں فریقوں میں کچھ ایسے عناصر شامل تھے جن کے  
 نزدیک یہ مصالحت ان کے حق میں سب سے قابل تھی حضرت علی کی فوج میں سبائی انجمن  
 کے ارکان اور حضرت عثمان کے قائلوں کا گروہ شامل تھا۔ اور حضرت عائشہ کی طرف کچھ  
 اموی تھے حضرت عثمان کے قائل اور سبائی سمجھے کہ اگر یہ مصالحت کامیاب ہو گئی تو  
 ان کی خیر نہیں۔ اس لئے انہوں نے رات کی تاریکی میں حضرت عائشہ کی فوج پر شیخوں  
 مارا گھبراہٹ میں فریقین نے یہ سمجھ کر کہ دوسرے فریق نے دھوکا دیا ایک دوسرے پر  
 حملہ شروع کر دیا، حضرت عائشہ اونٹ پر آہستی ہو وہ رکھوا کر سوار ہوئیں کہ وہ  
 اپنی فوج کو اس حملہ سے روک سکیں حضرت علی نے بھی اپنے سپاہیوں کو روکا  
 مگر جو فتنہ پھیل چکا تھا وہ کب رک سکتا تھا۔ ام المومنین حضرت عائشہ کی وجہ سے  
 ان کی فوج میں غیر معمولی جوش و خروش تھا۔ قلب فوج میں ان کا ہودوح تھا۔ محمد  
 بن طلحہ سواروں کے افسر تھے عبداللہ بن زبیر پیادہ فوج کی سربراہی پر مامور تھے اور  
 پوری فوج کی قیادت حضرت طلحہ و زبیر کے ہاتھوں میں تھی۔

دوران جنگ میں حضرت علی گھوڑا بڑھا کر بیچ میدان میں آئے اور حضرت زبیر  
 کو بلا کر کہا، ابو عبداللہ! تمہیں وہ دن یاد ہے، جب رسول اللہ صلی اللہ علیہ وسلم نے  
 تم سے پوچھا تھا کہ تم علی کو دوست رکھتے ہو؟ تم نے عرض کی تھی کہ ہاں یا رسول اللہ  
 صلی اللہ علیہ وسلم۔ یاد کرو۔ اس وقت تم سے حضور انور صلی اللہ علیہ وسلم نے فرمایا تھا  
 کہ ایک دن تم اس سے ناخق لڑو گے، حضرت زبیر نے جواب دیا ہاں اب مجھے بھی  
 یاد آیا۔

یہ پیشین گوئی یاد کر کے حضرت زبیر جنگ سے کنارہ کش ہو گئے اور اپنے صاحبزادے



عبداللہ سے فرمایا جان پدر علی نے ایسی بات یاد دلائی کہ جنگ کا تمام جوش فرو ہو گیا  
بے شک ہم حق پر نہیں ہیں اب میں اس جنگ میں شرکت نہیں کروں گا۔ تم بھی  
میرا ساتھ دو لیکن حضرت عبداللہ نے انکار کیا، تو وہ تنہا بصرہ کی طرف چل کھڑے  
ہوئے کہ وہاں سے سامان لے کر کسی طرف نکل جائیں۔ حضرت طلحہ نے حضرت زبیر کو  
جاتے دیکھا تو ان کا ارادہ بھی متزلزل ہو گیا۔ مروان بن حکم کو معلوم ہوا تو اس نے حضرت  
طلحہ کو ایک ایسا تاک کر تیر مارا جو گھٹنے میں پیوست ہو گیا۔ یہ تیر زہر میں بچھا تھا۔ زہر کے  
اثر سے ان کا کام تمام ہو گیا، اب میدان جنگ میں صرف ام المومنین حضرت عائشہ اور  
ان کے جاں نثار و زندہ گئے، جنگ کی ابتداء ہو چکی تھی، ویر تک گھمسان کی لڑائی ہوتی  
رہی ام المومنین زہرہ پوش ہو دوح میں بیٹھی تھیں۔ نامرتبہ شتاس بیانی آپ کے  
ساتھ گستاخیاں کر رہے تھے، اور آپ کو گرفتار کرتا چاہتے تھے، حضرت عائشہؓ  
کے ونا دار بیٹوں میں بنو ضبہ اس اونٹ کی حفاظت میں اپنی لاشوں پر لاشیں گرا  
رہے تھے، بکر بن وائل ازد اور بنو ضبہ اونٹ کو اپنے حلقہ میں لے کر اس جوش  
بہات اور وارفتگی کے ساتھ لڑے کہ خود جیدہ کرارہ کو حیرت تھی، عبداللہ بن زبیرؓ  
اونٹ کی ٹیکل پکڑے تھے وہ زخمی ہو کر گرے تو فوراً دوسرے نے بڑھ کر پکڑ لی  
وہ مارا گیا تو تیسرے نے اس کی جگہ لی۔ اسی طرح یکے بعد دیگرے ستر آدمیوں نے  
اپنے کو قربان کر دیا، بصرہ کا شہسوار عمرو بن بکر اس جوش سے لڑ رہا تھا کہ حضرت  
علیؓ کی فوج کا جو شخص اس کے سامنے پہنچ جاتا تھا مارا جاتا تھا۔ اور ابن بجزہ کی زبان  
پر یہ رجزہ جاری تھا:

یا امنا یا خیرا مر بغلام . والامرتعدا و اولدھا وترحم

اے ہمارے بہترین ماں، اور ماں بچوں کو کھلاتی ہے اور ان پر رحم کرتی ہے۔

الاکترین کمر جواد زکمر و تختلی ہامہ والبعصم

کیا تو نہیں دیکھتی کہ کتنے گھوڑے زخمی کئے جاتے ہیں اور ان کی کھوپڑی اور کلائی کاٹی جاتی ہے

آخر کار حضرت علیؑ کی فوج کے مشہور شہسوار عمارت بن زبیر ازدی نے بڑھ کر اس کا مقابلہ کیا اور تھوڑی دیر تک تیغ و ستمان کے رت و بدل کے بعد دونوں ایک دوسرے کے وار سے کٹ کر ڈھیر ہو گئے اونٹ کے سامنے بنو ضبہ حیرت انگیز شجاعت کے ساتھ سدسکندری بنے دشمنوں کو روکے کھڑے تھے، اور جب تک ایک شخص بھی زندہ رہا۔ اس تے پشت نہیں پھیری اور یہ رجز ان کی زبان پر تھا۔

الموت احلی عندنا من العسل نحن بنو ضبہ اصحاب الجمل

موت ہمارے نزدیک شہد سے زیادہ شیریں ہے ہم ضبہ کی اولاد اونٹ کے مقابلے میں۔

نحن بنو الموت اذا الموت نزل نعتی ابن عفان باطراف الاسل

ہم موت کے بیٹے ہیں جب اترے ہم عثمان بن عفان کی موت کی خبر یزیدوں سے پھیلا ہی ہے

ردوا علینا شیخنا ثم بجل

ہمارا سردار ہم کو واپس کر دو تو پھر کچھ نہیں

حضرت علیؑ نے دیکھا کہ جب تک اونٹ بٹھایا نہ جائے گا مسلمانوں کی خونریزی رک نہیں سکتی، اس لئے آپ کے اشارے سے ایک شخص نے پیچھے سے جا کر اونٹ کے پاؤں پر تلوار مار دی، اونٹ بیللا کر بیٹھ گیا۔ اونٹ کے بیٹھتے ہی حضرت عائشہ کی فوج کی ہمت چھوٹ گئی اور حضرت علیؑ کے حق میں جنگ کا فیصلہ ہو گیا آپ نے حضرت عائشہ کے بھائی محمد بن ابی بکر جو حضرت علیؑ کے ساتھ تھے حکم دیا کہ اپنی ہمیشہ عمرہ کی خبر گیری کریں اور عام منادی کر دی کہ بھاگنے والوں کا تعاقب نہ کیا جائے، زخمیوں پر گھوڑے نہ دوڑائے جائیں۔ مال غنیمت نہ لوٹا جائے جو ہتھیار ڈالیں وہ ناموں ہیں۔ پھر خون ام المومنین حضرت عائشہ صدیقہ کے پاس حاضر ہو کر مزاج پر سی کی اور بصرہ میں چند دنوں تک آرام و آسائش سے ٹھہرانے کے بعد محمد بن ابی بکر کے ہمراہ عزت و احترام کے ساتھ

مدینہ بھیج دیا۔ بصرہ کی چالیس شریف و مغز خواتین کو پہنچانے کے لئے ساتھ کیا۔ اور رخصت کرنے کے لئے خود چند میل تک ساتھ گئے اور ایک منزل تک اپنے صاحبزادوں کو مشایعت کے لئے بھیجا۔ حضرت عائشہ نے رخصت ہوتے وقت لوگوں سے فرمایا کہ میرے پتھر! ہماری باہمی کشمکش محض غلط فہمی کا نتیجہ تھی۔ ورنہ مجھ میں اور علیؑ میں پہلے کوئی جھگڑا نہ تھا، حضرت علیؑ نے بھی مناسب الفاظ میں تصدیق کی اور فرمایا کہ آنحضرت صلی اللہ علیہ وسلم کی حرم محترم اور ہماری ماں ہیں۔ ان کی تعظیم و توقیر ضروری ہے۔ غرض پہلی رجب ۳۶ھ منیچر کے روز حضرت عائشہ مدینہ کی طرف روانہ ہو گئیں۔ بصرہ میں چند روزہ قیام کے بعد حضرت علیؑ نے کوفہ کا عزم کیا اور ۱۲ رجب ۳۶ھ دوشنبہ کے روز داخل شہر ہوئے اہل کوفہ نے قصر امارت میں مہمان نوازی کا سامان کیا۔ لیکن زہد و قناعت کے شہنشاہ نے اس میں فزوکش ہونے سے انکار کیا اور فرمایا کہ عمر بن الخطابؓ نے ہمیشہ ان عالیشان محلّات کو حقارت کی نگاہ سے دیکھا۔ مجھے بھی اس کی حاجت نہیں، میدان میرے لئے بس ہے، چنانچہ میدان میں قیام فرمایا۔ اور مسجد اعظم میں داخل ہو کر دو رکعت نماز ادا کی اور جمعہ کے روز خطبہ میں لوگوں کو اتقاد پر سیزگاری اور وفا شکاری کی ہدایت کی۔

جنگ جمل کے بعد حضرت علیؑ نے مدینہ منورہ چھوڑ کر کوفہ میں مستقل اقامت اختیار کی اور دار الحکومت جاز سے عراق کو منتقل ہو گیا۔ لوگوں نے اس تبدیلی کے مختلف وجوہ بیان کئے ہیں، مگر میرے نزدیک صحیح یہ ہے کہ حضرت عثمانؓ کی شہادت سے حرم نبوی کی جو توہین ہوئی ہے، اس نے علیؑ کو راضی کو مجبور کیا کہ وہ آئندہ سلطنت کے سیاسی مرکز کو علی اور نہ ہی مرکز سے علیحدہ کر دیں۔

( خلفائے راشدین، ملبوعہ دار المصنفین، عظیم گڑھ )

مذکورہ تاریخی واقعات کے اسباب و علل اور محرکات و دواعی کی کیفیت اور کیفیت میں فکر و آراء کا تقاضا ہو سکتا ہے، لیکن ایک بات پر حال ، سورج کی طرح روشن اور تابناک ہے اور وہ یہ کہ ملت اسلامیہ کے یہاں بڑا اختلاف کے حدود سے واقف تھے۔ اور اب یہی چیز ناپید ہے!

## ابوبکرؓ اور علیؓ رضی

امیر معاویہ اور ان کے ساتھی یہ مشہور کر کے لوگوں کو بہکانے تھے کہ حضرت علیؓ ابوبکرؓ اور عمرؓ کے بھی دشمن تھے، اس کے جواب میں جو تحریر لکھی، اس کا ترجمہ نیچے لکھا جاتا ہے۔

اما بعد، اللہ تعالیٰ نے محمد صلی اللہ علیہ وسلم کو تمام دنیا کے لئے نذیر، تنزیل کا امین اور اس امت پر شہید بنا کے مبعوث فرمایا۔ اسے قوم عرب تم بے دین تھے، بد راہ تھے، اپنا خون بہاتے تھے، اپنی اولاد کو مار ڈالا کرتے تھے، اپنے رشتے کاٹتے تھے۔ اور باطل کی راہ سے اپنے آپس کا مال کھا جاتا کرتے تھے، تمہاری یہ حالت تھی کہ خدا نے کرم فرمایا اور محمد صلی اللہ علیہ وسلم کو تمہاری زبان کے ساتھ تم میں اٹھایا۔ اب تم مومن تھے۔ رسولؐ تم میں تھا۔ اور تم میں سے تھا۔ تم اسے پہچانتے اور اس کا نصف جانتے تھے، رسولؐ نے تمہیں کتاب و حکمت، فرائض و سنت کی تعلیم دی۔ رشتے جوڑنے، خونریزی سے بچنے، آپس میں صلح رکھنے، امانت ادا کرنے، عہد پورا کرنے کا حکم دیا، تاکید فرمائی کہ آپس میں میل محبت رکھو۔ ایک دوسرے کی دستگیری کرو ایک دوسرے پر تڑپ نہ کھاؤ۔ اور منہ کی ظلم و حسد سے، سب دشمن سے، سرکشی و زیادتی سے، حرام کھانے پینے سے، ناپ تول میں کمی کرنے سے، اور حکم دیا کہ زمانہ کرو۔ یتیموں کا مال ظلم سے نہ کھاؤ۔ غرض کہ ہر اس نیکی پر ابھارا جو دوزخ سے دور کرنے والی ہے اور اس برائی سے روکا جو جنت سے دور کرنے والی ہے،

پھر خیب دنیا میں رسول اللہ صلی اللہ علیہ وسلم کی مدت پوری ہو گئی تو خدا نے اس حال میں اٹھایا کہ آپ کی سہی مشکور تھی۔ عمل محمود تھا۔ گناہ معاف تھے اور خدا کے

حضور درجہ عظیم تھا۔ آہ رسول کی وفات کتنی بڑی مصیبت ہے، اقرب ہی رشتہ داروں کے لئے بھی اور عام مومنوں کے لئے بھی۔

رسول اللہ کے بعد خلافت کے بارے میں مسلمانوں کا اختلاف ہوا۔ بخدا نہ مجھے شبہ تھا نہ میرے وہم میں آیا تھا۔ کہ عرب اس معاملہ کو میرے سوا کسی اور کے سپرد کر دیں گے، مگر دیکھتا کیا ہوں کہ لوگ ابوبکرؓ پر ٹوٹ پڑے ہیں۔ اور بیعت کر رہے ہیں۔

اس پر میں نے اپنا ہاتھ بیعت سے روک لیا، کیونکہ محمد صلی اللہ علیہ وسلم کی جانشینی کا اپنے آپ کو سب سے زیادہ حق دار سمجھتا تھا۔ ایک مدت تک میں یہاں رہا۔ یہاں تک کہ لوگ اسلام سے مرتد ہو گئے، اور دین محمدی و ملت ابراہیمی کو مٹانے کی دعوت دینے لگے۔ اب مجھے اندیشہ ہوا کہ اسلام اور اہل اسلام کی نصرت و اعانت پر کھڑا نہیں ہوں گا۔ تو ممکن ہے اسلام میں شکاف پڑ جاتے، یا اس کی عمارت ڈھ جاتی، ایسا ہوا تو یہ مصیبت تمہاری حکومت کے فوت ہو جانے سے کہیں بڑی ہوگی، اس لئے کہ تمہاری حکومت امتناع چند روز ہے اسی طرح زائل ہو جائے گی جس طرح سراب زائل ہو جاتا ہے۔ یہی سوچ کر میں اٹھا اور ابوبکرؓ کے ہاتھ پر بیعت کر لی۔ پھر ان کے ساتھ معاملات کی درستگی پر کمر بستہ ہو گیا۔ آخر باطل مر گیا اور کفار کے علی الرغم کلمہ الہی سر بلند ہو گیا۔

ابوبکرؓ کی حکومت ٹھیک اور روش سیدھی رہی۔ اعتدال سے انہوں نے تجاوز نہ کیا۔ ان کے ساتھ میری ناصحانہ رفاقت تھی۔ اور میں ان سب کاموں میں ان کی مجاہدانہ اطاعت کرتا رہا جن میں وہ اللہ تعالیٰ کی اطاعت کرتے تھے۔

پھر جب ابوبکرؓ کا وقت آخر ہوا تو انہوں نے عمرؓ کو بلا لیا۔ اور خلافت سپرد کر دی۔ ہم نے ان کی بات مان لی۔ اطاعت کی بیعت سے انکار نہ کیا۔ اور خیر خواہی کے

و طبرے پر قائم رہے۔ عمرؓ کی سیرت بھی پسندیدہ تھی۔ اور وہ عمرؓ بھرا قبائل مندر رہے۔  
پھر جب عمرؓ بھی دنیا سے رخصت ہونے لگے، تو میں نے دل میں کہا۔ اب یہ  
معاملہ میرے ہاتھ سے باہر نہیں جاسکتا، مگر عمرؓ نے اسے شوری قرار دے دیا، اور اہل  
شوری میں مجھے چھٹا آدمی بنایا۔

اہل شوری کو میری خلافت سے زیادہ کوئی چیز ناپسند نہ تھی، وہ مجھے ابو بکرؓ سے  
بحث و حجت کرتے دیکھ چکے تھے،

پھر مجھ سے کہنے لگے آگے بڑھو اور عثمانؓ کی بیعت کرو، تو اب خداوندی کی  
امید پر میں نے صبر کر لیا۔ طعنہ زنی کرنے والوں نے یہ بھی کہا کہ ابو طالبؓ کے بیٹے  
تو خلافت کا کتنا بڑا حریف ہے۔ میں نے جواب دیا، لیکن تم مجھ سے کہیں زیادہ  
حریف ہو۔

اس زیادتی کے بعد مجھ سے کہنے لگے۔ جھیلو غم اور کڑھو عمرؓ بھرا! اس پر میں نے  
ہر طرف دیکھا کوئی رفیق مددگار نظر نہ آیا۔ صوف میرے اہل بیت تھے، مگر انہیں بلا کت  
کے حوالے کر دیتا مجھے گوارا نہ تھا۔ ناچار زیر سے زیادہ کڑوے اور تپتے ہوئے لوہے  
سے نیا وہ دردناک غم و غصے کو پی کر رہ گیا۔

پھر ایسا ہوا کہ تم عثمانؓ سے بگڑے اور انہیں قتل کر ڈالا۔ اب تم میری طرف  
بڑھے اور بیعت کرنا چاہی، میں نے انکار کیا۔ لیکن تم اڑ گئے، پیچھے پڑ گئے۔ مگر میں  
انکار ہی کرتا رہا۔ آخر تم مجھ پر ٹوٹ پڑے اور ایسا معلوم ہوا کہ آپس میں لڑنے لگو گے  
یا خود مجھے مار ڈالو گے، تم نے کہنا شروع کیا، میرے سوا کوئی نہیں ہے، اور ہم تیرے سوا  
کسی کو بھی منظور نہیں کریں گے، لہذا اپنا ہاتھ پھیلا اور ہماری بیعت قبول کر۔ ہم تیری اطاعت  
قبول کریں گے اور آپس میں متفق رہیں گے۔

مجبوراً میں نے تمہاری بیعت قبول کر لی۔ تب سب لوگوں کو تم بیعت کے لئے

بلانے لگے، جس نے خوشی خوشی بیعت کی ہیں نے منظور کر لیا اور جس نے انکار کیا۔ اسے چھوڑ دیا۔ طلحہ اور زبیر بیعت میں پیش پیش تھے، اگر انکار کر دیتے، تو دوسروں کی طرح انہیں بھی ہرگز مجبور نہ کرتا۔

لیکن بیعت کر چکنے کے بعد یہ دونوں ایک فوج کو لے کر بصرے کی طرف چل پڑے، اس فوج میں کوئی ایسا نہ تھا، جس نے بیعت نہ کی ہو اور میری اطاعت کا اقرار نہ کر چکا ہو۔ ان باغیوں نے بصرے سے پہنچ کر میرے خزانوں پر قبضہ کر لیا، میرے ہمدہ داروں اور طرف داروں پر یہ لوگ ٹوٹ پڑے۔ ان کی جمعیت ساگندہ کر ڈالی۔ ان کی طاقت سے مجھے محروم کر دیا۔ بہتوں کو دھوکے سے مارا۔۔۔۔۔ بہتوں کو بے دست و پا اور قتل کیا۔ اور بہتیرے ان سے لڑتے ہوئے راہ حق میں شہید ہو گئے۔ اگر ان باغیوں کے ہاتھ سے ایک ہی آدمی قتل ہوا ہوتا تو بھی بخدا ان سے جنگ کرنا جائز تھا۔ مگر انہوں نے تو اتنے مسلمانوں کی جان لی جو خدا و میں خود ان سے بھی زیادہ تھے، آخر نتیجہ یہ نکلا کہ خدا نے باغیوں کا قلع قمع کر ڈالا۔

پھر میں نے اہل شام کی طرف نگاہ اٹھائی۔ یہ لوگ اجد اور بدتمیز عرب ہیں طماع و حرصی ہیں۔ سرکش و وحشی ہیں، آناقی ہیں، کادھر اُدھر سے جمع ہو گئے، ہیں۔ ضرورت ہے کہ ان کی تربیت کی جائے اور انہیں حکومت کی نگرانی میں رکھا جائے۔ یہ نہ ہمارے ہیں، نہ انصار ہیں نہ تابعین، نہ مباحسان ہیں۔

مجھے ان پر چڑھائی کرنا پڑی لیکن پہلے میں نے یہ کیا کہ جماعت و اطاعت کی دعوت دی مگر انہوں نے انکار کیا۔ شقاق و تفاق پر ہی اڑے رہے اور ہاجرین و انصار اور تابعین ہم مباحسان کو اپنے تیروں اور نیزوں سے گھائل کرنے لگے، تب میں نے جنگ شروع کی

۱۔ حضرت سعد بن ابی وقاص فاتح ایران، محمد بن مسلمہ، عبداللہ بن عمر، اسامہ بن زید نے یہ کہا کہ بیعت نہیں کی کہ میں کوئی اختلاف نہیں جب مسلمان بیعت کر لیں گے تو ہم بھی حاضر ہو جائیں گے، ان کے سامنے یہ خیال تھا کہ غانہ جنگ سے دور رہیں۔



اور حسد ملکہ کر دیا۔

آخر جب ہتھیاروں نے کاٹا اور زخموں نے دکھ پہنچایا، تو قرآن اٹھا کر وہاں بیٹھا دینے لگا، اور کتاب اللہ کی طرف تہیں بلانے لگے۔ میں نے ہر چند تہیں سمجھایا کہ یہ لوگ نہ دیندار ہیں نہ اہل قرآن ہیں۔ بلکہ تمہیں دھوکہ دینے کے لئے قرآن اٹھا رہے ہیں۔ ان کے فریب میں نہ آؤ۔ اور لڑائی جاری رکھو۔ مگر تم نے اٹنے بھی پر شک کیا۔ کہتے لگے ان کی دعوت قبول کر لیجئے، کیونکہ انہوں نے قرآن کا فیصلہ تسلیم کر لیا ہے۔ اور اسی حق پر آگئے ہیں، جس پر ہم استوار ہیں۔ ایسا نہ کرتے تو بے شک ہماری محبت ان پر باقی رہتی۔

جیسوڑا تمہاری ضد مجھے مان لینا پڑی اور دشمن سے تلوار ہٹالی سمجھوتہ بیہوا تھا۔ کہ دو حکم مقرر ہوں گے، قرآن نے جو کچھ زندہ کیا ہے اسے زندہ کریں گے، اور قرآن نے جو کچھ مٹایا ہے اسے مٹائیں گے، مگر ان میں اختلاف پڑ گیا۔ ان کا فیصلہ الگ الگ ہوا، حکم قرآن کو انہوں نے پس پشت ڈال دیا۔ کتاب اللہ کے خلاف ہو گئے۔ اور اپنی خواہشوں کی پیروی میں مبتلا ہو گئے، اس پر خدا نے ہدایت سے دور کر کے ضلالت کی موجوں پر انہیں ڈال دیا۔ اور وہ اس کے مستحق بھی تھے۔

اس کے بعد تمہارے ایک گروہ نے ہمارا ساتھ چھوڑ دیا اور ہم نے ان سے کوئی تعرض نہ کیا۔ لیکن جب وہ زمین میں مساو پھیلانے اور مومنوں کو قتل کرنے لگے تو ہم نے ان سے مطالبہ کیا کہ ہمارے بھائیوں کے قاتلوں کو ہمارے حوالے کر دو۔ اس پر وہ کہنے لگے ہم سبھی ان کے قاتل ہیں۔ اور ان کے خون کی طرح تمہارا خون بہانا بھی حلال سمجھتے ہیں۔ اسی قدر نہیں بلکہ ان کے سواروں اور پیدلوں نے ہم پر بھی حملہ کر دیا۔ آخر خدا نے ان کا بھی وہی حشر کیا جو ظالموں کا ہوا کرتا ہے۔

پھر میں نے تمہیں حکم دیا کہ دشمن کو مہلت نہ دو، فوراً ٹوٹ پڑو۔ ایسا کرنے

سے اس پر ہیبت طاری ہو جائے گی۔ اس کا نکر ہل ہو جائے گا، اس کے قریب کا پروہ چاک ہو جائے گا۔ مگر تم کہنے لگے ہمارے بازو شل ہو چکے ہیں، ہماری تلواریں ٹھک گئی ہیں۔ ہمارے تیر ختم ہو گئے ہیں۔ ہمارے بیڑوں کی انہیاں طعصلی پڑ چکی ہیں۔ تم چل گئے اور ضرور کرنے لگے کہ لوٹ چلے۔ تم نے کہا، لوٹ کر ہم پہلے سے کہیں زیادہ اچھی تیاریاں کر لیں گے۔ اپنے مقتولوں زخمیوں، الگ ہو جانے والوں کی جگہ نئے جانا بھرتی کریں گے۔ اور اس طرح دشمن کے لئے اور بھی سخت مصیبت بن جائیں گے۔

میں نے تمہاری یہ ضد بھی مان لی اور تمہیں لے کر لوٹ پڑا، مگر جب تم کو فو کے سامنے پہنچے تو میں نے حکم دیا کہ چھاؤنی ہی میں رہو، اپنی تیاریاں کرو، اور جہاد پر اپنے دلوں کو مستعد رکھو۔ میں نے بار بار کہا، ہزاروں تاکیدوں سے کہا کہ بال بچوں سے زیادہ بلنا جلنا نہ رکھو، ورنہ تمہارے دل نرم پڑ جائیں گے اور جنگ سے پھر جائیں گے، جنگ والے نہ محبت کو دل میں راہ دیتے ہیں۔ نہ کسی تکلیف ہی کی پرواہ کرتے ہیں، نہ رانیں آنکھوں میں کاٹنے سے اکتاتے ہیں، نہ دن پیاس میں گزارنے سے گھبراتے ہیں۔ نہ بھوک سے پیٹ لگ جانے سے پریشان ہوتے ہیں، ان کے سامنے بس ایک خیال، ایک ہی مقصد رہتا ہے — دشمن پر فتح!

اس پر تمہارے کچھ لوگ تو شراشرعی میرے ساتھ چھاؤنی میں اتر پڑے، لیکن بہت سے نافرمانی کر کے شہر میں چلے گئے، مگر نہ ساتھ اترنے والے ہی ساتھ رہے نہ جانے والے ہی واپس آئے۔ میں نے آنکھیں پھاڑ پھاڑ کے ہر طرف دیکھا تو مشکل پچاس آدمی چھاؤنی میں نظر آئے۔

یہ دیکھ کر مجھے بھی اٹھ آنا پڑا۔ وہ دن ہے اور آج کا دن کہ تم نے نکلنے اور پڑھانی کرنے کا نام بھی نہ لیا۔ خدا تمہارا بھلا کرے، آخر کس انتظار میں ہو؟ کیا تم

دیکھتے نہیں کہ تمہارے علاقے کم ہو گئے ہیں؛ کیا تم نے مستانہیں کہ مصر پر بھی دشمن کا قبضہ ہو چکا ہے؛ آخر یہ بے حسی کیوں ہے؛ دشمن میں اتحاد ہے، جوش عمل ہے، باہم ہمدردی و خیر خواہی ہے، لیکن تم؟ تو تم میں اختلاف ہے، پھوٹ ہے، خود غرضی ہے، نفسی نفسی پڑی ہوئی ہے، ہمدردی و خیر خواہی کا فقدان ہے، تم میں بھی ایسا ہو جائے تو کیا کہنا ہے، تمہاری خوش بختی کا، لہذا جاگو، خدا کی رحمت ہونم پر، اور جگاؤ اپنے سونے والوں کو اور اپنے دشمن پر بڑھو،

اور تم سے لڑنے والے کون ہیں؟ طلاق اور اولاد طلاق، مجبور ہو کر ہی یہ اسلام لائے تھے، رسول اللہ صلی اللہ علیہ وسلم سے بھی برابر لڑتے رہے تھے، قرآن و سنت کے یہ لوگ دشمن ہیں، ضلالت پر ایک ہو گئے ہیں، بدعتوں پر تعاون کر رہے ہیں۔ بدکار ہیں، اور بدکار بھی ایسے کہ ان کی کارستانیوں سے پناہ مانگی جاتی ہے، رشوت کھانے والے ہیں، دنیا کے بندے ہیں۔

ان باغیوں میں وہ بھی جہتوں نے شراہیں ہیں۔ اور اسلامی قانون کے مطابق سزا پاتی، یہ ہیں ان باغیوں طاغیوں کے سرور، لیکن ان سروروں میں ایسے بھی ہیں جن کے اخلاق کا بیان اور زیادہ رسوائی و مضرت کا موجب ہے۔ یاد رکھو، یہ لوگ تمہارے حاکم ہو جائیں گے تو جانتے ہو کیا کریں گے؟ ہر قسم کا عجز، قہر، ظلم و تشدد گھنٹا کریں گے، زمین فساد پھیلا دیں گے، اپنی خواہشوں کے پیچھے چلیں گے، رشوتیں لیں گے۔

تم اپنی نا اہلی اور بے عملی کے باوجود ان باغیوں سے کہیں بہتر اور کہیں زیادہ ہدایت یاب ہو، تم میں حکما رہیں، علماء رہیں، فقہا رہیں، قرآن کے حامل ہیں، تہجد گزار ہیں، پرہیزگار ہیں، عابد و زاہد ہیں، مسجدیں آباد کرنے والے ہیں، اہل تلاوت ہیں، کیا تمہارا خون اس خیال سے کھوتا نہیں کہ کینے زولیل، سفلی اور اشراہم سے

حکمرانی چھین رہے ہیں؟

خون ضرور کھولتا ہوگا، تو تمہیں چاہئے کہ میری مستوامیری اطاعت کرو، میری نصیحت مانو۔ میری حکمت علی پر بھروسہ کرو، میرے عزم کی پابندی کرو، میرے کھڑے ہونے پر کھڑے ہو جاؤ، میں تمہیں سے لڑوں اس سے لڑو، جس سے بلوں اس سے بلو، میری نافرمانی کرو گے تو نہ ہدایت پر رہو گے، نہ متحد ہو سکو گے،

جنگ کے لئے تیار ہو جاؤ، اس کا سامان ہیا کرو، کیونکہ جنگ کی آگ بھری

ہوتی ہے، اس کے شعلے زبانیں نکالے پک رہے ہیں، اور ظالم اس کے بھنڈے لہراتے ہوئے تمہاری طرف بڑھے چلے آ رہے ہیں، کہ اللہ کے تور کو بچا دیں، اور تمہیں مغلوب و منہور کر ڈالیں۔

اللہ کے بندو! ایسا نہ ہو کہ شیطان کے دوست جو طمع ویر بریت میں

گرفتار ہیں اپنی گمراہی، ضلالت اور باطل میں اتنے سرگرم و پر جوش ثابت نہ ہونے پائیں، جتنا اہل اخلاص و عبادت کو اپنے حق، اطاعت اور خیر خواہی امام میں سرگرم و پر جوش ہونا چاہئے۔

بخدا اگر میرا اور ان باطل پرستوں کا مقابلہ اس طرح ہوگا کہ میں تنہا ہوں

بے یار و مددگار ہوں اور باطل پرستوں کی کمک مجھ پر ساری امت ڈالی تو بھی مجھے ذرا پروا نہ ہوگی۔ اگر پروا نہ ہو، تو میں بھی انہی کی سی گمراہی میں ہوں گا۔ لیکن حمد اللہ

میں اپنے رب کی طرف سے بصیرت و یقین کے ساتھ ہدایت پر استوار ہوں،

مجھے اپنے پروردگار کی ملاقات کا شوق ہے اور میں اس کے حسن ثواب کا آرزو مند

ہوں، لیکن اس خیالی سے دل کو دھکا لگتا ہے اور جگر پھٹتا ہے کہ اس امت

پر سفلوں اور فاجروں کی حکومت ہو جائے، جو اللہ کے مال کو غضب کریں گے


اور اللہ کے بندوں کو غلام بنا ڈالیں گے، نیکو کاروں کے دشمن ہوں گے، پرہیزگاروں

کے بیری بن جائیں گے،

خدا کی قسم! یہ فکر نہ ہوتی، تو میں اس طرح تمہیں جوش نہ دلاتا، نہ ابھارتا  
 نہ اگساتا، بلکہ تمہیں تمہارے حال پر چھوڑ دیتا،  
 خدا کی قسم! میں کھلے حق پر قائم ہوں اور جام شہادت نوش کرنے کے لئے  
 تڑپ رہا ہوں،

اور مستوا میں جلد ہی تمہیں لے کر نکلنے والا اور دشمن پر چڑھائی کرنے والا  
 ہوں، تم پوری دوسری دستبرد سے نکلو اور جہاد کرو، اللہ کی راہ میں اپنے مال  
 اور اپنی جان سے - إِنَّ اللَّهَ مَعَ الصَّادِقِينَ ۝

رسول اور آلِ نبوت ﷺ



# امت مسلمہ اور عترت رسول

آنحضرت صلی اللہ علیہ وسلم کے خصائص میں ایک اہم خصوصیت یہ بھی ہے کہ حضرت فاطمہ الزہراءؑ کے بطن سے آپؐ کی جو نسل چلی وہ اپنے زہد و تقویٰ، ورع و عبادت ریاضت و نفس کشی، پہارت و پاکیزگی، اخلاق و کردار، صفات و حسنات اور کمالات روحانی و علمی کے اعتبار سے یکتا اور بیگانہ تھی۔

ہاں تو نبوت کے نور سے جو بھی مستفیض ہوا اس کی کاپیا پلٹ گئی، جو مشرک اور بت پرست تھے وہ دیندار اور موحد بن گئے، جو بد اخلاق اور بد سرشت تھے، پاک باز اور یا اخلاق بن گئے، جو رہزن اور قزاق تھے، ہادی اور راہ نما بن گئے، جو ظالم اور شقی تھے، رحیم اور کریم بن گئے، جو خائن اور بدویانت تھے، امانت و دیانت کا پیکر بن گئے، جو نفس کے بندے اور ہوا و ہوس کے غلام تھے، وہ خدا کے صالح اور نیکو کار بندے بن گئے، آن کی آن میں ان کی کاپیا پلٹ گئی اور وہ ہادی اقوام و رسل بن گئے۔

یہ اسی کا تھا کہ شہد کہ عرب کے رہزن

کھیلنے جلتے تھے ایوانگہ کسری میں تمکار

یہ تو تھی عام حالت اور کیفیت :

لیکن جو لوگ دامان رسولؐ سے اس طرح وابستہ تھے کہ شب و روز جلوہ

رسالت دیکھتے تھے، سفر و حضر میں ساتھ رہتے تھے، صحت و عیال میں و مسازی

اور چاکری کرتے تھے، خلوت و جلوت میں تدبیر و تدبیر تھے، معاملات قوم اور



اور مسال تلی میں اہل جہاد و قتال میں، اور خدا کی راہ میں سب کچھ دے دینے اور سب کچھ لٹا دینے کا جذبہ رکھتے تھے، ان کی سیرت اور کردار میں جو جلا پیدا ہوئی، اس کی مثال چشم فلک نے کم دیکھی ہوگی، اور ایک گروہ اور بھی تھا،

یہ وہ اصحاب تھے جنہوں نے دامن رسولؐ میں تربیت پائی تھی، جنہوں نے رسولؐ کے گھر میں جنم لیا تھا، جو رسولؐ کی گود میں کھیلے تھے، جنہوں نے دوش رسولؐ کی سواری کی تھی، جن سے رسولؐ کو بھت تھی، اور یہ محبت اتنی زیادہ تھی کہ آپؐ نے انہیں جو انسانِ جنت کا سردار فرمایا۔ آپؐ نے ان کے لئے اپنے خدا سے دعا کی یا اللہ انہیں میں محبوب رکھتا ہوں، تو بھی محبوب رکھ، جو ان سے بغض رکھنے، ان سے تو بھی بغض رکھ۔

ظاہر ہے یہ لوگ معمولی کردار و سیرت کے نہیں ہو سکتے تھے، اور اگر ہوتے تو دنیا سے رخصت ہوتے وقت آپؐ یہ نہ فرماتے، "میں تم میں دو بڑی چیزیں چھوڑے جاتا ہوں، اللہ کی کتاب اور اپنی عزت و اولاد۔"

دوسرے الفاظ میں یوں سمجھنا چاہئے کہ آل و عزت رسولؐ سے محبت کی تعلیم خود آپؐ ہی نے دی تھی، یہ محبت ثبوت ہے عشق رسولؐ اور حب خداوندی کا جس کا دل اس محبت سے خالی ہے، وہ یقیناً دولت ایمان سے بھی محروم ہے، اور کیا اس سے بڑی محرومی بھی کوئی ہو سکتی ہے؟ — کلا ثم کلا!

جہاں تک علی مرتضیٰ کا تعلق ہے، وہ خود بھی ایک اعتبار سے آل رسولؐ میں داخل تھے، لیکن اس سے قطع نظر کہ اسے بھی انہوں نے آل و عزت

رسول کا بہت زیادہ احترام اور اکرام و اجلال ملحوظ رکھا۔ اور اس طرح امت کے سامنے ایک نہایت شاندار اور قابل تقلید مثال قائم کر دی، آپ کے اس انداز فکر کے نمونے آپ کے اقوال و حکمت، رقعات و توقیعات اور خطبات میں جستہ جستہ ملتے ہیں، اور اگر انہیں مرتب کیا جائے، تو ایک اچھا خاصا مجموعہ تیار ہو سکتا ہے۔

اب ہم اس عنوان کے ذیل میں امور متعلقہ سے متعلق کی چند مثالیں پیش کریں گے۔

(صَلَّى اللهُ عَلَيْهِ وَسَلَّمَ)  
آل محمد

علم کی زندگی — جہل کی موت

یہ آل محمدؐ علم کا عیش اور جہل کی موت ہیں، ان کی بردباری و انانیت کی اور ان کا نظاہر یا ظن کی اور ان کی خاموشی، راستی و درستی کی خبر دے گی، ان کی گفتار حق کی مخالفت نہیں کرتی، نہ وہ اس میں اختلاف برپا کرتے ہیں۔ یہ اسلام کے ستون اور اس کی پناہ گاہ ہیں، انہی کے وسیلہ سے حق، اپنے اصل مقام میں واپس ہوا، اور باطل و نادروستی اپنی جگہ سے دور و نابود ہو گئی، حق کے آشکار ہونے کے بعد اس کی زبان کٹ گئی، ان آل محمدؐ نے دین کو پہچانا، اور ان کا پہچانا و انانیت (علم) اور عمل پر مبنی تھا، نہ کہ سفاہت اور نقل پر، کیونکہ علم (دین) کے راوی بہت ہیں اور اس پر عمل کرنے والے بہت کم ہیں۔

# تو پختہ نہیں میرا وزیر ہے

اس خطبہ میں امیر المومنین نے اپنے اور ذات رسالت پناہ کے روابط کا ذکر فرمایا ہے :-

آگاہ باشید!

تم نے رشتہ اسلام کو قطع کر ڈالا (باہم دشمنی کر کے) اس کے حدود کو معطل کر دیا۔ (اس کے احکام پر عمل نہیں کیا) اس کے احکام کو مردہ کر دیا۔ (لیکن میں کہ نزدیک ترین اشخاص بہ رسول خدا میں سے ہوں اسے گوارا نہیں کر سکتا، بتا رہیں) جان لو کہ خدا نے مجھے حکم دیا ہے کہ ستمگروں اور پیمان شکنوں اور تباہ کاروں سے روئے زمین پر جنگ کروں، پس پیمان شکنوں کے ساتھ میں نے جنگ کی اور جنہوں نے حق کو چھوڑ دیا تھا، (اہل شام) ان سے میں نے جہاد کیا، اور جو لوگ دین کے حلقہ سے (خوارج نہروان) باہر نکل گئے تھے انہیں میں نے زبون و خوار کر دیا، اور شیطان روہ (خوارج کاسرور شربلہ یا ذوالشدیہ) اس حدائے تومستاک کے باعث کہ میں نے اس کے تپش دل کی فریاد سنی اور اس کے سینہ کی لرزش و جنبش دیکھی ہے۔ نیاز ہو گیا، اور ستمگروں (اہل شام) میں سے جو لوگ باقی رہ گئے، میں اگر خدا نے موقع عطا فرمایا، تو دوبارہ ان کی طرف بڑھوں گا، اور ان کی طاقت و توانائی کو تباہ کر دوں گا۔ اور باقی ماندہ اطراف شہر میں منتشر ہو جائیں گے۔ میں نے عہد کمسنی میں عربوں کے سینے زمین پر ٹپک دئے (بڑے بڑے) عرب سرداروں کو نکست دیا، اور شاخ خود (دیران قبیلہ) ربیعہ اور مضر کو

شکست فاش دی اور تم میری اس قدر منزلت سے واقف ہو جو مجھے آپ کی  
 نزویگی (خوشی و برادری) کے سبب حاصل تھی، نیز اس مقام بلند اور احترام  
 مخصوص سے بھی (کہ نزد آنحضرتؐ و اہل بیتؑ) آنحضرتؐ نے عہد طفولیت میں  
 مجھے اپنی گود میں پرورش فرمایا، اپنے سینہ مبارک سے پٹایا، اپنے بستر مبارک  
 پر اپنے پہلو میں مجھے لٹایا، تن گرامی کو مجھ سے مس فرماتے تھے، اپنی بوئے خوش  
 مجھے سُنکھاتے تھے، اور اپنی چھائی ہوئی خود اک میرے منہ میں ڈال دیتے  
 تھے، (جیسا باپ بیٹے کے ساتھ کرتا ہے) آپ نے میری گفتار میں کبھی دروغ  
 اور میرے کردار میں خطا و اشتباہ کبھی نہیں پایا، اور جب آنحضرتؐ کا دودھ بڑھایا گیا،  
 اس وقت سے خدا نے اپنے فرشتوں میں سے ایک بزرگ ترین فرشتہ (روح  
 القدس) کو آپ کا ہم نشین قرار دیا، کہ آپ کو روز و شب دنیا کے اخلاق کریمہ  
 اور محاسن عظیمہ کی سیر کراتا تھا، اور میں اس کے پیچھے پیچھے یوں چلتا تھا جیسے پوشر  
 اپنی ماں کے پیچھے پیچھے چلتا ہے (یعنی میں ہمہ وقت آپ کے ساتھ رہتا تھا، کبھی  
 جدا نہ ہوتا تھا) آپ ہر روز از خود کوئی چیز مجھ پر آشکارا فرماتے تھے اور اس  
 کی پیروی کے لئے مجھے حکم دیتے تھے، اور ہر سال (قبل از نبوت) ایک ہینہ آپ  
 حوا میں اقامت فرماتے تھے، میں آپ کو دیکھتا تھا، اور میرے سوا کوئی نہ دیکھ سکتا  
 تھا، اور اس زمانہ میں اسلام کسی گھر میں نہ پہنچا تھا۔ مگر خانہ رسول خدا خدیجہ (زوجہ  
 آنحضرتؐ) اور میں ان میں تیسرا تھا، میں وحی و رسالت کا نور دیکھتا تھا، اور نبوت  
 و پیغمبری کی خوشبو سونگھتا تھا، اور جس ہنگام رسول اللہ صلی اللہ علیہ وسلم پر وحی نازل  
 ہوئی میں نے شیطان کی آواز سنی، میں نے کہا:

اے رسول خدا یہ کیسی آواز ہے؟

آپ نے فرمایا، یہ شیطان ہے، جو اب اپنی پرستش سے مایوس ہو گیا ہے

(کیونکہ اس وحی و نبوت کے بعد ضلالت و گمراہی کا دور ختم ہو رہا تھا۔ اور ایمان و  
 فضیلت کے عہد گرامی کا آغاز ہو رہا تھا (اے علیؑ) تو بھی وہ سنتا ہے جو میں سنتا  
 ہوں، تو بھی وہ دیکھتا ہے جو میں دیکھتا ہوں (اور ہر چیز یا من یکسانی) مگر  
 یہ تو پیغمبر نہیں ہے، ہاں میرا وزیر ہے، اور تو خیر (ونیکوئی کے راستے) پر  
 گامزن ہے!“

## فراق رسول

رسول خدا کو غسل دیتے وقت اور کفن پہناتے وقت امیر المؤمنین نے فرمایا :  
 میرے ماتباب آپ پر قربان اسے رسول خدا آپ کی وفات سے نبوت احکام الہی  
 اور اخبار آسمانی کا سلسلہ منقطع ہو گیا، دوسرے (پیغمبروں) کی وفات پر کبھی نہیں ہوا  
 تھا، آپ کی خصوصیت اور یگانگی یہ (بھی) تھی کہ دوسری مصیبتوں سے آپ نے تسلی دیدی  
 (کیونکہ آپ کی مصیبت ہر مصیبت سے بزرگتر ہے) اور (دنیا سے رحلت فرمانے کی بنا پر) آپ  
 کو یہ عمومیت حاصل ہے کہ آپ کے (اتم) میں تمام لوگ یکساں درمند (اور سینہ فگار)  
 ہیں، اور اگر آپ نے شکیبائی کا حکم نہ دیا ہوتا اور نالہ و فریاد و فغان سے منہ نہ فرمایا  
 ہوتا، تو ہر آئینہ (آپ کے فراق میں) آنکھوں کا سرچشمہ اشک (باگر یہ بیمار)  
 ہم خشک کر دیتے، ہمارا دروغسٹم پیوستہ رہتا، اور حزن و اندوہ ہمیشہ باقی رہتا  
 اور اشک چشم کا خشک ہو جانا، اور حزن اندوہ کا دائمی ہونا، آپ کی جدائی کی  
 مصیبت میں بہت کم ہے، لیکن موت وہ چیز ہے کہ جس کا برطرف کرنا ممکن نہیں  
 اور جس کا دفع کرنا غیر معذور ہے، میرے ماں باپ آپ پر قربان اپنے پروردگار  
 کے ہاں ہمیں یاد رکھنا اور ہمیں اپنے دل میں رکھنا۔

# حضرت فاطمہؑ کی جدائی

روایت ہے کہ سیدۃ النساء حضرت فاطمہ زہرا رضی اللہ عنہا کی تدفین کے وقت آپ نے یہ کلمات اس طرح فرمائے گویا روضہ پر آپ رسول اللہ سے راز و نیاز کی باتیں کر رہے ہیں۔

اے رسول خدا، آپ پرورد ہوا میری طرف سے اور آپ کی دختر کی طرف سے جو آپ کے جوار میں آگئی ہیں اور بہت جلد آپ سے ملحق ہو گئی ہیں۔

اے رسول خدا میری شکیبائی (فاطمہ سے مفارقت و جدائی کے باعث ہو گئی ہے اور میری طاقت و توانائی، ان کی جدائی کے باعث ہاتھ سے جاتی رہی، لیکن میرے صبر کے لئے یہ کافی ہے کہ میں نے آپ کی جدائی پر صبر کیا، آپ کی وصیت کے وقت میں نے صبر و شکیبائی سے کام لیا، میں نے اپنے ہاتھوں سے آپ کی لید میں اتارا، میرے ہی حلقوم و گلو کے درمیان آپ کی جان تن سے باہر نکلی۔ انا یتھ و انا الیہ راجعون۔

ہم خدا کے لئے ہیں اور خدا ہی کی طرف واپس لوٹنے والے ہیں۔ (فاطمہ ایک دو لیت تھی، جو واپس لے لی گئی، ایک نشانی تھی جو اٹھالی گئی۔ اب میرا خون و ملال و اٹھی ہے، اب میری راتوں میں نیتد کہاں؟ جب تک خدائے عالم میرے لئے اس مقام (آخرت) کا ارادہ کرے، جہاں آپ مقیم ہیں۔

عشق ریب آپ کی صاحبزادی آپ کو آگاہ کریں گی، آپ ان سے اچھی طرح معلوم کر لیجئے، آپ میرے حالات کو ان سے دریافت فرمائیے، حالانکہ ابھی آپ



کی وفات کو کچھ زیادہ مدت نہیں گزری اور زمانہ آپ کی یاد سے خالی نہیں ہوا،  
 آپ پر اور آپ کی دختر پر میری طرف سے اس طرح سلام پہنچے جیسے کوئی شخص اپنے  
 دوست کو (مجنت کے باعث) سلام کیا کرتا ہے۔ دل تنگ، خستگیں اور تجمید  
 ہو کر نہیں!

پس اگر میں یہاں سے (زندہ) واپس جاؤں تو یہ سبے علائقی کی وجہ سے نہ  
 ہوگا۔ اور اگر آپ کی زیارت کے لئے ٹھیرا رہوں تو یہ اجر سے بدگمانی کے سبب  
 نہیں ہوگا، جس کا خدا نے تعالیٰ نے صبر کرنے والوں سے وعدہ فرمایا ہے،

# نسل رسول کا تحفظ

بہگ صفین میں امیر المومنینؑ نے ملاحظہ فرمایا، کہ حضرت امام حسنؑ کے  
کے فرزند از حنف و جنگ میں بہت زیادہ تیز دستی کا مظاہرہ فرما رہے ہیں  
اس پر آپ نے فرمایا :

”لوگو! اس لڑکے کی میری طرف سے حفاظت کرو۔ بہاؤ اس  
کی ہلاکت مجھے چور چور کر دے، کیونکہ میں ان دونوں (حضرات  
حسینؑ) کی موت کے بارے میں بہت بخیل ہوں (راضی نہیں  
ہوں) کیونکہ ان کی موت سے نسل رسول کا سلسلہ منقطع ہو  
جائے گا۔“

# بزرگان اصحاب محمد (صلی اللہ علیہ وسلم)

بزرگان اصحاب محمد — صلی اللہ علیہ وسلم — نے جو حافظ قرآن و سنت نبوی تھے، جان لیا تھا کہ میں کبھی ایک ساعت کے لئے بھی فرمانِ خدا و رسول سے دور نہیں ہوا، اور پیغمبر اکرم کی خاطر کبھی اپنی جان کی بھی پروا نہیں کی، جب دیروں تے راہ قرار اختیار کی، اور بڑے بڑے پہلوان پیچھے ہٹ آئے، اس شجاعت اور جوانمردی کے باعث جو خداوند نے مجھے عطا کی ہے، اور رسول خدا صلی اللہ علیہ وسلم کی قبض روح اس حالت میں ہوئی کہ آپ کا سر مبارک میرے سینہ پر تھا، ان کی جان میرے ہی ہاتھوں پر بدن سے جدا ہوئی، چنانچہ (بہ ہمت تبرک و تمین) میں نے اپنے ہاتھ اپنے چہرے پر ملے، میں نے ہی ان حضرت صلی اللہ علیہ وسلم کے جسد اطہر کو غسل دیا، اور فرشتوں نے (اس کام میں) میری مدد کی، پس بیت نبوی اور اس کے اطراف سے گریہ نالہ کی صدا بلند ہوئی، فرشتوں کا ایک گروہ جاتا تھا، ان کی نماز جنازہ کا ہمہ برے کانوں سے جسد نہیں ہوا، یہاں تک آپ کو (آخری) آرامگاہ میں رکھ دیا گیا۔ پس آنحضرت کی حیات و ممات میں ان سے میرے متقابلہ میں کون سزاوار تھا؟ (جو کوئی اس کا ادعا کرتا ہے، وہ صحیح نہیں کتنا، بغیر کسی شک اور تذبذب کے از روئے بیسنائی (جہاد میں میرے ساتھ) جلدی کرو، اور زوری ہے کہ دشمن کے ساتھ جنگ میں تمہاری نیت راست رہے (بغیر نفاق اور دوروئی کے) اور اس ذات کی قسم کہ جس کے سوا کوئی اور خدائی

کاسنراوار نہیں، کہ میں راہ حق پر (استوار) ہوں۔ اور میرے دشمن (ہنو  
 امیہ) لغزش گاہ جھل پر (پیر و نفس) استوار ہیں،  
 میں وہ کہہ رہا ہوں، جسے تم سن رہے ہو، اور خدا سے اپنے لئے (کہ  
 تم میں مبتلا ہوا) اور تمہارے لئے (گزشتہ غلط کاری کی) آمرزش طلب  
 کرنا ہوں۔

(کہ بار دیگر گمراہی میں مبتلا نہ ہو جاؤ)

# داعی اور نگہبان

## اہل بیت اطہار کی منزلت و فضیلت

ایک خطبہ میں آپ نے فرمایا:

دلِ خردمند کی آنکھ اپنے پایاںِ کار (موت) کو دیکھتی ہے، اپنے نشیب و فراز (خیر و شر) کو پہچانتی ہے، داعی (یعنی پیغمبر کرام) نے دعوتِ وحی اور نگہبان نے حفاظت کی، پس داعی کی بات سنو، اور نگہبان کی پیروی کرو (تاکہ دنیا میں سرفراز، اور آخرت میں سعادت مند بنو)۔

لوگ فتنوں کے دریا میں غرق ہو گئے، سنتِ نبویؐ سے آنکھ بند کر لی اور بدعتوں کو اختیار کر لیا، مومنوں نے سکوت اختیار کر لیا، اور دروغ گو اور گمراہ بولنے لگے، ہم (اہل بیت) آنحضرتؐ کے (جسم کے) پیرا ہیں۔ آپ کے اصحاب ہیں ان (کے علم کا) خزانہ ہیں (اور علوم کے) دروازے ہیں، گھر میں داخل صرف دروازہ ہی کے رستے سے ہوتا ہے اور چوڑا دروازہ چھوڑ کر داخل خانہ ہوتا ہے وہ ڈر دکھلاتا ہے۔

(اہل بیت اطہار میں) قرآن کی بزرگی ہے، وہ خدائے رمن کے خزانے ہیں بات کرتے ہیں تو سچی خاموش رہتے ہیں تو کوئی ان پر سبقت نہیں کر سکتا۔ ہر قوم کے پیش رو، اور جلو دار کا فرض ہے کہ اپنے پیروں سے پیچھے آئے اور اپنی

عقل کو حاضر رکھے، اور آخرت کو دوست رکھے، کیونکہ وہ وہیں سے آیا ہے اور وہیں اسے واپس جانا ہے۔ پس جس نے دل کی آنکھ کھولی، اس نے از روئے بینائی کام انجام دیا، عمل کے آغاز میں وہ جان لیتا ہے، کہ یہ کام مفید ہے یا مضر، اگر مفید سمجھتا ہے تو انجام دیتا ہے، اگر ضرر کا پہلو دیکھتا ہے تو باز رہتا ہے، کیونکہ غیر علم کے عمل کرنے والا اس مسافر کی طرح ہے جو غلط راستے پر راہروی کر رہا ہو، جتنا جتنا راستہ طے کرتا جائے گا منزل مقصود سے دور ہوتا چلا جائے گا، اور علم کی روشنی میں عمل کرنے والا راہ راست پر راہروی کرنے والے کی طرح ہے، پس شخص بینا کے لئے لازم ہے کہ وہ دیکھتا رہے کہ ٹھیک راستے پر جا رہا ہے۔ یا بے راہ ہو گیا ہے۔

جان کو باہر ظاہر و آشکار کے لئے ایک باطن اور پتہاں بھی ہوتا ہے، اگر ظاہر پاک اور پاکیزہ ہے تو باطن بھی طیب اور مطہر ہوگا، اور اگر ظاہر خبیث اور بد ہے تو باطن بھی زشت اور ناپاک ہوگا۔ (اسی لئے) جناب رسالت مآب نے فرمایا ہے کہ خدا بندے کو دوست رکھتا ہے، اور اس کے عمل (حرام و حلال) کو جانتا ہے، اور اکبھی (نیک) کو دوست رکھتا ہے، اور اس کے عامل کو ناپستد کرتا ہے، اور جان لو کہ غسل کے لئے ایک گیاہ ہے اور کوئی گیاہ بھی پانی سے بے نیاز نہیں ہو سکتی، اور پانی کئی طرح کا ہوتا ہے، پس جو درخت آب گوارا سے میرا ہوتا ہے اس کا پھل میٹھا ہوتا ہے، اور جو آب ناپاک استعمال کرتا ہے، اس کا درخت خراب اور مہوہ تلخ ہوتا ہے۔

## اہل بیت رسول

ایک موقع پر امیر المؤمنین نے ارشاد فرمایا:  
 خدا کی قسم، میں پیامت الہی کی تبلیغ سے اور خدائی وعدوں کے اتمام سے  
 اور کلمات (حکمت) کی انتہا سے (خوب) واقف ہوں۔  
 ہم اہل بیت رسول کے پاس حکمت کے دروازے اور امر (خدا) کی روشنی  
 موجود ہے۔

خبردار ——— !

دین کی شریعتیں و احکام ہیں، اور اس کے راستے سیدھے ہیں، جو اُسے  
 پلے گا، وہ حق سے ملحق ہو جائے گا، اور فائدہ میں رہے گا، اور جو اسے نہ پا  
 سکا، گمراہ ہوگا، پشیمان ہوگا۔  
 عمل ہوگا ——— !

اس دن کے لئے جس کے لئے اعمالِ حسنہ کے ذخائر جمع کئے جلتے  
 ہیں، جب تمام رات ناش ہو کر رہیں گے، جس دن عقل و اندیشہ حاضر سے  
 کوئی فائدہ نہ ہوگا، اور عقل غائب عاجز اور درماندہ ہوگی۔  
 اس آگ سے بچنے کی کوشش کرو، جس کی گرمی سخت اور جس کی گہرائی  
 بہت زیادہ ہوگی۔ جس کا زیور لوبہ، اور جس کا پانی زرد آب ہوگا۔  
 خبردار ——— !

وہ نام نیک جو خدا کسی شخص کو درمیان مردم عطا فرماتا ہے، بہتر

سے، ثروت و دارائی سے کہ میراث میں نلتی ہے، جو کبھی خدا کی حمد  
 نہیں کرتا !

---



# ذات رسالت آپ

امیر المؤمنینؑ کے ایک خطبہ کا ایک حصہ ذات رسالت آپ صلی اللہ علیہ وسلم سے متعلق :

خداوند متعال نے حضرت رسولؐ کو پیغمبری سے اس وقت مشرف فرمایا، جب لوگ (راہِ حق سے) گمراہ اور سرگرداں ہو چکے تھے، اور راہِ فتنہ و فساد پر اذروں کے جھپٹ و اشتباہ گامزن ہو چکے تھے، آرزوئے (بے جا) اور ہوس (نفس) نے ان پر قبضہ کر لیا تھا، کبر و نخوت نے انہیں اشتباہ و کاری میں مبتلا کر دیا تھا۔ جمل و نادانی نے انہیں سبک سربا دیا تھا، جس کے باعث وہ پریشان حال اور مضطرب و مبتلا (بے نادانی) نظر آ رہے تھے،

پس آنحضرت مصطفیٰ صلی اللہ علیہ وسلم نے ان کی اصلاح و نصیحت کی کوشش (بے اندانہ) فرمائی، آپؐ خود راہِ راست پر چلے اور حکمت و دانش اور پند و نیکی کی طرف دعوت دی (تاکہ اہل دنیا بدیختی سے رہائی پائیں، اور دنیا و آخرت کی نیکیوں اور سعادتوں اور کامرانیوں سے بہرہ ور ہوں، جب تک زندہ رہیں کامرانی کی زندگی بسر کریں۔ جب اس دنیا سے رخصت ہوں تو عیشِ جاوداں کی نعمت حاصل کریں۔

# آل نبی کا کام

ایک اور خطبہ کا اہم حصہ :

یہ آل رسول، رسول کے راز دار، امیر رسول کے جائے پناہ، علم رسول کے ودیعت گاہ، حکمت رسول کے بلجاو مافوقی، اور صف رسول (قرآن و سنت) کی حفاظت کے لئے پہاڑ، (اور چٹان) ہیں، یہ ہیں جنہوں نے دین کی پشت کو، جو کج ہو گئی تھی، راست کیا، اور بازوئے اسلام کی لرزش اپنی کے دم سے زائل ہوئی،

## استدراک

علامہ محمد عبیدہ، اسی خطبہ کی شرح میں تحریر فرماتے ہیں :  
پشت دین کج ہونے سے مراد یہ ہے کہ ایمان کی کمزوری کے باعث دین میں جو ضعف و انحلال پیدا ہو گیا تھا، اسے آل رسول کے باعث قوت و اقامت حاصل ہوئی، اور جو خوف و جبن (دلوں میں) پیدا ہو گیا تھا، وہ دور ہو گیا !

## میں کیا ہوں؟

ایک خطے میں اپنے بارے میں امیر المؤمنین نے فرمایا: تمہارے تارکینوں میں ہمارے باعث ہدایت پائی، ہمارے ہی سبب تم سر بلند ہوئے، ہماری ہی وجہ سے تم نے رات کے اندھیرے میں صبح کا اجالا پایا، وہ کان پھرے ہو جائیں جو (اپنے رہنمائی) پندہ نہیں، لیکن وہ کان صدائے آہستہ کی سن سکتا ہے جو صدائے سنگین سے برا ہو چکا ہو۔ خدا اس دل کو طمانیت عطا کرے جو خوف خدا سے لڑناں و ترساں ہو۔

میں ہمیشہ تمہارے نتائج خیانت و نقض عہد و بے وفائی کا منتظر ہوں، اور میری نگاہ بصیرت تم میں فریب کاری کے اوصاف محسوس کر رہی تھی، لیکن ایمان تقویٰ اور پیراہن و بنداری نے مجھے تم سے پنہاں رکھا، میرے صفات باطن نے تمہارے حال مجھ پر منکشف کر دئے،

میں بھٹکانے والے راستوں میں تمہارے لئے راہِ حق پر کھڑا ہو گیا، جب تم رہروی کرتے تھے اور تمہارا کوئی رہنما نہ تھا، تم کنوٹیں کھودتے تھے، مگر پانی نہیں نکلتا تھا۔ آج میں تمہارے لئے حقائق بیان کر رہا ہوں، اس شخص کی رائے کوئی رائے نہیں، جس نے مجھ سے کتارہ کشی کی، جب سے مجھے حق کا بلوہ دکھایا گیا ہے، مجھے کبھی اس میں شک نہیں پیدا ہوا، موسیٰ کو خوف اپنی جان (اور اپنی ذات) کا نہ تھا۔ بلکہ خطرہ جو کچھ تھا، یہ کہ مبادا غلبہ جہاں

اور اقتدارِ دولِ ضلال قائم نہ ہو جائے، ہم دونوں آج حق اور باطل کے  
 راستے پر کھڑے ہیں، جو شخص پانی پر اعتماد کرے گا۔ وہ ہرگز پیاسا  
 نہیں رہے گا۔

---

# خاتم وحی و رسالت

آنحضرت صلی اللہ علیہ وسلم کا ذکر مبارک زبانِ علی مرتضیٰ سے

بارخدا یا!

اے گسترانندہ زمین و گاہدازندہ آسمان، اے آفرینندہ قلبِ شقی و سعید، اپنی پاکیزہ ترین رحمتوں، اور افزوں ترین برکات اپنے اس بندے اور برگزیدہ رسول محمد پر نازل فرما، کہ جو خادمِ وحی و رسالت ہے، اور سعادت و سیادت کے رستہ کا فاتح (کھولنے والا) ہے جس نے حق (دین و شریعت) کو حق (برہان و عقل) پر آشکار کیا، جس نے اباطیل (باطل) کے لشکروں کو دفع کیا، جس نے گمراہی، اور ضلالت کو نابود کیا۔ بار رسالت کا اس نے عمل کیا، (اس بار کو) اس نے تیرے حکم کی فرماں پذیری تیری خوشنودی کے حصول میں شجرت کرتے ہوئے قوت و توانائی کے ساتھ اس طرح اٹھایا کہ نہ تو اس نے قدم پیچھے ہٹایا، اور نہ عزم میں سستی آنے دی، اس نے تیری وحی کو ضبط کیا۔ تیرے عہد و پیمان کی نگہداری کی، تیرے فرمان کے اجراء پر اصرار کیا۔ یہاں تک کہ (علم و دانش، خدا پرستی، اور حق پسندی کی) آگ بھڑک اٹھی، راہ کج کے چلنے والوں پر حق کا راستہ ہو پیدا اور نمایاں ہو گیا، جو دل، فتنوں میں سرگشتہ تھے، وہ ہدایت یاب ہوئے،

محمد صلی اللہ علیہ وسلم، نے نشان ہائے واضح اور احکام شرعیہ کو روپراہ

کر دیا۔

وہ تیرے اسرار و رموز کے امین، اور روتہ رستخیز (نیکو کاروں اور بدکاروں پر) تیری جانب سے شاہد، اور گواہ ہوں گے، اور سچائی کے ساتھ تیرے بندوں کی طرف (تیری طرف سے) بھیجے ہوئے رسول تھے!

بارخدا یا!

اپنے سایہ رحمت میں تو انہیں مقام فرخ عطا فرما!

اپنے فضل و کرم سے انہیں پاداش نیکو سے سرفراز کر، ان کے دین کی شان کو تمام بانیان دین کی عمارت سے بلند و بالا کر۔ اور ان کے مقام و منزلت کو اونچے تر و یک گراں قدر قرار دے اور ان کے نور کا اتمام کر دے (تاکہ تمام دنیا اس سے بہرہ ور ہو) مقبول گواہی، اچھے کلام، اور قول فیصل (درمیان حق و باطل) کے اعتبار سے انہیں بہترین جزا دے!

بارخدا یا!

ہمیں اور ان کو، زندگی کافی نیک، نعمت جاوداتی، خواہشات مطلوب، آسائش لذت، اور ارمغان خداوندی میں ایک ہی جگہ مجتمع فرما دے!

# شعائر اسلام

جسے ذات رسالت مآب سے اس درجہ والہانہ تعلق ہو وہی یہ کہہ سکتا تھا!  
 خداوند سبحان کی طرف برترین وسیلہ تقرب (یہ چیزیں ہیں) اول اللہ  
 پر اور اس کے رسول پر ایمان لانا۔ (دوم) اللہ کی راہ میں جہاد کرنا کہ سبب  
 بلندی (ورکن اعظم) اسلام ہے۔ (سوم) کلمہ اخلاص (لا الہ الا اللہ) کہنا  
 کہ یہ اصل فطرت (انسانی) ہے (چہارم) اقامت صلوٰۃ کہ ملت دین اسلام کی  
 نشانی ہے (پنجم) زکوٰۃ کہ یہ فریضہ واجبہ ہے (ششم) صوم رمضان کہ یہ عقیقہ  
 (الہی) سے بچنے کی پسری ہے (ہفتم) حج و عمرہ کہ یہ دونوں چیزیں فقیری کو دور  
 کرتی ہیں، اور گناہ کو دھو دیتی ہیں۔ (ہشتم) مسئلہ حرم (عزیزوں کے ساتھ  
 احسان و نیکیوں) کہ سبب افزائش مال و طول عمر ہے (نہم) صدقہ (فقرار پر احسان  
 اور در ماندوں سے سلوک) صدقہ پنہاں گناہ کو ڈھانک لیتا ہے، اور صدقہ آشکارا  
 کہ مرگ بد (مرگ ناگہانی، غریبانی، آتش زوگی وغیرہ) کو دفع کرتا ہے (نیز) کار نیک  
 (مناجی معروف) کی بجا آوری (مانند اصلاح و نیکی وغیرہ) یہ نیک کام آدمی  
 کی ذلت و خواری سے حفاظت کرتے ہیں۔

خدا کے نوکر میں شتاب کاری سے کام لو کہ یاد خدا بہترین ذکر ہے اور

اس (جنت) کی طرف رغبت کرو، جس کا اس نے اپنے پرہیزگار بندوں سے  
 وعدہ فرمایا ہے، کہ اس کا وعدہ راست ترین وعدہ ہے، اپنے پیغمبر کی ہدایت  
 و رہنمائی کی پیروی کرو کہ اس کی رہنمائی بالاترین رہنمائی ہے، اس کی  
 سنت اور طریقہ پر چلو، کیونکہ اس کا طریقہ، روش و سنت میں سب سے  
 زیادہ ہدایت کتذہ ہے۔ اور قرآن کو یاد کرو، کہ وہ نیکو ترین گفتار ہے، اس  
 میں اندیشہ اور طلب فہم سے کام لو، کہ قرآن دل کی بہار ہے، اس کے نور ہدایت  
 سے شفا، اور بہبودی کے خواہاں ہو کہ قرآن بیماری سینہ کی شفا ہے اور اسے  
 ٹھیک طرح سے پڑھو، (تلقظ صحیح ہو) معنی پڑگاہ ہو (احکام پر غور ہو) کہ وہ  
 سو مند ترین داستان ہے

وہ عالم جو اپنے علم پر عمل نہ کرے، اس سرگشتہ جاہل کی طرح اپنے خواہ  
 غفلت سے بیدار نہ ہو، (اور قیامت کے روز جاہل کے مقابلہ میں اس کی)  
 سخت نصرت و اندوہ، نیا وہ اور نر و خدا تو بیخ و سرزنش افزوں تر ہوگی،  
 لئے کہ عالم ہونے کے باوجود اس نے جاہلوں کی سی حرکت کی اور فسق و معصیت  
 سے اپنا دامن نہ بچا سکا، اس کا کام رہنمائی کرنا تھا، لیکن یہ خود گمراہ ہو  
 لندا جاہلوں اور نادانوں کے مقابلہ میں اس کی سزا بھی زیادہ سخت اور زور  
 عبرت ناک ہوگی۔



## حجرت

اور جسے اسلام سے اس درجہ قداکارانہ تعلق ہو، وہی حمدِ قاتِ باری تعالیٰ میں طلب اللسان ہو سکتا ہے :-

حمد و سپاس کا ترادار وہ خدا ہے، کہ جس نے حمد کو نعمت سے، اور نعمت کو شکر سے پیوستہ کر دیا، ہم اُس کی نعمتوں پر اسی طرح اس کی حمد کرتے ہیں جس طرح اُس کی آزمائش پر اُس کا سپاس ادا کرتے ہیں۔ اور ہم اُس سے مدد چاہتے ہیں اُن نفوس کا اہل وسست پر کہ جو (عبادت و بندگی پر) مامور ہیں، اور جن چیزوں سے انہیں روکا گیا ہے (نافرمانی اور معصیت سے) ان کی طرف تیزی سے قدم بڑھاتے ہیں، ہم اُن گناہوں سے آزرش طلب کرتے ہیں جن پر اُس کا علم محیط ہے، اور اُس کی کتاب (لوح محفوظ) جنہیں ثبت کر چکی ہے، وہ علم (خدا) کہ قاصر و کوتاہ (بصغیرہ و کبیرہ) نہیں، اور وہ کتاب کہ جس نے کچھ لکھنے سے (چھوڑا نہیں، اور اس پر ہمارا ایمان اُس شخص کی طرح ہے، جس نے پہاں (سکرات و سختی مرگ سوال قبر و حساب و دادرسی قیامت وغیرہ) کو آشکار و لیکھ لیا ہو، اور موجود چیز سے مثلاً بہشت جاودانی برائے پرہیزگاراں، و آتش سوزان ہمیشگی برائے گناہگاراں وغیرہ) ایمان رکھنے والے ہیں کہ جو (شرک کو زائل کر چکا ہے اور جس کا شک یقین سے بدل چکا ہے۔ ہم گواہی دیتے ہیں کہ محمد صلی اللہ علیہ وسلم اس کے بندہ اور فرستادہ ہیں، اور یہ دو گواہیاں (انروئے صمیم قلب و خلوص نیت) گفتارِ نیکو اور کردارِ پسندیدہ کو اوجِ رفعت دینے والی ہیں، ترازو کے جس پلٹے میں یہ دو گواہیاں رکھ دی جائیں وہ بک نہیں ہو سکتا، اور جس سے یہ دونوں اٹھالی جائیں وہ بھاری نہیں ہو سکتا۔

بندگانِ خدا ————— !

میں تمہیں تقویٰ کی وصیت کرتا ہوں، کہ یہی زادِ معاد (توشہ سفرِ آخرت) ہے، اور (عذابِ الہی سے) پناہ ہے — وہ توشہ کہ (واماندہ کو منزل) پر پہنچا دیتا ہے ایسی پناہ کہ سختی اور مصیبت سے رکا کر دیتی ہے!

شکوہ تریں داعی و رسولِ اکرمؐ نے اسی کی طرف دعوت دی، اور بہترین اور پاک کرنے والے (امام علیؑ) نے اس کا ورک کیا، (اس پر عمل کیا) پس اس کی دعوت دینے والے نے سب کچھ سنا دیا اور اس کا یاد رکھنے والا کامیاب ہو گیا۔

بندگانِ خدا ————— !

خدا سے ڈرنا اور خوف کھانا خدا کے دوستوں کو، کارِ حرام سے باز رکھنا ہے اور یہی خوفِ وترس ہے (از عذابِ الہی) جس نے ان کے دلوں کو شانِ قرار عطا فرمائی یہاں تک کہ انہیں راتوں کو (ناز کے لیے) بیدار رکھا، اور شدتِ گرمی میں دنوں کو (برس) روزہ آتشہ نگاہ رکھا،

پس انہوں نے (آخرت کی) آسائش کو رنج (دنیا) سے، اور (اس دن کی) آسائش کو (آج کی) تشنگی سے بدل لیا، انہوں نے موت کو قریب سمجھا، اور عمل کی طرف مبادا کی، انہوں نے (دنیا کی) امید کو جھٹلایا، اور (گویا) موت کا نظارہ کر لیا، (بلاشبہ) دنیا فنا کا گھر ہے، تکلیف کا گھر ہے، انقلاب اور عبرت کا گھر ہے، اسبابِ فنا و تباہی کے جملہ اسباب میں سے ایک یہ بھی ہے کہ روزِ گار نے (تا بود کرنے کے لیے) تیر کو چلہ ریمان میں رکھ لیا، اس کا تیر کبھی خطا نہیں جاتا، اس کا زخم کبھی مدا و اپذیر نہیں ہوتا، یہ ہر زندہ پر موت کا، ہر تندرست پر بیماری کا، ہر ستکار پر ہلاکت اور بربادی تیر چلاتا ہے، یہ وہ کھانے والا ہے کہ کبھی سیر نہیں ہوتا، وہ پینے والا ہے کہ جس پر پیاس ختم نہیں ہوتی، اور اس کے اسبابِ سختی و رنج میں سے یہ بھی ہے کہ انسان

کچھ جمع کرتا ہے اسے کھا نہیں پاتا، جو (پلندو بالا اور شاندار عمارتیں) بناتا ہے، اس میں رہ نہیں پاتا، اور جب (مرکز) خدا کی طرف جاتا ہے تو نہ مال و دولت ساتھ لے جاتا، نہ قصر و محل۔

اس کے (دنیا کے) تغیر حالات میں سے ایک یہ بھی ہے کہ تم دیکھتے ہو کہ جس آدمی پر (فقر و پریشانی کے باعث) رحم کیا جاتا تھا (اب دولت و ثروت و تونگری کے باعث) اس پر رشک کیا جاتا ہے (آج غربت و فلاکت کے باعث) اس پر رحم کیا جاتا ہے اور یہ اس کا نتیجہ ہے کہ وہ نعیم سے محروم ہو گیا اور شدائد و مصائب کا شکار بن گیا۔

اور دنیا کی عبرتوں میں سے یہ بھی ہے کہ انسان جب اپنی امیدوں اور آرزوؤں سے قریب پہنچ جاتا ہے تو موت اس کا رشتہ زندگی قطع کر دیتی ہے، اور اب نہ کوئی آرزو حاصل ہو سکتی ہے نہ صاحب آرزو (پنجم) مرگ سے بچ سکتا ہے۔!

سبحان اللہ! (اس دنیا کی) مسرت کتنی پر فریب اور اس کی سیرابی میں کس قدر تشنگی (آخرت میں) ہے، نہ آنے والی چیز (موت) روکی جاسکتی ہے، نہ گزشتہ از دست رفتہ واپس آسکتا ہے۔

سبحان اللہ۔ زندہ مردہ سے کس قدر قریب ہے، اس سے مل جانے کے لئے اور مردہ زندہ سے کس قدر دور ہے، اس سے نرمل سکھنے کے لئے!

(دنیا میں) بدی سے پلید تر کوئی چیز نہیں، مگر وہ خدا کے اس پرستار بن جاتا ہے (دنیا میں) نیکوئی سے خوب تر کوئی چیز نہیں، مگر وہ پاداش کلا آخرت میں) اس کے لیے مقرر ہے، دنیا کی ہر چیز کا سننا، اس کے دیکھنے سے زیادہ اچھا ہے، اور آخرت کی ہر چیز کا دیکھنا اس کے سننے سے کہیں بہتر ہے۔ پس تمہارے لیے (احوال آخرت کا) سننا، اور بوسیلاً پیغمبرِ غیب و پہناں کی خبریں معلوم کرنا دیکھنے سے کفایت کرتا ہے، اور یاد رکھو جو کچھ دنیا میں کم ملے گا اسے آخرت میں زیادہ پاؤ گے اور یہ اس سے بہتر ہے کہ آخرت میں کم ملے اور دنیا میں زیادہ۔!

پس بہت سی کم چیزیں ہیں کہ وہ سود مند ہیں اور بہت سی زیادہ چیزیں ہیں کہ  
 زیادہ اور ہیں جن چیزوں کا حکم دیا گیا ہے، وہ قراخ تہ اور آسمان تر ہیں، ان چیزوں سے  
 کہ جن سے روکا گیا، اور منع کیا گیا ہے، اور وہ چیزیں کہ تم پر حلال کی گئیں، زیادہ ہیں، ان  
 چیزوں سے کہ حرام قرار دی گئیں، لہذا اندک کو بسیار کی خاطر چھوڑ دو، اور تنگ و دشوار کو  
 قراخ اور آسمان کے مقابلہ میں واگزار کر دو، تمہاری روزی کی ضمانت (خدا کی طرف سے)  
 کی جا چکی ہے، اور عمل صالح پر تم مامور کیے گئے ہو، پس (کہیں ایسا نہ ہو) کہ جس روزی  
 کی تمہارے لئے ضمانت کی جا چکی ہے اس کی طلب تمہیں اس سے عاقل کر دے جو تم  
 پر واجب کیا گیا ہے، (لیکن) خدا کی قسم (میں دیکھتا ہوں) کہ شک و تردد نے (تمہارے  
 عقائد اور دین میں) جگہ کر لی، اور تمہارا یقین منزلتاً ہو گیا، گویا جس کی (روزی) تمہارے لئے  
 ضمانت دی جا چکی تھی وہ تو واجب ہو گیا، اور جو کچھ (عمل صالح) تم پر واجب کیا گیا وہ  
 ہو گیا، پس عمل کی طرف جلدی کرو، اور مرگ ناگہانی سے ڈرو، کیونکہ بازگشت عمر کی ایسی امید  
 نہیں جیسی بازگشت رزق کی امید کی جاسکتی ہے۔ آج اگر روزی کا کچھ حصہ فوت ہو گیا تو  
 کل اس میں اضاافہ ہو سکتا ہے، اور کل (گزشتہ) جتنی عمر جا چکی ہے، آج وہ واپس نہیں  
 آسکتی، آئندہ (روزی) کی امید رہا ہے، اور گزشتہ (عمر) سے نو میدی بہتر ہے لہذا (خدا  
 کہتا ہے) عذاب الہی سے ڈرو، اور پرہیز گار بنو، ایسی پرہیز گاری جو اس کے لئے نترام  
 ہے، اور نہ مرو، مگر مسلمان بن کر۔ اور عالم آخرت میں ایمان و یقین کا نوشتہ لے کر پہنچو  
 اسی طرح عواقب معصیت سے بچ سکتے ہو اور خدا کی نعمتوں اور بخششوں سے سرفراز  
 اور کامیاب ہو سکتے ہو، ابھی وقت ہے، اس لئے کہ تم زندہ ہو، مگر جب مر جاؤ  
 تو یہ موقعہ ہاتھ سے نکل جائے گا اور پھر تم کچھ بھی نہ کر سکو گے!

مہر پندر

روا  
ک  
بر  
ما  
ر  
ا

## افتتاحیہ

حضرت علی کی زندگی ایک مومن کامل اور مومن قانع کی زندگی تھی، یہ زندگی کتاب اللہ اور سنت رسول اللہ کے احکام و ہدایات، اوامر و نواہی، اور معروف و منکر کی تعمیل ارشاد کا مکمل ترین نمونہ تھی، یہ ایک انسان کی زندگی تھی، ایک مسلمان کی زندگی تھی۔ اس زندگی میں انسانی اور اسلامی اقدار جاگزیں تھے۔ اس حیات گراں گاہر انداز تعلیمات اسلام کا چہرہ تھا۔ ان صلاقی و نسکی و محبای و مہمانی اللہ رب العالمین، بیشک اور بلاشبہ علی مرتضیٰ کی نماز اور قربانی، زندگی اور موت صرف رب العالمین کے لیے تھی، جس نے قاتل کا مہلک وار پہننے کے بعد بے ساختہ فرقت برب الکعبۃ (خدا کی قسم میں کامیاب ہو گیا) فرمایا، !

ایک مسلمان جس طرح، اللہ کے حقوق ادا کرتا ہے، نماز پڑھتا ہے، روزے رکھتا ہے، عبادت کرتا ہے، ریاضت اور مجاہدے میں زندگی بسر کرتا ہے، اسی طرح بندوں کے حقوق بھی ادا کرتا ہے، وہ اپنے پڑوسیوں کے دکھ درد کا خیال رکھتا ہے، اپنے افراد و قوم کی راحت و حافیت کا جو یا رہتا ہے، اپنے بنی نوع کی ہمدردی کے جذبہ سے سرشار رہتا ہے، اسی طرح اپنے خاندان کے ساتھ، اپنے قرابت مندوں کے ساتھ اور اپنی اولاد کے ساتھ اس کا برتاؤ سراسر مہر و محبت کا ہوتا ہے۔

چنانچہ علی مرتضیٰ کی زندگی یک سمر اور تمام تر اولاد کے لئے محبت اور شفقت  
 تھی، اس کے سوا کچھ نہ تھی، اور یہ نتیجہ تھا ان کے مومن کامل ہوتے کا،!  
 اب ہم اپنے دعوے کے ثبوت میں چند مثالیں پیش کریں گے۔



## خدا سے ڈرتے رہو

اس سلسلہ میں سب سے پہلے ہم امیر المومنینؑ کے ایک خطبہ کا کچھ حصہ نذر  
کار تین کرتے ہیں، جس سے امیر المومنینؑ کے انداز فکر پر روشنی پڑتی ہے،  
آپ نے فرمایا :-

”خدا نے تعالیٰ نے اپنی کتاب (قرآن کریم) کو بندوں کا رہنما بنایا، جس  
میں نیک و بد کا (اعتقاد و گفتار و کردار کا بیان فرما دیا) پس ماہ نیک کو اپنے  
سامنے رکھو، تاکہ ہدایت یافتہ بن جاؤ، اور بدی سے دوری اختیار کرو، تاکہ  
راستہ کے رہو بن جاؤ، واجبات کی بجائے اور ہی کر کے بارگاہ خداوندی  
تک پہنچا دو، یہ بجائے اور ہی واجبات تمہیں دروازہ جنت تک پہنچا دے گی۔  
انے ان چیزوں کو کہ نامعلوم تھیں حرام قرار دیا ہے، اور جس چیز میں  
کوئی عیب و نقص نہیں اُسے حلال قرار دیا ہے، اور احترام مسلمان کو ہر حرمت  
پر فزونی عطا فرمائی ہے، اور اخلاص (وفین) اور عقیدہ (توحید) کے باعث مسلمانوں  
لے حقوق کو باہمی مربوط کر دیا ہے، لہذا (ستجا) مسلمان وہی ہے کہ جس کی زبان  
اور ہاتھ سے (دوسرے) مسلمان سالم اور آسودہ ہیں، اور (یا درکھو) کسی  
مسلمان کو بغیر کسی جائز اور معقول سبب کے ایذا پہنچانا، قطعاً نادرست  
ہے، قطعاً قصاص، چوری کی سزا وغیرہ) اس چیز کی طرف تیزی سے بڑھو،  
اور عام سے تعلق رکھتی ہو، پھر اس چیز کی طرف سبقت کرو، جو تم میں  
سے ہر شخص کے لیے مخصوص ہے، (یعنی موت) کوئی شبہ نہیں مردمانِ رقتہ،

تمہارے پیش رو ہیں، اور قیامت کا دن تم کو پیچھے سے ہنکار رہا ہے، پس  
گناہوں کے بار سے ہلکے پھلکے ہو جاؤ، تاکہ جو تم سے پہلے جا چکے ہیں ان سے  
(بآسانی) مل جاؤ، تمہارے اول کے لیے تمہارے آخر کا انتظار کیا جا رہا ہے،  
خدا کے بندوں اور اس کے شہروں کے بارے میں خدا سے ڈرتے رہو، کیونکہ  
تم سے ہر چیز کے بارے میں، سچی کہ چار پالیوں اور زمینوں کے بارے میں بھی  
سوال کیا جائے گا، پس اللہ کی اطاعت کرو، اس کی نافرمانی نہ کرو، اور ہر گاہ  
جب کسی نیکی کو دیکھو اسے اختیار کر لو، اور ہر گاہ جب بدی کو دیکھو اس  
سے کنارہ کشی اختیار کر لو!

## علی مرتضیٰ کا وصیت نامہ

امام عالی مرتبت امام حسن علیہ السلام کے نام  
جنگ صفین سے واپسی آپ نے وصیت نامہ امام حسن علیہ السلام کے لئے  
تحریر فرمایا، جس کا ایک ایک حرف حقائق و معارف کا بحرِ بے کراں ہے۔ آپ  
نے فرمایا۔

دل شکستہ، بے بس، بیزار دنیا، مسافرِ عدم آیا، کہن سالِ پدر کی وصیت،  
— کم سن آرزو مند راہِ پروردگار، ہدفِ امراض، اسیرِ دنیا، تاجرِ غرور، مقروض  
اجل، قیدی موت، صلیفِ تردد، قرینِ حزن، نشانہ آفات، مغلوبِ نفس، جانشین  
اموات، تو خیرِ قرزند کے نام۔

فرزند! زمانے کی گردش، دنیا کی بے وفائی، آخرت کی نزدیکی نے مجھے ہر  
طرف سے قابلِ کر کے صرف آنے والی زندگی کے اندیشوں میں مبتلا کر دیا ہے۔  
اب مجھے صرف اپنی فکر ہے۔ تمام شیب و آفتاب پیش نظر ہے۔ بے نقاب حقیقت  
آنکھوں کے سامنے ہے۔ سچا معاملہ رو بہ راہ ہے۔ اسی لئے میں نے یہ وصیت  
تیرے لیے لکھی ہے۔ خواہ تیرے لئے زندہ رہوں یا فنا ہو جاؤں، کیونکہ مجھ  
میں تجھ میں کوئی فرق نہیں۔ تو میری جان ہے۔ میری روح ہے۔ تجھ پر آفت  
آئے گی تو مجھ پر پہلے آئے گی۔ تیری موت میری موت ہوگی۔

فرزند! میں تجھے وصیت کرتا ہوں، خدا سے خوف کر اس کے حکم پر کار بند ہو،  
اس کے ذکر سے قلب کو آباد کر، اس کی رسی کو مضبوطی سے تھام، کیونکہ اس رشتے سے

زیادہ مستحکم کوئی رشتہ نہیں جو تجمہ میں اور تیرا بندہ موجود ہے بشرطیکہ تو خیال کرے۔  
 فرزند! دل کو موخظت سے زندہ کر، زہد سے مار، یقین سے قوت دے حکمت  
 سے روشن کر۔ موت کی یاد سے اس پر قابو پا۔ فانی ہونے کا اس سے اقرار لے مہمان  
 یاد دلا کے اسے ہشیار بنا۔ زمانے کی نیرنگیوں سے اسے ڈرا۔

اس کے بعد یقین و نصیحت کرتے ہوئے فرزند دل بند سے فرمایا :  
 نفس کو بچھڑ جانے والوں کی حکایتیں سنا، گزرے ہوؤں کی تباہی سے  
 اسے عبرت دلا، ان کی اجر طہی ہوئی بستیوں میں گشت کر۔ ان کی عمارتوں کے کھنڈوں  
 دیکھ اور دل سے سوال کر ان لوگوں نے کیا کیا؟ کہاں چلے گئے؟ گدھر رخصت ہو گئے؟  
 کہاں جا کے آباد ہوئے؟

ایسا کرنے سے تجھے معلوم ہو جائے گا کہ وہ اپنے دوست و احباب سے جدا  
 ہو گئے ویرانوں میں جا بسے اور تو ابھی بس دیکھتے ہی دیکھتے انہی جیسا ہو جائے گا۔  
 لہذا اپنی جگہ درست کر لے، آخرت کو دنیا کے بدلے نہ بیچ، بے علمی کی حالت میں بولنا چھوڑ  
 دے، بے ضرورت گفتگو سے پرہیز کر جس میں بھٹک جانے کا اندیشہ ہو اس سے باز رہ۔  
 کیونکہ قدم کا روک لینا، مولنا کیوں میں پھنسنے سے بہتر ہے۔

تو نیکی کی تبلیغ کرے گا تو نیکیوں میں سے ہو جائے گا۔ بڑائی کو اپنے ہاتھ سے  
 اپنی زبان سے بڑا ثابت کر۔ بڑوں سے الگ رہ، خدا کی راہ میں جہاد کر، جیسا حق ہے جو  
 کرنے کا، خدا کے معاملے میں ملامت کرنے والوں کی ملامت سے نہ ڈر، حق کے لئے مصائب  
 کے طوفان میں پھانڈ پڑ، دین میں تفرقہ حاصل کر۔ مکر و کد کی برواشت کا عادی بن کفر  
 برواشت کی قوت بہترین قوت ہے۔

سب کاموں میں اپنے لیے خدا کی پناہ تلاش کر، اس طرح تو مضبوط ہو جائے پناہ  
 اور غیر مستحکم قلعے میں پہنچ جائے گا۔

اپنے خدا سے ڈکا کرنے میں کسی کو شریک نہ کر، کیونکہ بخشش و عطا منع و حرمان سب خدا ہی کے ہاتھ میں ہے۔ استخارہ زیادہ کر، میری یہ وصیت خوب سمجھو۔ اس سے لو گروانی نہ کرنا، وہی بات ٹھیک ہوتی ہے جو مفید ہوتی ہے۔ بے فائدہ علم بے کار ہے اور اس کی طلب نادرہ!

فرزند! جب میں نے دیکھا کہ آخر عمر کو پہنچ گیا ہوں اور صحت بڑھتا جا رہا ہے تو یہ وصیت لکھنے میں مجھے جلدی کرنا پڑی۔ میں ڈرا۔ کہیں وصیت سے پہلے موت آجائے یا جسم کی طرح عقل بھی کمزور پڑ جائے یا تو سرکش کھوڑے کی طرح قابو سے باہر ہو جائے۔ اس اندیشہ کا ذکر کر چکنے کے بعد آپ نے اپنے لختِ جگر کو مخاطب کرتے ہوئے بتایا :-

”اسی خیال سے میں نے وصیت لکھنے میں جلدی کی تاکہ دل کے سخت ہونے اور ذہن کے دوسری طرف لگ جانے سے پہلے ہی تو اس معاملے کو سمجھ لے جس کے تجربے اور تحقیق سے اگلوں نے تجھے بے نیاز کر دیا ہے۔ اس کی راہ کی تک دو اور تجربے کی تلخیوں سے تجھے بچا لیا ہے۔ وہ چیز تیرے پاس بلا کلفت پہنچ رہی ہے، جس کی جستجو میں خود نکلنا پڑا تھا۔ اب وہ سب تیرے سامنے آ رہا ہے جو شاید ہماری نگاہوں سے بھی اوجھل رہ گیا ہو۔“

فرزند! میری عمر تو اتنی دراز نہیں جتنی اگلوں کی ہوا کرتی تھی، تاہم میں نے ان کی زندگی پر غور اور ان کے حالات میں فکر کیا ہے، ان کے پیچھے بحث و جستجو میں نکلا ہوں حتیٰ کہ اب میں انہی میں کا ایک فرد ہو چکا ہوں۔ بلکہ ان کے حالات سے حد درجہ واقف ہونے کی وجہ سے گویا ان کا اور ان کے بندگوں کا ہم سن بن گیا ہوں۔

اسی طرح یہاں کا شیرین و تلخ، سفید و سیاہ، سود و زیاں، سب مجھ پر کھل گیا ہے اس سب میں سے میں نے تیرے لیے ہر اچھی بات چن لی ہے، ہر خوشنما چیز منتخب کر لی

ہے، ہر بڑی اور غیر ضروری بات تجھ سے دور رکھی ہے، اور چونکہ مجھے تیرا ویسا ہی خیال ہے جیسا شفیق باپ کو بیٹے کا ہوتا ہے۔ اس لیے میں نے چاہا کہ یہ وصیت ایسی حالت میں ہو کہ تو ابھی کم عمر ہے۔ دنیا میں نو وارد ہے۔ تیرا دل سلیم ہے، نفس پاک ہے۔ پہلے میں نے ارادہ کیا تھا کہ تجھے صرف کتاب اللہ اور اس کی تفسیر کی شریعت اور اس کے احکام، حلال و حرام کی تعلیم دوں گا، پھر خوف ہوا مبادا تجھے بھی اسی طرح شکوک و شبہات گھیر لیں، جس طرح لوگوں کو نفس پروری کی وجہ سے گھیر چکے ہیں، لہذا میں نے یہ وصیت ضروری سمجھی۔

باپ اپنے بیٹے سے کیا چاہتا ہے؟ صرف خدا ترسی، صرف فکر آخرت، صرف توشیح حسن عمل، پچا پنچہ امام حسن کو مخاطب کرتے ہوئے فرمایا :-  
فرزند! تیری جس بات سے میں خوش ہوں گا، یہ ہے کہ تو خدا سے خوف کرے اس کے فراموشی کی انجام دہی میں کوتاہی نہ کرے، اپنے اسلاف اور خاندان کے پاک بزرگوں کی راہ پر گامزن ہو، کیونکہ جس طرح تو اپنے آپ کو دیکھتا ہے، اسی طرح کل وہ بھی اپنے آپ کو دیکھتے تھے۔ اور جس طرح تو غور کرتا ہے وہ بھی غور کرتے تھے، آخر تجربوں نے انہیں مجبور کر دیا کہ سیدھی راہ پر آجائیں اور فضول باتوں سے پرہیز کریں۔

لیکن اگر تیری طبیعت یہ قبول نہ کرے اور انہی کی طرح بذات خود تجربے حاصل کرنے پر مصر ہو تو بسم اللہ تجربہ شروع کر دو مگر عقل و دانائی کے ساتھ شبہوں اور بحثوں میں بے عقلی سے بچ کر نہیں اور اس سے پہلے کہ یہ کام تو شروع کرے، اپنے خدا سے مدد کا خواہشکار ہو، اس کی توفیق کا طالب ہو اور ہر قسم کے شبہات سے پرہیز کرے کیونکہ شبہات تجھے حیرت و گمراہی میں ڈال دیں گے اور جب تجھے یقین ہو جائے کہ قلب صاف ہو کر قبضے میں آگیا ہے، عقل نچتہ ہو کر جم گئی ہے اور ذہن میں یک سوئی پیدا ہو چکی ہے تو اس وقت اس وادی میں قدم رکھو، ورنہ تیرے لیے یہ راہ تاریک ہوگی اور تو اس میں

بھٹکتا پھرے گا، حالانکہ طالب دین کو نہ بھٹکتا چاہیے، نہ حیرت میں پڑنا چاہیے ایسی حالت میں طالب دین کے لئے اس راہ سے دور رہنا ہی بہتر ہے۔

فرزند! میری وصیت خوب سمجھ، اور جان لے جس کے ماتھے میں موت ہے اسی کے ماتھے میں زندگی بھی ہے، جو پیدا کرنے والا ہے، وہی مارنے والا بھی ہے! یا

علم اور جہالت، واقفیت اور ناواقفیت کے فلسفے پر امیر المؤمنینؑ نے کتنے دل نشین

پیرائے میں روشنی ڈالی ہے، فرمایا :-

لغین کرو دنیا کا قیام، اللہ کے اس ٹھہرائے ہوئے قانون پر ہمے کہ انسان کو نعمتیں بھی ملتی ہیں اور ابتلا و آزمائش بھی پیش آتی ہے اور پھر آخرت میں آخری جزا دی جاتی ہے جس کا ہمیں علم نہیں۔ اگر کوئی بات تیری سمجھ میں نہ آئے تو انکار نہ کر دے بلکہ اسے اپنی کم سمجھی پر محمول کر کے غور کر، کیونکہ اول اول تو جاہل ہی پیدا ہوا تھا۔ پھر بتدریج علم حاصل ہوا اور ابھی نہیں معلوم کتنی باتیں ہیں جن سے تو لا علم ہے جن میں تیری عقل حیران رہ جاتی ہے اور بصیرت کام نہیں دیتی، لیکن بعد چند سے ان کا علم تجھے ہو جاتا ہے، پس تیری وابستگی اسی ذات سے ہو، جس نے تجھے پیدا کیا ہے، رزق دیا ہے اور تیری خلقت پوری کی ہے۔ اسی کے لئے تیری عبادت ہو، اسی کی طرف تیرا سر جھکے اسی سے تیری خشیت ہو۔

فرزند! خدا کی بابت کسی نے ویسی تعلیم نہیں دی، جیسی محمد صلی اللہ علیہ وسلم نے دی ہے پس محمد صلی اللہ علیہ وسلم ہی کو اپنا رہتا بنا اور نجات کے لئے انہی کو قطب ناما تصور کر۔

میں نے تجھے نصیحت کرنے میں کوتاہی نہیں کی ہے۔ اور لغتیں کر اپنی بھلائی کے

لئے تو کتنا ہی غور کر سے، میرے برابر غور نہ کر سکے گا۔

فرزند! اگر تیرے پروردگار کا کوئی شریک ہوتا تو اس کے بھی رسول آتے، اس کی سلطنت و حکومت کے بھی آثار دکھائی دیتے۔ اس کے افعال و اعمال بھی ظاہر ہوتے مگر نہیں، وہ اللہ تو ایک ہی ہے، جیسا کہ خود اس نے اپنے بارے میں فرما دیا ہے۔ اسکی

حکومت میں کوئی شریک نہیں ہمیشہ سے ہے ہمیشہ رہے گا۔ سب سے اوّل ہے، مگر خود اس کی ابتدا نہیں، سب سے آخر ہے، مگر خود اس کی انتہا نہیں۔ اس کی شان اس سے کہیں بلند ہے کہ قلب کے تقصیر اور لہیر کے اور اک پر اس کی ربوبیت موقوف ہو۔ یہ سب کچھ اچھی طرح سمجھا چکنے اور دل نشین کر چکنے کے بعد سلسلہ بر وصیت و نصیحت جاری رکھتے ہوئے فرمایا :-

پس تیرا عمل ویسا ہو جیسا اس شخص کا ہوتا ہے جس کی حیثیت چھوٹی ہے مگر قدرت کم ہے اور اپنے پروردگار کی طرف اس کی الماعت کی جستجو میں، اس کی عقوبت کی دہشت میں اور اس کے غضب کے خوف میں جس کی محتاجی بہت بڑی ہے۔ یاد رکھو تیرے پروردگار نے تجھے اچھی باتوں ہی کا حکم دیا ہے اور صرف برائیوں سے منع کیا ہے۔ فرزند! میں نے تجھے دنیا کا لقمہ دکھا دیا ہے، اس کی حالت بتا دی ہے اس کے ناپائدار اور ہر جاتی ہونے کی خبر سنائی ہے، آخرت کی حالت بھی تیرے پیش نظر کر دی ہے اور اس کی لذت و نعیم کی بھی خبر دے دی ہے۔ میں نے مثالیں دے کر سمجھایا ہے تاکہ تو عبرت حاصل کرے اور ان پر عمل پیرا ہو۔

جن لوگوں نے دنیا کو پرکھ لیا ہے، اس کی جدائی سے گھبراتے نہیں۔ ان کی مثال ایسے مسافر کی ہے جو ناموافق اور قحط زدہ علاقہ چھوڑ کر سرسبز و زرخیز علاقے کی طرف روانہ ہوئے ہیں، یہ مسافر راہ کی تکلیفیں برداشت کرتے ہیں، اجاب کی جدائی گوارا کرتے ہیں، سفر کی مشقتیں اٹھاتے ہیں، خوراک کی خرابی سہتے ہیں تاکہ کشادہ اور آرام و مقام تک پہنچ جائیں۔ کسی تکلیف کو تکلیف نہیں سمجھتے۔ کسی خرچ سے جی نہیں چراتے۔ ان کے لئے ہر وہ قدم جو منزل مقصود کی طرف بڑھتا ہے سب سے زیادہ پسندیدہ ہوتا ہے، لیکن جو لوگ دنیا سے چمٹے ہوئے ہیں اس کی جدائی برداشت نہیں کر سکتے۔ ان کی مثال اس مسافر جیسی ہے جو سرسبز و شاداب زمین چھوڑ کر قحط زدہ



زمین کی طرف چلا ہے۔ اس کے لئے یہ سفر بدترین اور خوفناک سفر ہو گا۔ اصلی مقام کی بُدائی اور نئے مقام میں آمد کو بھیا تک مصیبت سمجھئے گا۔

فرزند اپنے اور دوسروں کے درمیان خود اپنی ذات کو میزان بنا۔ جو بات تجھے اپنے لئے پسند ہے، وہی اُن کے لئے بھی پسند کر اور جو بات خود اپنے لئے تو نا پسند کرتا ہے، اُن کے حق میں بھی نا پسند کر۔ کسی پر ظلم نہ کر کیونکہ دوسرے کا ظلم تو اپنے آپ پر نہیں پاتا تھا۔ سب کے ساتھ حسن سلوک سے پیش آ جس طرح تیرے خواہش ہے کہ وہ تجھ سے پیش آئیں۔“

اس دنیا میں جیسے تک انسان کسروا نکسار اور اقہام و تفہیم سے کام نہ لے وقار اور عزت اکرام اور اجلال کی زندگی بسر نہیں کر سکتا۔ چنانچہ فرمایا:۔

”لوگوں کی جو باتیں تا پسند ہوں وہ اپنی بھی تا پسند کر۔ اگر لوگ تجھ سے وہی برتاؤ کریں جو تو ان سے کرتا ہے، تو اُسے ٹھیک سمجھ۔ بغیر علم کے کچھ نہ کہو۔ اگرچہ تیرا علم کتنا ہی کم ہو۔ اور ایسی بات کسی کے حق میں ہرگز نہ کہہ جو خود تو اُس سے اپنے لئے سنا نہیں چاہتا۔“

خود پسندی حماقت ہے اور نفس کے لئے ہلاکت، لہذا سلامت روی سے اپنی راہ طے کر۔

دوسروں کے لئے سخیل نہ بن اور جب تجھے خدا سے روشنی مل جائے تو تیرا تمام تر خوف صرف اپنے پروردگار سے ہو۔

فرزند! تیرے سامنے ایک دور دراز و شواہ گزار سفر درپیش ہے۔ اس سفر میں حسن طلب کی بڑی ضرورت ہے۔ اس سفر میں تیرا ذرا راہ ضرورت سے زیادہ نہ ہونے پائے، کیونکہ اگر تو طاقت سے زیادہ بوجھ اپنی پیٹھ پر اٹھا کے چلے گا تو تیرے لئے وبال بجان بن جائے گا۔ لہذا اگر بھوک مزدور تیرا ذرا راہ قیامت تک

لیئے اٹھانے کو مل رہے ہوں تو انہیں غنیمت جان اور اپنا بوجھ اُن پر رکھ دے تاکہ کل ضرورت پر یہ تو سنہ تجھے کام دے، معذرت کی حالت میں تیرا تو سنہ بارہو جانا چاہئے کہ مبادا ضرورت آگھیرے اور تو کچھ نہ پائے، دو لہندی کے زمانے میں اگر کوئی قرض مانگے تو فوراً دے دے، تاکہ ناداری کے زمانے میں وہ تجھے واپس مل جائے۔

فرزند! تیرے سامنے ایک کٹھن گھاٹی ہے۔ اس گھاٹی میں ایک ہلکا پھلکا آدمی بوجھل آدمی سے بہتر ہے اور سست رفتار تیز رفتار سے بدتر ہے۔ تیرا اس گھاٹی سے گزرنا لازمی ہے۔ اس کے بعد جنت ہے یا دوزخ، لہذا آخری منزل پر پہنچنے سے پہلے اپنا پیش خمیہ بھیج دے اور قیام سے پہلے جگہ ٹھیک کر لے، کیونکہ مر جانے کے بعد نہ معذرت ممکن ہوگی نہ دنیا کی طرف واپسی۔

رجوع الی اللہ کی تلقین کرتے ہوئے جو الفاظ استعمال کیئے ہیں وہ آب و آرموتی کی طرح تاریک خانہ ر قلب و روح کو روشن اور تاباں کر دیتے ہیں، فرمایا :-

”یقین کر جس کے دست تصرف میں آسمان و زمین کے خزانے ہیں اُس نے

مانگنے کی اجازت دے دی ہے اور قبول کرنے کا وعدہ فرمایا ہے، اُس نے کہا مانگ

مل جائے گا، رحم کی التجا کر، رحم کیا جائے گا! اس نے اپنے اور تیرے درمیان حاجب

کھڑے نہیں کیئے جو تجھے اُس کے حضور پہنچنے سے روکیں نہ سفارشیلوں ہی کا تجھے محتاج

بنایا ہے، جو اس کے سامنے تیری سفارش کریں۔ تیری توبہ ٹوٹ جاتی ہے تو بھی تجھے

نہ محروم کرتا ہے نہ تجھ سے انتقام لیتا ہے اور جب تو دوبارہ اس کی طرف رجوع

کرتا ہے تو وہ نہ تجھ پر طعنہ زن ہوتا ہے، نہ تیری پردہ دری کرتا ہے، حالانکہ تو اس

کا مستحق ہوتا ہے۔ وہ توبہ کے قبول کرنے میں حجت نہیں کرتا۔ اپنی رحمت سے مایوس

ہونے نہیں دیتا۔ بلکہ اُس نے توبہ کو نیکی قرار دیا ہے۔ ایک بدی کو وہ بزرگ و برتر

ایک ہی گنتا ہے، مگر ایک نیکی کو دس شمار کرتا ہے۔ اُس نے توبہ کا دروازہ کھول رکھا۔

ہے۔ وہ تیری پکار سنتا ہے۔ تیری نماجات پر کان دھرتا ہے۔ تو اس سے مراد  
 مانگتا ہے۔ دل کی حالت بیان کرتا ہے۔ اپنی پینا سنا تا ہے۔ اپنی مصیبتوں کی فریاد  
 کرتا ہے، اپنی مشکلوں میں مدد مانگتا ہے، تو اس سے عمر کی دراز ہی جسم کی تندرستی،  
 رزق کی کثادگی چاہتا ہے اور اس کی رحمت کے ایسے ایسے خزانے طلب کرتا ہے جو  
 اس کے سوا کوئی اور نہیں دے سکتا۔ غور کر اس نے طلب کی اجازت دے کر اپنی رحمت  
 کے خزانوں کی کنجیاں تیرے حوالے کر دی ہیں تو جب چاہے دعا کر کے اس کی نعمتوں  
 کے دروازے کھلوا لے، رحمتوں کا مینہ برسوا لے۔ لیکن اگر اجابت دعا میں دیر ہو تو  
 مایوس نہ ہو، کیونکہ قبول دعا کا مدار نیت کی صحت پر ہے۔ کبھی اجابت دعا میں اس لئے  
 دیر ہوتی ہے کہ سائل کو زیادہ ثواب ملے، امیدوار کو زیادہ بخشش دی جائے ایسا  
 بھی ہوتا ہے کہ آدمی مانگتا ہے اور محروم رہتا ہے، مگر جلد یا بدیر طلب سے زیادہ اسے  
 دیا جاتا ہے۔ یا پھر محرومی ہی اس کے حق میں بہتر ہوتی ہے۔

یہ حیات ناپا مدار ایک بے قیمت چیز ہے، اس کی کوئی حقیقت نہیں۔  
 اس کا کوئی وزن نہیں، انسان اس لئے پیدا ہوا ہے کہ فنا ہو۔ پس فکر آخرت سے کبھی  
 بے نیاز نہ ہونا چاہئے، فرمایا :-

فرزند! تو آخرت کے لئے پیدا ہوا ہے نہ کہ دنیا کے لئے۔ فنا کے لیے بنا،  
 نہ کہ بقا کے لیے، تو ایک ایسے مقام میں ہے جو ڈانوا ڈول ہے اور تیاری کرنے کی  
 جگہ یہ محض آخرت کا راستہ ہے۔ موت تیرے تعاقب میں لگی ہوئی ہے۔ تو لاکھ بھاگیے  
 بچ نہیں سکتا۔ ایک نہ ایک دن تجھے شکار ہو جانا ہی ہے لہذا ہوشیار رہا کہ موت  
 ایسی حالت میں نہ آجائے کہ تو ابھی توبہ و انابت کی فکر ہی میں ہو اور وہ درمیان میں حائل  
 ہو جائے۔ ایسا ہوا تو بس تو نے اپنے آپ کو ہلاک کر ڈالا۔

فرزند! موت پر اپنے عمل پر اور موت کے بعد کی حالت پر ہمیشہ تیرا دھیان

رہے تاکہ جب اس کا پیام پہنچے تو تیرا سب کچھ پہلے ٹھیک ٹھاک ہو، اور تجھے اچانک اس پیغام کو مستننا پڑے۔

فرزند! دنیا میں دنیا داروں کی محویت اور اس کی طلب میں ان کی مسابقت تجھے قریب نہ دے۔ کیونکہ خدا نے دنیا کی حقیقت کھول دی ہے۔ خدا ہی نے نہیں تو خود دنیا نے بھی اپنے فانی ہونے کا اعلان کر دیا ہے۔ اپنی برائیوں پر سے نقاب اٹھا دی ہے۔ دنیا دار تو بھونکنے والے کتے اور پھار کھانے والے دزدے ہیں، جو ایک دوسرے پر قزاتے ہیں۔ طاقت ور کمزوروں کو کھاتے ہیں۔ بڑے چھوٹوں کو ہرپ کر جاتے ہیں۔ ان میں کچھ تو بندھے ہوئے اونٹ ہیں جو نقصان کرنے سے مجبور ہیں اور کچھ ٹھٹھے ہوئے اونٹ ہیں جو ہر طرح کا نقصان کرتے پھرتے ہیں۔ ان کی عقل گم استخوان رستوں پر پڑے ہوئے ہیں مصائب کی ناہمار وادیوں میں بلائیں اور سزائیں چرنے کے لئے چھوڑ دیے گئے ہیں، نہ کوئی ان کا گلہ بان ہے نہ رکھوالا۔

اصل چیز ہے اعتدال، اور سلامت روی جو اس سے روگردان ہوا، اس کے گویا عاقبت سے کنار کیا، اور گمراہی کے فار میں گر گیا۔ فرمایا :-

فرزند! تو اپنی سب امیدوں میں کامیاب نہیں ہو سکتا، زندگی سے زیادہ جی نہیں سکتا، تو بھی اسی راہ پر چلا جا رہا ہے جس پر تجھ سے پہلے لوگ جا چکے ہیں۔ اپنی طلب میں اعتدال مد نظر رکھ، کمائی میں سلامت روی سے تجاوز نہ کر۔ یاد رکھ کوئی طلب ایسی بھی ہوتی ہے جو حرام نفسی کی طرف لے جاتی ہے نہ ہر مانگنے والے کو ملتا ہے نہ ہر خود دار محروم رہتا ہے۔ ہر قسم کی ذلت سے اپنے آپ کو بچا، وہ کیسی ہی مرغوب کی طرف لے جانے والی ہو۔ کیونکہ عزت کا معاوضہ کچھ کبھی مل نہیں سکتا۔ دوسروں کا قلام نہ بن، کیونکہ خدا نے تجھے آزاد پیدا کیا ہے۔ وہ بھلا بھلائی نہیں جو برائی سے آئے، وہ دولت دولت نہیں جو ذلت کی لاف سے حاصل ہو۔

خبردار، خبردار! تجھے حرص و ہوس ہلاکت کے گھاٹ پر نہ لے جائے۔ جہاں تک ممکن ہو اپنے اور خدا کے درمیان کسی کے احسان کو نہ آنے دے۔ کیونکہ تجھے تیرا حصہ بہر حال مل کے رہے گا۔ خدا کا دیا ہوا تمھوڑا، مخلوق کے دیکے ہوئے بہت سے کہیں زیادہ ہے اور شرفیقا نہ بھی، اگرچہ مخلوق کے پاس بھی جو کچھ ہے خدا ہی کا دیا ہوا ہے۔

خاموشی کی وجہ سے جو خرابی پیدا ہوتی ہے اس کا تدارک آسان ہے۔ مگر گفتگو سے جو خرابی پیدا ہوتی ہے اس کا تدارک مشکل ہے۔ کیا تو نے نہیں دیکھا کہ مشک کا منہ باندھ کر ہی پانی روکا جاتا ہے؟ اپنا مال نہ خرچ کرنا دوسروں کے سامنے ہاتھ پھیلانے سے کہیں اچھا ہے۔ مایوسی کی تلخی، سوال کرنے سے بہتر ہے اور آبرو کے ساتھ محنت مزدوری بدکاری کی دولت سے بہتر ہے۔ آدمی اپنا راز خود ہی خوب چھپا سکتا ہے۔

کبھی آدمی اپنے پاؤں پر خود ہی کلھاڑی مار لیتا ہے، جو زیادہ بولتا ہے زیادہ غلطی کرتا ہے۔

نیکوں کی صحبت اختیار کرو، نیک ہو جاؤ گے۔ بدوں کی صحبت سے پرہیز کرو گے۔ بدی سے دور رہو گے۔ حرام کھانا، بدترین کھانا ہے۔ کمزور پر ظلم کرنا سب سے بڑا ظلم ہے۔ جب نرمی سختی بن جائے تو سختی نرمی بن جاتی ہے۔ کبھی دوا بیماری ہو جاتی ہے اور بیماری دوا۔ کبھی بدخواہ خیر خواہی کر جاتا ہے اور خیر خواہ بدخواہی، موموں میں پرتیکہ نہ کرو کیونکہ یہ مردوں کا سرمایہ ہیں۔ تجربے باور رکھنے کا نام عقل ہے بہترین تجربہ وہ ہے جو نصیحت آموز ہے۔ موقع سے فائدہ اٹھاؤ اس سے پہلے کہ وہ تمہارے خلاف ہو جائے۔ ہر کوشش کرنے والا کامیاب نہیں ہوتا۔

ہر جانے والا واپس نہیں آتا۔ مال کا ضائع کرنا اور عاقبت کا بگاڑنا فساد

عظیم ہے۔ انسان کی قسمت مقدم ہو چکی ہے۔ جو کچھ تیرے نوشتہ و تقدیر میں ہے، جلد یا دیر سے سامنے آجائے گا۔ تاہم ایک لحاظ سے قمار باز ہوتا ہے۔ کبھی قلت میں کثرت سے زیادہ برکت ہوتی ہے۔

توہین کرنے والے مددگار اور سوز ظن رکھنے والے دوست میں ذرا بھلائی نہیں، جب تک زمانہ ساتھ دوسے زمانے کا ساتھ دو۔ حرص تجھے اندھا نہ کر دے اور عداوت تجھے بے عقل نہ بنانے پائے۔ دوست دوستی توڑے تو تم اسے جوڑ دو، دور ہی اختیار کرے تو تم نزدیک ہو جاؤ۔ وہ سختی کرے، تو تم نرمی کرو۔ وہ غلطی کرے تو تم اس کے لیے عند تلاش کرو۔ دوست کے ساتھ ایسا برتاؤ کرو گویا تم غلام ہو اور وہ آقا، لیکن خبردار یہ برتاؤ بے محل نہ ہو۔ نا اہل کے ساتھ نہ ہو۔ دوست کے دشمن کو دوست نہ بناؤ، ورنہ دوست بھی دشمن ہو جائے گا۔ دوست کو بے لاگ نصیحت کرو، خواہ اچھی لگے یا بُری،

انسان کی سب سے بڑی کمزوری جو اسے راہِ صواب سے منحرف کر دیتی ہے غصہ اور اشتعال ہے۔ اور مومن اس مرض کا مریض نہیں ہوتا، ارشاد فرمایا:۔

”غصہ پی جایا کرو۔ میں نے غصے کے جام سے زیادہ میٹھا کوئی جام نہیں دیکھا، جو تم سے سختی کرے، تم اس سے نرمی کرو خود بخود نرم پڑ جائے گا۔ دوستی کا بنا ضروری ہی ہو تو بھی کچھ نہ کچھ لگاؤ باقی رکھو تاکہ جب چاہو دوستی کو جوڑ سکو۔ جو تم سے حسن ظن رکھے اس کے حسن ظن کو جھوٹا نہ ہونے دو، دوست کے حقوق اس گناہ میں تلف نہ کرو کہ دوست ہے، کیونکہ جس کے حقوق تلف کر دیے جائیں وہ دوست نہیں رہتا۔

ایسے نہ ہو جاؤ کہ تمہارا خاندان ہی تمہارے ہاتھوں سب سے زیادہ بدبخت بن جائے۔ جو کوئی بے پروائی ظاہر کرے اس کی طرف نہ جھکو۔ دوست دوستی توڑنے

میں اور تم جوڑنے میں برابر نہ ہو۔ تمہارا پلہ ہمیشہ بھاری رہے۔

نیکی سے زیادہ بدی میں تیز نہ ہو۔

ظالم کے ظلم سے تنگ دل نہ ہو، کیونکہ وہ خود اپنا نقصان اور تمہارا نفع کر رہا ہے۔ جو تمہیں خوش کرے اس کا صلہ یہ نہیں کہ تم اسے رنج پہنچاؤ۔

فرزند با رزق دو قسم کا ہوتا ہے، ایک وہ جس کی توجہ جو کرتا ہے، دوسرا وہ جو تیری توجہ جو کرتا ہے۔ پس اگر توجہ جو چھوڑ دے تو رزق خود ہی تیرے پاس آجائے گا دنیا میں تیرا حصہ بس اتنا ہے، جتنے سے تو اپنی عاقبت درست کر سکے۔ اگر تو اس چیز پر رنج کرتا ہے، جو تیرے ہاتھ سے نکل گئی ہے تو ہر اس چیز پر رنج کر جو تیرے ہاتھوں میں نہیں آئی ہے۔ آئندہ کو گذشتہ سے غیر سمجھو۔ ان لوگوں کی طرح نہ ہو جاؤ جن پر نصیحت نہیں ملامت اثر کرتی ہے۔ داتا آدمی معمولی تاویب سے مان جاتا ہے مگر چوپایہ مار سے باز آتا ہے۔

خواہشوں اور رول کے دوسوں کو صبر و یقین کی عزیمتوں سے نائل کر دو۔ جو کوئی راہ اعتدال سے تجاوز کرتا ہے بد راہ ہو جاتا ہے۔ اس دنیا میں بغیر دوست انسان کا گزارہ نہیں ہو سکتا۔ لیکن دوست کی تعریف کیا ہے؟ دوست کسے کہتے ہیں؟ دوستی کا حق اور فرض کیا ہے؟ یہ بھی بتا دیا، فرمایا:-

دوست رشتہ دار کی طرح ہے، سچا دوست وہی ہے جو پچھ پیچھے ہی دوستی ادا کرے۔

نفس کی خواہشوں اور بد بختیوں میں سما جھا ہے۔

کتنے اپنے ہیں جو غیروں سے زیادہ غیر ہیں اور کتنے غیر ہیں جو اپنوں سے

زیادہ عزیز ہیں۔

پر ویسی وہ ہے جس کا کوئی دوست نہیں۔  
 جس نے راہ حق چھوڑ دی اس کا راستہ تنگ ہے۔ جو اپنی حیثیت پر  
 دہتا ہے اُس کی عزت باقی رہتی ہے۔ سب سے زیادہ مضبوط تعلق وہ ہے جو آدمی  
 اور خدا کے مابین ہے۔ جو کوئی تیری پروا نہیں کرتا، وہ تیرا دشمن ہے۔ جب امید  
 میں موت ہو تو امید ہی زندگی بن جاتی ہے۔ نہ ہر عیب ظاہر ہوتا ہے نہ ہر موقع سے  
 فائدہ اٹھایا جاسکتا ہے۔ کبھی آنکھوں والا ٹھوکر کھا جاتا ہے اور اندھا سیدھی  
 راہ چلا جاتا ہے۔ بدی کو دور رکھو کیونکہ جب چاہو گے لوٹ آئے گی۔ احمق سے  
 دوستی کاٹنا عقلمند سے دوستی جوڑنے کے برابر ہے۔

جو دنیا پر بھروسہ کرتا ہے، دنیا اس سے بے وفائی کر جاتی ہے اور جو دنیا  
 کو بڑھاتا ہے دنیا اُسے گرا دیتی ہے۔ ہر تیر نشانے پر نہیں بیٹھتا۔ جب حاکم  
 بدلتا ہے تو زمانہ بھی بدل جاتا ہے، سفر سے پہلے سفر کے ساتھیوں کو دیکھ لو۔  
 ٹھہرنے سے پہلے پڑوسیوں کی جانچ کر لو۔

خبردار تمہاری گفتگو میں مہسانے والی کوئی بات نہ ہو، اگرچہ کسی دوسرے  
 کا مقولہ ہی کیوں نہ ہو۔



## محمد بن حنفیہ

حضرت محمد بن حنفیہ بھی حضرت علیؑ کے فرزند ارجمند تھے اور ان سے بھی آپ بہت زیادہ محبت کرتے تھے۔ وقت وفات آپ نے جو وصیت حسنین علیہما السلام کو فرمائی تھی، اس میں انہیں محمد بن حنفیہ سے شفقت کا برتاؤ کرنے، اور محمد بن حنفیہ کو، ان دونوں بھائیوں کی رعایت کرنے کی نصیحت اور وصیت فرمائی تھی۔ یہ محمد بن حنفیہ حضرت فاطمہ الزہراءؑ کے لطن مبارک سے نہیں، بلکہ حضرت خولہ دختر جعفر بن قیس (یکے از قبیلہ بنو حنیف) کے لطن سے تھے۔ !

حضرت فاطمہؑ جب تک زندہ رہیں حضرت علیؑ نے کوئی دوسرا عقد نہیں فرمایا، آپ کے وصال کے بعد، آپ نے دوسری شادیاں کیں۔ چنانچہ خولہ کے لطن سے محمد پیدا ہوئے جو سعادت، شجاعت، شرافت اور زہد و عبادت میں اپنے قابل نازش خاندان کے قابل فخر بیوت تھے۔ حسنین علیہما السلام کے بعد حضرت علیؑ سب سے زیادہ آپ ہی کو چاہتے تھے، حضرات حسنین علیہما السلام بھی آپ پر ہمیشہ شفقت کرتے رہے۔ اور یہ جب تک زندہ رہے، بھائیوں (حسن و حسینؑ) کی چاکری کو اپنا قابل فخر سرمایہ سمجھتے رہے۔

حضرت محمد بن حنفیہ، عمر ۸ کے عہد آنز میں تولد ہوئے، ۸۱ھ (یکم محرم الحرام) میں آپ کا انتقال ہوا، حضرت امام حسین علیہ السلام کے واقعہ شہادت سے اس درجہ دل برداشتہ اور رنجور ہوئے کہ پھر گھر سے نہ نکلے، گوشہ عافیت اختیار کر لیا اور وہیں متمکن رہے۔ انتقال کے بعد جنت البقیع میں آپ کی تدفین

عمل میں آئی۔

امیر المومنین علیؑ اکثر و بیشتر جنگوں اور معرکوں میں آپ کو بھیجا کرتے تھے۔ اور حضرات حسنین علیہما السلام کو یہ کام نہیں سونپتے تھے، ایک مرتبہ کسی نے یہی سوال آپ سے کیا، تو کتنا بلیغ جواب دیا۔ فرمایا:-

لا فہما کانا عینیدہ و کنت یدیہ فکان یقی عینیدہ بیدیہ  
 (یعنی حضرت حسنین علیہما السلام، امیر المومنین علیؑ کی دو آنکھوں کی حیثیت رکھتے تھے اور میں ان کا ہاتھ تھا، لہذا ان آنکھوں کو ہاتھ سے بچاتے تھے۔)

ان الفاظ سے جہاں حضرت علیؑ کے جذبہ کی ترجمانی ہوتی ہے وہاں خود حضرت محمد بن حنفیہ کی سعادت بھی کس طرح جھلک رہی ہے؟

خود امیر المومنین علیؑ نے بھی اسی سوال پر جنگ صفین کے موقع پر روشنی ڈالی تھی، عین اُس وقت جب کہ جنگ زور شور سے جاری تھی، آپ کو اگر فکر تھی، تو بس حسینؑ و حسینؑ کی بار بار آواز بلند آپ فرماتے تھے۔

امسکوا ملکوا عنی ہذین الفتیین اخاف ان ینقطع بہما نسل رسول  
 اللہ صلی اللہ علیہ وسلم ۰

”یعنی ان دونوں لڑکوں (حسینؑ و حسینؑ) کو روکے رہو، جنگ کے میدان میں نہ کوونے دو، ڈرتا ہوں کہیں ایسا نہ ہو کہ جنگ کے میدان میں کوور پڑیں، جام شہادت نوش کریں اور اس طرح نسل رسول منقطع ہو جائے۔“

## محمد بن ابی بکرؓ

یہ حضرت ابوبکر صدیق کے فرزند ارجمند تھے، حضرت ابوبکر کی وفات کے بعد حضرت علیؓ نے ان کی اہلیہ سے شادی کر لی جو محمد کی ماں تھیں، یہ ابھی نو عمر اور کم سن تھے ان کی تعلیم و تربیت تمام تر حضرت علیؓ کے دامن میں ہوئی، حضرت علیؓ کی طرف سے شفقت کا اور محمد بن ابی بکر کی طرف سے سعادت کا ایسا مظاہرہ ہوا کہ ان دونوں میں سگے باپ بیٹے کے سے ایلا تمام ہو سکے۔  
اپنی خلافت کے زمانے میں آپ نے مصر کو مصر کا گورنر بنایا پھر بعض مصالح کے پیش نظر مالک اشتر بخمی کو ان کی جگہ فائز کیا جس سے محمد بہت دل گیر ہوئے آپ نے انہیں تسلی دینے ہوئے لکھا: "اشتر کی وجہ سے تمہارے ملائی خاطر کا حال معلوم ہوا۔ میں نے اشتر کو تمہاری جگہ اس لئے نہیں دیا کہ تمہیں کمزور یا تاہل سمجھتا تھا۔ بلکہ غرض یہ تھی کہ اس عہد کے بدلے تمہیں ایسا عہدہ دوں، جس کا معاملہ آسان ہو اور تمہیں مصر کی حکومت سے زیادہ پسند آئے۔"

جس شخص کو میں نے مصر کا حاکم بنا کر بھیجا تھا، وہ ہمارا بڑا خیر خواہ اور دشمن پر بہت سخت تھا، خدا کی رحمت اُس پر اُس نے اپنے دل پورے کر لیتے اور اپنی موت کو ٹھیک کہا۔ ہم اس سے رفا مند ہیں۔ خدا کی رفا مندیاں بھی اس کے شامل حال ہوں، اور زیادہ سے زیادہ ثواب اُس کے حصے میں آئے۔

اب تم یہ کرو کہ دشمن کے مقابلے میں نکلو۔ اپنی بصیرت پر گامزن ہو اور جو کوئی تم سے لڑے، اُس کے لینے تیار ہو۔ اپنے رب کے رستے کی طرف دعوت دو اور خدا سے برابر مدد کی التجا کرتے رہو۔ وہ تمہاری مدد کرے گا۔ اور تمہاری مشکلیں آسان ہو جائیں گی۔ ان شاء اللہ

## محمد بن ابی بکر کے قتل کا صدمہ

پھر حبیب محمد بن ابی بکر حضرت علی کی حمایت میں لڑتے ہوئے شہید ہو گئے تو اس حادثہ پر عبداللہ بن عباس کو آپ نے تحریر فرمایا :-

”دشمن نے مصریح کر لیا۔ اور اللہ کی رحمت ہو محمد بن ابی بکر پر جو شہید ہو گیا۔ اس خیر خواہ فرزند کی شہادت کا ثواب ہمارے لئے خدا ہی کے پاس ہے۔ یہ فرزند زیر دست جد و جہد کرنے والا تھا۔ تیغ برائ تھا۔ مدافعت کا ستون تھا حادثے سے پہلے میں نے لوگوں کو اس کی حمایت میں کھڑے ہونے کے لئے ہر ممکن طریقے سے ابھارا۔ علانیہ اور خفیہ دعوتیں دیں۔ جوش و لالائے میں کسرت اٹھا رکھی، مگر ہوا یہ کہ چونکے تھے دل کی ناتوازی سے آئے تھے۔ کچھ لوگوں نے جھوٹے حذر کر دیئے اور کچھ لوگ پاؤں توڑ کے بیٹھ رہے، خدا سے دعا ہے کہ مجھے ان لوگوں سے چھٹکارا دے دے۔ جلد سے جلد چھٹکارا دے دے۔ اگر دشمن سے دو بد و جنگ کرتے ہوئے شہادت کی آرزو نہ ہوتی اور مرجانے پر دل ٹھہرتے چکا، ہوتا تو میں ان لوگوں کے ساتھ ایک دلو بھی نہ گزارتا۔ ان سے ملنے کی میرے دل میں کبھی خواہش ہی نہ پیدا ہوتی۔“

اپنا دشمن اپنا قاتل

Handwritten text, possibly a signature or name, in Urdu script.

## مشذرات

مرد مومن موت سے نہیں ڈرتا،

نشانِ مردِ مومن یا تو گویم

چو مرگ آید تبسم بر لبِ اوست!

علی مرتضیٰ صرف مرد مومن نہ تھے، مومن کامل تھے، وہ موت سے

خالق نہیں تھے، موت کے شیدا تھے، اس کا استقبال کرنے کے لئے

بے تاب تھے، جو شانِ ایمان و اسلام تھی۔

اس باب کے تحت ہم چند ارشادات پیش کریں گے، جن سے ہمارا

دعوے ثابت ہوتا ہے۔ !





# ایک پیش گوئی

میرے بعد بیت جلد، ایک کشادہ گلو، اور کشادہ شکم شخص تم پر غلبہ حاصل کرے گا۔

وہ جو کچھ پاتا ہے اُسے کھا لیتا ہے، اور جو نہیں پاتا اُس کی طلب و سعی میں لگ جاتا ہے۔

پس اگر تم میں قوت و حوصلہ ہو تو اُسے ختم کر دو، (لیکن میں جانتا ہوں، تم میں یہ تاب و طاقت نہیں، لہذا) ہرگز تم اُسے قتل نہیں کر سکو گے۔!

یہ شخص عنقریب حکم دے گا کہ مجھے ناسزا کہو، اور مجھ سے بیزاری کا اظہار کرو! پس اگر تم ناسزا کہنے پر مجھے مجبور ہو جاؤ تو دشنام دے لینا، کیونکہ اس لئے کہ وہ سب دشتم میرے لئے زکاۃ اور تمہارے لئے نجات ہے، لیکن تیرا، تو مجھ سے برات کا اظہار نہ کرنا، کیونکہ میں فطرت اسلام پر تولد ہوا ہوں، اور ایمان و ہجرت کی جانب میں نے سبقت کی ہے۔

## استدراک

بالآخر امیر المومنین کی یہ فرستادہ صحیح، درست، اور مبنی بر واقعہ ثابت ہوئی۔ امیر معاویہ کے عہد میں سب علی کی بدعت، مساجد میں منبروں پر شروع ہوئی، اور جب تک بنو امیہ تباہ و برباد نہ ہو گئے، ایک مختصر سے وقفہ عہد عمر بن عبدالعزیز کے سوا — یہ جاری رہی۔

جن لوگوں کے بارے میں ارباب حکومت کو یہ معلوم ہو جاتا تھا کہ یہ شیطان

ادوست داران اعلیٰ میں ہیں، ان پر خواہ وہ صحابی ہوں یا تابعی یا عامر مسلمان میں سے  
 طرح طرح کی سختیاں کی جاتی تھیں، انہیں کوزروں سے پٹیا جاتا تھا، ان کے حقوق  
 سوخت کر لیے جاتے تھے، اور بالآخر ان کی جان لے لی جاتی تھی، اس معاملہ میں  
 کسی قسم کی رواداری یا رحم و رعایت کا کوئی تصور بھی نہیں کیا جاسکتا تھا۔

جو کچھ امیر المؤمنینؑ نے اس خطبہ میں بطور پیشین گوئی کے فرمایا، وہ ان کی حیات  
 طیبہ کے بعد واقعہ اور حقیقت بن کر رہا، مناسب معلوم ہوتا ہے کہ مختصر طور پر تاریخ کی  
 شہادت بھی پیش کر دی جائے، تاکہ یہ بات واضح ثابت ہو جائے کہ میکہ کا راء اور پاک  
 مرثت لوگوں کی آنکھ دیکھ لیتی ہے جو ابھی رونما نہیں ہوا تھا۔

یہاں پر جاؤ تو وہ جو ابھی پڑوہ و افلاک میں ہے یہاں پر  
 عکس اس کا مرثے آئینہ اوراک میں ہے۔

امیر معاویہ نے اپنے زمانہ میں برسر منبر حضرت علیؑ پر سب و شتم کی مذموم  
 رسم جاری کی تھی، اور ان کے تمام عمال اس رسم کو ادا کرتے تھے، معیرہ بن شعبہ  
 بڑی خوبیوں کے بزرگ تھے، لیکن امیر معاویہ کی تقلید میں یہ بھی اس مذموم بدعت سے  
 مزین ہو سکے، حجر بن عدیؓ اور ان کی جماعت کو قدرۃ اس نئے کلیف پہنچتی تھی، اس کے  
 جواب میں وہ بھی معیرہ اور معاویہ کو برا بھلا کہہ کر اپنے دل کی بھڑاسیں نکال لیتے تھے،  
 معیرہ اس پر باز پرس نہ کرتے تھے یہ

ایک مرتبہ حسب معمول معیرہ بن شعبہ جناب امیر کو برا بھلا کہہ رہے تھے، اس  
 پر حجر بن عدیؓ نے کنکریاں پھینکیں، زبانی بھی نابلطام القاطر کہے، اور لوگ بھی ان کے  
 ہم نوا ہو گئے، معیرہ بالکل خاموش ہو گئے تھے۔

۱۔ مقتدر صحابی رسول اللہ صلی اللہ علیہ وسلم۔ ۲۔ اخبار الطوال ۲۳۲-۲۳۴۔ ۳۔ یعقوبی

ج ۱، ص ۲۳۲، وایضاً الفلاح ۱۸۶

بعضیہ بن شعبہ کے بعد زیادہ کے زمانہ میں بھی یہ رسم جاری رہی، اور اسی کے ساتھ حجر کا جابی طرز عمل بھی قائم رہا، زیادہ نے شروع میں انہیں سمجھا دیا تھا کہ حضرت علی کی مدح اور معاویہ کی مذمت کا طریقہ چھوڑ دیں، لیکن حجر نے نہ سنا، زیادہ کو اطلاع ملی کہ حجر اور ان کی جماعت امیر معاویہ اور زیادہ کی برائیاں اور ان کے خلاف سازش کرتے ہیں، اور لوگوں کو ان کے خلاف ابھارتے ہیں۔

اتفاق سے اسی زمانہ میں زیادہ کو بصرہ جانے کی ضرورت پیش آئی، وہ کوفر میں عمرو بن العاص کو اپنا قائم مقام بنا گیا، اس نے حسب معمول حضرت علی پر سبّ شتم کیا۔ حجر نے اس پر بھی کتکریاں پھینکیں، عمرو بن العاص خاموش رہا، اور زیادہ کو اس واقعہ کی اطلاع بھیج دی، وہ فوراً کوفر واپس آیا اور حجر اور ان کے ساتھیوں کو گرفتار کر کے امیر معاویہ کے پاس بھجوا دیا، اور ان کو لکھا یہ لوگ "قتلہ" کی بنیاد ہیں، جب تک قتل نہ کیئے جائیں گے قتلہ کی جڑ باقی رہے گی، چند آدمیوں نے جو حجر بن عدی کے خلاف تھے، شہادت دے دی، اس لئے امیر معاویہ نے ان کو اور ان کے چند ساتھیوں کو قتل کر دیا۔

حضرت حجر بن عدی بڑے رتبہ کے صحابی تھے، اس لئے ان کے قتل کا اثر بہت بڑا پڑا، حضرت عائشہ نے ان کی گرفتاری کی خبر سنتے ہی امیر معاویہ کے پاس ان کی سفارش کے لئے آدمی دوڑائے تھے، لیکن وہ اس وقت پہنچے جب حجر قتل کیے جا چکے تھے۔ حضرت عائشہ کو سخت صدمہ پہنچا۔ چنانچہ امیر معاویہ جب اس سال حج کے لیے گئے اور حضرت عائشہ کی خدمت میں حاضر ہوئے تو انہوں نے (حضرت عائشہ نے ان سے فرمایا،

”معاویہ! تم کو حجر اور ان کے ساتھیوں کے قتل پر خدا کا خوف نہ آیا؟“

معاویہ نے عرض کیا،

انہیں ان لوگوں نے قتل کیا ہے جنہوں نے ان کے خلاف شہادت دی تھی۔

امیر معاویہ کے زمانہ میں بھی اور ان کے بعد ان کے جانشینوں نے بھی سب علیؑ کی رسم جاری رکھی۔ یہ رسم منجملہ واجبات بن گئی تھی۔ اس کا ترک کسی حالت میں مناسب اور مستحسن نہیں سمجھا جاتا تھا، البتہ حضرت عمر بن عبدالعزیز کے مختصر عہد خلافت میں یہ رسم بند کر دی گئی۔

\_\_\_\_\_ اموی خلفاء نے ایک بڑی بدعت یہ جاری کی تھی کہ وہ خود او

ان کے تمام عمال (تمام مقبوضہ مقامات میں) خطبہ میں حضرت علیؑ پر لعن طعن کیا کرتے تھے، اور اسے خطبے کا جزو بنا دیا تھا، حضرت عمر بن عبدالعزیز نے اسے بالکل بند کر دیا، اور تمام عمال کے نام فرمان جاری کر دیا کہ حضرت علیؑ کے متعلق جو تا ملام الفاطم استعمال کیے جاتے ہیں، وہ بند کر دیں، اور اس کی جگہ کلام اللہ کی یہ آیت داخل کر دی۔

إِنَّ اللَّهَ يَأْمُرُ بِالْعَدْلِ  
وَالْإِحْسَانِ وَإِيتَايَ ذِي الْقُرْبَىٰ  
وَيَنْهَىٰ عَنِ الْفَحْشَاءِ وَالْمُنْكَرِ  
وَالْبَغْيِ يَعِظُكُمْ لَعَلَّكُمْ تَذَكَّرُونَ

یعنی اللہ تعالیٰ عدل، احسان،  
قربت داروں کو دینے کا حکم دیتا ہے، اور  
فحش اور بڑائی اور ظلم سے روکتا ہے۔  
کہ شاید تم سمجھو۔

یہی نہیں بلکہ اوراق تاریخ سے اس بات کی بھی تصدیق ہوتی ہے، کہ اس خاندان میں حضرت عمر بن عبدالعزیز پہلے شخص تھے، جو حب اہل بیت سے مرشار تھے۔

۱۔ استیعاب ج اول مشلا۔ تاریخ اسلام ج ۲ ص ۱۳ و ۱۴۔ تاریخ الخلفاء ص ۲۴۵۔ تاریخ اسلام ص ۲۱۶

— رسول اللہ صلی اللہ علیہ وسلم کے اتنسباب و تعلق نے اگرچہ اہل بیت کو تمام مسلمانوں کے نزدیک عزیز بنا دیا تھا، لیکن بنو امیہ کا خاندان ابتدا ہی سے سیاسی مصالح کی بنا پر ان کا دشمن بن گیا تھا۔ حضرت عمر بن عبد العزیز بھی اس خاندان کے رکن تھے، اور ان کے زمانہ تک اس بغض و عداوت کا خمیر اس قدر بچتا ہو گیا تھا کہ خاندان بنو امیہ کے سامنے حضرت علی کرم اللہ وجہہ کا نام بھی نہیں لیا جاسکتا تھا، لیکن وہ خود اہل بیت کی محبت میں اس قدر مخمور و سرشار تھے کہ ایک بار گورنری مدینہ کے زمانہ میں ان کے ہاں فاطمہ بنت علی آئیں تو انہوں نے پہلے تمام پہرہ داروں، اور غلاموں کو گھر سے نکلوا دیا، پھر تنہائی میں لے جا کر ان سے کہا،

”اے دختر علی، صفحہ زمین پر مجھے کوئی خاندان تم سے زیادہ عزیز نہیں ہے، تم خود میرے خاندان سے زیادہ مجھے عزیز ہو! ان القاطل سے ان کی دلی عقیدت اور عظمت کا پتہ چلتا ہے، جو انہیں خاندان اہل بیت رضوان اللہ علیہم اجمعین سے تھی۔“

حضرت عمر بن عبد العزیز سے پہلے خلفائے بنو امیہ نے حضرت علی کی نسبت امانت آئین فقرے جمعہ کے خطبہ میں شامل کر دیئے تھے، حضرت عمر بن عبد العزیز نے ان فقروں کو خطبہ سے خارج کر دیا، چنانچہ کثیر غزوة الخزاعی نے ایک قصیدہ میں اس کی طرف ملاحظہ طریقیہ سے اشارہ کیا ہے۔  
ولیت فلم تشتم علیاً ولم تخف  
برقاً ولم تتبع مقالة مجرم

۱۰ طبقات ابن سعد ص ۲۴۵۔ ۱۱ طبقات ابن سعد ذکرہ عمر بن عبد العزیز ص ۲۹۱ و تاریخ الخلفاء ص ۲۲۲۔

یعنی تم خلیفہ ہوئے تو نہ تم نے علی کو گالی دی، نہ (جن کا دامن صاف تھا  
 ان آدمیوں کو ڈرایا، نہ مخرجین کی بابت پر گرفت کی۔

وہ ہمیشہ حضرت علی کرم اللہ وجہہ کے فضائل کے ذکر سے رطبت اللسان  
 رہتے تھے، ایک بار ان کے ہاں فرقہ زماور کا تذکرہ ہوا، تو لوگوں نے مختلف  
 لوگوں کے نام لیے لیکن انہوں نے کہا کہ دنیا میں سب سے زیادہ زیادہ حضرت  
 علی ابن ابی طالب علیہ السلام تھے۔

صرف اہل بیت ہی کی خصوصیت نہیں، جو لوگ خاندان نبوت سے ادنیٰ  
 تعلق بھی رکھتے تھے ان کے ساتھ وہ اسی قسم کا فیاضانہ سلوک کرتے تھے، حضرت  
 اسامہ رسول اللہ صلی اللہ علیہ وسلم کے مولیٰ زادہ تھے، ایک بار ان کی بٹی ان  
 کی خدمت میں حاضر ہوئیں تو حضرت عمر بن عبد العزیز نے خود اٹھ کر گئے اور  
 ہاتھ پکڑ کر ان کو لائے، اور اپنی جگہ بٹھا یا، اور ان کی تمام ضرورتیں  
 پوری کیں۔

ایک بار حضرت کا آزاد شدہ غلام زریق ان کی خدمت میں حاضر  
 ہوا اور کہا: "یا امیر المؤمنین، میں مدینہ کا رہنے والا ہوں، قرآن مجید اور قرآن  
 مجھے یاد ہیں، لیکن بیت المال کے رجسٹر میں میرا نام درج نہیں ہے۔"  
 حضرت عمر بن عبد العزیز نے کہا، "تم کس طبقہ کے آدمی ہو؟"

میں مولیٰ بنی ہاشم میں ہوں یا علیؑ  
 پھر اس نے حضرت علیؑ ابن ابی طالبؑ کا نام لیا، تو حضرت عمر بن عبد  
 العزیزؓ کی آنکھوں میں آنسو جاری ہو گئے، اور کہا، "خدا کی قسم، یہ  
 وہی ہے جو تو علیؑ کا غلام ہوں، خود رسول اللہ صلی اللہ علیہ وسلم نے فرمایا  
 ہے، کہ میں جس کا مولیٰ (دوست) ہوں، علیؑ بھی اس کے مولیٰ ہیں۔"  
 پھر اپنے مولیٰ (غلام) ہزاجم سے پوچھا، "تو کیا ہے؟"  
 اس قسم کے لوگوں کو کیا وظیفہ دیتے ہو؟"  
 کہا، "ماشاء اللہ، یہ سب کچھ ہے۔"  
 فرمایا، "دوستو! درہم نا۔"  
 فرمایا، "دوستو! درہم نا۔"  
 ولایت علیؑ کی بتا پڑا ہے پچاس وینار و نو،  
 ایک بار خاندان جو امینہ کے بہت سے لوگ دروازے پر منتظر بیٹھے ہوئے  
 تھے، لیکن انہوں نے حضرت عبد اللہ بن عباسؓ کے غلام کو لبت سے پہلے  
 باریابی کا موقع دیا،  
 ہشام نے دیکھا تو جل کر کہا، "ہشام! یہ کیا ہے؟"  
 کیا عمر بن عبد العزیزؓ کو سب کچھ کر کے اب بھی طمانیت نہیں ہوئی کہ ابن عباسؓ  
 کے ایک غلام کو موقع دیتے ہیں کہ ہماری گردن پھاند کے چلا جائے؟

حضرت عمر بن عبد العزیزؓ کا یہ تقویٰ، یہ خوفِ خدا، یہ عشقِ رسولؐ،

سیرۃ عمر بن عبد العزیزؓ ص ۱۱

یہ حب اہل بیت نبوی، یہ مدینہ منورہ سے والہانہ شینقتگی، یہ سنت رسول پر چلنے کا جذبہ، یہ بیت المال کے سلسلہ میں احتیاط، امرائے بتو امیہ سے غیر شرعی جائدادوں اور جاگیروں کی واپسی، رنگ لائے بغیر نہ رہی، کوئی مشبہ نہیں، اگر کچھ دن اور زندہ رہتے تو شاید بہت سی برائیاں ہمیشہ ہمیشہ کے لیے ختم ہو جاتیں۔ لیکن غرض مند لوگ اپنا فائدہ چاہتے تھے، ان کی زندگی نہیں چاہتے تھے۔ چنانچہ انہیں زہر دے کر ہلاک کر دیا گیا۔!

”بتو امیہ نے غاصبانہ طور پر مسلمانوں کی جو جائدادیں اپنے قبضہ میں کر لی تھیں، ان کو حضرت عمر بن عبدالعزیز نے سریرہ آرائے خلافت ہونے کے ساتھ ہی نہایت سختی کے ساتھ واپس کر دیا۔ جس نے ان کے تمام خاندان میں عام یرہمی پھیلا دی تھی، لیکن یہ ناراضی صرف زبان و قلم تک محدود نہیں رہی، بلکہ اس نے ایک خطرناک سازش کی صورت اختیار کر لی، اور حضرت عمر بن عبدالعزیز کی وفات۔ اسی سازش کا نتیجہ ہے۔

ابتدائے مرض میں عام یہ خیال تھا کہ ان پر جادو کیا گیا ہے، لیکن خود حضرت عمر بن عبدالعزیز کو اہلکی راز معلوم ہو گیا تھا، چنانچہ انہوں نے ایک بار مجاہد سے پوچھا،

”میری نسبت لوگوں کا کیا خیال ہے؟“

انہوں نے جواب دیا،

”لوگ آپ کو مسحور سمجھتے ہیں!“

فرمایا،

”میں مسحور نہیں ہوں، مجھے وہ وقت یاد ہے، جس میں مجھے زہر دیا گیا

ہے۔!“



اس کے بعد ایک قلام کو بلا کر پوچھا،  
 ”تم مجھے زہر دینے پر کیوں آمادہ ہوئے؟“  
 اس نے کہا،

”مجھے ہزار دینار دے کر آزاد کرنے کا وعدہ دیا گیا تھا!۔۔۔“  
 حضرت عمر بن عبدالعزیز نے وہ دینار منگو کر بیت المال میں داخل کروا دیئے  
 اور اس سے کہہ دیا،

”تم ایسی جگہ چلے جاؤ، جہاں تمہیں کوئی دیکھ نہ سکے!“  
 طبیب آیا تو اس نے بھی یہی تجویز کی، اور علاج کی طرف توجہ دلائی، لیکن  
 انہوں نے علاج سے انکار کر دیا!

۲ دن تک بیمار رہے، اور ۲۵ رجب سن۱۱۸۰ روز چار شنبہ کو ۳۹ سال  
 کی عمر میں یہ مقام دیربھاں انتقال کیا، اور وہیں دفن کیئے گئے۔

## خدا کی سپر

جب حضرت کو دعوہ کے ساتھ شہید کرتے سے ڈرایا گیا، تو آپ نے

فرمایا :-

میرے جسم پر خدا کی سپر محکم موجود ہے۔

جب میری موت کا دن آئے گا، یہ سپر محمد سے جدا ہو جائے گی، اے!

اور مجھے اس کے سپرد کر دے گی، پھر اس وقت تیر مرگ خطا نہیں کرے گا۔

اور نہ ختم نیزہ تفتیر اند مال پذیر نہیں ہوگا۔

## قاتلانہ حملہ کے بعد وصیت

بالآخر اندیشے صحیح ثابت ہوئے، ابن ماجہ نے علی مرتضیٰ پر قاتلانہ حملہ کیا اور گرفتار کر لیا گیا۔ اس موقع پر آپ نے وصیت کرتے ہوئے فرمایا :-

تم سب کو میری وصیت ہے کہ اللہ کے ساتھ کسی کو شریک نہ کرنا اور محمد صلی اللہ علیہ وسلم کی سنت کو ضائع نہ ہونے دینا۔ یہ دو ستون تم نے قائم کر لیے تو کیا کہتا ہے تمہارا۔

کل میں تمہارا ساتھی تھا، آج تمہارے لئے عبرت ہوں اور آئندہ کل تم سے جدا ہو جانے والا ہوں۔ اگر میں سچ گیا، تو اپنے خون کا خود مجھے اختیار ہے، فنا ہو گیا تو قتا ہی کی طرف مجھے لوٹنا تھا، قاتل کو معاف کروں گا تو یہ معاف کرنا میرے لئے قربت الہی کا سبب بن جائے گا اور اس میں تمہارے لئے بھی بھلائی ہوگی، تو اسے لوگو! معاف کرو۔ کیا تم پسند نہیں کرتے کہ خدا تمہیں معاف کر دے۔

سخن موت کے کسی پیامبر سے بھی میں نے کراہت نہیں کی، موت کے کسی قاصد سے بھی مجھے وحشت نہیں ہوئی۔ آج میری مثال اس پیامبر کی سنی ہے جو پانی کی تلاش میں گھاٹ پر پہنچ گیا ہو یا گم شدہ تار کے جوئندہ کی، جسے اپنی جستجوئی کا میا بی نصیب ہو گئی ہو۔

خدا کے پاس جو کچھ ہے، نیکو کاروں کے لئے بہتر ہے۔

## بنی فاطمہ اور بنی علی کا حق

نے والی گھڑی کا آپ کو احساس تھا۔ چنانچہ قاتلانہ حملے سے بہت پہلے  
آپ نے اپنی جائداد اور املاک سے متعلق وصیت نامہ تیار کر لیا تھا، اور ضروری  
ہدایتیں دے دی تھیں، وصیت نامے کی عبارت یہ ہے :-

”یہ ہے وہ جس کا حکم دیا ہے اللہ کے بندے علی ابن ابی طالب نے اپنی جائداد  
کے بارے میں اور اس سے اس کی غرض اللہ تعالیٰ کی رضا جوئی ہے، تاکہ اس کے حقیقت  
میں جانے اور امن پانے کا ذریعہ بن جائے۔“

اس وقت کا متولی حسن بن علی ہو گا نیکی کے ساتھ اس میں سے کھائے گا اور  
نیکی کے ساتھ خرچ کرے گا۔ اگر حائل کو کچھ ہو جائے گا اور حسین زندہ ہو، تو حسن رہا  
قائم مقام ہو گا۔ اور اسی کی روش پر چلے گا۔“

علی کے اس وقت میں بنی فاطمہ اور بنی علی کا حق برابر ہے لیکن اس وقت  
کا متولی فاطمہ کے دونوں بیٹوں کو اس لئے بنایا ہے کہ خدا کی خوشنودی اور رسول خدا  
کی قربت ہو۔ ساتھ ہی رسول اللہ صلی اللہ علیہ وسلم کے رشتے کی بزرگی کا بھی اعتراف  
ہو۔“

متولی کے لئے ضروری ہے کہ جائداد کو اصلی حالت پر رہنے دے۔ صرف  
اس کی آمدنی وصیت کے مطابق خرچ کرے کسی نخلستان کو اس وقت تک نہ بیچے  
جب تک اس کی بہت سی نسل پیدا نہ ہو جائے۔“

## قاتل کے لئے وصیت

ابن ماجہ کے قاتلانہ حملے کے بعد آپ نے حسنین علیہما السلام کو جو وصیت کی یہ تھی۔۔۔

تم دونوں کو میری وصیت ہے کہ خدا سے ڈرنے رہنا اور دنیا کے پیچھے نہ دوڑنا  
اگرچہ دنیا تمہارے پیچھے دوڑے۔ دنیا کی کسی محرومی پر نہ کڑھنا، ہمیشہ حق کے  
لئے تمہاری زبان کھلے۔ ہمیشہ ثواب ہی کے لئے تمہارا عمل ہو۔ ہمیشہ ظالم کے  
حریت یثنا اور مظلوم کے مددگار۔

تم دونوں کو اپنی سب اولاد کو، سب خاندان کو، اور ان سب لوگوں کو جن  
تک میری یہ تحریر پہنچے وصیت کرتا ہوں کہ اللہ سے ڈرنے رہیں۔ اپنا معاملہ  
درست رکھیں اور آپس میں اتفاق و اتحاد سے رہیں کیونکہ میں نے تمہارے  
نانا صلی اللہ علیہ وسلم سے سنا ہے۔ آپس کا میل ملاپ عام روزے نماز  
سے افضل ہے۔

اور اللہ اللہ یتیموں کے بارے میں، انہیں کھانے پینے کی تکلیف نہ ہونے  
پائے۔ تمہارے سامنے وہ تتر بتر نہ ہو جائیں۔

اور اللہ اللہ پڑوسیوں کے بارے میں کہ وہ تمہارے نبی کی وصیت ہیں،  
رسول اللہ صلی اللہ علیہ وسلم ان کے حق میں برابر وصیت فرماتے رہے، یہاں تک  
کہ ہمیں گمان ہوا، انہیں وارث بھی قرار دے دیں گے۔

اور اللہ اللہ قرآن کے معاملہ میں! قرآن کے عمل میں کوئی تم سے سبقت

نہ لے جائے!

اور اللہ اللہ، پروردگار کے گھر کے بارے میں! جب تک جیتے رہنا اس سے  
دست بردار نہ ہونا۔ بیت اللہ سے بے پروائی کرو گے تو تمہاری بھی کسی کو پروا  
نہ رہے گی۔

اور اللہ اللہ راہ خدا میں اپنے مال سے، اپنی جان سے، اپنی زبان سے  
جہاد کے بارے میں۔

آئیں میں میل محبت، ہمدردی رکھتا، پھوٹ سے نا اتفاقی سے بچنا، امر  
بالمعروف و نہی عن المنکر سے باز نہ رہنا، ورنہ شریوں کو تمہارا حاکم بنا دیا جائے گا  
پھر دعائیں کرو گے مگر قبول نہ ہوں گی۔

اولاد و عید المطلب! خیر دار، ایسا نہ ہو، مسلمانوں کا خون بہانے لگو اور کہو امیر  
المومنین کو مار ڈالا گیا ہے! خیر دار میرے بدلے صرف میرے قاتل ہی کو قتل کرنا۔  
دیکھو، اگر میں اس کی اس ضرب سے مر جاؤں تو قاتل کو بھی ایسی ہی ایک ضرب  
سے مارنا۔ اس کی شکل نہ بگاڑی جائے۔ کیونکہ میں نے رسول اللہ صلی اللہ علیہ وسلم  
سے سنا ہے "خیر دار کسی کے ناک کان نہ کاٹو، اگرچہ وہ کٹھا کتا ہی کیوں نہ ہو"

## موت سے ذرا پہلے

ابن یحییٰ کا ہلک وارا اپنا اثر کر چکا ہے، علی مرتضیٰ دنیا سے آخرت کے لئے رخصت سفر تابدھ رہے ہیں، اس موقع پر آپ نے فرمایا :-

ہر شخص (اگرچہ) موت سے بھاگتا ہے لیکن اس سے ملاقات کرنے پر مجبور ہے اور مدتِ زندگی نفس کو اسی طرح کھینچ لے جاتی ہے اور موت سے ذرا پہلے کی کوشش میں اس سے (اور زیادہ) نزدیک ہو جاتا ہے، میں نے زندگی کے کتنے دن اس رازِ پنہاں کی کتنی کجکادی میں بسر کر دیئے (پس میں نے یہ راز معلوم کر لیا اور) خدا نے اس راز (مرگ) کو (تم سے) پنہاں ہی رکھنا چاہا، (کیونکہ اس امر کا شمار مسائلِ مشککہ قضا و قدر میں ہے، اور تمہاری عقل و فہم کو تاہ تر ہے، لہذا تم اس کا احاطہ نہیں کر سکتے) اس (رازِ مرگ) سے آگاہ ہونا کتنا بعید (از کار) ہے، (کیونکہ) یہ وہ علم ہے جو پنہاں ہے (اور ہر ایک پر اس کا آشکارا کر دینا سزاوار نہیں) لیکن میری وصیت اور سفارش تم کو یہ ہے کہ خدا کی خدائی میں کسی کو شریک نہ کرو اور محمد صلی اللہ علیہ وسلم کی کسی سنت کو ضائع نہ کرو) یہ دوستوں کو (توحید حق تعالیٰ و شریعت و اسوہ پیغمبر اکرم) ہمیشہ قائم رکھو، یہ دونوں چراغ ہمیشہ روشن رہیں۔ (تا کہ نادانی و گمراہی کی تاریکی میں کبھی سرگردان نہ ہو) تم پر اس وقت کوئی سزائش روا نہیں جب تک (ان دونوں چیزوں سے) دور اور پر اگتہ نہ ہو جاؤ۔ (تم پر دستور خدا اور رسول کی پیروی و شعار نہ ہونی چاہیے، کیونکہ) خدا نے تم میں سے ہر کسی کو اس کی طاقت و توانائی کے مطابق تکلف بنا یا ہے اور نادانوں پر سے تخفیف کر دی ہے، پس نادان نادانوں کے مقابلہ میں تکلف نہیں ہیں کیونکہ)

تمہارا پروردگار رب رحیم ہے اور تمہارا دین مذہبی استوار ہے (کہ جس میں کمی کو دخل نہیں) اور تمہارا پیشوا (پیغمبر اکرم) وہ پیشوا ہے جو (تمام احکام الہی سے) واقف ہے، کل تک میں تمہارا ساتھی تھا (تندرستی کے عالم میں دلیری کے ساتھ تھا، خدمت کرتا تھا) اور آج تمہارے لئے پند و عبرت ہوں، اور کل میں تم سے جدا ہو جاؤں گا اللہ تعالیٰ میری اور تمہاری مغفرت فرمائے۔

اگر اس لغزش گاہ میں میرے قدم استوار رہے (میں زندہ رہا) پس (میں وہی چاہتا ہوں، جو خدا کی مرضی ہو، راضی برصا ہوں) یہی (تمہارا) مقصود و مطلوب ہے، اور اگر میرے قدم ڈگمگائے، (مجھے موت آگئی) تو کوئی بات نہیں، کیونکہ شاخوں کے زیر سایہ تھے، (جو برابر ڈھلتا رہتا ہے) ہواؤں کی گزر گاہ میں تھے (جن کے جھوٹکے اومراؤں ہوتے رہتے ہیں) اور ایسے ایر کے سایہ میں تھے قضا میں جن کے ٹکڑے (مضمحل ہوئے) اور زمین پر جن کا نقش مٹ گیا۔!

میں تمہارا ہمسایہ تھا، میرا بدن کچھ عرصہ تک تمہارا ساتھی رہا بہت جلد تم میرے اس بدن کو اس طرح دیکھو گے کہ (پہلے) حرکت کرتا تھا اب بے حس و حرکت ہے، (پہلے) گویا تھا اب خاموش ہے، کتنا اچھا ہو اگر تم میری خاموشی اور میرے اعضاء کے سکون سے نصیحت حاصل کرو، کیونکہ یہ عبرت حاصل کرنے والوں کے لئے گفتار بلیغ اور قول مسمون سے زیادہ اثر انگیز و عظیم ہے، میری تم سے جدائی اس شخص کی جدائی کے مانند ہے جو کل (پھر) ملاقات کا منتظر ہو۔

کل تم میرے عہد کو (جب بنو امیہ کی سختیاں جھیلو گے) یاد کرو گے اور میرا باطن تم پر منکشف ہو گا۔

جب میری جگہ پر دوسرا آجائے گا، اور میری سند خالی ہو جائے گی تب مجھے پہچانے گے۔



# اُسوہ علی رضی

یعنی

## علیؑ اور اقدارِ انسانی

اس کتاب میں امیر المؤمنین علی ابن ابی طالب کرم اللہ وجہہ کی حیات گرامی کا وہ اُسوہ پیش کیا گیا ہے جو امت اسلامیہ کیلئے دلیلِ راہ کی حیثیت رکھتا ہے

سید رئیس احمد جعفری (نڈوی)



### آفتاب اکبری

۱۲۔ اُردو بازار کراچی ٹ۔ ٹیلیفون (۷۱۷۱۵)